

بِسْمِ اللّٰهِ الرَّحْمٰنِ الرَّحِیْمِ

روحِ اِیْمَانِ

علامہ محمود احمد رضوی

مکتبہ ضیاء القرآن پبلسر

لاہور

وَحَدِيثَانِ

اس کتاب میں حضور سید المرسلین خاتم النبیین علیہ الصلوٰۃ والسلام کے فضائل و مناقب اور مرتبہ و مقام کی عظمت کو کتاب و سنت کی روشنی میں بیان کیا گیا ہے

تحریر
علامہ سید محمد اشرف احمد رضوی

مکتبہ رضوان، ممبئی، بنگلہ دیش

لَا إِلَهَ إِلَّا اللَّهُ مُحَمَّدٌ عَبْدُهُ وَرَسُولُهُ

● مصطفیٰ جانِ رحمت پہ لاکھوں سلام
● شمعِ بزمِ ہدایت پہ لاکھوں سلام
● جس کے آگے کبھی گردنیں نہ جھک گئیں
● اس خُدا دادِ شوکت پہ لاکھوں سلام
● شہرِ یلیر ارمِ تاجدارِ حرم
● تُوہب سارِ شفاعت پہ لاکھوں سلام
● وہ دہن جس کی ہر بات وحیِ حُدا
● چشمہٴ علم و حکمت پہ لاکھوں سلام
● منہجِ بابِ نبوت پہ بے حد درود
● حنتیمِ دُورِ رسالت پہ لاکھوں سلام
● شبِ اسری کے دُوطا پہ دائمِ درود
● نریشہٴ بزمِ جنت پہ لاکھوں سلام
● وہ زباں جس کو سب کُن کی کنجی کہیں
● اُس کی مٹاؤ حکومت پہ لاکھوں سلام
● ان کے مولیٰ کے ان پر کروں دُور
● ان کے اصحاب و صحب پہ لاکھوں سلام
● پارہائے صحفِ پنجہائے قدس
● اہلِ بیتِ نبوت پہ لاکھوں سلام
● اہلِ اسلام کی مدد ان شفیق
● یا تو ان طہارت پہ لاکھوں سلام
● جس سسازِ گھڑی چمکا طیبہ کا چاند
● اس دلِ انروزِ ساعت پہ لاکھوں سلام

سُورَةُ
الْاِسْمَاءِ



نام کتاب ----- رُوحِ ایمان

تالیف ----- علامہ سید محمود احمد رضوی

صفحات -----

مطبوعہ -----

تاریخ اشاعت ----- جنوری ۱۹۸۶ء

قیمت -----

ناشر ----- مکتبہ رضوان لاہور

جملہ حقوق بحق مصنف محفوظ ہیں



فہرس کتاب رُوحِ ایمان

۶۲	تیرے آنے سے رونق آگئی گلزارِ ہستی میں	۷	فہرس ابتدائیہ
۶۶	تفسیر آیات سورہ مدثر	۸	ورفتگانک ذکرک
۶۸	تفسیر وربک فکر	۱۳	درود و سلام کی اہمیت و فضیلت
۶۹	نماز میں بچپن تحریر فرمنا ہے	۱۹	نگاہِ عشق و مستی میں
۷۰	تفسیر و شیا بک فطر		وہی اول وہی آخر
۷۲	تفسیر والرب جز فاجر	۳۶	خیر البشر خیر الوری
۷۴	درود و سلام کے برکات و حسنت	۴۵	شنائے سرکار ہے وظیفہ
"	درود شریف کے فضائل	"	حضور سے محبت
۷۷	درود کے معنی	۴۶	نوری شمعیں
۷۹	حضرت سفیان کا ارشاد	۴۷	جنت کا چشمہ
"	شہب د کی مکھیاں	۴۸	حضور مالک جنت ہیں
۸۲	اسلام میں سنتِ رسول کا مقام	۴۹	شرح صدر
۸۴	مُعَلِّمِ کِتَاب	۵۱	حضور کے علم کی وسعت
		۵۹	حضور کی ذاتِ اقدس سرِ اہلِ اعجاز

- ۱۱۳ قرآن میں ہر چیز کا بیان ہے
حضور ہی قرآنی علوم و معارف
۱۱۵ کے عالم ہیں
۱۱۶ قرآن کی تفسیر کا حق صرف
حضور کو ہے

۱۱۹ عید میلاد النبی

- ۱۲۰ قرآن حکیم اور میلاد
۱۲۱ تمام انبیاء حضور کے
میلاد خواں ہیں
۱۲۳ حضور نے خود اپنا
میلاد پڑھا
۱۲۴ مجلس میلاد کے لیے فرش
منبر کا اہتمام
۱۲۸ حضور کی چادر مبارک

۱۲۹ نبی کریم کے فضائل و مناقب سے متعلق چند احادیث

- ۱۳۰ حضور کی تشریحی حیثیت
۱۳۲ اللہ تعالیٰ نے حضور سے
مشورہ فرمایا

- ۸۵ تلاوت آیات
۸۶ تعلیم حکمت
۸۷ رسول کی تشریحی حیثیت
۹۲ وحی متلو و غیر متلو
۹۷ صحابہ کرام کا سنت نبوی پر عمل

۱۰۰ قرآن اور صاحب قرآن

- ۱۰۱ نزول قرآن کی کیفیت
" قرآن ماہ رمضان میں نازل ہوا
" نزول قرآن کی مدت
۱۰۲ وحی الہی کا جلال
۱۰۳ سب سے پہلی وحی
۱۰۴ حضور کا علم نبیان سے پاک ہے
" حضور کو اللہ تعالیٰ نے قرآن کے
اسرار و رموز کی تعلیم دی
۱۰۵ قرآن حضور کا لازوال معجزہ
۱۰۶ قرآن کی مثل لانا ناممکن ہے
۱۰۸ قرآن ایک محفوظ کتاب
۱۱۰ قرآن اللہ کی حفاظت میں ہے
۱۱۱ قرآن میں کمی بیشی ناممکن ہے
۱۱۳ علوم و شُرآن

- روشن ہو گئیں
- ۱۴۱ حضور کا پسینہ مبارک خوشبودار
- حضور کے لیے اندھیرا حجاب نہیں، حضور کی آنکھیں سوتی ۱۴۲
- ہیں، دل بیدار رہتا ہے
- حضور کا لعاب مبارک خوشبودار ۱۴۳
- حضور کا حُسن بے مثال
- شیطان خواب میں حضور کی ۱۴۴
- صورت اختیار کر کے نہیں آسکتا
- حضور جس راستہ سے گزرتے وہ ۱۴۴
- خوشبو سے مہک جاتا
- صحابہ کا جی چاہتا تھا کہ حضور ۱۴۳
- کو سجدہ کریں
- حضور کی ذاتِ اقدس پر ۱۴۴
- صحابہ کے ایمان کی کیفیت
- حضور کا لباس مبارک بھی ۱۴۴
- باعثِ رحمت
- صحابہ حضور کے موتے مبارک کو ۱۴۵
- دنیا دیا فیہما سے زیادہ محبوب
- جانتے تھے۔
- حضور کے جہم مبارک کا ۱۴۶
- سایہ نہ تھا
- حضور کا کفِ دستِ رشیم سے ۱۴۷
- زیادہ نرم
- روضہ اقدس کی زیارت کرنے ۱۴۸
- والے کے لیے حضور کی شفاعت
- ضروری ہوگی
- حُسنِ نبوی ۱۴۹
- حضور کی قانونی حیثیت ۱۴۰
- حضور کی انجلیوں سے پانی ۱۴۰
- کے چٹھے جاری ہو گئے
- حضور کے تلبسم سے دیواریں ۱۴۰
- ۱۴۵ . بلع العلیٰ بکمالہ
- ۱۴۶ حُسنِ محمدی
- ۱۴۷ ہستی کا نقشِ اول
- ۱۴۸ اختیاراتِ نبوت
- ۱۴۹ بے سایہ رسول
- ۱۵۰ ولادتِ باسعادت
- ۱۵۱ طلوعِ اجلال
- ۱۵۲ دُعائے خلیل
- ۱۵۳ حضور کی شانِ علمی

۱۶۸	مکہ معظمہ کی برکت اور مکہ کے حرم ہونے کا مطلب	۱۵۴	شاہد و شہید رسول
۱۶۹	مکہ معظمہ کی حرمت ابدی ہے	۱۵۵	حضور کے علم کی وسعت
۱۶۰	حضور نے مدینہ کو حرم بنایا	۱۵۶	دودھ کا پیالہ اور اصحابِ صفہ
۱۶۱	خیل و جلیب میں فرق	۱۵۹	حنینِ جذع
"	حرمِ مدینہ کا احترام	۱۶۱	النبی الامی
۱۶۲	فضائلِ مدینہ	۱۶۳	حضور تمام انبیاء کے کمالات کے جامع ہیں

وہ خدا کا آستانہ یہ نبی کا آستانہ ۱۶۶

بِسْمِ اللَّهِ الرَّحْمَنِ الرَّحِيمِ
 اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ
 وَآلِهِ الطَّيِّبِينَ الطَّاهِرِينَ
لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ

چار رکنِ حسینم ایمانند

در رہِ شرع چار ارکانند

غواصِ محیطِ عز و تمکین

بو بکر و عمر علی و عثمان

یارانِ نبی عناصدین

رضوانِ خدا بہ چار یاران

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

ابستدائیہ

اللہ عزوجل جل مجدہ کے ذکر کے ساتھ ہی اس کے عظیم و جلیل آخری رسول حضور ﷺ صلی اللہ علیہ وسلم کا ذکر بھی ہوتا ہے۔ حدیث قدسی میں اللہ تعالیٰ نے اپنے محبوب رسول سے یہ فرمایا ہے کہ جہاں میرا ذکر ہوگا وہاں تیرا بھی ذکر ہوگا۔ کلمہ میں، اذان میں، اقامت میں، خطبہ میں حتیٰ کہ اللہ تعالیٰ کی خالص عبادت نماز میں بھی حضور کا ذکر رکھا گیا ہے۔ جس سے اس امر کی نشاندہی ہوتی ہے کہ جیسے اللہ تعالیٰ کی معرفت اور اس کی ذات و صفات کی پہچان ضروری ہے ایسے ہی اس کے حبیب مکرم حضور سرور عالم صلی اللہ علیہ وسلم کی ذات و صفات آپ کے مرتبہ و مقام کی عظمت اور آپ کے منصب و درجہ کی رفعت کو جاننا اور ماننا بھی ضروری ہے۔ بلکہ حقیقت یہ ہے کہ معرفت رسول کے بغیر معرفت خدا ناممکن ہے۔ رسول ہی اللہ کی پہچان کا ذریعہ اور وسیلہ ہیں۔ اس لیے یہ نہایت ضروری ہے کہ مسلمان اپنے مقدس طیب و طاہر معصوم رسول کی ذات و صفات مرتبہ و مقام کو جانیں اور اس پر ایمان لائیں۔ یہ کتاب جس کا نام روح ایمان ہے۔ اس کا موضوع حضور سید عالم صلی اللہ علیہ وسلم کی ذات اقدس ہے کتاب و سنت کی روشنی میں حضور کے فضائل و مناقب مرتبہ و مقام اور آپ کے عظیم و جلیل منصب کو بیان کیا گیا ہے۔ اس موضوع کی کتاب کی ضرورت اور افادیت اس لیے بھی ضروری ہے کہ آج کل ایک گروہ حضور نبی کریم علیہ الصلوٰۃ والسلام کے اوصاف حمیدہ و معجزات جمیلہ اور آپ کے مرتبہ و مقام کی عظمت سے انکار کر رہا ہے۔ ہماری دعا ہے کہ اللہ تعالیٰ انہیں ہدایت فرمائے اور ہم سب مسلمانوں کو حضور نبی کریم علیہ السلام کے فضل و شرف کو تسلیم کرنے کی توفیق رفیق عطا فرمائے۔ آمین

سید محمود احمد رضوی

جلد

وَدَفَعْنَا لَكَ ذِكْرًا

حضور سرورِ عالم نورِ مجسم حضرت محمد مصطفیٰ علیہ التَّحِيَّةُ وَالسَّلَامُ کے خصائص میں سے ایک اہم خصوصیت یہ ہے کہ اللہ تعالیٰ نے آپ کے ذکر کو رفعت و بلندی عطا فرمائی ہے آپ کے ذکر پاک کی عظمت و رفعت کا یہ عالم ہے کہ جب سے دنیا کی ابتداء ہوئی ہے۔ آپ کا ذکر جاری ہے اور قیامت تک جاری رہے گا۔ وقت کا کوئی لمحہ اور گردشِ لیل و نہار کی کوئی ساعت ایسی نہیں ہے۔ جس میں آپ کا ذکر نہ ہو اور آپ کی ذاتِ اقدس پر صلوٰۃ و سلام کا مبارک عمل نہ جاری ہو۔ اللہ تعالیٰ نے حضور کے ذکر کو ابدیت بخشی ہے اور ایمان کی تکمیل آپ کے ذکر پر موقوف رکھی ہے اور آپ کے ذکر کو اپنا ذکر قرار دیا ہے۔ اس لیے آپ کا ذکر اللہ کا ذکر ہے اور جہاں ذکر خدا ہے وہاں ذکر مصطفیٰ علیہ السلام بھی ہے۔

حضرت ابو سعید خدری رضی اللہ عنہ سے روایت ہے کہ حضور سید عالم صلی اللہ علیہ وسلم نے فرمایا۔ جبریل امین میرے پاس آئے اور کہا آپ کا رب فرماتا ہے۔ اے حبیب تمہیں معلوم ہے کہ میں نے تمہارا ذکر کیسے بلند کیا ہے۔ میں نے کہا اللہ ہی خوب جانتا ہے

قَالَ إِذَا ذُكِرْتُ ذُكِرْتُ مَعِيَ (زرقانی علی المواہب)

اللہ تعالیٰ نے فرمایا۔ جب میرا ذکر ہوگا تو میرے ذکر کے ساتھ تمہارا ذکر بھی ہوگا۔ ————— حدیث قدسی میں اللہ تعالیٰ فرماتا ہے :-

جَعَلْتُ تَمَامَ الْإِيْمَانِ بِذِكْرِكَ مَعِيَ ، جَعَلْتُ ذِكْرًا مِنْ ذِكْرِي فَمَنْ ذَكَرَكَ ذَكَرَنِي (شفا ص ۱۱، ج ۱)

میں نے ایمان کا مکمل ہونا اس بات پر موقوف کر دیا ہے کہ اے میرے رسول میرے

ذکر کے ساتھ تمہارا ذکر بھی ہو اور میں نے تمہارے ذکر کو اپنا ذکر ٹھہرا دیا ہے تو جس نے تمہارا ذکر کیا اس نے میرا ذکر کیا۔

صحابی رسول حضرت قتادہ رضی اللہ عنہ فرماتے ہیں :-

رَفَعَ اللَّهُ ذِكْرَهُ فِي الدُّنْيَا وَالْآخِرَةِ

(خصائص کبریٰ ج ۲ ص ۱۹۶)

اللہ تعالیٰ نے حضور اقدس صلی اللہ علیہ وسلم کا ذکر دنیا و آخرت میں بلند فرمایا ہے۔ کوئی خطیب، کوئی کلمہ پڑھنے والا اور نماز ادا کرنے والا ایسا نہیں ہے جو

شہادتِ اُلوہیت کے ساتھ شہادتِ رسالت نہ ادا کرے۔

خطبات میں کلموں میں اقامت میں اذان میں

جسے نامِ الہی سے ملا نامِ مُحَمَّد

سورہ آل عمران آیت اِذَا أَحْزَدَ اللَّهُ مِيثَاقَ النَّبِيِّينَ ت

واضح ہے کہ سب سے پہلے خود رب کائنات نے عالم ارواح میں حضور اقدس صلی اللہ علیہ وسلم کا ذکر فرمایا اور تمام انبیاء کرام سے حضور پر ایمان لانے اور آپ کی مدد کرنے کا پختہ عہد لیا۔ اسی عہد ربانی کے مطابق تمام انبیاء و رسل علیہم السلام حضور کے ذکرِ جمیل سے رطب اللسان رہے اور آپ کے فضائل و مناقب اپنی اپنی امتوں کو سناتے رہے اور آپ کی آمد کی بشارتیں دیتے رہے۔

حضرت کعب ا جبار رضی اللہ تعالیٰ عنہ فرماتے ہیں کہ حضرت آدم علیہ السلام

نے اپنے بیٹے شعیث علیہ السلام سے فرمایا۔ میرے بعد تم میرے خلیفہ ہو۔ لہذا خلافت کو تقویٰ اور یقینِ محکم کے ساتھ پکڑے رہو۔

فَكُلَّمَا ذَكَرْتَ اللَّهَ فَادْكُرْ إِلَى جَنْبِهِ اسْمَ مُحَمَّدٍ
اور جب تم اللہ کا ذکر کرو تو اس کے ساتھ ہی محمد صلی اللہ علیہ وسلم کا ذکر بھی کرنا

کیونکہ جب میں رُوحِ وحی کے درمیان تھا تو میں نے اُن کا نام عرش کے ستونوں پر لکھا ہوا دیکھا۔ میں نے آسمانوں پر نظر کی تو کوئی جگہ ایسی نظر نہ آئی جہاں نام محمد صلی اللہ علیہ وسلم لکھا ہوا نہ ہو۔ جب میرے رب نے مجھے جنت میں رکھا تو میں نے جنت کے ہر محل ہر بالاخانے پر بآمدے پر، محوروں کے سینہ اور جنت کے تمام درختوں اور اُن کے پتوں، شجرِ طوبیٰ اور سدرۃ المنتہیٰ کے ہر گوشہ پر اور ملائکہ کی آنکھوں پر محمد صلی اللہ علیہ وسلم لکھا ہوا دیکھا ہے۔

فَاكْثِرْ ذِكْرَهُ (زرقانی علی المواہب)

لہذا تم اُن کا کثرت سے ذکر کیا کرو
حضرت ابراہیم خلیل علیہ السلام نے تعمیر کعبہ کے موقع پر حضور کی بخت کی دعا مانگی۔ اسی طرح تمام انبیاء کرام نے اپنے اپنے دور میں حضور کی عظمت و رفعت کے خطبے پڑھے۔ حتیٰ کہ آفریٰ مزیدہ رساں حضرت مسیح کلمۃ اللہ علیہ السلام مُبَشِّرًا بِرَسُولٍ يَأْتِيهِ مِنْ بَعْدِي اسْمُهُ أَحْمَدُ کہتے ہوئے دنیا میں آئے۔ یہ حضور سرورِ عالم نورِ مجسم صلی اللہ علیہ وسلم کا بہت بڑا اعزاز ہے کہ ایک اولوالعزم صاحبِ کتاب اور صاحبِ معجزات رسول حضرت عیسیٰ علیہ السلام آپ کا ذکر کرتے ہوئے دنیا میں قدم رکھ رہے ہیں اور یہ حضور کی بہت ہی عظیم و جلیلِ خصوصیت ہے کہ اللہ تعالیٰ نے حضرت عیسیٰ علیہ السلام کے فرائضِ نبوت میں سے ایک فرض یہ رکھا کہ وہ یہ اعلان کریں کہ میرے بعد خاتم النبیین علیہ الصلوٰۃ والسلام تشریف لارہے ہیں۔ اسی لیے نبی علیہ السلام نے فرمایا۔ میں حضرت ابراہیم علیہ السلام کی دعا ہوں اور سب سے آفریں جس نے میری آمد کی بشارت دی وہ حضرت عیسیٰ علیہ السلام ہیں۔ (ابن عساکر) ۷

ہوتی پہلے آمنت سے ہویدا

دعاے خلیل اور نویدِ سیجا

حضور اقدس صلی اللہ علیہ وسلم کی ذاتِ اقدس پر: ت ختم ہو گئی۔ آپ نبی
 آخر ہیں۔ آسمانِ نبوت کے نیرِ اعظم اور ہدایت و موعدت کے ماہِ تاباں ہیں۔ قرآن
 نے اعلان کیا۔ **وَلَكِنْ رَّسُولَ اللَّهِ وَخَاتَمَ النَّبِيِّينَ** جو شریعت آپ
 لائے وہ بھی آخری شریعت ہے۔ آپ کے بعد نہ کوئی نبی آئے گا اور نہ شریعت
 قیامت تک آپ کا ہی دین باقی رہے گا۔ اس لیے آپ کے ذکرِ جمیل کی محفلیں قائم
 ہوتی رہیں گی۔ آپ کی سیرتِ طیبہ اور اُسوۂ حسنہ کا ذکر ہوتا رہے گا اور آپ کی
 ذاتِ مبارک پر درود و سلام کا سلسلہ جاری رہے گا؟ حتیٰ کہ آخرت میں بھی اولین و
 آخرین آپ کا ذکر اور آپ کی مدح و ثنا کریں گے۔ ارشادِ باری ہے :-
عَسَىٰ أَنْ يَبْعَثَكَ رَبُّكَ مَقَامًا مَّحْمُودًا
 قریب ہے کہ تیرا رب تجھے اس مقام پر کھڑا کرے گا جہاں سب تیری حمد
 کریں گے۔

روزِ محشر حضور کو ایک جھنڈا بارگاہِ الہی سے مرحمت ہوگا۔ جس کا نام لوہارِ محمد
 ہے۔ حضرت آدم علیہ السلام سے لے کر آخر دنیا تک سب اس جھنڈے تلے
 ہوں گے۔ مقامِ محمودہ جگہ ہے جہاں روزِ محشر تمام انبیاءِ اصفیاء، شہداء و صدیقین
 اولیاءِ کرام جن و انسان حضور سرور کائنات صلی اللہ علیہ وسلم کا ذکر آپ کی مدح و ثنا
 اور آپ کی تعریف و توصیف کریں گے (تفسیرِ خازن ج ۲ ص ۱۹۲)
 ذکرِ رسول کی عظمت کا یہ پہلو بھی بہت اہم ہے کہ بارگاہِ الہی میں کوئی دعا آپ
 کی ذاتِ اقدس پر درود و سلام پڑھے بغیر قبول نہیں ہوتی۔ حضرت امیر المؤمنین
 سیدنا فاروق اعظم رضی اللہ عنہ فرماتے ہیں :-

**إِنَّ الدُّعَاءَ مَوْقُوفٌ بَيْنَ السَّمَاءِ وَالْأَرْضِ لَا يَصْعَدُ
 مِنْهُ شَيْءٌ حَتَّىٰ تَصَلِّيَ عَلَيَّ نَبِيِّكَ**

ذرا زمین و آسمان کے درمیان رُکی رہتی ہے اور پر نہیں جاتی جب تک نبی علیہ السلام پر درود نہ بھیجا جائے۔

نہ صرف یہ بلکہ مرضی الہی یہ ہے کہ مسلمانوں کی کوئی نشست اور کوئی مجلس ذکر اللہ اور ذکر الرسول سے خالی نہیں۔ چاہے اگر زندگی میں ایک نشست بھی ذکر الہی اور ذکر الرسول سے خالی ہوئی تو قیامت کے دن اس پر باز پرس ہوگی اور اس وقت سخت حیرت و پشیمانی ہوگی۔ چنانچہ ترمذی شریف میں حضرت ابو ہریرہ رضی اللہ تعالیٰ عنہ سے روایت ہے۔ حضور صلی اللہ علیہ وسلم فرماتے ہیں۔ جو لوگ کہیں بیٹھے اور انہوں نے اس نشست میں نہ اللہ کو یاد کیا اور نہ ہی اپنے نبی پر درود بھیجا۔

مَا جَلَسَ قَوْمٌ مَجْلِسًا لَمْ يَذْكُرُوا اللَّهَ فِيهِ وَلَمْ يُصَلُّوا
عَلَى نَبِيِّهِمْ إِلَّا كَانَ عَلَيْهِمْ تِرَةٌ فَإِنْ شَاءَ عَذَّبَهُمْ عَلَى
وَإِنْ شَاءَ غَفَرَ لَهُمْ (ترمذی)

توقیامت میں ان کے لیے حسرت و خسران کا باعث ہوگی۔ پھر چاہے اللہ ان کو عذاب دے اور چاہے معاف فرمادے اور بخش دے۔

الغرض یہ خصوصیت صرف اور صرف حضور سرور کائنات صلی اللہ علیہ وسلم ہی کو حاصل ہے کہ عالم ارواح میں بزمِ ملائکہ میں انبیاء و مرسلین کی مجالس میں عبادات و طاعات میں مواعظ و خطبات میں کلمہ طیبہ میں اذان و اقامت میں آپ کا ذکر ہوتا ہے۔ حتیٰ کہ اللہ تعالیٰ کی خالص عبادت نماز میں السلام علیک ایھا النبی کے الفاظِ جمیل کے ساتھ اور حریمِ حق میں اِنَّ اللہَ و ملائکۃَ یصلون علی النبی کے کلماتِ طیبات سے آپ کا ذکر ہو رہا ہے اور ہوتا رہے گا اور یہی حضور سرور کائنات صلی اللہ علیہ وسلم کے ذکرِ پاک کی وہ خصوصیت و فضیلت ہے اور آپ کے مرتبہ و

مقام کی وہ عظمت ہے جسے رب کائنات نے ورفعا تک ذکر کرنے سے بیان فرمایا،

فرش والے تیری شوکت کا علو کیا جانیں

خسروا، عرش پہ اڑتا ہے پھریرا تیرا،



دُرُودِ سَلام کی اہمیت و فضیلت

قرآن مجید میں ارشاد باری ہے:-

إِنَّ اللَّهَ وَهَلِيكْتَ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا
عَلَيْهِ وَسَلِّمُوا تَسْلِيمًا (احزاب)

بیشک اللہ اور اس کے فرشتے درود بھیجتے ہیں۔ اس غیب بتانے والے (نبی) پر اسے ایمان والوں پر درود اور خوب سلام بھیجو۔

۱- اس آیت میں اہل ایمان کو مخاطب بنا کر حکم دیا گیا ہے کہ وہ اللہ کے مقدس رسول پر صلوٰۃ و سلام عرض کریں اور اس خطاب اور حکم میں وزن پیدا کرنے کے لیے بطور تمہید فرمایا گیا کہ إِنَّ اللَّهَ وَهَلِيكْتَ يُصَلُّونَ عَلَى النَّبِيِّ صلوٰۃ علی النبی خداوند قدوس اور اس کے معصوم فرشتوں کا معمول و دستور ہے تو یَا أَيُّهَا الَّذِينَ آمَنُوا صَلُّوا عَلَیْهِ وَسَلِّمُوا تَسْلِيمًا اے ایمان والو تم بھی اسے معمول بنا کے اس محبوب و مبارک عمل میں شریک ہو جاؤ۔

۲- یہاں یہ امر قابل ذکر ہے حکم و خطاب کا یہ انداز قرآن مجید میں صرف صلوٰۃ علی النبی

کے لیے ہی اختیار کیا گیا ہے۔ دوسرے کسی اعلیٰ سے اعلیٰ عمل کے لیے یہ انداز اختیار نہیں کیا گیا کہ خدا اور اس کے معصوم فرشتے بھی یہ کام کرتے ہیں۔ جس سے صلوة علی نبی کی عظمت و اہمیت اور حضور اقدس صلی اللہ علیہ وسلم کے مقامِ محبوبیت کا اظہار ہوتا ہے۔ فقہائِ اُمت فرماتے ہیں کہ اس آیت کی رو سے حضور اقدس صلی اللہ علیہ وسلم پر درود و سلام بھیجنا ہر فردِ اُمت پر فرض ہے۔ حضرت امام شافعی اور امام احمد بن حنبل کا ارشاد یہ ہے کہ ہر نماز کے قعدہ اخیرہ میں تشہد کے بعد درود شریف پڑھنا واجب ہے۔ اگر درود نہ پڑھا تو ان ائمہ کے نزدیک نماز ہی نہ ہوگی۔

حضرت امام اعظم ابو حنیفہ اور امام مالک اور اکثر فقہاء کا مسلک یہ ہے کہ قعدہ میں تشہد تو بے شک واجب ہے۔ جس میں حضور کی بارگاہِ عالی میں سلام بھی آجاتا ہے لیکن تشہد کے بعد نماز میں مستقلاً درود شریف پڑھنا فرض و واجب تو نہیں بلکہ اہم سنت ہے۔ اور اس امر پر سب کا اتفاق ہے کہ آپ کی ذاتِ اقدس پر صلوة و سلام بھیجنا اسی طرح فرض ہے جیسے آپ کی رسالت یا اللہ تعالیٰ کی وحدانیت پر ایمان لانا۔ نیز آپ کی ذاتِ اقدس پر درود و سلام کے لیے آیت میں کسی وقت اور تعداد کا تعین نہیں کیا گیا اس لیے درود و سلام عرض کرنا تمام اوقات میں صالح اعمال میں سے افضل ترین عمل ہے اور درود و سلام پڑھنا اذان کے بعد رسولِ تمام اوقات میں جائز ہے۔

اگر صلی اللہ علیہ وسلم کا نام لیتے وقت جمعہ کے دن اور رات کو درود پڑھنا سنتِ مکہہ ہے۔

۱۔ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

مَنْ صَلَّى عَلَيَّ مَرَّةً وَاحِدَةً صَلَّى اللَّهُ عَلَيَّ عَشْرًا (صحیح مسلم)

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ

تعالیٰ علیہ وسلم نے ارشاد فرمایا جو بندہ مجھ پر ایک دفعہ صلوة بھیجے۔ اللہ تعالیٰ اس

پر دس بار صلوة بھیجتا ہے۔

۲۔ عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ صَلَّى عَلَيَّ صَلَاةً وَاحِدَةً صَلَّى اللَّهُ عَلَيْهِ عَشْرَ صَلَوَاتٍ وَحُطَّتْ عَنْهُ عَشْرُ خَطِيئَاتٍ وَرُفِعَتْ لَهُ عَشْرُ دَرَجَاتٍ - (نسائي)

حضرت انس رضی اللہ عنہ سے روایت ہے کہ رسول خدا صلی اللہ علیہ وسلم نے ارشاد فرمایا جو بندہ مجھ پر ایک بار درود بھیجے۔ اللہ تعالیٰ اس پر دس بار صلوات بھیجتا ہے اور اس کی دس خطیائیں معاف کی جاتی ہیں اور اس کے دس درجے بلند کر دیتے ہیں۔

۳۔ عَنْ أَبِي بُرْدَةَ بْنِ نَبِيَّارٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ صَلَّى عَلَيَّ مِنْ أُمَّتِي صَلَاةً مُخْلِصًا مِنْ قَلْبِهِ صَلَّى اللَّهُ عَلَيْهِ بِهَا عَشْرَ صَلَوَاتٍ وَرُفِعَتْ بِهَا عَشْرُ دَرَجَاتٍ وَكُتِبَ لَهُ بِهَا عَشْرَ حَسَنَاتٍ وَحُجِّي عَنْهُ عَشْرَ سَيِّئَاتٍ - (نسائي)

حضرت ابو بردہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا میرا جو امتی خلوص دل سے مجھ پر صلوات بھیجے۔ اللہ تعالیٰ اس پر دس صلواتیں بھیجتا ہے اور اس کے صلہ میں اس کے دس درجے بلند کرتا ہے اور اس کے حساب میں دس نیکیاں لکھاتا ہے اور اس کے دس گناہ معاف کر دیتا ہے۔

۴۔ عَنْ أَبِي طَلْحَةَ رَضِيَ اللَّهُ عَنْهُ رَسُولَ اللَّهِ صَلَّى اللَّهُ عَلَيْهِ وَسَلَّمَ جَاءَ ذَاتَ يَوْمٍ وَالْبَشْرُ فِي وَجْهِهِ فَقَالَ إِنَّهُ جَاءَ فِي جِبْتِ إِثِيلٍ فَقَالَ إِنَّ رَبَّكَ يَقُولُ أَمَا يُرْضِيكَ يَا مُحَمَّدٌ أَنْ لَا يُصَلِّيَ عَلَيْكَ أَحَدٌ مِنْ أُمَّتِكَ إِلَّا صَلَّيْتُ عَلَيْهِ عَشْرًا وَلَا يُسَلِّمُ عَلَيْكَ أَحَدٌ مِنْ أُمَّتِكَ إِلَّا سَلَّمْتُ عَلَيْهِ عَشْرًا - (نسائي، دارمی)

حضرت ابو طلحہ انصاری رضی اللہ عنہ سے روایت ہے کہ رسول اللہ صلی اللہ علیہ وسلم ایک دن تشریف لائے اور آپ کے چہرہ انور پر خوشی اور شہادت کے آثار نمایاں تھے

اس کا سبب بیان کرتے ہوئے) آپ نے فرمایا کہ آج جبرائیل امین آئے اور انہوں نے بتایا کہ تمہارا رب فرماتا ہے کہ اے محمد صلی اللہ علیہ وسلم کیا تمہیں یہ بات راضی اور خوش نہ کرے گی کہ تمہارا جو امتی تم پر صلوٰۃ بھیجے میں اس پر دس صلوٰتیں بھیجوں اور جو تم پر سلام بھیجے میں اس پر دس سلام بھیجوں۔

۵۔ اِنَّ جِبْرِیْلَ اَتَانِیْ فَقَالَ مَنْ صَلَّى عَلَیْكَ مِنْ اُمَّتِكَ
وَاحِدَةً صَلَّى اللهُ عَشْرًا وَرَفَعَهُ بِهَا عَشْرَ دَرَجَاتٍ

(معجم اوسط للطبرانی و سنن سعید بن منصور)

جبرائیل میرے پاس آئے اور انہوں نے یہ پیغام پہنچایا کہ تمہارا جو امتی تم پر ایک صلوٰۃ بھیجے گا اللہ تعالیٰ اس پر دس صلوٰتیں بھیجے گا اور دس درجے بلند فرمائے گا۔

۶۔ عَنْ اَبِیْ هُرَیْرَةَ قَالَ قَالَ رَسُولُ اللهِ صَلَّى اللهُ عَلَيْهِ وَسَلَّمَ
رَغِمَ اَلْفُ رَجُلٍ ذُكِرَتْ عِنْدَهُ فَلَمْ يُصَلِّ عَلَیْهِ وَرَغِمَ اَلْفُ
رَجُلٍ دَخَلَ عَلَيْهِ رَمَضَانُ ثُمَّ اُتِيَ قَبْلَ اَنْ يُغْفَرَ لَهُ وَرَغِمَ اَلْفُ
رَجُلٍ اَدْرَكَ عِنْدَهُ اَبْوَاهُ الْكِبَرِ اَوْ اَحَدُهُمَا فَلَمْ يُدْخِلْهُ
الْجَنَّةَ (ترمذی)

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا۔ ذیل و خوار ہو وہ آدمی جس کے سامنے میرا ذکر آئے اور وہ اس وقت بھی مجھ پر صلوٰۃ یعنی درود نہ بھیجے اور اسی طرح ذیل و خوار ہو وہ آدمی جس کے لیے رمضان (رحمت و مغفرت والا) مہینہ آئے اور اس کے گزرنے سے اس کی مغفرت کا فیصلہ نہ ہو جائے (یعنی رمضان کا مبارک مہینہ بھی وہ غفلت و خدا فراموشی میں گزار دے اور توبہ و استغفار کر کے اپنی مغفرت کا فیصلہ نہ کرالے) اور ذیل ہو وہ آدمی جس کے ماں باپ یا دونوں میں سے کوئی ایک اس کے سامنے بڑھا پے کو پہنچیں اور وہ (ان کی خدمت کو) جنت کا استحقاق حاصل نہ کرے۔

۶۔ عَنْ كَعْبِ بْنِ عُجْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
 أَحْضَرُوا فَحَضَرْنَا فَلَمَّا ارْتَقَى الدَّرَجَةَ قَالَ آمِينَ ثُمَّ ارْتَقَى
 الدَّرَجَةَ الثَّانِيَةَ فَقَالَ آمِينَ ثُمَّ ارْتَقَى الدَّرَجَةَ الثَّلَاثَةَ فَقَالَ
 آمِينَ فَلَمَّا فَرَغَ نَزَلَ عَنِ الْمِنْبَرِ فَقُلْنَا يَا رَسُولَ اللَّهِ سَمِعْنَا مِنْكَ
 الْيَوْمَ مَا كُنَّا نَسْمَعُ فَقَالَ إِنَّ جِبْرِيلَ عَرَضَ لِي فَقَالَ بَعْضُ مَنْ
 أَذْرَكَ رَمَضَانَ فَلَمْ يُغْفَرْ لَهُ فَقُلْتُ آمِينَ فَلَمَّا رَقِيتُ الثَّانِيَةَ
 قَالَ بَعْدَ مَنْ ذَكَرْتَ عِنْدَهُ فَلَمْ يُصَلِّ عَلَيْكَ فَقُلْتُ آمِينَ فَلَمَّا
 رَقِيتُ الثَّلَاثَةَ قَالَ بَعْدَ مَنْ أَذْرَكَ أَبُو يَهُ الْكَبِيرُ أَوْ أَحَدٌ
 هَمَّا فَلَمْ يَدْخُلِ الْجَنَّةَ فَقُلْتُ - آمِينَ

(رواه المحکم فی مستدرک وقال صحیح الاسناد)

حضرت کعب بن عجرہ انصاری رضی اللہ عنہ سے روایت ہے کہ ایک دن حضرت
 رسول کریم صلی اللہ علیہ وسلم نے ہم لوگوں کو فرمایا۔ میرے پاس آؤ۔ ہم لوگ حاضر ہو گئے
 جب منبر کے پہلے درجے پر آپ نے قدم رکھا تو فرمایا آمین۔ پھر جب دوسرے درجے
 پر قدم رکھا تو پھر فرمایا۔ آمین۔ اسی طرح جب تیسرے درجے پر قدم مبارک رکھا تو پھر
 فرمایا آمین۔ پھر جو کچھ آپ نے فرمایا اس سے فارغ ہو کر منبر سے نیچے اتر آئے تو ہم لوگوں
 نے عرض کیا۔ یا رسول اللہ آج ہم نے آپ سے ایک ایسی چیز سنی ہے جو ہم پہلے
 کبھی نہیں سنتے تھے تو آپ نے فرمایا۔ جب میں منبر پر چڑھنے لگا تو جبرائیل امین آگئے
 انہوں نے کہا تباہ و برباد ہو اداہ شخص جو رمضان پاک پائے اور اس میں بھی اس کی مغفرت
 کا فیصلہ نہ ہو جائے تو میں نے کہا آمین۔ پھر جب میں نے منبر کے دوسرے درجے پر قدم
 رکھا تو انہوں نے کہا برباد ہو وہ شخص جس کے سامنے تمہارا ذکر آئے اور وہ اس وقت بھی
 آپ پر درود نہ بھیجے۔ میں نے جواباً کہا آمین۔ جب تیسرے درجے پر قدم رکھا تو انہوں نے

کہا بد بخت ہے وہ شخص جس کے ماں باپ یا ان دونوں میں سے ایک اس کے سامنے بڑھے

ہو جائیں اور وہ جنت کا مستحق نہ ہو جائے۔ میں نے اس پر بھی آمین کہا۔

۸۔ عَنْ عَلِيٍّ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْبَخِيلُ الَّذِي مَنْ ذُكِرَتْ عِنْدَهُ فَلَمْ يُصَلِّ عَلَيَّ (ترمذی)

حضرت علی مرتضیٰ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا۔ اصلی بخیل وہ آدمی ہے جس کے سامنے میرا ذکر آئے اور وہ مجھ پر

درود شریف نہ بھیجے۔

۹۔ عَنِ ابْنِ مَسْعُودٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَوْلَى النَّاسِ بِأَيُّومِ الْقِيَامَةِ أَكْثَرُهُمْ عَلَيَّ صَلَوةً (ترمذی)

حضرت عبداللہ بن مسعود رضی اللہ عنہ سے روایت ہے کہ رسول کریم صلی اللہ علیہ وسلم نے ارشاد فرمایا۔ قیامت کے دن مجھ سے قریب ترین اور مجھ پر زیادہ حق رکھنے والا میرا وہ امتی بڑگا جو مجھ پر بکثرت درود شریف بھیجتا ہے۔



لَا يَكُنْ لَكَ شَانِيَةً كَمَا كَانَ حَقُّهُ

بَعْدَ أَنْ خَدَّ بِرُكْ لَوْ تَخْتَصِرُ

نگاہِ عشق و مستی میں وہی اول و وہی آخر

هُوَ الْأَوَّلُ وَالْآخِرُ وَالظَّاهِرُ وَالْبَاطِنُ وَهُوَ بِكُلِّ شَيْءٍ عَلِيمٌ سورہ الحدید آیت ۳ | وہی اول و وہی آخر، وہی ظاہر و وہی باطن۔ وہی سب کچھ جانتا ہے۔

سورہ حدید کی اس آیت مبارکہ میں اللہ رب العزت جلّ مجدہ کی صفاتِ عالیہ کا ذکر ہے۔

اللہ تعالیٰ اول ہے ہر شے سے پہلے بے ابتداء ہے کہ وہ تھا اور کچھ نہ تھا۔ یہ تھا۔ تھی بھی نہ تھی اور وہ تھا۔ وہ آخر ہے ہر شے کے فنا ہو جانے کے بعد باقی رہنے والا۔ ہر شے فانی ہے، باقی تو صرف اسی کی ذات ہے۔

كُلٌّ مِّنْ عَلَيْهَا فَانٍ وَيَبْقَىٰ وَجْهَ رَبِّكَ ذُو الْجَلَالِ وَالْإِكْرَامِ (سورہ رَحْمٰن : ۲۶) | کائنات میں جو کچھ ہے فنا ہونے والا ہے اور باقی تمہارے رب کی ذات ہے عظمت و بزرگی والی۔

جن، فرشتے، انبیاء، اولیاء، اصفیاء، غرضیکہ کل جہان اس کے فضل و کرم کا محتاج ہے۔ کوئی بھی اس سے بے نیاز نہیں ہے۔ عالم کا ذرہ ذرہ اس کے حضور سجدہ ریز ہے۔ کیونکہ وہ آخر ہے، باقی ہے۔ سارے جہانوں کی بادشاہی اسی کے لیے ہے۔ — وہ ظاہر بھی ہے و لائل و براہین سے اس کا وجود ثابت ہے۔ ہر شے پر غالب ہے جو چاہتا ہے، جیسے چاہتا ہے کرتا ہے اس کے چاہے میں کوئی رکاوٹ نہیں بن سکتا۔ کیونکہ وہ مالک الملک ہے۔

فعال مایرید ہے اور علیٰ کُلِّ شئیٰ قَدِیر اسی کی شان ہے۔

وہ باطن ہے۔ سُننے۔ سَمجھنے، دیکھنے، سوچنے اور پَرکھنے کی قوتیں اس کے اہڈاک سے اور وہم قیاس گمان اس کے حقیقی عرفان سے عاجز و در ماندہ ہیں۔ وہ بِکَلِّ شَیْءٍ عَلَیْہِ ہے۔ اس کے علم کی نہ ابتداء ہے نہ انتہاء۔ عالم الغیب و الشہادہ صرف اور صرف اسی کی ذات ہے۔ اس کی صفتِ علم ازل۔ ابدی۔ دائمی۔ ذاتی اور سرمدی ہے۔

حسن و جمال، فضل و کمال، قدرت و اختیار، غنبد ہر شئیٰ اور ہر چیز کا وہی تنہا حقیقی مالک و مختار ہے۔ مخلوقات میں جس کسی کو بھی فضل و کمال اور قدرت و تصرف حاصل ہے۔ وہ اس کی عطا ہی سے ہے اس کی مشیت کے خلاف بڑی سے بڑی شخصیت بھی ایک تنکا ادھر سے ادھر نہیں کر سکتی۔

ماسہ گھٹے نزل بڑھے بن سائیں کی چاہ
لَا تَحْرُکَ ذَرَّةً اِلَّا بِاِذْنِ اللّٰہِ

تمام عظمتیں اور تعریفیں اسی کو سزاوار ہیں۔ یہ جہان اسی کی جلوہ گاہ ہے تصویر کی تعریف مصوّر کی تعریف ہے۔ عالمِ امکان کی کسی بھی چیز کی تعریف کیجیے، تعریف تو خالقِ دو جہاں ہی کی قرار پائے گی۔ مگر اس خصوص میں بھی ہمارے رسولِ محترم، نبیِ مکرم آسمانِ نبوت کے نیرِ اعظم ذات و صفاتِ خداوندی کے منظرِ اتم۔ محبوبِ ربِّ دو جہاں قاسمِ علم و عرفان۔ ماحیِ ظلم و ظغیان۔ راحتِ قلوبِ عاشقان۔ سرورِ کشور رسالت۔ رونقِ منبرِ نبوت۔ چشمہِ علم و حکمت، نازشِ مندِ امامت۔ غنچہٴ رازِ وحدت۔ جوہرِ فردِ عزت۔ ختمِ دورِ رسالت۔ شمعِ بزمِ ہدایت۔ مخزنِ اسرارِ ربّانی مرکزِ انوارِ رحمانی۔ مصوّرِ فیوضِ یزدانی۔ قاسمِ برکاتِ صدیقی۔ سید المرسلین خاتم النبیین۔ رحمۃ اللعالمین۔ شفیع المذنبین۔ سیدِ عالم۔ نورِ محبم ہادی سبلِ ختمِ الرسل۔ محمد مصطفیٰ احمد مجتبیٰ علیہ

التحیۃ والثناء کی عظمت و شان کی کیفیت یہ ہے کہ

جس کے ہاتھوں کے بنائے ہوئے ہیں حسن و جمال

اے حسین تیری ادا اس کو پسند آئی ہے

شیخ محقق سید المحدثین حضرت شیخ عبدالحق محدث دہلوی قدس سرہ العزیز

مدارج النبوة کے دریاچہ میں لکھتے ہیں کہ سورہ حدید کی یہ آیت حمد الہی بھی ہے

اور نعت نبی بھی جن صفات خداوندی کا اس آیت میں ذکر ہے حضور سرور کائنات

صلی اللہ علیہ وسلم اس کے منظر ہیں یعنی بقول علامہ اقبال

نگاہِ عشقِ مستی میں وہی اول وہی آخر

وہی قرآن وہی ایمان وہی بس وہی ظن

① حضور سرور نام صلی اللہ علیہ وسلم اول باری معنی ہیں کہ اللہ تعالیٰ نے سب سے

پہلے حضور کے نور پاک کو پیدا فرمایا۔ حضور فرماتے ہیں:

أَوَّلُ مَا خَلَقَ اللَّهُ نُورِي وَأَنَا مِنْ

نُورِ اللَّهِ وَاللَّهُ وَالْخَلْقُ كُلُّهُ مِنْ

نُورِي (مدارج، سے ہوں اور ساری مخلوق میرے نور

سے ہے۔

کائنات کا افتتاح حضور ہی کے نور پاک سے ہوا۔ یہ نور نہ ہوتا تو چین دہر

میں فہرہ انجم کی ضیاء نہ ہوتی۔ نہ بہاروں کی شمیم جانفزا، نہ کلیوں کا تبسم ہوتا نہ غنچوں

کی چمک نہ پھولوں کی مہک، نہ ہواؤں کی دل افروزی، نہ ببل کا ترنم، نہ گلِ خداں

کی بہارِ دلکش۔۔۔۔۔ مختصر یہ کہ اگر حضور نہ ہوتے تو نہ ہم ہوتے نہ آپ

اور نہ یہ خطہ پاک۔۔۔

نہ شمع جلتی۔ پھول کھلتے نہ دن بگلتا نہ رات ہوتی جو یہ نہ ہوتے تو کچھ نہ ہوتا جو دیکھو کون و مکان ہوتا

حضور ہی کی ذاتِ اقدس نورِ الہی، نورِ اول، نورِ الاوار اور اللہ تعالیٰ کی طرف سے آنے والے طیب و طاہر روشن و منور نور ہیں۔

قَدْ جَاءَ كُمْ مِنَ اللَّهِ نُورٌ
(مارج)

بے شک تمہارے پاس اللہ تعالیٰ کی طرف سے نور آیا ہے۔

اللہ تعالیٰ نے اعلان فرمایا کہ کفارِ نورِ محمدی کو بچانے کی کوشش کرے۔ لیکن اللہ تعالیٰ اس نور کی روشنی کو بچنے سے محفوظ رکھے گا۔ اس نور کی روشنی بڑھتی ہی رہے گی۔ ظلمتیں بڑھ بڑھ کر پھونکیں مارتی رہیں گی۔ لیکن چراغِ محمدی صلی اللہ علیہ وسلم میں ذرا بھی تھرتھراہٹ پیدا نہ کر سکیں گی۔

چاہتے ہیں کہ اللہ کا نور اپنے منہوں سے بجھادیں اور اللہ تو اپنے نور کو پورا کرنے والا ہے خواہ کافر بُرا ہی مانیں۔

يُرِيدُونَ لِيُطْفِئُوا نُورَ اللَّهِ بِأَفْوَاهِهِمْ وَاللَّهُ مُتِمُّ نُورِهِ وَتُكْرَهُ الْكٰفِرِيْنَ - سورۃ الصف: ۸

ع پھونکوں سے یہ چراغ بجھایا نہ جائے گا۔

اللہ تعالیٰ نے جہاں کا افتتاح اور بشریت کی ابتداء اور سلسلہ نبوت و رسالت کا آغاز صبحِ ازل کے کور یقین اور شامِ ابد کے ماہِ مبین خاتم الانبیاء علیہ التحیۃ والتسلیم ہی کی ذاتِ ستودہ صفات سے فرمایا ہے

یہ عالم ہست و بود ہوتا نہ زندگی کا وجود ہوتا
جہاں کی تخلیق ہی نہ ہوتی جو حاصلِ دو جہاں ہوتا

۱۔ مفسرین کرام نے نور سے مراد حضور کی ذاتِ لی ہے۔ دیکھیے تفسیر کبیرہ ج ۳۹۵ ج ۳ تفسیر ابن عباس ج ۵۲ خازن ج ۱۵۱ مدارک ج ۱۵۱ روح المعانی ج ۶ ص ۸۵ روح البیان ج ۱۵۱ معالم التنزیل ج ۲ ص ۲۳ درمنثور ج ۳ ص ۲۳۱ مارج النبوة۔ مواہب لدینہ۔ زرقانی۔ شفا ج ۱ ص ۱ تفسیر جلالین تفسیر ابن جریر۔ امداد السلوک ص ۱۸۵ از رشید احمد گنگوہی نثر الطیب ص ۵ مصنف مولوی اشرف علی تھانوی

عظمتِ وجودِ سرورِ کی معراج یہ ہے کہ آپ کو پیدا فرمانا مقصود نہ ہوتا تو اللہ تعالیٰ اپنا رب ہونا بھی ظاہر نہ فرماتا۔ چنانچہ حضرت مجتہد الفِ ثانی قیوم ربانی شیخ سرسندی قدس سرہ الربانی نے مکتوبات میں حدیثِ قدسی درج کی ہے کہ اللہ تعالیٰ نے اپنے محبوب رسول سے فرمایا:

لَوْلَا كَلِمَا أَظْهَرْتَ الرَّبُّوبِيَّةَ
مکتوبات ص ۲۳۲ ج ۲

کہ اگر تمہیں پیدا فرمانا منظور نہ ہوتا تو ہم اپنا رب ہونا بھی ظاہر نہ فرماتے۔

یعنی ہ تیرے سر کے سوا سجا بھی کہاں لولاک لما کاتاج مجلا

اے صلِّ علیٰ یہ شان تری اے صاحبِ تخت و تاج نبی

رسولِ اول و آخر ہونا بھی حضورِ سرورِ عالم صلی اللہ علیہ وسلم کے اعظم خصائص سے ہے اور آپ کے ان دونوں مناصب پر ایمان لانا ضروری ہے۔ دنیا میں جس قدر انبیاء و مرسلین از آدم با عیسیٰ علیہم السلام آئے وہ نبی و رسول ہی ہیں مگر کسی نے اول النبیین اور آخر النبیین ہونے کا دعویٰ نہیں کیا۔ انبیاء سابقین پر اجمالی طور پر ایمان لانے کا مفہوم یہ ہی تھا کہ وہ اللہ کے رسول ہیں لیکن حضور پر ایمان لانے کے لیے آپ کو صرف رسول ماننا ہی کافی نہیں ہے بلکہ آپ کی رسالت و نبوت پر ایمان لانے کے ساتھ ساتھ آپ کے اس وصفِ خاص پر ایمان لانا بھی ضروری ہے کہ آپ رسولِ اول بھی ہیں اور رسولِ آخر بھی۔ چنانچہ حدیثِ قدسی میں ارشاد ہے:

قَالَ تَبَارَكَ وَتَعَالَى جَعَلْتُكَ أَوَّلَ
النَّبِيِّينَ خَلْقًا وَآخِرَهُمْ بَعَثًا
وَجَعَلْتُكَ فَاتِحًا وَخَاتِمًا
ربار و ابو نعیم، خصائصِ کبریٰ

اللہ تعالیٰ فرماتا ہے اے محمد صلی اللہ علیہ وسلم
پیدائش کے لحاظ سے تم کو سب نبیوں
سے پہلا اور بجاؤِ بعثت سب سے آخر
مجیبا نبوت کی ابتداء کرنے والا اور ختم
کرنے والا تم ہی کو بنایا۔

آیۃ مبارکہ وَاِذَا خَذْنَا مِنَ النَّبِيِّنَ مِيثَاقَهُمْ وَمِنْكَ وَ

رَبَّنَا نُوحٍ (سورۃ احزاب - آیت ۷) کی تفسیر میں حضور علیہ السلام نے فرمایا :

میں پیدائش کے اعتبار سے سب سے پہلے اور باعتبار بعثت سب سے	کُنْتُ اَوَّلَ النَّبِيِّنَ فِي الْخَلْقِ وَ اٰخِرَهُمْ فِي الْبَعْثِ -
---	---

آخری نبی ہوں۔

ابونعیم وابن جریر، کنز العمال ج ۶ ص ۱۱۱

میں سب انسانوں میں بلحاظ پیدائش	کُنْتُ اَوَّلَ النَّاسِ فِي الْخَلْقِ وَ اٰخِرَهُمْ فِي الْبَعْثِ (ابن سعد،
---------------------------------	---

پہلا ہوں اور سب انبیاء میں باعتبار

کنز العمال ج ۶ ص ۱۰۶

بعثت پچھلا ہوں۔

کنز العمال ج ۶ ص ۱۰۶

پس اولاً بالذات سب سے پہلے نبی حضور ہی ہیں۔ مگر چونکہ اس عالم کے لحاظ سے آپ کا ظہور آخر میں ہوا، اس لیے آپ آخر الانبیاء بھی قرار پائے۔ مگر اس معنی سے نہیں کہ آپ کو نبوت سب کے آخر میں ملی بلکہ اس معنی کے آپ کا ظہور سب سے آخر میں ہوا۔ ————— ورنہ منصب نبوت کے لحاظ سے آپ کی ولادت سے قبل اور ولادت کے بعد چالیس سال کی عمر مبارک سے پہلے اور اس کے بعد کے زمانہ میں کوئی فرق نہیں ہے اور آپ ہر دور اور ہر حال میں نبوت رسالت سے مستصف رہے ہیں اور ہیں۔

چنانچہ شب معراج معنی اول و آخر کا ظہور ہوا حضور امام ہوئے اور تمام انبیاء کرام از آدم تا عیسیٰ علیہم السلام مقصدی سے

ناز اقصیٰ میں تمنا یہ ہی سرعیاں ہوں معنی اول و آخر

کہ دست بستہ ہیں پیچھے حاضر جو سلطنت آگے کر گئے تھے

الغرض سب سے پہلے خلعت وجود سے مشرف ہونے والے اور سب سے پہلے وصف نبوت

سے مستصف ہونے والے یوم میثاق سب سے پہلے بنی کنعہ والے قبر مبارک سے سب سے پہلے

اٹھنے والے جنت میں سب سے پہلے جانے والے سب سے پہلے جنت کا دروازہ کھلوانے والے
 عرصاتِ محشر میں جھنورِ سب سے پہلے سجدہ فرمانے والے اور اُمت کی سب سے پہلے شفاعت
 فرمانے والے بھی حضور ہی ہیں۔ غرض کہ ہر موقع پر اول ہونے کا سہرا بھی حضور سرورِ عالم
 صلی اللہ علیہ وسلم ہی کے سر پر ہے۔ علامہ اقبال عرض کرتے ہیں :-

خیمہ اخلاک کا استادہ اسی نام سے ہے

نضبتی تپش آمادہ اسی نام سے ہے

اگرچہ وجودِ عنصری کے لحاظ سے بظاہر سب سے پہلے ہونے والے رسولِ حضرت
 آدم علیہ السلام کی ذاتِ اقدس ہے، لیکن اولاً بالذات باعتبارِ خلق و التصفیٰ نبوت
 اولیت کا سہرا ہمارے ہی طیب و طاہر مقدس رسول صلی اللہ علیہ وسلم کو حاصل ہے
 جس میں آپ کا کوئی سہم و شریک نہیں ہے۔ حتیٰ کہ آپ کو اس وقت و صفیٰ نبوت
 سے متصف کر دیا گیا تھا جب کہ آدم علیہ السلام میں نفخِ روح بھی نہ ہوا تھا۔ حدیث
 ترمذی میں فرمایا :

آدَمُ بَيْنَ الرُّوحِ وَالْجَسَدِ
 كُنْتُ نَبِيًّا وَآدَمُ بَيْنَ الْمَاءِ
 وَالطِّينِ (ترمذی)

مجھے اس وقت نبوت مل گئی تھی جب کہ
 آدم روح و جسم کے درمیان تھے میں اس
 وقت نبوت سے سرفراز ہو گیا تھا جبکہ
 آدم پانی اور مٹی کے درمیان تھے۔

حدیث بالا کا یہ مطلب لینا درست نہیں ہے کہ حضور علیہ السلام علمِ الہی میں
 نبی تھے۔ کیونکہ نبوت ایک وصف ہے اور اس کے لیے ذات کا ہونا ضروری ہے
 اب اگر ذاتِ نبوی کا طور ہی نہیں ہوا تھا تو وصفِ نبوت سے کیسے سرفراز کیا گیا؟
 ثانیاً، مقامِ مقامِ مدح بھی ہے اور علمِ الہی میں تو سب انبیاء ہی نبی تھے، پھر
 آپ کی کیا تخصیص ہوئی اور آپ کی مدح کا پہلو کیا قرار پایا؟

ثالثاً حقیقت جب متعذر ہو یا کوئی قرینہ صارفہ ہو تو پھر مجازی معنی لیتے ہیں اور یہاں حدیث کے حقیقی معنی ترک کرنے کے لیے نہ کوئی قرینہ ہے اور نہ ہی کوئی مانع۔
رابعاً نبی کریم علیہ السلام نے خود تصریح فرمائی ہے کہ کُنْتُ أَوَّلَ النَّاسِ فِي الْخَلْقِ فِي سَبِّ النَّاسِ فِي بِلْغَاظِ بِيْدَائِشِ أَوَّلِ هَوْنٍ۔ اس لیے حدیث بالا کا حقیقی معنی ہی لیا جانا اور ماننا ضروری ہے۔ لہذا حدیث بالا کا مفہوم صحیح یہ ہی ہے کہ حضور سرور کائنات صلی اللہ علیہ وسلم اس وقت نبوت سے نواز دیے گئے تھے جبکہ آدم میں نفخ روح بھی نہ ہوا تھا یعنی خلعت نبوت حضور کو اس وقت پہنایا جا چکا تھا جبکہ ابوالبشر آدم علیہ السلام نے ابھی خلعت وجود بھی نہیں پہنا تھا۔ چنانچہ علامہ حافظ خفاجی علیہ الرحمہ شرح شفا میں فرماتے ہیں۔ حدیث کُنْتُ نَبِيًّا وَآدَمُ بَيْنَ الْمَاءِ وَالطَّيْنِ بے واضح ہوا کہ نبی علیہ السلام کو پیدائش آدم سے پہلے ہی نبوت و رسالت سے حقیقتاً سرفراز فرما دیا گیا تھا اور جیسے صفت وجود میں آپ سے مقدم ہیں ایسے ہی صفت نبوت میں بھی آپ سے مقدم و اول ہیں۔

④ حضور نبی کریم علیہ الصلوٰۃ والتسلیم آخر بھی ہیں۔ سب سے آخر میں آپ کا ظہور ہوا۔ آپ کی ذات اقدس پر دین کی تکمیل ہوئی۔ آپ کا دین اسلام بھی آخری دین ہے اور آپ پر نازل شدہ وحی (قرآن) بھی آخری ضابطہ حیات ہے۔ قیامت تک آپ کے ہی دین کو بقاء ہے۔

أَيُّوْمَ اكْمَلْتُ لَكُمْ دِيْنَكُمْ۔ | آج ہم نے تمہارا دین مکمل کر دیا اور تمہارا
 (مائدہ ۳۱)

نہ کسی اور دین کی ضرورت ہے اور نہ شریعت کی۔ حضور علیہ السلام نے فرمایا۔ مجھے اس کی قسم جس کے قبضہ قدرت میں میری جان ہے اگر آج جناب موسیٰ علیہ السلام بھی

دُنیا میں ہوتے تو میری پیروی کے سوا ان کو گنجائش نہ ہوتی — مَا وَسِعَهُ
إِلَّا أَنْ يَتَّبِعَنِي -

شبِ معراج جب حریمِ حق میں آپ کی رسائی ہوئی اور مقامِ قابِ قَوْسَيْنِ اَوْ
اَدْنَىٰ میں آپ کی باریابی ہوئی تو اللہ عزوجل نے بکمال لطف و کرم فرمایا۔

اے میرے حبیب! میں نے عرض کی تھی
ہوں اے رب۔ ارشاد ہوا اگر ہم تمہیں آخری
نبی بنا دیں تو تم ناخوش تو نہ ہو گے ہیں
نے عرض کی اے میرے رب نہیں فرمایا
اگر تمہاری اُمت کو آخری اُمت بنا دیں
تو وہ ناخوش تو نہ ہو گی۔ میں نے عرض کیا
نہیں اے پروردگار۔ فرمایا کہ اچھا تم اپنی
اُمت کو میرا سلام کہنا اور انہیں بنا دینا
کہ میں نے انہیں آخری اُمت بنا دیا ہے۔

جِبِّي يَا مُحَمَّدُ قُلْتُ لَبَيْكَ يَا رَبِّ
قَالَ هَلْ غَمَّكَ إِنْ جَعَلْتُكَ آخِرَ
النَّبِيِّينَ قُلْتُ لَا يَا رَبِّ قَالَ
جِبِّي هَلْ غَمَّكَ إِنْ
جَعَلْتَهُمْ آخِرَ الْأُمَمِ قُلْتُ لَا
يَا رَبِّ قَالَ بَلِّغْ عَنِّي السَّلَامَ وَ
أَخْبِرْهُمْ إِنِّي جَعَلْتُهُمْ آخِرَ
الْأُمَمِ - دکن العمال ج ۲ ص ۱۱۲

پیچھے آنا ہے ترا ختمِ نبوت کی دلیل
اور سایہ کا نہ ہونا تری بیکتائی ہے

سورۃ احزاب میں فرمایا:

وَلَكِنْ رَسُولَ اللَّهِ وَخَاتَمَ

محمد صلی اللہ علیہ وسلم اللہ کے رسول اور

تمام نبیوں کے خاتم ہیں۔

النَّبِيِّينَ (احزاب: ۴۰)

خاتم کے معنی آخری رسول کے ہیں۔ حضور نے فرمایا میں عاقب ہوں۔

الَّذِي لَيْسَ بَعْدَهُ نَبِيٌّ أَنَا خَاتِمُ
النَّبِيِّينَ لَا نَبِيَّ بَعْدِي -

جس کے بعد کوئی نبی نہیں۔ میں انبیا
کا خاتم ہوں میرے بعد کوئی نبی نہیں۔

(خصائص کبریٰ ج ۲ ص ۱۹۳)

حضرت جابر بن عبد اللہ رضی اللہ تعالیٰ عنہ فرماتے ہیں کہ حضرت آدم علیہ السلام کے
 دُوبنوں شانوں کے درمیان لکھا تھا محمد
 رسول اللہ خاتم النبیین۔

(خصائص کبریٰ ج ۱ ص ۷۰)

ذہبت النبوة وبقیت المبررات
 ان الرسالة والنبوة قد
 انقطعت فلا نبی و لا رسول
 بعدی۔ (ابویعلیٰ ابن خزیمہ)

نبوت تو ختم ہوئی البتہ مبشرات باقی ہیں۔
 رسالت اور نبوت دونوں ختم ہو گئیں
 اب میرے بعد نہ کوئی نبی ہوگا، نہ
 رسول۔

حدیث مسلم میں حضور صلی اللہ علیہ وسلم کا ارشاد ہے میں آخری نبی ہوں اور میری
 مسجد آخری مسجد ہے مطلب حدیث یہ ہے کہ جیسے حضور آخری رسول ہیں۔ حضور کے
 بعد کوئی رسول نہیں۔ ایسے ہی انبیاء کرام کی تعمیر کردہ مساجد میں مسجد نبوی آخری
 مسجد ہے۔ چنانچہ دہلی و بزاز کی حدیث سے اس امر کی مزید وضاحت ہوتی ہے۔
 نبی علیہ السلام فرماتے ہیں :

انا خاتم الانبیاء ومسجدی
 خاتم مساجد الانبیاء

میں آخری نبی ہوں اور میری مسجد انبیاء
 کی بنائی ہوئی مسجدوں میں آخری مسجد ہے۔
 اس لیے انبیاء کرام کی بنائی ہوئی مسجدوں میں مسجد نبوی خاتم المساجد ہے۔

کتاب و سنت کی ان تصریحات جلیلہ سے واضح ہوا کہ حضور قصر نبوت کی
 آخری کڑی ہیں۔ قصر نبوت اپنے جملہ محاسن اور خوبیوں کے ساتھ مکمل ہو گیا۔
 اس لیے ضروری ہوا کہ عالم کی ابتداء میں انبیاء کرام کی بعثت کی جو اطلاع دی
 گئی تھی، اس کی انتہا پر سلسلہ نبوت کے خاتمہ کا بھی اعلان کر دیا جائے لہذا

نعمتوں کا اتمام دین کا اکمال اور نبوت و رسالت کا اختتام ہوا۔ اللہ تعالیٰ کی سنت یہ ہے جب وہ کسی چیز کو ختم فرماتا ہے تو کامل ہی ختم کرتا ہے، ناقص نہیں ختم کرتا۔ نبوت اپنے کمال کو پہنچ گئی، اس لیے یہ منصب ہی ختم کر دیا گیا۔ اب نہ کوئی رسول پیدا ہوگا نہ نبی نہ تشریحی اور نہ غیر تشریحی اور ظلی و بروزی کی ^{بمعنی} اصطلاح کا تو دین میں تصور ہی نہیں ہے۔ غرض کہ نبوت کا ختم ہونا۔ خدائی نعمت کا اتمام اور دین کا انتہائی عروج و ارتقاء ہے جو بجائے خود اللہ تعالیٰ کی عظیم و جلیل نعمت ہے

اگر علم ازلی میں کچھ اور افراد کے لیے نبوت مقرر ہوتی تو حضور کی تشریف آوری کا زمانہ اور مؤخر ہو جاتا۔ لیکن چونکہ آپ سلسلہ انبیاء میں آخری رسول ہیں۔ اس لیے آپ کی آمد ہی اس وقت ہوئی۔ جبکہ جس قدر انبیاء کا آنا مقدر تھا۔ اس کا ایک ایک فرد آچکا۔ اب اگر آپ کے بعد بھی کسی کے لیے نبوت سے سرفرازی مان لی جائے، تو پھر آپ کو آخری نبی کہنا ایسا ہی ہوگا۔ جیسے درمیانی اولاد کو آخری اولاد کہنا اس لیے حضور خاتم النبیین علیہ الصلوٰۃ والسلام کے ظہور کے بعد کسی کو نبی تسلیم کرنا آیت خاتم النبیین کا انکار اور کفر جلی ہے۔ ————— کتاب و سنت سے یہ امر بھی واضح ہے کہ انبیاء سابقین علیہم الصلوٰۃ والسلام میں سے کسی نے بھی خاتم النبیین ہونے کا دعویٰ نہیں کیا اور نہ ہی اللہ تعالیٰ نے ان انبیاء پر نازل شدہ کتاب اور صحیفوں میں ان انبیاء کو آخری رسول یا آخری نبی قرار دیا۔ بلکہ انبیاء سابقین کی سنت تو یہ رہی کہ وہ اپنے بعد دیگر انبیاء کرام خصوصاً حضور سرور عالم صلی اللہ علیہ وسلم کی تشریف آوری کا شہ سنا تے رہے اور آپ کے فضائل و مناقب اور خصائص اور آپ کے مرتبہ کی عظمت و رفعت کا ذکر کرتے رہے۔ چنانچہ شیخ الانبیاء حضرت ابراہیم خلیل علیہ السلام نے حضور کی بعثت کی رعنائی اور حضرت مسیح کلمۃ اللہ عیسیٰ علیہ السلام کے فرائض نبوت کا تو ایک فرض

ہی یہ قرار پایا کہ وہ یہ اعلان کر دیں کہ میں رسولِ محترم و مکرم کی تشریف آوری کی بشارت دینے آیا ہوں جن کا نام نامی اسمِ گرامی احمد صلی اللہ علیہ وسلم ہے۔

ہوئی پہلوئے آمنہ سے ہوید

دعاءِ خلیل و نوبہ مسیحا

انبیاء سابقین کا اپنے بعد خصوصاً حضور سرورِ عالم

صلی اللہ علیہ وسلم کی تشریف آوری کی بشارت دینا اس امر کی واضح دلیل ہے کہ انبیاء سابقین میں کوئی بھی حضور کے سوا خاتم النبیین نہ تھا۔ ان انبیاء میں اگر کوئی خاتم النبیین ہوتا تو شیخ الانبیاء حضرت ابراہیم خلیل علیہ السلام حضور کی بعثت کی دعا اور آخری مشرکہ رسان حضرت مسیح کلمۃ اللہ اپنے بعد حضور کی آمد کی بشارت کبھی نہ دیتے۔ عرضیکہ حضور خاتم النبیین علیہ السلام کی تشریف آوری ہوئی ہی اس وقت جبکہ جس قدر انبیاء کرام مقدر تھے۔ ان کا ایک ایک فرد آچکا۔ اللہ تعالیٰ نے حضور کو خاتم النبیین کے منصب پر فائز کر کے سلسلہ نبوت ہی کو ختم فرمادیا اور حضور ہی کی شریعت کو آخری شریعت قرار دے دیا۔ لہذا اب قیامت فلاح و فوز کا ذریعہ اور وسیلہ صرف اور صرف ہمارے ہی ہندنا رسول حضور خاتم النبیین علیہ الصلوٰۃ والسلام کی ذات ہے۔ اللہ تعالیٰ نے آپ کو خاتم النبیین ہونے کے ساتھ ساتھ رحمۃ للعالمین بھی بنایا۔ جس سے یہ بتانا مقصود ہے کہ رسول خاتم بذاتِ خود تمام جہانوں کے لیے رحمت و برکت ہیں اس لیے ختم نبوت سے رحمتِ الہی کا دروازہ بند نہیں ہوا بلکہ نبی رحمت کے ذریعہ نزولِ رحمتِ باری کو حیاتِ سرمدی ملی ہے۔ اس لیے اب قیامت تک رحمتِ باری و انوار و برکاتِ صمدی کا نزول ہوتا رہے گا۔ توحید کی شمع جلتی رہے گی، ایمان کے پھول کھلتے رہیں گے، انوار کی بارش ہوتی رہے گی۔ ایقان کا دریا بہتا رہے گا۔ حق و صداقت کے چراغ چمکتے رہیں گے۔ رشد و ہدایت کے تارے دکھتے رہیں گے۔ فکر کی تطہیر، دماغ کی تنویر، نفس کا تزکیہ اور روح

کی آسودگی کے سامان مہیا ہوتے رہیں گے۔ خاتم النبیین ورحمۃ للعالمین کے صدقہ اور طفیل بنی نوع انسان قیامت تک فیوض و برکاتِ الہیہ سے مستفید و مستنیر ہوتی رہیگی۔
الغرض ہمارے اُقا و مولا آئے، نبیوں کے امام اور رسولوں کے خطیب آئے وہ آئے جو ہدایت کی ایسی شمع ہیں جس میں دھواں نہیں، رسالت کا ایسا مچھول ہیں جس میں خار نہیں، ان کی تالشِ خاکِ پاغازہ رُئے قدسیاں ہے اور ان کی صورت حقِ نما آئینہ جمالِ کبریا ہے۔ وہ آئے اور تمام تر زیبائیوں اور رعنائیوں کے ساتھ آئے۔ نیابت بھی آپ پر ختم ہوئی اور نبوت بھی معرفت بھی آپ پر ختم ہوئی اور حکمت بھی۔ حضور صلی اللہ علیہ وسلم آئے تو مخلوقِ الہی کو حیاتِ سرمدی ملی۔ قلب و نگاہ کی تطہیر ہوئی۔ عظمتِ انسانیت کی تکمیل اور سرزمینِ بے آئین میں حکومتِ الہیہ کی تشکیل ہوئی۔

آئے جو یہاں حبیبِ رحمن پیچھے یعنی شہِ مرسلاں ذیشان پیچھے
کیا متکروں کو اس میں جائے حجت؟ فوج آگے رہا کرتی ہے سلطان پیچھے

۳) حضور سید عالم صلی اللہ علیہ وسلم کی ذاتِ اقدس ظاہر بھی ہے۔ اللہ تعالیٰ نے حضور کو ایسا فرمایا کہ قرآن نے وضاحت کی کہ حضور کی دُنیا میں تشریف آوری سے قبل با کتابِ حضور کے وسیلے سے فتح کی دُعا کیا کرتے تھے اور کفارِ مکہ کی تو کیفیت یہ تھی۔

يَعْرِفُونَہَا كَمَا يَعْرِفُونَ ابْنَاءَهُمْ | اس نبی کو پہچانتے ہیں جیسا اپنے بیٹوں کو پہچانتے ہیں۔
(سورۃ بقرہ آیت ۱۲۶)

وجودِ محمدی صلی اللہ علیہ وسلم کے ظہور کا یہ عالم تھا کہ چاند اشارے سے دو ٹکڑے ہوا۔ ڈوبا ہوا سورج پلٹ آیا۔ درختوں، جانوروں اور پتھروں نے آپ کو سجدہ کیا اور بزبانِ فصیح آپ کا کلمہ پڑھا حضور فرماتے ہیں:

إِنِّي لَا أَعْرِفُ حَجْرًا بِمَلَكَةٍ كَانِ يُسَبِّحُ | میں مکہ کے اُس پتھر کو آج بھی پہچانتا ہوں

عَلَى قَبْلِ أَنْ أُلْبِثَ إِيَّانِي لَا عَرَفَهُ إِلَّا نَسِيمًا | جو بعثت سے قبل بن مجھے سلام کتنا تھا۔
 علامہ جلال الدین سیوطی علیہ الرحمہ نے خصائص کبریٰ میں اس مضمون کی حدیثیں
 ذکر کی ہیں۔ جنت کی ہر چیز پر حوروں کی پیشانیوں پر، جنت کے درختوں اور ان
 کے پتوں پر لَا إِلَهَ إِلَّا اللَّهُ مُحَمَّدٌ رَسُولُ اللَّهِ کے الفاظ مسطور ہیں۔ جناب آدم علیہ السلام
 آنکھ کھولتے ہیں تو عرشِ اعظم پر اللہ کے نام کے ساتھ حضور کا نام لکھا ہوا پاتے ہیں۔
 غرضکہ خطبات میں کلمہ میں اذان و اقامت میں عبادات میں، تمام اعمالِ خیر میں اور
 قلبِ مسلم میں آپ کا ہی ظہور ہے۔ علامہ اقبال عرض کرتے ہیں:

در دلِ مسلم مقامِ مصطفیٰ است | آبروئے مازِ نامِ مصطفیٰ است

④ حضور صلی اللہ علیہ وسلم باطن بھی ہیں۔ یہی وجہ ہے کہ فکرِ انسانی حضور کے
 مرتبہ و مقام اور آپ کے فضل و کمال کے اظہار و بیان سے عاجز ہے۔ قرآن نے جہاں
 کی نعمتوں اور اس کے ساز و سامان کو قلیل قرار دیا ہے، لیکن حضور کے خلقِ جمیل کو اور
 آپ کی ذات پر اللہ کے فضل و کرم کو عظیم بتایا ہے۔

إِنَّكَ لَعَلَى خُلُقٍ عَظِيمٍ | بیشک آپ خلقِ عظیم والے ہیں۔
 وَكَانَ فَضْلُ اللَّهِ عَلَيْكَ عَظِيمًا | اور اللہ کا آپ پر بڑا فضل ہے۔
 (سورة نساء آیت ۱۱۳)

جس سے اس امر کی نشاندہی ہوتی ہے کہ پیشگاہِ الہی سے حضور کو وہ فضل و کمال اور
 مرتبہ و مقام عطا ہوا ہے جو انسان کی سرحدِ عقل سے ماورا ہے۔ خود ان کا رب کریم اپنی
 مخاطب بنا کر فرماتا ہے کہ میں نے آدم کو صفی کے مرتبہ پر فائز فرمایا تو آپ کو خانمِ نبیین
 کا اعزاز بخشا اور میں نے کوئی مخلوق ایسی پیدا نہیں کی جو مجھے آپ سے زیادہ عزت
 کرامت والی ہو۔

مَا خَلَقْتُ خَلْقًا أَكْرَمَ مِنْكَ عَلَيَّ | کرامت والی ہو۔

(خصائص کبریٰ ج ۲ ص ۱۹۳)

رسلِ ملائکہ کے سرخیل اور نور یوں کے شہنشاہ حضرت جبرائیل امین علیہ السلام
بجنور نبوی عرض کرتے ہیں :-

قَلْبْتُ مَشَارِقِ الْأَرْضِ وَمَغَارِبِهَا
فَلَمْ أَجِدْ رَجُلًا أَفْضَلَ مِنْ مُحَمَّدٍ
صَلَّى اللَّهُ عَلَيْهِ وَسَلَّمَ

میں نے زمین کے مشرقوں اور مغربوں
کو کھنگال ڈالا۔ مگر حضور صلی اللہ علیہ وسلم
سے افضل کسی کو نہ پایا۔

اسی لیے غالب کو عرض کرنا پڑا کہ

غالب تنائے خواجہ بہ یزداں گزاشنیم
کاں ذاتِ پاک مرتبہ دانِ محمد است

اور حکیم الامت علامہ اقبالؒ عرض کرتے ہیں :

کس ز سرِ عبیدہ آگاہ نیست

عبیدہ جز سرِ الٰہ اللہ نیست

عبیدہ از فہم تو بالاتر است

ز آنکہ او ہم آدم و ہم جوہر است

یہ امر قابل ذکر ہے کہ علامہ اقبال کے یہ اشعار محض شاعرانہ تخیل پر مبنی نہیں
ہیں بلکہ ایک حقیقتِ ثابتہ ہیں۔ جیسے خاتم النبیین ہونا حضور کا ایک خصوصی وصف
ہے ایسے ہی صفتِ انبیاء میں آپ کا عبد اللہ ہونا بھی ایک مقام ہے۔ یعنی آپ
صرف معنی ترکیبی کے لحاظ سے عبد اللہ نہیں ہیں بلکہ انبیاء میں آپ کا عبد اللہ ہونا
بھی خاتم النبیین ہونے کی طرح ہے۔ بموجب حدیث مشکوٰۃ اللہ تعالیٰ نے مخلوق کی
ہدایت کے لیے ایک لاکھ چوبیس ہزار پیغمبر مبعوث فرمائے ہیں۔ جو اگرچہ سب کے
سب عبد الہی ہیں مگر قرآن مجید میں بطور لقب صرف حضور ہی کی ذاتِ اقدس پر
لفظ عبد اللہ کا اطلاق ہوا ہے۔ ارشاد باری ہے : فَلَمَّا قَامَ عَبْدُ اللَّهِ اور
حضور کا ارشاد ہے : إِنِّي عَبْدُ اللَّهِ وَخَاتِمُ النَّبِيِّينَ۔ میں عبد اللہ ہوں اور
خاتم النبیین۔ اس لیے آپ کے عبد اللہ ہونے کی عظمت کا ادراک بھی فکر انسانی سے

بالا تر ہے اور لفظ عبد اللہ کی عظمت و رفعت کا اندازہ شیخ اکبر محی الدین ابن عربی قدس سرہ العزیز کے اس مکاشفہ سے لگایا جاسکتا ہے جس میں آپ درماتے ہیں —
ایک مرتبہ مجھ پر مقامِ عبیدت سُوئی کے ناکے کے برابر منکشف ہوا تو اس کی تاب نہ لا
سکا قریب تھا کہ جل جاتا۔

⑤ بارگاہِ الہی سے حضور سرورِ کائنات صلی اللہ علیہ وسلم کو علم و معرفت کی دولت بھی عطا ہوئی ہے، اس لیے آپ علیم بھی ہیں۔ علومِ اولین و آخرین سے آگاہ اور فنا و صفاتِ الہی کے سب سے زیادہ عارف سورۃ نسا میں حضور کو مخاطب بنا کر فرمایا گیا۔
وَعَلَّمَكَ مَا لَمْ تَكُنْ تَعْلَمُ | اور سکھا دیا آپ کو جو کچھ آپ نہ
(سورۃ نسا آیت ۱۱۳) | جانتے تھے۔

تو حضور تلمیذِ رب العالمین ہیں۔ شاگردِ اُستاد کی قابلیت کا نمونہ ہوتا ہے۔ استادِ کامل ہو تو شاگرد میں استاد کے علم و فضل کی جھلک دکھائی دیتی ہے۔ حضور فرماتے ہیں:
عَلَّمَنِي رَبِّي فَأَحْسَنَ | مجھے میرے رب نے پڑھایا اور بہترین
تَعْلِيمِي۔ | تعلیم دی۔
وَأَدَّبَنِي رَبِّي فَأَحْسَنَ تَأْدِيبِي | مجھے میرے رب نے آداب سکھا اور بہترین آداب سکھائے

حضور سرورِ عالم صلی اللہ علیہ وسلم کے اعزازِ علمی کی کیفیت یہ ہے کہ اللہ تعالیٰ نے اَنَّهُ
نَشْرَحَ لَكَ صَدْرَكَ فَمَا كَرَّأَ بِكَ كَرَّأَ | شرح صدر کی دولت عطا فرمائی اور
أَنْزَلَ اللَّهُ عَلَيْكَ الْكِتَابَ وَالْحِكْمَةَ فَمَا كَرَّأَ بِكَ كَرَّأَ | انزل اللہ عیبک کتاب و حکمت سے آپ نے
سینہ اقدس کو ممتاز و مشرف فرمایا۔ آپ کے سینہ مبارک کو چاک کیا گیا اور قلب
مبارک کو سنہری طشت میں غسل دے کر

ثُمَّ هَلِيْ اِيْمَانًا وَحِكْمَةً ثُمَّ | ایمان و حکمت سے بھر کر سینہ اقدس
أَحْيَيْدَ مَكَانَهُ (مصالح کبریٰ ج ۲ ص ۶۳) | میں رکھ دیا گیا۔

یہ شتی صدر بھی عجیب اندازِ دلنوازی سے ہوا، نہ کوئی نشتر استعمال ہوا اور نہ تکلیف ہوئی اور نہ خون نکلا۔ حضرت انس رضی فرماتے ہیں کہ میں نے آپ کے سینہ مبارک میں شکاف کے سیٹے ہوئے نشان دیکھے۔ کُنْتُ أَرَى آثَرَ الْمَخِيطِ فِي صَدْرِهِ
خصائص کبریٰ - ج ۲ ص ۶۴۔

شرح صدر کی اسی کیفیت کو حضور سرورِ عالم نورِ مجسم صلی اللہ علیہ وسلم نے یوں بیان فرمایا کہ میں نے اپنے ربِّ کریم کو بہترین صورت (تجلی) میں دیکھا۔ پھر اللہ نے اپنا ہاتھ دید قدرت، میرے سینے کے درمیان رکھا اور اس کی انگلیوں کی ٹھنڈک میرے قلب نے محسوس کی۔

تو میں نے اشیاءِ زمین و آسمان کو جان لیا۔

فَعَلِمْتُ مَا فِي السَّمَوَاتِ وَ
الْأَرْضِ (مشکوٰۃ باب المساجد)

الغرض یہ شان و عظمت ہے طیب و طاہر سید و رہبر رسول کی کہ آپ رسولِ اول بھی ہیں اور رسولِ آخر بھی۔ آپ کی رسالت عالمگیر اور آپ کی نبوت جہانگیر ہے اور اب آپ کی اطاعت و اتباع کے بغیر نجات ناممکن ہے اور پاکستان کی حفظ و بقا اور استحکام حضور ہی کے لئے ہوئے ضابطہ حیاتِ دینِ اسلام کو دل و جان سے قبول کرنے اور عملی طور پر اسے نافذ و جاری کرنے میں ہے۔



بِسْمِ اللَّهِ الرَّحْمَنِ الرَّحِيمِ

اقْرَأْ بِاسْمِ رَبِّكَ الَّذِي خَلَقَ

خَلَقَ الْإِنْسَانَ مِنْ عَلَقٍ

اقْرَأْ وَرَبُّكَ الْأَكْبَرُ الَّذِي عَلَّمَ بِالْقَلَمِ

بِسْمِ اللَّهِ الرَّحْمَنِ الرَّحِيمِ

خیر البشر خیر الوری، صلی علیہ وسلم

۱۔ چمن دھر میں وہ رات بہت ہی مقدس ہے جس میں اللہ تعالیٰ کی آخری وحی قرآن مجید کا نزول ہوا۔ ہزار ماہ کی عبادت و ریاضت اس ایک رات میں ہونے والی عبادتوں اور ریاضتوں سے سبقت لے گئی۔ صدیاں گزر گئیں۔ مگر اس رات کی برکتوں میں کوئی فرق پیدا نہیں ہوا۔ ہر سال جب لیلۃ القدر آتی ہے تو اپنے دامن میں وہی سعاد میں اور برکتیں بھر کر لاتی ہے جو اسے صدیوں پہلے وحی الہی کے نزول کے سبب مرحمت ہوئی تھیں۔ جب نزول قرآن کی رات کا یہ عالم ہے تو وہ صبح سعادت کیسی عظمتوں برکتوں اور سعادتوں کی حامل ہوگی۔ جس میں نیر بروج ہدی مہبط وحی خاتم خیل انبیاء سرچشمہ حسن و ضیاء، محبوب ذات کبریا، خیر البشر و خیر الوری حضرت محمد مصطفیٰ، علیہ التحیۃ و الثناء نے صحن عالم میں جلوہ گرمی فرمائی۔ وہ ساعت ہمایوں جو دیوان قضا میں حضور سرور کائنات صلی اللہ علیہ وسلم کی آمد کے لیے مقرر ہوئی۔ بلاشبہ بے شمار سعادتوں اور برکتوں کی گنجینہ ہے۔ جب وہ صبح بہار آتی ہے۔ جس میں جان کائنات اس دنیا کے آب و گل میں رونق افروز ہوئے تو رحمت الہی اور عنایت ربانی کے صدا بہار پھولوں کی بارش شروع ہو جاتی ہے۔

۲۔ اللہ تعالیٰ نے عالم انسانیت کو بے شمار نعمتوں سے نوازا ہے اس کی ہر نعمت اس کے لطف و کرم کی آئینہ دار ہے۔ قرآن مجید کی متعدد آیات میں اللہ تعالیٰ نے اپنی عطا کردہ نعمتوں کا ذکر کرنے اور ان پر شکر ادا کرنے کا حکم دیا ہے۔ یہ مشرکہ بھی سنایا

ہے کہ ذکرِ نعمت اور شکرِ نعمت مزید نعمتوں کے حصول کا سبب ہے۔

اَذْكُرُوا نِعْمَةَ اللَّهِ عَلَيْكُمْ
لَئِنْ شَكَرْتُمْ لَأَزِيدَنَّكُمْ
اے ایمان والو اللہ کی نعمتوں کا ذکر کرو
اگر تم شکر کرو گے تو ہم اپنی مہربانیوں
میں اضافہ کریں گے۔

یہ حقیقت اظہر من الشمس ہے کہ اللہ تعالیٰ کی نعمتوں میں سب سے افضل و اکرم نعمت
حضور نبی کریم علیہ السلام کی ذاتِ اقدس ہے اس نعمت بیکراں کی قدر و قیمت
کا اندازہ اس امر سے لگایا جاسکتا ہے کہ اس کے عطیہ پر اللہ تعالیٰ نے مومنوں
پر احسان جنایا ہے۔ سورہ آل عمران میں فرمایا:-

لَقَدْ مَنَّ اللَّهُ عَلَى الْمُؤْمِنِينَ
إِذْ بَعَثَ فِيهِمْ رَسُولًا مِّنْ
أَنْفُسِهِمْ يَتْلُو عَلَيْهِمْ آيَاتِهِ
وَيُزَكِّيهِمْ وَيُعَلِّمُهُمُ
الْكِتَابَ وَالْحِكْمَةَ
بے شک اللہ نے مومنوں پر بڑا احسان
کیا۔ جب کہ انہیں ان ہی میں سے
ایک عظیم الشان رسول مبعوث فرمایا
جو انہیں آیاتِ الہی سناتا ہے۔ انہیں
پاک کرتا ہے اور کتاب و حکمت کی تعلیم
دیتا ہے۔

(آل عمران ۱۶۴)

معلوم ہوا کہ اللہ تعالیٰ کی سب سے بڑی نعمت حضور ہی کی ذاتِ اقدس ہے
جب عام نعمتوں کا ذکر اور ان پر شکر بجالانا لازم ہے تو یقیناً اس ہستی مقدس کا ذکر
بھی قوم مسلم پر واجب ہے جو نہ صرف تمام نعمتوں کا سرچشمہ ہے جبکہ اللہ تعالیٰ کی مزید
نعمتوں کے حصول کا ذریعہ اور وسیلہ ہے اب جس قدر نعمتیں حاصل ہوں گی۔ خواہ
وہ مادی ہوں یا روحانی، دینی ہوں یا دنیوی، فانی ہوں یا باقی، آئی ہوں یا جاودانی
سب حضور ہی کی برکت اور تصدق سے حاصل ہوں گی۔

۳: یہ بدیہی بات ہے کہ توحید کا ادراک و وحدانیت کا عرفان احکامِ الہیہ کی تعلیم

عبادات و معاملات کی تفہیم اور نظام الہی کی تبیین حضور ہی کی ذات والا صفات کی
 مرہونِ منت ہے۔ حضور کی ذات اقدس وہ نعمتِ عظمیٰ ہے جو خود رحمتِ مجسم اور
 محبوبِ خدا ہے اور جس کے فیوض و برکات کا نظارہ کر کے حکیم امت واکٹر محمد اقبال
 مرحوم کو کہنا پڑا۔

نگاہِ عشق و مستی میں وہی اول و وہی آخر

وہی قرآن و وہی فرقان وہی لیلین و وہی ظہا

۴: یہ حقیقت بھی پیش نظر رہنی چاہئے کہ ذکر الہی اور اطاعت الہی دو
 الگ الگ چیزیں ہیں۔ اسی طرح ذکر رسول اور اتباع رسول بھی جدا جدا حقیقتیں
 ہیں اور کتاب و سنت میں دونوں کے احکام بھی الگ الگ بیان ہوئے ذکر الہی
 و جہہ منفعت دین و دنیا اور باعث تسکین قلب ہے تو اس ہستی مقدس کا ذکر
 جمیل بھی روحانی و مادی نعمتوں کے حصول کا مرکز ہے۔ جس کی ذات ستودہ صفات
 پر خود خالق کائنات درود و سلام بھیجتا ہے اور جو وجہ تکوین کائنات اور سرچشمہ
 حسنات و برکات ہے۔ جس کی صوت حق نما آئینہ جمال حق ہے اور جس کی تالپش
 خاکِ پاغازہ روئے قدسیاں ہے۔ جس کی نبوت عالمگیر ہے اور جس کی
 رسالت جہانگیر ہے مَا يُنطقُ عَنِ النَّوَى جس کی شان ہے اور حریم کبریا جس
 کا مکان ہے۔ عرش برین جس کا ایوان ہے اور جبرائیل امین جس کا دربان ہے
 جس کی اطاعت اطاعتِ یزدان ہے اور جس کا فعل فعلِ سبحان ہے۔ جس کی
 بیعت بیعتِ رحمان ہے اور جس کا اسوۂ تفسیر قرآن ہے۔ جس سے محبت روح
 ایمان ہے اور جس سے عقیدت ایمان کی جان ہے۔

۵: حضور سرور عالم صلی اللہ علیہ وسلم کی عظمت کا یہ عالم ہے کہ اللہ تعالیٰ نے
 وَرَفَعْنَا لَكَ ذِكْرَكَ کا اعزاز عطا فرما کر دنیا و آخرت میں آپ کے ذکر کو بلند

فرما دیا ہے۔ صحابی رسول حضرت قتادہ رضی اللہ تعالیٰ عنہ فرماتے ہیں۔ خطبات میں کلمہ میں آذان و اقامت میں ذکر خدا کے ساتھ ذکر مصطفیٰ بھی ہے۔ حدیث قدسی میں اللہ تعالیٰ فرماتا ہے۔

إِذَا ذُكِرْتُ ذُكِرْتُ مَعِيَ
(خصائص کبریٰ سیوطی)

اور اے رسول جب میرا ذکر ہوگا تو میرا بھی ذکر ہوگا۔

ابتدائی دور میں صحابہ کرام شمشیر بکف حضور کی حفاظت کے لیے پہرا دیا کرتے تھے۔ ایک رات صحابہ کرام حسب دستور پہرے میں تھے کہ سورہ مائدہ کی آیت وَاللّٰهُ يَعْصِمُكَ مِنَ النَّاسِ نازل ہوئی۔ اس پر حضور علیہ السلام نے فرمایا۔
النَّصْرُ فَوْقَ قَدْعَصَمَيْنِ اللّٰهُ
(ترمذی)

لوگوں واپس ہو جاؤ میری حفاظت کا ذمہ اللہ تعالیٰ نے لے لیا ہے۔

اگرچہ آیت کا شان نزول خاص ہے۔ مگر اس کا عموم و اطلاق یہ بتانا ہے کہ جب جسم نبوی حفاظت خداوندی میں آگیا۔ تو ذات کے ساتھ صفات نبوی بھی اللہ کی حفاظت میں آگئے۔ پس جیسے قرآن حفاظت خداوندی میں آکر تحریف و تبدیل اور باطل کی آمیزش سے محفوظ و معصوم ہے اور اپنی ابدی ضابطہ حیات ہے تو ایسے ہی حضور کی ذات اقدس اللہ تعالیٰ کی نگہبانی کا اعزاز پا کر ہر عیب و نقص سے پاک طیب ظاہر اور معصوم ہے۔ دین کا مرکز اور شریعت اسلامیہ کا ابدی منبع ہے اور حفاظت خداوندی میں آکر آپ کے قول و عمل اور سیرت کردار کا باطل کی آمیزش سے پاک رہنا ضروری و لازمی ہے۔ آیت لَقَدْ كَانَ لَكُمْ فِي رَسُولِ اللّٰهِ اَسْوَةٌ حَسَنَةٌ میں حضور کے اسوہ مبارکہ کو زندگی کا لائحہ عمل بنانے کی تلقین کی گئی ہے۔ ظاہر ہے کہ اس آیت پر اسی صورت میں عمل ممکن ہے۔ جبکہ آپ کی سیرت طیبہ اور اسوہ حسنہ قیامت تک محفوظ شکل میں موجود ہے :

۴: حضور سرور کائنات صلی اللہ علیہ وسلم کی ذات اقدس کا احترام و اکرام اور آپ سے محبت و عقیدت سب فرائض سے اہم فرض ہے۔ سورہ توبہ میں اللہ تعالیٰ نے قوم مسلم کو حضور سے محبت رکھنے کا مکلف بنایا ہے۔ آپ سے محبت دین حق کی شرط اول ہے۔ اس میں اگر خامی ہو تو سب کچھ نامکمل ہے۔ یہ محبت خون کے رشتوں سے بالا ہے اور دنیا جہاں کی محبتوں پر آپ کی محبت کو غالب کر دینے کا نام اسلام ہے آپ کا ارشاد ہے۔

تم کوئی بھی مومن نہیں ہو سکتا جب تک کہ میں اس کے باپ اور اولاد اور سب آدمیوں سے زیادہ اسے پیارا نہ ہو جاؤں۔

لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَلَدِهِ وَالنَّاسِ أَجْمَعِينَ

صحیح بخاری کی ایک روایت میں نفسہ کے لفظ آئے ہیں۔ جس سے یہ واضح ہوتا ہے کہ مومن وہی ہے جو اپنی جان سے بھی زیادہ حضور کو محبوب رکھے۔ عبادت الہی کی اہمیت محتاج بیان نہیں ہے۔ جن و انسان کی پیدائش کا مقصد عبادت ہی ہے۔ لیکن سورہ فتح کی آیت و تعزروہ و توقروہ و تسبحوہ بکوة و اصیلا میں رسول کریم کی تعظیم و توقیر کو عبادت سے پہلے ذکر کیا گیا۔ اس آیت میں سب سے پہلے اللہ اور رسول پر ایمان لانے کا حکم

ہے۔ اس کے بعد حضور علیہ السلام کی تعظیم و توقیر کا حکم ہے۔ تیسرے درجہ پر عبادت خداوندی کا ذکر ہے۔ ایمان اور عبادت کے درمیان تعظیم رسول کا ذکر کر کے یہ بتایا گیا ہے کہ ایمان کے بغیر تعظیم رسول کی کوئی حیثیت نہیں ہے اور تعظیم رسول کے بغیر عبادت کا راند نہیں ہے معلوم ہوا کہ حضور سرور عالم صلی اللہ علیہ وسلم کی تعظیم و توقیر اور آپ سے

محبت و عقیدت کے بغیر نہ عبادت مقبول ہے اور نہ کوئی نیک عمل باعثِ واجر و ثواب ہے۔ حضور سید عالم صلی اللہ علیہ وسلم سے محبت کا معیار آپ کا اتباع اور آپ کی پیروی ہے۔ ارشادِ باری ہے

قُلْ اِنْ كُنْتُمْ تُحِبُّونَ اللّٰهَ
فَاتَّبِعُونِي يُحْبِبْكُمُ اللّٰهُ
اے رسول محترم ان سے فرمادیکئے کہ اگر تم اللہ سے محبت رکھتے ہو تو میری اتباع کرو اللہ تمہیں اپنا محبوب بنا لے گا۔

اس آیت سے واضح ہوا کہ محبتِ رسول کی علامت اتباعِ رسول ہے جو گروہ سنتِ رسول کا نتیجہ ہوگا۔ وہی صحیح معنوں میں اللہ کا محبوب ہے لیکن قابلِ غور بات یہ ہے کہ کیا محض اتباعِ رسول معیارِ محبت ہے یا اس میں کوئی قید اور بھی ہے اگر مطلقاً اتباعِ رسول کو معیار قرار دیا جائے تو پھر وہ منافق۔ جو حضور کا بظاہر اتباع کرتے تھے اللہ کے محبوب قرار پا جائینگے کیونکہ کتاب و سنت سے یہ واضح و ثابت ہے کہ منافقین بھی کلمہ پڑھتے، نمازیں ادا کرتے، زکوٰۃ دیتے اور جہاد میں شریک ہوتے تھے۔ حتیٰ کہ بخاری شریف کی حدیث میں یہاں تک تصریح ہے کہ آخر زمانہ میں ایک گمراہ قوم پیدا ہوگی جو قرآن پڑھے گی۔ مگر قرآن ان کے گلوں سے نیچے نہ اترے گا۔ سچے اور مخلص مسلمان ان کی نمازوں کے مقابلہ میں اپنی نمازوں کو حقیر جانیں گے تو اگر محض اتباعِ رسول کو معیارِ حبِ خدا اور رسول مانا جائے تو منافقین باوجود بے دین ہونے کے اللہ کے محبوب قرار پا جائیں گے۔ اور یہ ظاہر ہے کہ منافق ہرگز اللہ کا محبوب نہیں ہو سکتا۔ اس اشکال کی توضیح یہ ہے کہ بے شک اللہ کا محبوب بننے کے لیے اتباع و اطاعتِ رسول ہی معیار ہے۔ مگر محض اتباع نہیں۔ وہ اتباع جو متبوع و مطاع کی عظمت و محبت سے خالی ہو۔ وہ اتباع نہیں۔ صرف نقالی ہے۔ منافقین کی یہ ہی کیفیت تھی کہ وہ بظاہر

حضور کا اتباع کرتے تھے مگر ان کے دل عظمت و محبت رسول سے خالی تھے۔ اس لیے وہ لاکھ اتباع کریں۔ اللہ کے محبوب نہیں بن سکتے اور فاتبعونی میں جو اتباع مطلوب ہے وہ یہ ہے کہ حضور علیہ السلام کی عظمت اور آپ کی محبت کے نشہ میں مخمور و سرشار ہو کر آپ کا اتباع کیا جائے اور بتقاضائے عقیدت و ارادت آپ کی اطاعت اور آپ کے اسوہ حسنہ کو اپنایا جائے الغرض مومن کامل بننے اور اللہ کا محبوب ہونے اور اسلامی نظام کے برکات و حسنت سے مستفید ہونے کی بنیادی شرط حضور علیہ السلام سے عقیدت و محبت اور آپ کی محبت میں سرشار و مخمور ہو کر آپ کی تعلیمات پر عمل کرنے میں ہے۔

۸: حضور سرور کائنات صلی اللہ علیہ وسلم کے منصب رسالت کو سمجھنے کے لیے یہ بنیادی بات ذہن نشین رہنی چاہیے کہ آپ محض ایک قاصد پیام برہمہ یعنی یا دنیاوی حاکموں کی طرح ایک حاکم اور بادشاہ ہرگز نہ تھے۔ آپ کے منصب کی یہ کیفیت بھی نہ تھی کہ کسی مجلس مشاورت نے آپ کو اسلامی ریاست کا راہ منتخب کر لیا تھا یا آپ از خود ذاتی حیثیت میں اس منصب پر فائز ہو گئے تھے بلکہ آپ تو اللہ تعالیٰ کے خلیفہ اعظم نائب اکبر اور اس کی ذات و صفات کے منظر اتم اور مامور من اللہ تھے اور ہیں۔ جیسے آپ کی نبوت وبری ہے ایسے ہی آپ کے مناصب بھی عطیہ خداوندی ہیں۔ قرآن مجید کی متعدد آیات میں آپ کے منصب جلیل کا بیان ہے۔ اس امر کی تصریح ہے کہ حضور علیہ السلام مستقل طور پر مطاع، آمر اور ناہی ہیں۔ آپ کی اطاعت کسی زمانہ کے ساتھ خاص نہیں بلکہ آپ کی اطاعت ہی اطاعت خدا ہے۔ سورہ نساء میں فرمایا۔

مَنْ يَطِيعِ الرَّسُولَ فَقَدْ
اطَّاعَ اللَّهَ

جس نے رسول کریم کی اطاعت کی اس نے اللہ کی اطاعت کی۔

سورہ نساء ہی میں یہ تصریح بھی ہے کہ تمام دینی و دنیوی معاملات میں آپ کی

اسی طرح سورہ نحل میں آپ کے شارح کتاب اللہ ہونے کے منصب کا بیان ہے۔ اللہ تعالیٰ فرماتا ہے۔

وَأَنْزَلْنَا إِلَيْكَ الذِّكْرَ لِتُبَيِّنَ
لِلنَّاسِ مَا نُزِّلَ إِلَيْهِمْ
اور اے نبی یہ ذکر (قرآن) ہم نے تمہاری
طرف اس لیے نازل کیا ہے کہ لوگوں پر
واضح کر دو اس تعلیم کو جو ان کی طرف
کی گئی ہے۔

سورہ جمعہ میں حضور کے اس منصب کا بیان ہے کہ آپ کا فرض صرف آیات قرآنیہ کو سنا دینا ہی نہیں بلکہ نفوس انسانی کا تزکیہ اور قرآن و حکمت کی تعلیم دینا بھی ہے۔ الغرض مذکورہ بالا آیات سے آفتاب نیروز کی طرح واضح و ثابت ہے کہ حضور سرور عالم صلی اللہ علیہ وسلم قرآن کے حقیقی مفسر اور وحی الہی کے آخری شارح ہیں۔ آپ مرضی الہی کے ترجمان ہیں اور حق و باطل کا معیار ہیں دین کا مرکز اور شریعت کا محور ہیں۔ جسے آپ کی طرف سے سند قبولیت عطا ہوئی وہ معروف ہے اور جسے آپ نے رد فرما دیا وہ منکر ہے۔ آپ کی ذات اقدس قیامت تک کے لیے روشنی کا مینار ہے۔

جب تک یہ بزم آب و گل باقی ہے افضل الرسل خاتم الانبیاء سرور کونین، رحمۃ العالمین کی سیرت مقدسہ بنی نوع انسان کے لیے نسخہ برکیمیار اور شفاء کامل ہے۔ اسلام کا دائمی معجزہ اور حجت بالغہ قرآن کے بعد صرف صاحب قرآن ہی کا اسوہ حسنہ ہے۔ موجودہ عہد زوال میں ہماری صفوں میں اتحاد و اتفاق اور قومی یکجہتی پیدا ہو سکتی ہے تو اس کی صرف ایک ہی صورت ہے کہ ہم اسوہ رسول کی پیروی کریں ہمارے دلوں کی دنیا عشق رسول سے منور و تاباں ہو۔ ہماری شوکت و عظمت کا راز بلاشبہ اسوہ رسول کے اتباع میں ہے اور ہماری قومی یکجہتی کی سب سے مضبوط بنا عشق رسول ہی ہے۔

شے کار ہے و شیفہ

حضور سے محبت | حضور نور مجسم سید عالم صلی اللہ علیہ وسلم سے محبت و عقیدت ایمان بلکہ ایمان کی جان ہے۔

لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَلَدِهِ
وَالنَّاسِ أَجْمَعِينَ ۝

تم میں کوئی مومن نہیں ہو سکتا۔ جب تک کہ وہ اپنے ماں باپ، اولاد اور تمام لوگوں سے زیادہ مجھے محبوب نہ جانے۔

بیز فرمایا جن میں یہ تین خوبیاں ہوں گی وہ ایمان کی حلاوت کو پالیں گے۔ اول یہ کہ اللہ و رسول کی محبت سب سے زیادہ ہو۔ دوم یہ کہ اللہ کے لیے دوستی اور دشمنی رکھتا ہو۔ سوم یہ کہ کفر و شرک کو اتنا بُرا جانے جس طرح آگ میں ڈالے جانے کو بُرا جانتا ہے (بخاری)

مسلم شریف کی حدیث کا مضمون ہے۔ ایک شخص بجز نبوی حاضر ہوا عرض کی یا رسول اللہ قیامت کب آئیگا۔ آپ نے فرمایا تو نے اس کے لیے کیا تیاری کی ہے۔ عرض کی :-

يَا رَسُولَ اللَّهِ مَا أَعَدَدْتُ لَهَا كَثِيرَ صَلَاةٍ وَلَا صَدَقَةٍ إِلَّا
إِنِّي أَحْبَبْتُ اللَّهَ وَرَسُولَهُ قَالَ أَنْتَ مَعَ مَنْ أَحْبَبْتَهُ (مسلم)

یا رسول اللہ میں نے اس کے لیے نہ تو کوئی زیادہ نمازیں پڑھی ہیں اور نہ ہی کوئی صدقہ وغیرہ زیادہ کیا ہے۔ ہاں یہ ضرور ہے کہ میں اللہ اور اس کے رسول سے

مجت رکھتا ہوں۔ حضور علیہ السلام نے فرمایا تو قیامت کے دن انہیں کے ساتھ ہوگا جن سے تو نے مجت کی ہے۔

منزل ملی مراد ملی مدعا ملا مل جائیں گر حضور تو سمجھو خدا ملا

امام ابو نعیم حضرت ابو ہریرہ سے روایت کرتے ہیں کہ حضرت **نوری شمعیس** | حسن علیہ السلام حضور صلی اللہ علیہ وآلہ وسلم کو بہت مجت تھی۔ ایک مرتبہ حضرت حسن علیہ السلام حضور صلی اللہ علیہ وسلم کی خدمت میں تھے۔ رات ہو گئی، تاریکی چھا گئی۔ حضور نے فرمایا۔ حسن جاؤ اپنی والدہ کے پاس، ابو ہریرہ رضی اللہ تعالیٰ عنہ کہتے ہیں۔ میں نے عرض کی، سرکار انہیں میں پہنچاؤں۔ فرمایا نہیں۔

فَجَاءَتْ بَرْقَةٌ مِّنَ السَّمَاءِ مَشِي فِي ضَوْئِهَا حَتَّىٰ بَلَغَ
الْحِ اِقْم (خصائص کبریٰ صفحہ ۸ ج ۱)

سبحان اللہ! دنیا کے بادشاہ بجلی کے بلب جلا کر روشنی کرتے ہیں اور وہ بجلی کے محتج ہیں مگر حضور سید المرسلین صلی اللہ علیہ وسلم کی نرالی شان ہے۔ یہاں ان مادی شمعوں کی ضرورت ہے نہ کسی برقی قوت کی، یہاں تو قدرت انتظام کرتی ہے اور آپ کے فرزندوں کے لیے قدرتی شمعیں روشن ہو جاتی ہیں۔

امام ابو نعیم ابو سعید خدری سے روایت کرتے ہیں کہ **صحابہ کی لاٹھیاں** | اندھیری رات میں جب صحابہ کرام مسجد نبوی سے اپنے گھروں کو جاتے تو صحابہ کرام کی لاٹھیاں شمع بن جایا کرتی تھیں اور ان کی روشنی میں صحابہ تاریک راستوں کو طے کرتے تھے۔ ایک صحابی ابو سعید خدری کہتے ہیں:-

كَانَتْ لَيْلَةٌ مَطِيرَةٌ فَلَمَّا خَرَجَ رَسُولُ اللَّهِ صَلَّى اللَّهُ عَلَيْهِ
وَسَلَّمَ بَرَقَتْ بَرْقَةٌ (خصائص مصطفیٰ ج ۲ ص ۷۷، ملخص)

اندھیری رات میں جب حضور مسجد کی طرف تشریف لے جاتے تو آسمان سے چمک پیدا ہوتی اور اس کی روشنی میں رات صاف نظر آنے لگتا۔

یہ تو ظاہر ہی ہے کہ حضور نبی اکرم صلی اللہ علیہ وسلم کا جسم منور اور آپ کا چہرہ اقدس اس قدر روشن تھا کہ جیسے جہاں گجراتاریکی میں آفتاب طلوع کر رہا ہے۔ آپ کے جسم شریف کی چمک دمک سے دیواریں روشن ہو جاتی تھیں۔ آپ کے تبسم کے وقت دندان مبارک سے وہ نور چھننا کہ سیدہ عائشہ صدیقہ اس روشنی میں اپنی جم شدہ سوتی تلاش کر لیتی تھیں۔ خود حضرت ابوہریرہ رضی اللہ تعالیٰ عنہ فرماتے ہیں :-

كَانَ الشَّمْسُ تَجْرِي فِي وَجْهِهِ (حجۃ اللہ علی العالمین ص ۶۷۹)
إِذَا ضَحِكَ يَتَلَأَلُ لَوِّ الْجَدْرِ (حوالہ مذکور)

گویا آفتاب چہرہ اقدس میں رواں ہے۔ جب آپ تبسم فرماتے تو دندان مبارک کے نور سے دیواروں پر روشنی چھا جاتی۔

اس لیے ان شمعوں کا روشن ہونا اور آسمان سے چمک کا پیدا ہونا صرف اعز و اکرام مصطفیٰ علیہم التحیۃ والثناء کے لیے تھا۔

جن کے گچھے سے لچھے جھڑی نور کے ان ستاروں کی نزہت میں لاکھوں سلام
جنت کا چشمہ | جب مہاجرین مکہ معظمہ سے ہجرت کر کے مدینہ منورہ آئے،
یہاں پانی شور تھا، مہاجرین کو پسند نہ آیا۔ بنی غفار کے
ایک آدمی کی ملک میں ایک شیریں چشمہ تھا جس کا نام رومہ تھا۔ وہ اس کنویں کی ایک
مشک نیم صاع میں فروخت کیا کرتے تھے۔ حضور مالک جنت محبوب رب العزت جل مجدہ
نے اس شخص سے فرمایا :-

بُعِينَهَا بَعِينٍ فِي الْجَنَّةِ
یہ چشمہ جنت کے عوض بیچ ڈال

انہوں نے عرض کی حضور میری معاش اسی چہنمہ سے وابستہ ہے۔ میرے بال بچے اسی چہنمہ کی آمدنی سے پرورش پاتے ہیں۔ مجھ میں طاقت نہیں ہے۔ یہ خبر حضرت عثمان غنی رضی اللہ عنہ کو پہنچی، آپ نے چہنمہ کے مالک کو راضی کر لیا اور اس کو ۳۵ ہزار روپے میں خرید لیا۔ پھر خدمت نبوی میں حاضر ہوئے۔ عرض کی حضور اگر میں اس چہنمہ کو خرید کر وقف کر دوں تو کیا سرکار مجھے بھی اس کے عوض جنت کا چہنمہ عطا ہوگا۔ حضور علیہ السلام نے فرمایا۔ ہاں! عرض کی میں نے بیرون خرید لیا ہے اور مسلمانوں کے لیے وقف کر دیا ہے۔ (طبرانی)

قابل غور بات یہ ہے کہ حضور علیہ السلام جنت کے چہنمہ کے عوض بیرون کو خرید رہے ہیں۔ سب جانتے ہیں۔ خرید و فروخت میں ملکیت شرط ہے۔ جو چیز آپ کی ملکیت نہیں اس کو آپ کیونکر بیچ سکتے ہیں۔ مگر یہ حضور نبی کریم صلی اللہ علیہ وسلم کی خصوصیت ہے کہ اللہ نے جنت کے چہنمے بھی آپ کی ملکیت میں دے دیئے ہیں۔ اسی لیے اہل سنت حضور کو مالک جنت کہتے ہیں۔ اقبال نے شاید اسی حدیث کو پڑھ کر یہ شعر کہا تھا۔

تعجب کی جاہے کہ فردوسِ اعلیٰ بنکے خدا اور بکے محمد

اس کے علاوہ حضرت ابو ہریرہ رضی اللہ تعالیٰ عنہ سے جو حدیث اس باب میں مروی ہے۔

مالک جنت کون؟

اس کے الفاظ یہ ہیں :-

اِشْتَرَىٰ عُثْمَانُ بْنُ عَفَّانٍ مِنْ رَسُوْلِ اللّٰهِ صَلَّى اللّٰهُ عَلَيْهِ وَسَلَّمَ الْجَنَّةَ مَرَّتَيْنِ يَوْمَ رُوْمَةَ وَيَوْمَ جَيْشِ

الْعُسْرَةِ (رواہ الحاکم وابن عدی)

حضرت عثمان بن عفان رضی اللہ تعالیٰ عنہ نے رسول اکرم صلی اللہ علیہ وسلم

سے دو مرتبہ جنت خریدی۔ پیر رومہ کے دن اور حبش عشرہ کے دن۔
 واضح ہو کہ جنت وہی بیچ سکتا ہے جو جنت کا مختار ہو یا مالک کی طرف سے
 اس کو اس میں تصرف کرنے کی اجازت بھی ہو۔ یہ حدیث بتاتی ہے کہ نبی کریم مالک
 جنت ہیں۔ چنانچہ اس سے زیادہ واضح الفاظ ذیل کی حدیث کے ہیں۔ جس میں حضور
 علیہ السلام نے طلحہ کو مخاطب کر کے فرمایا:-

لَكَ الْجَنَّةُ عَلَيَّ يَا طَلْحَةُ غَدًا (ابو نعیم)

طلحہ کل تمہارے لیے جنت میرے ذمہ پر ہے
 بتائیے! جنت کا ذمہ کیا وہ لے سکتا ہے جو بالکل بے اختیار ہو؛ اسی حدیث
 سے سیدنا عثمان غنی رضی اللہ عنہ کا جنتی ہونا بھی ثابت ہے۔ چنانچہ حضرت علی
 کرم اللہ وجہہ الکریم خود حضرت عثمان غنی کی اس فضیلت کے معترف تھے۔ جب ان
 سے حضرت عثمان کے متعلق پوچھا گیا تو آپ نے فرمایا:-

ذَلِكَ امْرَأٌ يُدْعَى فِي الْمَلَأِ اِلَّا عَلِيٌّ ذُو النُّورَيْنِ كَانَ خَاتَمُ
 رَسُولِ اللَّهِ صَلَّى اللَّهُ عَلَيْهِ وَسَلَّمَ عَلِيٌّ بِنْتَيْهِ صَبِيْنًا لَهُ بَيْتًا
 فِي الْجَنَّةِ (ابو نعیم)

عثمان وہ ہیں کہ بزمِ اعلیٰ میں ذوالنورین پکارے جاتے ہیں۔ حضور (صلی اللہ علیہ
 وسلم) کی دو صاحبزادیوں کے شوہر ہوئے۔ حضور نے ان کے لیے دو بے نام مکان
 کی ضمانت فرمائی ہے۔

یہ بیان سیدنا علی مرتضیٰ کا ہے۔ اب ان لوگوں کو چھنے جو عثمان غنی جیسی مکرم
 معظم شخصیت کی شانِ اعلیٰ کو گھٹاتے ہیں اور مجاہدہ علی ہوتے ہوئے بھی علی کی بات
 نہیں مانتے۔

شرح صدر | وہ دسویں کلیم اللہ تھے جنہوں نے جناب باری میں شرح صدر

کی رُعا کی تھی اور ان کے مانگنے پر انہیں یہ دولت ملی تھی اور یہ حضور ہیں۔ اللہ کے محبوب ہیں اور سب کے مطلوب ہیں۔ ان کا اعزاز و اکرام یہ ہے کہ بن مانگے فرمایا جاتا ہے :-

الْكَوْنُ نَشْرَحُ لَكَ صَدْرَكَ

محبوب ہم نے تمہارا سینہ تمہارے لیے نہیں کھول دیا
یہ شرح صدر ہی کا نتیجہ تھا کہ حضور کا سینہ علم و معرفت کا سمندر علومِ اولین و
آخِرین کا خزانہ: سماوی انوار و تجلیات کا مخزن اور معارفِ رحمانیکہ کا چشمہ بن گیا۔
شرح صدر کی اسی کیفیت کو خود حضور نے یوں بیان فرمایا :-

”میں نے اپنے رب کریم کو بہترین صورت (تجلی) میں دیکھا پھر اس نے اپنا ہاتھ
(یہ قدرت) میرے سینے کے درمیان رکھا۔ اس کی اٹھلیوں کی ٹھنڈک (اثر) کو میرے
قلب نے محسوس کیا۔ فَعَلِمْتُ مَا فِي السَّمَوَاتِ وَالْأَرْضِ اور میں نے اشیائے
زمین و آسمان کو جان لیا۔“ (مشکوٰۃ شریف، باب المساجد) ۵

تیرے تو وصفِ عیبِ تنہا ہی سے ہیں بُری
جیراں ہوں میرے شاہ میں کیا کیا کہوں تجھے



اے خاصہٴ خاصانِ رسلِ وقتِ دعا ہے
اُمّتِ پہ نری آ کے عجبِ وقتِ پڑا ہے
جو دینِ بڑی شانِ ثے سے نکلا تھا وطنِ ثے سے
پروسیں میں وہ آج غیبِ پائے پڑا ہے

حضرت علیہ السلام کے علم کی وسعت

قرآن مجید کی آیت اِنَّ اللّٰهَ عِنْدَهُ عِلْمُ السَّاعَةِ اَلَمْ يَسْئَلْهُ مِنْ شَيْءٍ يُّعَذِّبُ مَنْ يُّشَاءُ لَمْ يَلْمِ الْفُجُورَ اِنَّهٗ لَعَلِيمٌ عَلِيمٌ
اور خمسہ رجب میں قیامت بھی داخل ہے) کا علم اللہ تعالیٰ کے ساتھ خاص ہے۔ اللہ تعالیٰ نے ان امور کا علم کسی کو عطا نہیں فرمایا

تو اس کے متعلق عرض ہے آیت کا مفہوم یہ ہے کہ پانچ باتیں ایسی ہیں جن کا علم ختقی خدا کے سوا کسی کو نہیں ہے اور وہ یہ ہیں (۱) قیامت کا وقت (۲) بارش کب ہوگی (۳) پیٹ میں لڑکے یا لڑکی (۴) کل یہ کیا کرے گا (۵) اور کس زمین میں مرے گا۔ لہذا ضروری ہے کہ

دیانتداری کے ساتھ دلائل شرعیہ پر نظر رکھتے ہوئے غور کیا جائے کہ اس آیت کا صحیح مطلب کیا ہے۔

۱۔ یہ پانچ غیب کی باتیں ایسی ہیں جن کو اللہ تعالیٰ کسی کو بتانے پر قادر نہیں ہے اگر یہ مطلب لیا جائے تو عقلاً و نقلاً باطل ہے۔ کیونکہ اللہ تعالیٰ ہر ممکن پر قادر ہے واللہ علیٰ کلّ شئیّ قَدِیْرٌ لٰہذا اگر یہ مان لیا جائے کہ اللہ تعالیٰ ان پانچ امور غیبیہ پر کسی کو مطلع کرنے پر بھی قادر نہیں ہے۔ تو یہ اللہ تعالیٰ کی قدرت کا انکار ہوگا جو یقیناً کفر ہے۔ لہذا ماننا پڑے گا کہ اللہ تعالیٰ ان امور غیبیہ پر کسی کو مطلع کرنے پر قادر ہے۔

۲۔ یہ کہ اللہ تعالیٰ کے مطلع کر دینے اور بتا دینے سے بھی کوئی ان غیب کی باتوں پر مطلع نہیں ہوتا تو ایسا کہنا غلط ہے کیونکہ جب اللہ تعالیٰ نے کسی چیز کا علم عطا فرما دیا تو وہ شخص اس چیز کا عالم ہو گیا۔ عالم کو جاہل کہنا بھی درست نہیں۔

۳۔ یہ کہ اللہ تعالیٰ غیب پر کسی کو مطلع نہیں کرتا تو یہ بھی غلط ہے اور ایسا کہنا قرآن و حدیث کی متعدد نصوص کا انکار کرنا ہے جو کفر ہے۔ کیونکہ قرآن پاک میں ہے کہ اللہ تعالیٰ اپنے غیب پر اپنے برگزیدہ رسولوں کو مطلع کرتا ہے۔ وہ آیت یہ ہے۔ فَلَا يُظْهِرُ عَلٰی غَيْبِہٖ اَحَدًا اِلَّا مَنْ اِذْنٰی مِنْ رَّسُوْلِہٖ جِسْمٌ قَطْعٰی طَوْرٍ بِثَابِتٍ ہَتَابِہٖ کہ اللہ تعالیٰ اپنے مخصوص رسولوں کو غیب پر مطلع فرماتا ہے۔

اب ہم ان احادیث کو بھی پیش کر دیں جن سے یہ واضح ہوگا کہ حضور علیہ السلام کو "مورخہ" کا علم بھی عطا ہوا۔ چنانچہ بخاری شریف کتاب بَدْعِ الْخَلْقِ وَ ذِكْرِ الْأَنْبِيَاءِ میں حضرت فاروق اعظم رضی اللہ تعالیٰ عنہ سے مروی ہے کہ حضور اکرم صلی اللہ علیہ وسلم نے ابتدائے آفرینش سے تا قیام قیامت کی خبر دے دی۔ حتیٰ کہ اہل جنت جنت میں اور اہل دوزخ دوزخ میں پہنچ گئے یعنی از روز اقل تا قیام قیامت ایک ایک ذرہ کی خبر حضور علیہ السلام نے دے دی مسلم شریف کے الفاظ یہ ہیں۔

۱۔ فَأَخْبَرْنَا بِمَا هُوَ كَاتِبٌ إِلَى
ہم کو حضور علیہ السلام نے تمام ان واقعات
یَوْمِ الْقِيَامَةِ (مشکوٰۃ باب المعجزات)
کی خبر دے دی جو قیامت تک ہونے

والے ہیں۔

ظاہر ہے کہ جب حضور علیہ السلام نے قیامت تک کے تمام ہونے والے واقعات بیان فرمادیے تو اب کیسے ممکن ہے کہ آپ کو قیامت کا علم نہ ہو۔ کیونکہ دنیا ختم ہوتے ہی قیامت ہے اور حضور علیہ السلام کو یہ علم ہے کہ کون سا واقعہ کس کے بعد ہوگا تو جو آخری واقعہ ارشاد فرمایا وہی دنیا کی انتہا ہے اور قیامت کی ابتدا تو اس حدیث سے ثابت ہوا کہ حضور علیہ السلام کو قیامت کے وقت کا علم ہے۔

۲۔ ترمذی بَابُ الْعَلَامَاتِ بَيْنَ يَدَيِ السَّاعَةِ - حضور علیہ السلام نے فرمایا

کہ فتنہ یا حوج ماجوج کے بعد اللہ تعالیٰ عالم گیر مینہر بھیجے گا۔

مشکوٰۃ باب لَا تَقُومُ السَّاعَةُ إِلَّا عَلَىٰ أَشْرَارِ النَّاسِ حضور علیہ السلام نے

فرمایا جب سب لوگ مرجائیں گے تو بارش ہوگی جس سے آدمیوں کے جسم بجال ہو جائیں گے دیکھئے

بارش کب آئے گی؟ اس کی خبر حضور علیہ السلام سینکڑوں برس پہلے دے رہے ہیں۔

۳۔ حضور اکرم صلی اللہ علیہ وسلم نے امام مہدی کے پیدا ہونے کی اطلاع دی۔ اس سے واضح ہوا

کہ حضور علیہ السلام کو لڑکا ہونے کی خبر اس وقت سے ہے جب نطفہ بھی باپ کی پیٹھ میں نہیں۔ ایسے

ہی حضور علیہ السلام نے حضرت امام حسین علیہ السلام کے پیدا ہونے کی اطلاع دی۔ مشکوٰۃ شریف۔

۴۔ کل کی بات کی اطلاع اس حدیث سے ثابت ہو رہی ہے جس میں حضور علیہ السلام نے

قیامت تک ہونے والے واقعات بیان فرمادیے۔ نیز بوقت جنگ خیبر حضور اکرم صلی اللہ علیہ وسلم نے فرمایا۔ کل ہم فوج کا نشان ایسے شخص کو دیں گے جس کے ہاتھ پر خیبر فتح ہوگا۔ چنانچہ ایسا ہی ہوا یہ کل کی خبر حضور علیہ السلام نے دی۔

۵۔ خود اپنی وفات شریف کے متعلق حضور علیہ السلام نے فرمایا۔ معاذ قریب ہے کہ اس سال کے بعد ہماری تمہاری ملاقات نہ ہو اور تم میری اس مسجد اور قبر پر گزرو۔ حدیث کے الفاظ یہ ہیں۔
 عَسَىٰ اَنْ تَلْقَانِي بَعْدَ عَامِي هَذَا وَاَلَّا تَلْقَانِي اَنْ تَسُرُّ بِمَسْجِدِي هَذَا وَاَوْ قَبْرِي
 اس حدیث میں حضور علیہ السلام نے نہ صرف اپنی وفات کی اطلاع دی۔ بلکہ اپنی وفات کی جگہ اور قبر مبارک کی جگہ بھی بتادی۔ بہر حال اس قسم کے مضمون کی حدیثیں ہیں جو اس امر پر دلالت ہیں کہ حضور سید عالم صلی اللہ علیہ وسلم کو اللہ عزوجل نے ان پانچ باتوں کا علم بھی عطا فرمادیا ہے۔

حضرت عبدالرحمن بن عائش سے روایت ہے کہ حضور سید عالم نور مجسم

صلی اللہ علیہ وسلم نے فرمایا:-

رَأَيْتُ رَبِّي عِزًّا وَجَلًّا فِي أَحْسَنِ صُورَةٍ قَالَ فِي مَا
 يَخْتَصِمُ الْمَلَأُ الْأَعْلَى قُلْتُ أَنْتَ أَعْلَمُ قَالَ فَوَضَعَ
 كَفَّهُ بَيْنَ كَتِفِيَّ فَوَجَدْتُ بَرْدَهُ بَيْنَ شَدْيِي
 فَعَلِمْتُ مَا فِي السَّمَوَاتِ وَمَا فِي الْأَرْضِ وَتَلَا وَكَذَلِكَ
 نُرِي إِبْرَاهِيمَ مَلِكُوتَ السَّمَوَاتِ وَالْأَرْضِ وَلِيَكُونَ
 مِنَ الْمُؤَقِنِينَ ۝ مشكوة ص ۶۹

میں نے اپنے رب کو بہترین صورت میں دیکھا۔ رب عزوجل نے فرمایا (اے محمد) ملائکہ مقررین کس بات میں جھگڑا کرتے ہیں۔ میں نے عرض کی مولا۔ تو ہی خوب جانتا ہے۔ حضور نے فرمایا۔ پھر میرے رب نے اپنی رحمت کا ہاتھ میرے دونوں شانوں کے درمیان رکھ دیا۔ میں نے اس کے وصول فیض کی سردی اپنی

دونوں چھاتیوں کے درمیان پائی۔ پس مجھے ان تمام چیزوں کا علم ہو گیا جو کہ آسمانوں اور زمینوں میں تھیں اور حضور نے اس کے حال کے مناسب یہ آیت تلاوت فرمائی
 وَكَذَلِكَ نُرِيّٰ اِبْرَاهِيْمَ مَلَكُوتَ السَّمٰوٰتِ وَالْاَرْضِ الْخ
 یعنی ایسے ہی دکھاتے ہیں ہم حضرت ابراہیم (علیہ السلام) کو ملک آسمانوں اور زمینوں کے تاکہ وہ یقین کرنے والوں میں سے ہوں۔

حضرت ملا علی قاری علیہ الرحمۃ الباری اس حدیث کی شرح میں فرماتے ہیں:-
 قَالَ ابْنُ حَجْرٍ اَيُّ جَمِيْعِ الْكَائِنٰتِ الَّتِي فِي السَّمٰوٰتِ
 بَلْ وَا مَا فَوْقَهَا كَمَا يُسْتَفَادُ مِنْ قِصَّةِ الْمِعْرَاجِ وَالْاَرْضِ
 هِيَ بِمَعْنَى الْجِنْسِ اَيُّ جَمِيْعِ مَا فِي الْاَرْضَيْنِ السَّبْعِ
 بَلْ مَا تَحْتَهَا كَمَا افادَهُ اَخْبَارُهُ عَلَيْهِ السَّلَامُ عَنِ الثَّوْرِ وَالْحَوْتِ
 الَّذِيْنَ عَلَيْهِمَا الْاَرْضُونَ كُلُّهَا يَعْنِي اِنَّ اللّٰهَ اَرَادَ اِبْرَاهِيْمَ
 عَلَيْهِ السَّلَامُ مَلَكُوتَ السَّمٰوٰتِ وَالْاَرْضِ وَكُشِفَتْ لَهُ
 ذٰلِكَ فَتُحِ عَلٰى اَبْوَابِ الْغُيُوْبِ (مرقاۃ شرح مشکوٰۃ)

علامہ ابن حجر نے فرمایا کہ مافی السموات آسمانوں بلکہ اس سے بھی اوپر کی تمام کائنات کا علم مراد ہے جیسا کہ قصہ معراج سے استفادہ ہے اور ارض بمعنی جنس ہے یعنی وہ تمام چیزیں جو ساتوں زمینوں میں بلکہ ان سے بھی نیچے ہیں۔ وہ سب حضور صلی اللہ علیہ وسلم کو معلوم ہو گئیں جیسا کہ حضور علیہ الصلوٰۃ والسلام کو ثور و حوت کی خبر دینا۔ جن پر سب زمینیں ہیں اس کو مفید ہے۔ یعنی اللہ تعالیٰ نے حضرت ابراہیم علیہ السلام کو آسمانوں اور زمینوں کے ملک دکھائے اور ان کو ان کے لیے کشف فرمایا اور فرمایا حضور علیہ السلام نے مجھ پر اللہ نے غیبوں کے دروازے کھول دیئے۔ شاہ عبدالحق محدث دہلوی رحمۃ اللہ علیہ اسی حدیث کی شرح میں فرماتے ہیں کہ
 عَلِمْتُ مَا فِي السَّمٰوٰتِ وَالْاَرْضِ پس دانستم ہرچہ در آسمانها و ہرچہ در

زمین بود عبارت است از حصول تمامہ علوم جزوی و کلی و احاطہ آں

اشعة اللغات شرح مشکوٰۃ ص ۳۳۳

حضور علیہ السلام نے فرمایا۔ پس میں نے جانا جو کچھ آسمانوں میں اور جو کچھ زمینوں میں ہے یہ عبارت ہے تمام علوم جزوی و کلی کے حاصل ہونے کے اور ان کے احاطہ کرنے کی۔

حضرت فاروق اعظم رضی اللہ تعالیٰ عنہ فرماتے ہیں :-

قَامَ هَيْئًا رَسُولُ اللَّهِ صَلَّى اللَّهُ عَلَيْهِ وَسَلَّمَ مَقَامًا فَأَخْبَرَنَا عَنْ
بَيْدِ الْخَلْقِ حَتَّى دَخَلَ أَهْلُ الْجَنَّةِ مَنَازِلَهُمْ وَأَهْلُ النَّارِ
مَنَازِلَهُمْ حَفِظَ ذَلِكَ مَنْ حَفِظَهُ وَنَسِيَهُ مَنْ نَسِيَهُ

حضور صلی اللہ علیہ وسلم نے ہم میں قیام فرما کر تمام مخلوقات کی ابتداء سے لے کر

جنیوں کے جنت میں داخل ہونے اور

دوزخیوں کے دوزخ میں داخل ہونے تک کی تمام خبریں دیں۔ یاد رکھا جس نے

یاد رکھا اور بھلا دیا جس نے بھلا دیا۔ (بخاری شریف مشکوٰۃ ص ۵۰۶)

حضرت عمرو بن الخطاب انصاری رضی اللہ تعالیٰ عنہ فرماتے ہیں :-

فَأَخْبَرَنَا بِهَا كَانَ وَبِهَا هُوَ كَأَنَّ كَمَا عَلَّمَنَا أَحْفَظْنَا

(مسلم شریف ص ۳۹ ج ۲)

حضور صلی اللہ علیہ وسلم نے ہمیں ہر اس چیز کی خبر دے دی جو ہو چکی اور

جو ہونے والی تھی (قیامت تک) ہم میں زیادہ علم اسے ہے جسے زیادہ یاد رہا۔

حضرت حذیفہ رضی اللہ عنہ فرماتے ہیں :-

قَامَ هَيْئًا رَسُولُ اللَّهِ صَلَّى اللَّهُ عَلَيْهِ وَسَلَّمَ مَقَامًا مَا تَرَكَ شَيْئًا
يَكُونُ فِي مَقَامِهِ ذَلِكَ إِلَى قِيَامِ السَّاعَةِ إِلَّا حَدَّثَ بِهِ حَفِظَهُ

مَنْ حَفِظَهُ وَنَسِيَهُ مَنْ نَسِيَهُ (مسلم شریف ص ۳۹ ج ۲)

کہ حضور صلی اللہ علیہ وسلم نے ہم میں قیام فرما کر کسی چیز کو نہ چھوڑا (بلکہ) قیامت تک جو ہونے والا تھا وہ سب کچھ بیان کر دیا۔ جسے یاد رہا، یاد رہا۔ جو بھول گیا وہ بھول گیا۔

حضرت ابوذر غفاری رضی اللہ عنہ فرماتے ہیں:-

لَقَدْ تَرَكْنَا رَسُولَ اللَّهِ صَلَّى اللَّهُ عَلَيْهِ وَسَلَّمَ وَمَا يَحْرِكُ طَائِرًا جَنَاحِيهِ إِلَّا ذَكَرْنَا مِنْهُ عِلْمًا (مسند احمد، طبرانی)

کہ حضور علیہ السلام نے ہم سے اس حال میں مفارقت فرمائی کہ کوئی پرندہ ایسا نہیں جو اپنے بازو کو ہلاتے مگر آپ نے ہم سے اس کا ذکر فرمایا۔

حضرت ابوہریرہ رضی اللہ عنہ فرماتے ہیں کہ ایک بھیڑیا ایک بکریاں چرانے والے کی طرف آیا اور اس نے بکریوں میں سے ایک بکری لے لی۔ چرواہے نے اسے تلاش کیا۔ یہاں تک کہ اس سے وہ بکری چھین لی۔ حضرت ابوہریرہ فرماتے ہیں کہ وہ بھیڑیا اپنے مخصوص انداز میں ایک ٹیلہ پر جا بیٹھا اور اس نے اپنی دم اپنے دونوں پاؤں کے درمیان رکھ لی اور کہنے لگا کہ (اے چرواہے) تو نے مجھ سے ایسے رزق چھین لینے کا قصد کیا جو اللہ نے مجھے عطا فرمایا تھا۔

فَسَالَ الرَّجُلُ قَالَهُ إِنَّ رَأَيْتُ كَالْيَوْمِ ذَيْبٌ يَتَكَلَّمُ فَقَالَ
الذَّيْبُ أَعْجَبُ مِنْ هَذَا رَجُلٌ فِي السَّخَلَاتِ بَيْنَ الْحَرَّتَيْنِ
يُخْبِرُكُمْ بِمَا مَضَىٰ وَمَا هُوَ كَأَنَّ بَعْدَكُمْ قَالَ
فَكَانَ الرَّجُلُ يَهُودِيًّا فَجَاءَ إِلَى النَّبِيِّ صَلَّى اللَّهُ عَلَيْهِ
وَسَلَّمَ فَأَخْبَرَهُ فَأَسْلَمَ فَصَدَّقَهُ النَّبِيُّ صَلَّى اللَّهُ عَلَيْهِ
وَسَلَّمَ (مشکوٰۃ ۵۴۱)

چرواہا بولا۔ بخدا۔ آج کی طرح عجیب حال میں نے کبھی نہیں دیکھا کہ بھیڑیا کلام کرتا ہے۔ بھیڑیے نے کہا۔ اس سے زیادہ عجیب حال اس مقدس انسان

کا جو کھجوروں کے علاقے میں دو پہاڑوں کے درمیان یعنی مدینہ منورہ میں تھیں۔ ان چیزوں کی خبر دیا ہے جو ہو چکیں اور جو آئندہ ہونے والی ہیں۔ حضرت ابو ہریرہ فرماتے ہیں کہ وہ آدمی یہودی تھا۔ وہ حضور صلی اللہ علیہ وسلم کی خدمت میں حاضر ہوا اور آپ کی خدمت میں اس نے یہ واقعہ پیش کیا اور مسلمان ہو گیا۔ حضور صلی اللہ علیہ وسلم نے اس خبر کی تصدیق فرمائی۔

حضرت ملا علی قاری رحمۃ اللہ علیہ اسی حدیث کی شرح میں فرماتے ہیں:-
يُخْبِرُكُمْ بِمَا مَضَىٰ أَمْةً سَبَقَ مِنْ خَبَرِ الْأَوْلِيَيْنَ مِنْ قَبْلِكُمْ وَمَا هُوَ كَأَنَّ بَعْدَكُمْ أَمْةً مِنْ نَبَأِ الْأَخِيرِينَ فِي الدُّنْيَا وَمِنْ أَحْوَالِ الْأَجْمَعِينَ فِي الْعُقَبِي (مرقات شرح مشکوٰۃ)
کہ حضور صلی اللہ علیہ وسلم تمہیں اگلوں کی گزری ہوئی خبریں اور تمہارے بعد دنیا اور آخرت میں ہونے والی سب کی خبریں دیتے ہیں۔

علامہ خازن تفسیر خازن پارہ ۳ زیر آیت مَا كَانَ اللَّهُ لِيَذَرَ

الْمُؤْمِنِينَ الْيَوْمَ فرماتے ہیں کہ

قَالَ رَسُولُ اللَّهِ عَلَيْهِ وَسَلَّمَ عَرِضْتُ عَلَىٰ أُمَّتِي فِي صُورِهَا فِي الْبَطْنِ كَمَا عَرِضْتُ عَلَىٰ آدَمَ أُعْلِمْتُ مَنْ يُؤْمِنُ بِي وَ مَنْ يَكْفُرُ بِي فَبَلَغَ ذَلِكَ الْمُنَافِقِينَ قَالُوا اسْتَهْزَأَ زَعَمَ مُحَمَّدٌ أَنَّكَ يَعْلَمُ مَنْ يُؤْمِنُ بِهِ وَمَنْ يَكْفُرُ مِنْهُمْ لَمْ يَخْلُقْ بَعْدَ وَنَحْنُ مَعَهُ وَمَا يَعْرِفُنَا فَبَلَغَ ذَلِكَ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَامَ عَلَىٰ الْبَيْتِ فَحَبَدَ اللَّهُ وَأَثَنَىٰ عَلَيْهِ ثُمَّ قَالَ مَا بَالُ اقْتِرَامِ طَعْنُوا فِيَّ عَلَيَّ لَا تَسْأَلُونِي عَنْ شَيْءٍ فِيمَا بَيْنَكُمْ وَبَيْنَ السَّاعَةِ إِلَّا نَبَأْتُكُمْ بِهِ (تفسیر خازن ص ۳۱)

کہ حضور صلی اللہ علیہ وسلم نے فرمایا کہ مجھ پر میری تمام اُمت اپنی اپنی صورتوں میں پیش کی گئی جیسا کہ آدم علیہ السلام پر پیش کی گئی تھی اور مجھے بتا دیا گیا کہ کون مجھ پر ایمان لائے گا اور کون کفر کرے گا۔ یہ خبر منافقین کو پہنچی تو انھوں نے استنہار کیا اور کہنے لگے محمد کا یہ گمان ہے کہ وہ ان لوگوں کے کفر و ایمان کی بھی خبر رکھتا ہے جو ابھی پیدا بھی نہیں ہوئے اور ہم تو اس کے ساتھ رہتے ہیں اور وہ ہمیں پہچانتا بھی نہیں۔ یہ خبر حضور پر نور صلی اللہ علیہ وسلم تک پہنچی تو حضور منبرِ اطہر پر جلوہ افروز ہوئے اور اللہ تعالیٰ کی حمد و ثناء کرنے کے بعد فرمایا کہ ان قوموں کا کیا حال ہے جو ہمارے علم پر طعنہ کرتی ہیں۔ اس وقت سے لے کر قیامت تک ہونے والی کسی چیز کے متعلق جو تم ہم سے پوچھو گے ہم تمہیں اس کی خبر دیں گے۔

حضرت انس رضی اللہ عنہ فرماتے ہیں کہ حضور صلی اللہ علیہ وسلم نے فرمایا۔
 فَوَاللَّهِ لَا تَسْأَلُونِي عَنْ شَيْءٍ إِلَّا أَخْبَرْتُكُمْ بِهِ مَا دُمْتُ
 فِي مَقَامِي هَذَا (بخاری و مسلم)
 خدا کی قسم تم ہم سے کسی چیز کے متعلق نہیں پوچھو گے مگر ہم یہاں کھڑے ہی اس کی
 خبر دیں گے۔

حضرت انس رضی اللہ تعالیٰ عنہ فرماتے ہیں کہ حضور صلی اللہ علیہ وسلم نے بار
 بار فرمایا۔ پوچھو، پوچھو۔ بعض نے چند سوالات کیے حضور نے جواب دیا اور حضور
 صلی اللہ علیہ وسلم بہت جوش میں تھے۔ چنانچہ سب لوگ روئے لگ گئے حضرت
 عمر فاروق گھٹنے ٹیک کر بیٹھ گئے اور کہا رَضِينَا بِاللَّهِ رَبًّا وَبِالْإِسْلَامِ
 دِينًا وَبِمُحَمَّدٍ رَسُولًا پھر حضور صلی اللہ علیہ وسلم خاموش ہو گئے۔
 ان احادیث سے ثابت ہے کہ کوئی شے بھی حضور صلی اللہ علیہ وسلم کے علم

سے خارج نہیں

نبی کریم علیہ السلام کی ذاتِ قدس سر پر ایسا عجاز

حقیقت یہ ہے کہ حضور سرورِ کائنات صلی اللہ علیہ وسلم کی زندگی پاک کا ہر دور سر پر ایسا عجاز تھا اور آپ کی سیرتِ مقدسہ کا ہر گوشہ ہدایت و مواعظت کا بھرپور گہراں تھا۔ حضور کے اخلاق کی پاکیزگی، کردار کی بلندی، معاملہ کی صفائی، صداقت و دیانت کا یہ عالم تھا کہ اظہارِ نبوت سے قبل ہی اپنے تو اپنے دشمن بھی صادق اور امین کے معزز القاب سے یاد کرتے تھے۔

حضرت عباس رضی اللہ عنہ فرماتے ہیں کہ میں نے بچپن میں حضور کی ایک ایسی بات دیکھی جو آپ کی نبوت پر دلالت کرتی تھی اور یہی بات میرے ایمان لانے میں مدد و معاون ثابت ہوئی۔ میں نے دیکھا کہ حضور علیہ السلام گہوارہ میں جلوہ فرما ہیں اور چاند سے باتیں کرتے ہیں۔ جس طرف انگلی سے اشارہ فرماتے ہیں چاند اسی طرف جھجک جاتا ہے۔ (بخاری)

ابھی حضور کی عمر مبارک، یا ۸ سال تھی کہ مکہ میں قحط پڑا۔ لوگ سخت پریشان ہوئے۔ ابوطالب کے پاس آئے اور دعا کے لیے استدعا کی۔ فَخَرَجَ أَبُو طَالِبٍ وَمَعَهُ غُلَامٌ كَأَنَّ شَمْسًا تَرْتَدُّ مِنْ عَيْنَيْهِ — تو ابوطالب دعا کیلئے نکلے، ان کے ساتھ مقدس بچہ تھا گویا کہ آفتاب تھا جو کالے بادلوں سے نمودار ہوا ہو۔ یہ حضور ہی تھے۔ جن کو ساتھ لے کر ابوطالب کعبہ میں آئے اور آپ کی پشت کعبہ کی دیوار سے لگا دی۔ حضور نے اپنی نورانی انگلی سے آسمان کی طرف اشارہ کیا۔ اس وقت آسمان بالکل صاف تھا۔ مگر حضور کی مقدس انگلی کا اشارہ پاتے ہی چاروں طرف سے ہادل اُٹھائے

اور شہر و دیہات خوب سیراب ہوئے اور قریش مکہ کو آپ کے وجودِ پاک کی برکت سے قحط کی مصیبت سے نجات مل گئی۔ ابوطالب نے اپنے ان اشعار میں اسی طرف اشارہ کیا ہے:-

وَأَبْيَضُ يُسْتَقَى الْعَمَامُ لِرَوْحِهِ
شَمَالُ الْيَتَامَى عِصْمَةُ الْأَدَامَى

وہ گورے چٹے جن کے پھرہ انور کے صدقہ میں پانی طلب کیا جاتا ہے۔ وہ یتیموں کی جائے پناہ، میواؤں اور بیکسوں کے نگہبان ہیں۔ بنی ہاشم جیسے غیور لوگ مصیبت کے وقت ان سے التجا۔ و فریاد کرتے ہیں۔

حضرت ابوطالب کہتے ہیں کہ بچپن میں حضور کی آنکھیں دکھنی آگئیں۔ میں نے بہت دوائیں کیں، آرام نہ آیا۔ ایک بوڑھے شخص نے مجھے بتایا کہ مکہ کے فلاں راہب کے پاس جاؤ اور اس سے دوا تجویز کراؤ۔ یہ راہب ہفتہ میں ایک بار اپنے عبادتخانہ سے باہر آتا ہے۔ میں حضور کو کندھے پر بٹھا کر اسی راہب کے عبادت خانہ پر پہنچا۔ مگر میرے پہنچنے پر وہ اپنے عبادت خانے کا دروازہ بند کر چکا تھا۔ مجھے بہت افسوس ہوا تھا کہ راہب نے دروازہ کھولا اور کہنے لگا۔ "ابوطالب تم نے کس بچہ کو اپنے کندھوں پر اٹھا رکھا ہے؟ میں نے جب اپنے عبادت خانہ کا دروازہ بند کیا تو میرا کمرہ زور سے روشن و منور ہو گیا۔ جلد بتاؤ کیا حاجت ہے؟" میں نے کہا یہ میرا بھتیجا ہے، اس کی آنکھیں دکھتی ہیں، کوئی دوا تجویز فرمادیجئے۔ راہب نے حضور کو نظر بھر کر دیکھا اور پھر کہا:-

"ابوطالب تم ایسے بچے کو میرے پاس لاتے ہو جسے خدا نے طیب کائنات بنایا ہے۔ ان کی دوا میرے پاس نہیں ہے۔ ان کی دوا تو انہیں کے پاس ہے!"

میں نے حیرانی سے پوچھا، وہ دوا کیا ہے؟ راہب نے کہا ان کا لعاب مبارک ان کی آنکھوں میں ڈال دو، ان کی آنکھیں اچھی ہو جائیں گی۔ چنانچہ اس کی ہدایت میں نے

حضور کا لعاب مبارک حضور کی آنکھوں میں ڈال دیا، آشوبِ چشم جاتا رہا۔

تقریباً بارہ برس کی عمر شریف میں آپ نے اپنی زندگی اقدس کا سب سے پہلا سفر ابوطالب کے ہمراہ کیا۔ بصرہ میں پہنچ کر ابوطالب بھیر نامی راہب کی خانقاہ پر اترے۔ اس راہب نے جب یہ دیکھا تو کہا، یہ تو سید المرسلین ہیں۔ لوگوں نے پوچھا تو نے یہ بات کیوں کر جانی؟ راہب نے جواب دیا، جب تم پہاڑ سے اترے تو میں نے دیکھا، حضور پر ایک ابر کا ٹکڑا سایہ نکلن ہے اور آپ کے لیے جس قدر درخت و پھرتھے، سب سجدہ کے لیے جھک گئے تھے۔

قریش مکہ نے خانہ کعبہ کی تعمیر شروع کی، مختلف قبائل نے عمارت کے مختلف حصے آپس میں تقسیم کر لیے تاکہ کوئی اس شرف سے محروم نہ رہے لیکن جب حجرِ اسود کو کعبہ میں نصب کرنے کا مرحلہ آیا تو سخت جھگڑا ہوا۔ ہر شخص چاہتا تھا کہ حجرِ اسود کو کعبہ میں نصب کرنے کی سعادت اسی کو حاصل ہو۔ نوبت یہاں تک پہنچی کہ تلواریں کھینچ گئیں۔ آخر ایک بوڑھے قرشی نے یہ رائے دی کہ کل صبح جو شخص سب سے پہلے آئے وہی ثالث قرار پائے گا۔ سب نے یہ رائے تسلیم کر لی، دوسرے دن تمام قبائل کے معزز آدمی موقع پر پہنچے، لیکن صبح کو سب سے پہلے لوگوں کی نظریں جس پر پڑیں وہ جمال جہاں تاب پھرہ محمدی تھا۔ رحمتِ عالم کو دیکھ کر سب نے بلا تکلف آپ کو ثالث تسلیم کر لیا۔ حضور نے ایک چادر بچھا کر حجرِ اسود اس میں رکھا اور قبائل کے منتخب سرداروں سے فرمایا، چادر کے چاروں کونے مقام لیں اور اوپر کواٹھائیں۔ جب چادر موقع پر آگئی تو آپ نے خود اپنے دست مبارک سے حجرِ اسود کو اٹھا کر کعبہ میں نصب کر دیا اور اس طرح ایک سخت لڑائی آپ کے جودتِ ذہن اور حسن تدبیر سے رُک گئی۔

سوزنِ گم شدہ ملتی ہے تبسم سے ترے
شام کو صبح بناتا ہے اُحبابِ الٰہ تیرا

تیرے آنے سے رونق آگئی گلزارِ مستی میں

حضور سید المرسلین، خاتم النبیین، محبوب رب العالمین محمد مصطفیٰ صلی اللہ علیہ وسلم کی آمد سے قبل یہ انسان، یہ دنیا توحید کے مفہوم کو فراموش کر چکی تھی۔ چاند، سورج، پتھر، گوبر کی پرستش ہوتی تھی۔ جب رسولِ کریم تشریف لائے تو یہ دنیا مادیت سے روحانیت کی طرف، شرک سے توحید کی طرف، مخلوق سے خالق کی طرف متوجہ ہوئی۔ اپنے اعلان فرمایا۔ اَنْ لَّا نَعْبُدُوْا اِلَّا اِيَّاهُ خُدا کے سوا کسی کی عبادت نہ کرو، یعنی معبود ایک اللہ ہے، وہی حقیقی اطاعت و عبادت کے لائق ہے۔ یہی اصل ایمان ہے اور ایمان کے سب کاموں سے مقدم خالق کائنات کی عبادت ہے۔

رسالت رسول کی بعثت سے قبل دنیا نے خدا کے لیے پیروی اور بیٹا بنا رکھے تھے۔ حضرت عیسیٰ علیہ السلام کو خدا کا بیٹا کہا جاتا تھا۔ صفاتِ الہی قلب کے صفحہ سے محو ہو چکی تھیں۔ لوگ خدا کی طرف بڑی باتوں کی نسبت کر دیتے تھے۔ حضور کریم تشریف لائے۔ آپ نے فرمایا۔ خدا ہر عیب سے پاک ہے۔ لَمْ يَلِدْ وَلَمْ يُولَدْ وَلَمْ يَكُنْ لَّهُ كُفُوًا اَحَدٌ ۝ نہ وہ پیدا ہوا نہ اس سے کوئی پیدا۔ اس کا کوئی شریک نہیں ہے۔ وہ بے مثل و بے نظیر ہے۔ قادرِ مطلق ہے۔ اللہ کے بنی خدا کے بند سے اور اس کے عہد اور خلیفہ ہوتے ہیں۔ ان کی بڑی شان اور عظمت ہے۔ رسول کو خدا کے مرتبہ تک پہنچانا یا اس کو خدا کا بیٹا کہنا رسالت کی توہین ہے۔

کعبہ بعثتِ رسول سے قبل خلیل علیہ السلام کا کعبہ بتخانہ تھا۔ یہ مقامِ متبرک جو وعدہ لا شرک لہ کی عبادت کے لیے مخصوص تھا۔ وہاں تین سو ساٹھ

بُتْ نَصَبٌ تَحْتَهُ اَوْرَانُ كِي بے دھڑک باپ خود اپنے ہاتھ سے اس کو زندہ زمین میں دفن کر دیتا تھا۔ رسول آئے آپ نے اس شقاوت و بے رحمی کا دروازہ بند کر دیا۔ فرمایا:-

لَا تَقْتُلُوا اَوْلَادَكُمْ خَشْيَةً اِمْلَاقٍ ط

فقر و فاقہ کے خوف سے اپنی اولاد کو قتل نہ کرو

عورت کی مظلومیت بھی انتہا کو پہنچی ہوتی تھی۔ یہودی بجات

عورت حیض عورت سے قطع تعلق کر لیا کرتے تھے اور اس کے ہاتھ

کے کھانے کرنا پاک قرار دیتے تھے۔ عورتیں میراث تھیں۔ مال کی طرح عورت پر قبضہ کیا جاتا تھا۔ خاوند کے مرجانے کے بعد قریبی رشتہ کا کوئی مرد عورت پر قبضہ کر لیتا اور بغیر مہر کے خواہ اپنے ساتھ یا کسی دوسرے کے ساتھ نکاح کر دیتا۔ حتیٰ کہ باپ کے مرجانے کے بعد بھی باپ کی منکوحہ سے بیٹا نکاح کر لیتا۔ مگر جب حضور نبی کریم تشریف لائے تو آپ نے اس ظلم و ستم کو ختم کیا۔ عورتوں کو حقوق انسانیت سے نوازا۔ حیض کی حالت میں عدتِ جماع سے منع کیا۔ باپ کی منکوحہ سے نکاح کو حرام اور خلافِ تہذیب قرار دیا۔ آپ نے اعلان فرمایا:-

لَا يَحِلُّ لَكُمْ اَنْ تَرِثُوا النِّسَاءَ كَرِهًا

زبردستی عورت کا وارث بن جانا حلال نہیں

اس آیت سے واضح ہوا کہ عورت اپنے نفس کی خود مختار ہے۔ وہ جہاں چاہے

نکاح کر سکتی ہے۔ حتیٰ کہ بالغ عورت پر باپ کو بھی نکاح کے معاملہ میں جب کہ کھنویں کرے کوئی ولایت نہیں ہے۔

ظہورِ رسول سے قبل شراب نوشی، قمار بازی کا بازار گرم تھا۔

شراب، جوار بستی میں دینار کچھ کرتی تھی کہ شرافت اپنا چہرہ پیٹ

بستی تھی۔ بخاری تشریح میں ہے کہ حضرت حمزہ انصاریوں کے ساتھ شراب پینے

إِنَّمَا الْخَمْرُ وَالْمَيْسِرُ وَانْقَابُ وَالْأَزْلَامُ رِجْسٌ مِّنْ عَمَلِ
الشَّيْطَانِ

ہاں یہ شراب، یہ جو انا پاک ہیں، عملِ شیطان ہیں

ظہور رسالت سے قبل لوٹ مار، غارت گری، رہزنی عام تھی، ہر قبیلہ
سود | دوسرے قبیلہ کو لوٹتا اور غلط طریقے سے حاصل کیے ہوئے مال کو شیرِ مادر

سمجھتا تھا۔ سود کی کثرت تھی۔ سرمایہ دار سود کے ذریعہ غریبوں کا خون چوستے تھے۔

جس کا نتیجہ یہ تھا کہ کاشتکار اور غریب طبقہ دولت مندوں کا زر خرید تھا۔ حتیٰ کہ عورتیں تک

گردی رکھ دی جاتی تھیں۔ مگر جب رسولِ کریم تشریف لائے۔ آپ نے مال حاصل

کرنے کے صحیح طریقے بتائے۔ آپ نے سب سے پہلے یہ اعلان فرمایا کہ باطل کے ذریعہ

مال حاصل کرنا حرام ہے۔ وَحَرَّمَ الرِّبَا۔ اور اس راشد نے سود حرام قرار دیا۔

زنا، فسق و فجور عام تھا۔ فخریہ اشعار میں، عورتوں کے ساتھ

زنا اور فواحش | جو بے حیایاں کی جاتی تھیں ان کو بیان کیا جاتا تھا۔ امرؤ القیس

میں مصروف تھے اور مغنیہ گارہی تھی۔

الایا حمزة للشرب النواء

اے حمزہ سوئی اونٹنیوں کے لیے

یہ مصرع سن کر حضرت حمزہ اُٹھے، اونٹنیوں کے پیٹ چاک کر کے ان

کے کلیجے نکال لیے۔ شراب کے عام رواج کا یہ عالم تھا کہ عربی زبان میں اس کے

۲۵۰ نام ہیں۔ عرب کا ہر گھر شرابی تھا اور بچے اور بیویاں ساقی۔ سود خواری و

مے نوشی کی اس کثرت نے عربی و فحاشی کو عبادت میں بھی شامل کر لیا تھا اور خانہ عجبہ

کے طواف کے وقت ننگی مستورات یہ شعر پڑھتی تھیں :-

الیوم یبید و بعضہ اوکلہ فما بدمنه فلا حلالہ

آج بدن کا سب یا کچھ حصہ کھلے گا جو کھلا ہے اس سے لطف حاصل کر نیکی اجازت نہیں دیتی

جو عرب کا بڑا شاعر اور شہزادہ تھا۔ اسنے اپنی پھوپھی زاد بہن عینزہ کے ساتھ جو غلط کاریاں کی تھیں قصیدہ لامیہ میں اس کو بڑے فخر سے بیان کیا ہے۔ باوجود اس کے یہ اشعار تہذیب و تمدن، اخلاق و شرافت کے خلاف تھے۔ مگر عرب کا بچہ بچہ اس کو حفظ کیے ہوئے تھا۔ غرضیکہ بدکاری کا دور دورہ تھا اور یہ ہی ان کا سرمایہ حیات تھا۔ حتیٰ کہ زنا اتنا عام ہو گیا تھا کہ کسی بہادر اور جری کو دیکھتے تو اپنی عورت اس کے پاس بھیج دیتے تاکہ جو بچہ اس عورت سے پیدا ہو اس میں وہی اوصاف آجائیں۔

رسول اکرم تشریف لائے اور آپ نے اس عُریانی اور فسق و فجور کی محافل کو

سرد کر دیا۔ آپ نے فرمایا۔ لَا تَقْرَبُوا الزَّانَا۔ زنا کے قریب مت جانا۔

الغرض، حضور آئے تو جہاں سے تاریکی مٹی، نور آیا، انسان انسان بنا، خدا

سے ملا۔ ظلم و عدوان کا دور ختم ہوا اور علم و عرفان، عدل و انصاف اور خدا پرستی

کا دور شروع ہوا۔

تیرے آنے سے رونق آگئی گلزارِ ہستی میں

شریکِ حالِ قسمت ہو گیا پھر فضلِ ربّانی

اقبال

بمصطفیٰ برساں خویش را کہ دین ہمہ اوست

اگر باد نہ رسیدی تمام بولہبی است

اقبال

کی حمد سے دُعا تو نے تو ہم تیرے ہیں

یہ جہاں چیز ہے کیا لوح و قلم تیرے ہیں

يَا أَيُّهَا الْمُدَّثِّرُ قُمْ فَأَنْذِرْ

يَا أَيُّهَا الْمُدَّثِّرُ قُمْ فَأَنْذِرْ وَرَبُّكَ فَكَبِيرٌ وَثِيَابُكَ
فَطَهِّرْ وَالرُّجُزَ فَاهْبِطْ

اے بالا پوش اور ٹھننے والے کھڑے ہو جاؤ۔ پھر ڈر سناؤ اور اپنے رب ہی
کی بڑائی بولو اور اپنے کپڑے پاک رکھو اور بتوں سے دُور رہو۔
۱۔ سورہ مدثر کیہ ہے۔ اس میں دو رکوع چھپن آیتیں اور دو سو چھپن کلمے ایک ہزار
دس حروف ہیں ۲۔ حضرت جابر رضی اللہ تعالیٰ عنہ سے مروی ہے کہ سید عالم
صلی اللہ علیہ وسلم نے فرمایا۔ میں کوہِ حرا پر تھا کہ مجھے ندا دی گئی يَا مُحَمَّدُ اِنَّكَ
رَسُوْلُ اللّٰهِ۔ میں نے اپنے دائیں بائیں دیکھا۔ کچھ نہ پایا۔ ارپر دیکھا ایک شخص
آسمان و زمین کے درمیان بیٹھا ہے۔ (یعنی وہی فرشتہ جس نے ندا کی تھی۔ یہ دیکھ
کر مجھ پر رعب ہوا اور میں خدیجہ کے پاس آیا اور میں نے کہا کہ مجھے بالا پوش اڑھاؤ۔ انہوں
نے اڑھا دیا تو جبریل آئے اور انہوں نے کہا۔ یا ایہا المدثر

يَا أَيُّهَا الْمُدَّثِّرُ۔ تدثر بمعنی دشار۔ اس کپڑے کو کہتے ہیں جو گرمی
حاصل کرنے کے لیے استعمال کیا جائے۔ جیسے چادر، رضائی، کبیل وغیرہ اور شعار
اس کپڑے کو کہتے ہیں جو بدن سے ملا ہوا ہو جیسے تہبند، بنیان، پاجامہ وغیرہ۔ نزول
وحی کے وقت چونکہ حضور علیہ السلام چادر اوڑھے ہوئے تھے۔ اس لیے اسی لباس کے
ساتھ حضور کو مخاطب کیا گیا۔ جس سے واضح ہوا کہ اللہ عزوجل کو اپنے محبوب رسول کی
ہر ادا مجرب ہے۔ حتیٰ کہ استعمالِ لباس کے ساتھ ہیبت کذاتی بھی اس درجہ پسند

ہے کہ اس کے ساتھ ندا فرمائی گئی۔

اس میں اُمت کو یہ تعلیم دی گئی ہے کہ انبیاءِ کرام کو ادب و احترام، تعظیم و توقیر کے ساتھ معزز و پُر عظمت اوصاف و القابات سے یاد کیا جائے۔ پھر اس خصوص میں حضور سرورِ عالم صلی اللہ علیہ وآلہ وسلم کی تو یہ خصوصیت ہے کہ دیگر انبیاءِ کرام کو تو رب العزت جل مجدہ نے نام بنام خطاب کیا۔ یا ادر، یا ابراہیم، یا موسیٰ، یا داؤد، یا عیسیٰ کی ندائیں قرآن میں موجود ہیں۔ لیکن جب حبیبِ مکرم کو ندا فرمائی تو ان کی کمالِ عظمت و رفعت کے اظہار کے لیے ان کے نامِ پاک کے ساتھ ندا نہیں کی گئی۔ بلکہ ان کے معزز اوصاف و القابات کے ساتھ یا ایہا النبی، یا ایہا الرسول، طرہ، یسین کے الفاظ سے خطاب فرمایا گیا ہے۔

یا آدم است با پدر انبیاء خطاب یا ایہا النبی خطاب محمد است

قرآن نے آدابِ بارگاہِ نبوت کے سلسلہ میں فرمایا :-

لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا

رسول کو اس طرح مت پکارو جیسے تم آپس میں ایک دوسرے کو پکارتے ہو

علامہ صادقی علیہ الرحمہ نے تحت آیت فرمایا :-

واستفید من الایہ لا یجوز نداء النبی بغیر ما یفید

التعظیم لا فی حیاتہ ولا بعد وفاتہ

اس آیت سے معلوم ہوا کہ نبی کو ایسے الفاظ کے ساتھ ندا جائز نہیں۔ جس سے

تعظیم مفہوم نہ ہوتی ہو۔ نہ ذمیوی حیات میں اور نہ وصال کے بعد۔

لہذا تحریر و تقریر میں جب بھی نامِ اقدس لیا جائے تو تعظیم کے ساتھ لیا جائے اور

درود و سلام لکھا جائے اور محض نامِ اقدس اور وہ بھی ایک عام انداز میں اور بغیر درود و

سلام کے لکھنا بولنا انتہائی درجہ کی شقاوت و بد نصیبی ہے۔ اللہ تعالیٰ ہم سب کو

آداب نبوی کے پاس و لحاظ کی توفیق عطا فرمائے۔ بعض علمائے نے یہ معنی کیے :-

المتدثر بلباس النبوه والمعارف الانسیة (تفسیر ابو سعید)

اے ہماری معرفت اور نبوت کی پوشاک زیب تن فرمانے والے

★ متدثر کے معنی طائر کا اپنے گھونسلے کو درست کر لینا کے بھی آتے ہیں۔

تو اب یا ایہا المدثر کے معنی یہ ہوں گے کہ اے کاشانہ عالم کو درست و محکم بنانے والے

رسول، کاشانہ عالم حضور کے علوم مراتب کے مقابلہ میں ایک آشیانہ کی حیثیت رکھتا

ہے۔ حضور کا اس آشیانہ کو درست و محکم بنانا اہل عالم کی ضروریات، مادی و اخلاقی و

روحانی کو مکمل فرمادینا ہے۔ یہ تکمیل انذار اور تکبیر و تہلیل ربانی اور تطہیر خلائق از علل

مادی و قلبی کی تدابیر سے فرمائی گئی۔ رجز و رجس کو دور فرما کر طہارت ظاہری و باطنی سے

اہل عالم کو حضور ہی نے مطہر بنایا ہے۔

★ قد شرف سے معنی کو دگر گھوڑے پر سوار ہونے کے بھی آتے ہیں۔ جیسے ہولتے ہیں

قد شرف سے ای وثب علیہ فر کبہ تو اب یا ایہا المدثر کے معنی یہ ہونگے

کہ نہایت ہی جوانمردی، تیزی اور احتیاط کے ساتھ منصب نبوت کو ادا کرنے والے

رسول۔ چنانچہ تاریخ شاہد ہے کہ حضور علیہ السلام نے نہایت ہی عزم و احتیاط کے

ساتھ اور انتہائی جوانمردی اور صداقت و امانت اور دیانت کے ساتھ فرائض نبوت

کو ادا فرمایا اور قرآن نے حضور علیہ السلام کی اس کوشش کے نتیجہ کاروں اعلان فرمایا :-

رَأَيْتَ النَّاسَ يَدْخُلُونَ فِي دِينِ اللَّهِ أَفْوَاجًا

وَرَبِّكَ فَكْبُرًا

جگہ جگہ معنی تعظیم آنا ہے اور آیت مذکورہ میں فکبر کا صیغہ امر تکبیر بمعنی تعظیم سے ماخوذ ہے اور ماور بہ مطلقاً تعظیم نہیں۔ بلکہ وہ تعظیم سے جو تکبیر تہذیب کے ضمن میں حاسس ہوتی

ہے۔ اس سے تکبیر تحریمیہ مراد ہونے پر اہل تفسیر متفق ہیں اور اس مراد پر اجماع بھی منعقد ہو چکا ہے اور تکبیر تحریمیہ صرف اللہ اکبر کو نہیں کہتے، بلکہ اس سے مراد وہ ذکر الہی ہے جس کے بعد فصل نماز شروع ہو جاتی ہے۔ تو اللہ اکبر اس کا ایک فرد ہوا۔ تو آیت سے بطریق مذکور تکبیر تحریمیہ یعنی ذکر مذکور کی فرضیت ثابت ہوئی نہ لفظ اللہ اکبر — البتہ تکبیر تحریمیہ کا اس فرد مخصوص (اللہ اکبر) کے ساتھ ادا کرنا واجب ہے۔ سیدنا امام اعظم علیہ الرحمۃ کا یہ ہی مذہب ہے اور یہ وجوب حدیث سے مستفاد ہے۔ لہذا اگر تکبیر تحریمیہ میں لفظ اللہ اکبر نہ کہا، اور اس کی جگہ اللہ الیکبر وغیرہ الفاظ کہے جو تعظیم خداوندی پر دلالت کرتے ہیں تو فرضیت ادا ہو گئی۔ کیونکہ معمورہ تکبیر یعنی تعظیم ہی تھی جو ان الفاظ سے حاصل ہو جاتی ہے۔ البتہ وجوب سے بری الذمہ نہ ہوگا۔

اور کبھی لفظ تکبیر اللہ اکبر کے معنی میں بھی آتا ہے تو اللہ اکبر کہنا مامور بہ ہوا۔ اور امر واجب

تکبیر تحریمیہ نماز میں فرض ہے

کے لیے ہے۔ لہذا اللہ اکبر کہنا واجب قرار پایا اور چونکہ یہ امر فکیر کتاب کا جز ہونے کی وجہ سے قطعی ہے اور امر قطعی کے مامور بہ کو اصطلاح میں فرض کہتے ہیں۔ اس لیے اللہ اکبر کہنا فرض ہوا اور اللہ اکبر کہنے کی فرضیت اجماعاً بجز تحریمیہ اور کہیں نہیں ہے۔ اس سے واضح ہوا کہ یہ حکم تحریمیہ کے لیے ہے، ورنہ نص معطل ہو جائے گی۔ پس بوقت تحریمیہ خاص لفظ اللہ اکبر کہنا فرض ثابت ہوا — لیکن اجماع منعقد ہو چکا ہے کہ "امر فکیر" کے مامور بہ سے مراد تکبیر تحریمیہ ہے تو اللہ اکبر کہنے کی طلب سے مراد تکبیر تحریمیہ بجالانا ہوا۔ جو

۱۰ مرقی الفلاح اور اس کے حاشیہ مطاوی ص ۱۱۰ پر ہے اجمع المسلمون علی ان المراد بہ تکبیرة الافتتاح وعلیہ انعقد الاجماع والذکر الذی تتبعہ الصلوة بلا فصل هو تکبیرة الافتتاح (بدائع ج ۱ ص ۱۱۰)

اللہ اکبر کہنے سے عام ہے۔ لہذا اس تقریر سے بھی تکبیر تحریمہ کی فرضیت ثابت ہوئی۔
 فائدہ :- یہ نہ کہا جائے کہ اس آیت کے نزول کے وقت نماز فرض ہی نہ تھی۔
 پھر تکبیر تحریمہ کی فرضیت کیسی؟ کیونکہ ممکن ہے کہ اس وقت حضور نفل ادا فرماتے ہوں تو
 اس میں تکبیر تحریمہ کا حکم آگیا (تفسیر کبیر)

نیز یہ ثابت شدہ حقیقت ہے کہ بعض آیات ایسی ہیں جن کا نزول متاخر ہے اور
 ان کے حکم کا نفاذ مقدم ہے۔ جیسے آیت وضو کہ یہ بالا جماع منیٰ ہے اور اس کا حکم پہلے
 ہی مکہ میں نماز کے ساتھ ہو چکا تھا۔ اسی طرح آیت جمعہ کہ منیٰ ہے۔ حالانکہ نماز جمعہ کے
 حکم کا نفاذ ہجرت سے قبل ہو چکا تھا اور بعض آیات ایسی ہیں جن کا نزول مقدم اور حکم
 کا نفاذ موخر ہے۔ جیسے سورہ منزل میں وانزل الزکوٰۃ کہ یہ آیت مکی ہے اور اس کے حکم
 پر عملدرآمد مدینہ منورہ میں ہوا (اتقان) اس لیے کہ آیت ربک تکبیر کا نزول مقدم ہو اور
 حکم پر عملدرآمد موخر ہو۔

وَتِيَابِكَ فَطَهِّرْ | "تِیَاب" ثوب کی جمع ہے اور طَهِّرْ، تَطْهِيرِ سے
 مشتق ہے۔ ان دونوں لفظوں میں چار احتمال ہیں اول

یہ کہ ثوب اور تطہیر کے حقیقی معنی مراد ہوں۔ ثواب معنی یہ ہوں گے کہ کپڑوں کو نجاست سے
 پاک رکھنا

۱۔ واضح ہے کہ مکہ میں نماز کے ساتھ وضو کا حکم اس وقت قرآن کی کسی آیت میں نہیں نازل ہوا بلکہ بعد میں مدینہ
 شریف میں وضو کا حکم آیا۔ اس واضح ہوا کہ مکہ میں ہجرت سے قبل وضو کا حکم اس وحی کے ذریعے نازل ہوا تھا جو
 حضور پر قرآن کے علاوہ نازل ہوتی تھی اس سے یہ بھی واضح ہوا کہ قرآنی احکام کے نفاذ کے متعلق بھی اللہ تعالیٰ
 قرآن کے علاوہ حضور پر وحی فرماتا تھا اور حضور اس وحی کے مطابق جو قرآن کے علاوہ ہوتی تھی۔ قرآنی احکام
 کو نافذ و جاری فرماتے تھے اور یہ بات حضور کی حیات مقدس کے ساتھ خاص تھی۔ حضور کے وصال کے بعد
 قرآن کا کوئی حکم موخر و مقدم نہیں ہو سکتا۔ کیونکہ حضور کے بعد کسی پر وحی کا آنا اور کسی کو نبوت ملنا ممکن ہی نہیں ہے

اندرون نماز یا بیرون نماز؟ آیت میں اس کا ذکر نہیں ہے۔ لیکن آیت ربك فکبر میں جب اجماعاً تکبیر تحریر ہے اور یہ پہلی آیت کے بعد بلا فصل واقع ہے تو بقرینہ سیاق آیت ثیابك فطہر کے معنی یہ ہوں گے کہ بحالت نماز کپڑے صاف رکھے جائیں چنانچہ کپڑوں کا پاک رکھنا اندرون نماز فرض ہے۔ بیرون نماز مستحب ہے۔ اور تقدیر بیرون نماز مراد یہ ہوگی کہ مشرکین اپنے کپڑوں کو نجاست سے پاک نہیں رکھتے۔ آپ ان کی عادت اختیار نہ کریں تو یہ حکم بیرون نماز کے لیے ہوا۔ کیونکہ اس وقت تک نماز فرض نہ ہوتی تھی۔ لہذا یہ امر استحباب کے لیے ہوا۔ یعنی بیرون نماز کپڑوں کو نجاست سے پاک رکھنا مستحب ہے۔

دوہرہ کہ ثوب کے حقیقی معنی اور تطہیر کے مجازی معنی مراد ہوں تو اس صورت میں اگر تطہیر بمعنی تقصیر لی جائے تو اب معنی یہ ہوں گے کپڑوں میں تقصیر کی جائے یعنی اہل عرب کی طرح اتنے بٹنے نہ ہوں کہ زمین سے لگیں۔ کیونکہ یہ متکبرین کا طریقہ ہے۔ اور اگر تطہیر بمعنی ازالہ نجاست معنوی ہو تو اب معنی یہ ہوں گے کہ کپڑوں کو نجاست معنوی سے پاک رکھیے۔ یعنی حلال طریقہ پر حاصل کیے گئے ہوں، منضوب نہ ہوں۔

سوہرہ کہ ثوب کے معنی مجازی اور تطہیر کے حقیقی معنی مراد ہوں۔ اس احتمال

۱۔ واضح ہو کہ تطہیر بمعنی تقصیر مجاز ہونا ظاہر ہے لہٰذا اور تطہیر بمعنی ازالہ نجاست معنوی میں دو قول ہیں اول یہ کہ نجاست حسی (جیسے پاخانہ، پیشاب وغیرہ) اور نجاست معنوی جیسے زنا چوری، شراب خوری، گناہ وغیرہ میں تطہیر حقیقت ہے۔ دوم یہ کہ تطہیر نجاست حسی کے ازالہ میں حقیقت اور نجاست معنوی کے ازالہ میں مجاز ہے احتمال دوم کی دوسری صورت اسی قول پر مبنی ہے فافہم لہٰذا اہل عرب لفظ ثیاب بمعنی جد استعمال کرتے ہیں عرب کا مشہور شاعر عنترہ کہتا ہے۔ فشککت بالرمح الاصم ثیابہ، اسی طعنت جسدہ بالرمح الاصم اہل عرب ایسے شخص کو جو بڑے اخلاق سے متصف نہ ہو ظاہر ثیاب کہتے ہیں۔ نیز حدیث العمل آدمی کو حدیث الثیاب کہتے ہیں

پر ثیاب یعنی جسد ہوگا۔ ثواب معنی یہ ہوں گے۔ مشرکین بوقت استنجائت کا خیال نہیں کرتے۔ ان کی اس عادت سے اجتناب چاہیے۔

چہاں وہ یہ کہ ثوب اور تطہیر دونوں میں مجازی معنی مراد ہوں گے۔ اس احتمال پر اگر لفظ ثیاب یعنی نفس ہوگا تو معنی یہ ہوں گے کہ اپنے نفس کو اخلاقِ ذمیرہ سے پاک رکھے

- ثوب یعنی دین بھی استعمال ہو سکتا ہے۔ جیسا کہ حضور علیہ السلام نے فرمایا کہ میں نے خواب میں لوگوں کو کپڑے پہنے ہوئے دیکھا (بخاری) پھر آپ نے اس کی تعبیر دین سے فرمائی
- ثوب یعنی عمل و اخلاق اور یعنی عورت (بیوی) اور یعنی خلق و نیت بھی استعمال ہوتا ہے

”اپنے اخلاق اچھے رکھیے۔ اپنے عمل کو درست رکھیے۔ اپنے دین کو پاک رکھیے۔ اپنی بیویوں کو بذریعہ وعظ و نصیحت و تادیب پاک رکھیے۔ اپنے قلب اور اپنی نیت کو پاک رکھیے۔

- امام بیضاوی نے فرمایا کہ معنی یہ ہیں فطہر دثار النبوة یعنی پوشاکِ نبوت کو ایسی چیزوں سے پاک رکھیے جو اس کے مناسب نہیں جیسے کینہ، بغض، حسد وغیرہ

دائم ہو کہ ان سب احتمالوں میں احتمال اول بہر حال راجح ترین ہے۔ کیونکہ اس صورت میں لفظ ثیاب اور لفظ تطہیر اور امر تینوں اپنے حقیقی معنی پر رہتے ہیں۔ اس کے برعکس باقی احتمالوں میں بلا ضرورت حقیقت سے عدول لازم آتا ہے۔ اسی لیے فقہائے احناف نے آیت مذکورہ میں حقیقی معنی اختیار کیے ہیں اور بحالت نماز طہارتِ ثوب کی فرضیت کا اثبات اسی آیت سے فرمایا ہے۔

رجز کے چند معنی ہیں۔ اصنام، عبادت، اصنام،

معصیت، شرک، پلیدی، عذاب، شیطان۔

وَالرُّجْزَ فَاهْجُرْ

یہاں ایک شبہ پیدا ہوتا ہے کہ انبیاء کرام اخلاقِ عالیہ و صفاتِ حسنہ سے خلقتاً موصوف ہوتے ہیں اور اخلاقِ ذمیرہ و ذمیرہ، عہد شکنی، تکبر، ربا وغیرہ سے پاک ہوتے ہیں۔ اسی طرح رجز کے پانچوں معنی سے بھی انبیاء کرام کا پاک و صاف ہونا بدیہی امر ہے اور مذکورہ

بالا احتمالوں کی بنا پر وشیابک فطر کا ترجمہ یہ ہوگا کہ اپنے اخلاق اچھے رکھیے۔ عمل کو درست رکھیے۔ دین کو پاک رکھیے۔ تو کیا اس حکم کے نزول سے قبل آپ کے اخلاق اچھے نہ تھے؟ یا عمل درست نہ تھا؟ اسی رجز کے معنی اگر عبادتِ اصنام کے کیے جائیں تو ترجمہ ہوگا۔ "بنوں کی عبادت ترک کر دیجئے"۔ معصیت کے لیے جائیں تو ترجمہ ہوگا۔ "معصیت ترک کر دیجئے"۔ اس سے یہ مفہوم ہوتا ہے کہ معاذ اللہ جس وقت حضور علیہ السلام کو ترک کا حکم دیا گیا ہے۔ اس وقت آپ عبادتِ اصنام کرتے تھے، یا معصیت کے ساتھ متصف تھے۔ غرضیکہ رجز کے جو بھی معنی لیے جائیں۔ اس سے مفہوم ہوتا ہے کہ بروقت حکم آپ اس معنی کے ساتھ متصف ہوں۔ حالانکہ یہ محال ہے۔ جو اب یہ ہے کہ دونوں آیتوں میں تمام معانی مراد ہو سکتے ہیں اور کوئی محذور لازم نہیں آتا۔ اس لیے دونوں جگہ فطر و فاجر کا امر مداومت کے لیے ہے۔ لہذا وشیابک فطر کے معنی یہ قرار پائیں گے کہ اخلاقِ حسنہ کے ساتھ تو پہلے ہی سے متصف ہیں۔ لیکن اخلاقِ حسنہ کے اختیار کرنے پر مداومت فرمائیے۔ اسی طرح والرجز فاجر کے معنی یہ ہوں گے۔ اصنام کی عبادت اور معصیت کا ارتکاب تو آپ سے ممکن ہی نہیں ہے لیکن عبادتِ اصنام وغیرہ کے ترک پر ہمیشگی (مداومت) کیجئے۔ یعنی جیسے اب تک آپ ان سے علیحدہ رہے ہیں آئندہ بھی علیحدہ رہیں اور اس کی مثالیں قرآن میں اور بھی ہیں۔ مثلاً یا ایہا النبی اتق اللہ۔ اے اللہ کے نبی اللہ سے ڈریے۔ ولا تطع الکافرین کافروں کی اطاعت نہ کیجئے۔ یا جیسے حضرت موسیٰ علیہ السلام کا حضرت ہارون علیہ السلام سے فرمانا لا تتبع سبیل المفسدین مفسدوں کا راستہ اختیار نہ کیجئے تو ان سب آیتوں میں امر مداومت کے لیے ہے۔ مطلب یہ ہے کہ اللہ سے تو آپ ڈرتے ہیں۔ آئندہ بھی ڈرتے رہیے۔ مفسدوں کے راستہ کو اختیار کرنا تو آپ کے لیے ممکن ہی نہیں ہے۔ آئندہ بھی اس راستہ کو اختیار نہ کیجئے۔

دُرُودِ سَلَامِ كِے بَرَكَاتِ وَ حَسَنَاتِ

حضور سرورِ عالم نُورِ مجسم صلی اللہ علیہ وسلم کے احساناتِ بجد و حساب ہیں۔ آپ نے کُفر و شرک کی نجاست سے قلوبِ انسانی کو پاک کیا۔ اللہ تعالیٰ تک پہنچنے کا صحیح راستہ بتلایا۔ انسان کی فلاح و کامیابی کا ایک نظامِ حیات عطا فرمایا۔ جس کو اپنا کُرمُت دُنیا کی کامیابی اور آخرت کی فلاح و کامرانی حاصل کر سکتی ہے۔ ایسے عظیم و جلیلِ محسن کے احسانات کا اقرار و اعتراف نہ کرنا بہت بڑی ناشکری اور ناپاسی تھی۔ لیکن اُمت اپنے محسنِ اعظم کے احسانوں کا شکر یہ کس طرح ادا کر سکتی ہے؟ اللہ تعالیٰ نے اپنے کرم سے اس کا طریقہ یہ ارشاد فرمایا:-

اے ایمان والو! ان پر خوب دُرُود اور سلام بھیجو

حقیقت یہ ہے کہ حضور پر دُرُود بھیجنا حضور کے احساناتِ عظیمہ کا اقرار اور آپ کی ذاتِ اقدس سے اپنے تعلق اور اپنی نیاز مندی کا اظہار ہے اور آپ کے احسانات کا بدلہ نہ دے سکنے کا اعتراف ہے۔ اسی لیے قرآن مجید میں حضور کی ذاتِ ستودہ صفات پر دُرُود بھیجنے کا حکم دیا گیا اور احادیث میں دُرُود کے فضائل و برکات بیان کئے گئے اور حضور پر دُرُود نہ بھیجنے والوں کی مذمت کی گئی۔

حضور سرورِ عالم صلی اللہ علیہ وسلم کے
دُرُودِ شَرِيفِ كِے فضائل | فرمایا۔ اس شخص کی ناک غبار آلود ہو

کہ جس کے سامنے میرے نام کا ذکر کیا جائے اور وہ مجھ پر دُرُود نہ پڑھے۔

مَنْ ذَكَرْتُ عِنْدَهُ فَلَمْ يُصَلِّ عَلَيَّ أَخْطَأُ طَرِيقَ الْجَنَّةِ
(شفا ص ۶۲)

جس کے سامنے میرا ذکر کیا جائے اور وہ مجھ پر درود نہ پڑھے۔ وہ جنت کا راستہ
بھول جائے گا۔

نیز نبی علیہ السلام نے فرمایا:-

رَخِمَ أَنْفٌ رَجُلٍ ذَكَرْتُ عِنْدَهُ فَلَمْ يُصَلِّ عَلَيَّ (ترمذی)
ذلیل و خوار ہو وہ آدمی جس کے سامنے میرا ذکر آئے اور وہ اس وقت مجھ
پر درود نہ پڑھے۔

قرآن مجید میں ارشاد باری ہے:-

إِذَا حُيِّتُمْ بِتَحِيَّةٍ فَحَيُّوا بِأَحْسَنَ مِنْهَا أَلَمْ
جب کوئی شخص تمہیں سلام کرے تو اس کو بہترین جواب دو، ورنہ اتنا ہی دو۔
آیت بالا میں سلام کرنے کا حکم ہے۔ حدیث میں بھی حضور نے سلام کو پھیلائے
کا حکم دیا ہے اور یہ بھی حکم دیا ہے کہ سلام کا جواب نہایت خندہ پیشانی سے دو۔ یہ
حکم جمیع مومنین کے لیے ہے۔ حضور اکرم علیہ السلام بھی اس میں داخل ہیں۔
ادھر ہمیں حضور پر درود پڑھنے کا حکم ہے اور بحکم آیت قرآنی حضور ہمارے درود
کا جواب نہایت ہی عمدہ عطا فرماتے ہیں۔ یعنی اللہ تعالیٰ سے ہماری مغفرت
طلب فرماتے ہیں اور شفاعت کہتے ہی مغفرت کو ہیں۔ تو نتیجہ یہ نکلا کہ حضور پر
درود پڑھنے والے کی حضور ضرور شفاعت فرمائیں گے۔ خوش نصیب ہیں وہ لوگ
جو حضور پر درود و سلام نچھاور کرتے ہیں اور کونین کی نعمتیں پاتے ہیں اور بد نصیب
ہیں وہ جو اس سعادتِ عظمیٰ سے محروم رہتے ہیں۔

حضور اکرم صلی اللہ علیہ وسلم فرماتے ہیں کہ جو شخص جمعہ کے دن اور جمعہ کی

رات مجھ پر ایک سو مرتبہ درود پڑھے گا تو اللہ تعالیٰ اس کی سوجا جتیں پوری فرمائے گا۔ یعنی ستر جا جتیں آخرت کی اور تیس جا جتیں دنیا کی۔ پھر اللہ تعالیٰ ایک فرشتہ کو مقرر فرماتا ہے جو تمہارا درود میری قبر میں مجھ تک پہنچاتا ہے۔ جیسے تم پر تحفے پیش کیے جاتے ہیں۔

إِنَّ عَلِيَّ بَعْدَ وَفَاتِي كَعَلِيٍّ فِي حَيَاتِي (خصائص کبریٰ ۲۷۰)

وصال کے بعد میرے علم کی کیفیت وہی ہے جو میری حیات میں تھی حدیث کے آخری جملوں سے واضح ہوا کہ وصال کے بعد بھی حضور کی تمام قوتوں کی کیفیت وہی ہے جیسی حیات میں تھی۔ حضور ہمارے درود کو بذاتِ خود سُنتے ہیں اور فرشتوں کے ذمہ درود پہنچانے کی خدمت ایسے ہی ہے۔ جیسے ہمارے اعمال فرشتے اللہ تعالیٰ کے حضور پیش کرتے ہیں۔ چنانچہ حضور علیہ السلام ارشاد فرماتے ہیں :-

لَيْسَ مِنْ عَبْدٍ يُصَلِّي عَلَيَّ إِلَّا بَلَغَنِي صَوْتُهُ حَيْثُ كَانَ قُلْنَا وَبَعْدَ وَفَاتِكَ قَالَ بَعْدَ زَفَاتِي إِنَّ اللَّهَ حَرَّمَ عَلَيَّ الْأَرْضَ أَنْ تَأْكُلَ أَجْسَادَ الْأَنْبِيَاءِ (جلالہ الافہام ص ۴۲)

میرا جو امتی مجھ پر درود پڑھے مجھے اس کی آواز پہنچتی ہے وہ جہاں بھی ہو۔ ہم نے عرض کر اور آپ کی وفات کے بعد؛ فرمایا میری وفات کے بعد بھی۔ بلاشبہ اللہ تعالیٰ نے حرام کر دیا زمین پر کہ وہ انبیاء کے جسموں کو کھائے۔

حضرت ابو ذر رضی اللہ تعالیٰ عنہ سے روایت ہے۔ بنی کریم علیہ الصلوٰۃ

والتسلیم نے فرمایا :-

إِنِّي أَرَى مَا لَا تَرَوْنَ وَ أَسْمَعُ مَا لَا تَسْمَعُونَ (ترمذی، ابن ماجہ)

میں ہر اس چیز کو دیکھتا ہوں جس کو تم نہیں دیکھتے اور ہر اس آواز کو سنتا ہوں جس کو تم نہیں سنتے۔

اس حدیث میں کلمہ ہا یا تو موصولہ ہے یا نکرہ۔ اگر ہا موصولہ ہو تو عموم واضح ہے کیونکہ ہا موصولہ کلماتِ عموم سے ہے اور اگر ہا نکرہ ہے تو حسبِ ضابطہ جب ہا نکرہ خیر نفی میں ہے تو عموم کا فائدہ دیتا ہے۔ بنا بریں اس حدیث سے یہ ثابت ہوا کہ حضور علیہ السلام ہر اس چیز کو دیکھتے ہیں جو سب کی حدِ نظر سے باہر ہے اور ہر اس آواز کو خواہ وہ آواز زمین کی یا آسمان کی، عرش و کرسی کی ہو یا انسانوں اور حیوانوں کی۔ نباتات کی ہو یا جمادات کی۔ جنات کی ہو یا فرشتوں کی سب کی آواز کو سنتے ہیں اور ظاہر ہے کہ کلمہ ہا کے عموم میں درود و سلام پڑھنے کی آواز بھی داخل ہے جس سے واضح ہوا کہ حضور علیہ السلام کو اپنے ہر امتی کا درود و سلام خواہ وہ عالم کے کسی بھی حصہ میں ہو بگوشِ خود سنتے ہیں۔

درود کے معنی | علامہ شوکانی لکھتے ہیں کہ اَللّٰهُمَّ صَلِّ عَلٰی مُحَمَّدٍ کے معنی یہ ہیں کہ اے اللہ حضور نبی کریم کے ذکر پاک کو دنیا میں بلند فرما۔ ان کی دعوتِ اسلام کو عام کر اور ان کی شریعت کو قیامت تک قائم رکھ۔

وَفِي الْآخِرَةِ بِتَشْفِيْعِهِ فِيْ اُمَّتِهٖ
اور آخرت میں آپ کی شفاعت آپ کی امت کے حق میں قبول فرما
اس کے بعد لکھتے ہیں :-

قرآن حکیم میں اللہ تعالیٰ نے ہمیں حضور علیہ السلام پر درود پڑھنے کا حکم دیا ہے۔ اس لیے ہمیں اس طرح حضور کی ذاتِ ستودہ صفات پر درود پڑھنا چاہیے۔

صَلَّيْنَا عَلَى النَّبِيِّ وَوَسَّلْنَا عَلَيْهِ

ہم درود بھیجتے ہیں حضور نبی کریم پر
مگر سب جانتے ہیں کہ ہم اس طرح درود نہیں پڑھتے، بلکہ یوں پڑھتے ہیں۔
اللَّهُمَّ صَلِّ عَلَى مُحَمَّدٍ صَلَّى اللَّهُ عَلَيْهِ وَسَلَّمَ

اے اللہ! تو رحمت بھیج محمد صلی اللہ علیہ وسلم پر
یعنی درود ہم کو بھیجنا چاہیے تھا مگر ہم اللہ سے عرض کرتے ہیں کہ اے رب
تو درود بھیج تو اس کی کیا وجہ ہے۔ علامہ شوکانی کہتے ہیں کہ اس کی وجہ یہ ہے
کہ ہم اللہ تعالیٰ کی بارگاہِ عال میں یہ عرض کرتے ہیں کہ اے رب تو نے ہمیں اپنے
رسول پر درود بھیجنے کا حکم دیا ہے۔

وَلَيْسَ فِي وَشِعْنَا أَنْ نَصَلِّيَ صَلَاةً تَلِيْقُ بِجَنَابِهِ إِذْنَا مَا
نَقْدِرُ وَأَنْتَ عَالِمٌ بِقَدْرِ صَلَّى اللَّهُ عَلَيْهِ وَسَلَّمَ فَأَنْتَ
تَقْدِرُ أَنْ تَصَلِّيَ عَلَيْهِ صَلَاةً تَلِيْقُ بِجَنَابِهِ

لیکن ہم میں یہ طاقت نہیں ہے کہ ہم حضور کے مرتبہ و مقام کے مطابق آپ
پر درود بھیجیں کیونکہ حضور کی جو عزت و منزلت اور مرتبہ کی بلندی سے جیسے تو
واقف ہے ہم نہیں ہیں۔ اس لیے ہم عرض کرتے ہیں کہ اے رب ہماری طرف
سے بھی تو ہی حضور کی شان کے مطابق درود بھیج دے، کیونکہ تو اس پر قادر ہے۔
علامہ شوکانی نے جو نکتہ بیان کیا ہے۔ ملکرین عظمت نبوی کی آنکھیں کھول
دینے کے لیے کافی ہے اور اس سے یہ واضح ہوتا ہے کہ حضور علیہ السلام کے مرتبہ و
مقام کو سوائے خدا کے اور کوئی نہیں جانتا۔ کیونکہ حضور کا مرتبہ اور آپ کی شان
خدا ہی کو معلوم ہے۔ ہم لوگ تو صرف چند آسان سی تجلیوں کو دیکھ کر حضور اکرم صلی
اللہ علیہ وسلم کے اوصاف بیان کر دیتے ہیں ورنہ

محمد سے صفت پوچھو خدا کی خدا سے پوچھئے شانِ محمد

حضرت سفیان ثوری رضی اللہ عنہ فرماتے ہیں۔ میں نے دیکھا

ایک شخص حج میں ہر مقام پر درود شریف پڑھ رہا ہے۔ میں نے اس سے اس کی وجہ دریافت کی تو اس نے کہا کہ ایک سفر میں میرے والد کا انتقال ہو گیا۔ میں تنہا تھا اور میرے والد کا منہ کالا ہو گیا تھا۔ سخت فکر مند تھا۔ الہی کیا کروں۔ اسی کشمکش میں میری آنکھ لگ گئی اور خواب میں حضور سرور کائنات صلی اللہ علیہ وسلم کی زیارت سے مشرف ہوا۔ پھر میں نے دیکھا کہ میرے باپ کی صورت ٹھیک ہو گئی۔ اس کے بعد میں نے عرض کی۔ سرکار یہ کیا، تو آپ نے فرمایا تمہارا باپ سخت مجرم تھا۔ مگر درود شریف کثرت سے پڑھتا تھا۔ پس جب سے میں درود شریف کا ورد رکھتا ہوں۔ (روح البیان)

سبحان اللہ! درود شریف کی برکت سے مجرم کا چہرہ روشن ہو گیا اور سرکارِ دو عالم صلی اللہ علیہ وسلم نے اکرام و انعام کی بارش فرمادی۔

شہد کی مکھیاں | ایک دن حضور سرور عالم صلی اللہ علیہ وسلم نے شہد کی مکھیوں سے فرمایا کہ تم شہد کس

طرح بناتی ہو۔ مکھی نے عرض کی۔ سرکار! ہم پھولوں کا رس چوستے ہیں اور پھر اپنے گھر آکر اس کو اگل دیتے ہیں۔ وہ شہد بن جاتا ہے۔ آپ نے فرمایا یہ تو ٹھیک ہے مگر پھولوں کا رس مختلف ذائقہ کا ہوتا ہے۔ ان میں شیرینی کہاں سے آجاتی ہے۔ مکھی نے عرض کی ۷

گفت چوں خوانیم بر احمد درود می شود شیریں و تلخی را ر بود!
 (یار رسول اللہ صلی اللہ علیہ وسلم جب ہم گلشن سے رس لاتے ہیں تو اس

پر درود شریف پڑھتے ہیں۔ شہد کی شیرینی درود پاک کی برکت سے ہے،
 سبحان اللہ! درود شریف کی برکت سے پھیکے اور تلخ رس میں شیرینی پیدا ہو
 گئی۔

مفسر شہیر علامہ اسماعیل حقی قدس سرہ العزیز نے تفسیر روح البیان میں یہ واقعہ
 تحریر فرمایا ہے۔ ایک صاحب سلطان محمود غزنوی علیہ الرحمہ کے حضور حاضر ہوئے
 کہنے لگے مدت سے تمنا تھی کہ حضور سرور عالم صلی اللہ علیہ وسلم کی خواب میں زیارت
 ہو تو اپنی زبوں حالی کی داستان خدمت اقدس میں پیش کروں۔ اللہ کے فضل سے
 گذشتہ روز دیدار پر انوار سے مشرف ہوا۔ میں نے بحضور نبوی عرض کی یا رسول اللہ
 ایک ہزار روپے کا مقروض ہوں۔ ادائیگی پر قدرت نہیں، خوف دامنگیر ہے کہ اگر
 بغیر ادائیگی قرض موت آگئی، تو یہ بارِ عظیم میری گردن پر باقی رہ جائیگا۔ حضور
 نے فرمایا۔ محمود سبکتگین کے پاس جا کر ان سے رقم طلب کرو۔ میں نے

عرض کی حضور اگر سلطان نے نشانی طلب کی اور ثبوت مانگا تو کیا کروں گا۔ حضور
 نے فرمایا۔ سلطان سے کہہ دینا کہ تم سونے سے پہلے تیس ہزار بار درود پڑھتے
 ہو اور بیدار ہو کر بھی تیس ہزار بار درود پڑھتے ہو۔ یہی اس بات کا ثبوت ہے،
 کہ مجھے تمہارے پاس حضور اقدس صلی اللہ علیہ وسلم نے بھیجا ہے۔ چنانچہ انہوں نے
 بارگاہِ سلطانی میں حاضر ہو کر عرض کی۔ یہ سن کر سلطان پر گریہ طاری ہو گیا، ان
 کا قرضہ ادا کر کے ایک ہزار روپے مزید ان کی خدمت میں پیش کیے۔

ارکانِ دولت نے سلطان کی خدمت میں عرض کی، عالی جاہ آپ نے اس
 شخص کی ایسی بات کی تصدیق کی جو ناممکن ہے۔ ہم حضور کی خدمت میں شب و
 روز حاضر رہتے ہیں۔ ہم نے تو کبھی آپ کو اس تعداد میں درود پڑھنے میں مشغول

نہیں دیکھا؛ پھر یہ بات بھی عقل میں نہیں آتی، اتنی قلیل مدت میں آپ ساٹھ ہزار مرتبہ درود شریف کس طرح پورا فرماتے ہیں۔ سلطان نے جواب دیا۔ میں نے علماء کرام سے سنا تھا کہ جو شخص مندرجہ ذیل درود شریف ایک مرتبہ پڑھے گا وہ دس ہزار بار پڑھنے کے برابر ہوتا ہے۔ میں اس درود شریف کو تین مرتبہ سوتے وقت اور تین مرتبہ بیدار ہو کر پڑھ لیتا ہوں اور یقین رکھتا ہوں کہ ساٹھ ہزار بار پڑھنے کی سعادت حاصل ہوگئی اور مجھ پر گریہ اس خوشی میں طاری ہو کہ علماء کرام کے ارشاد کی تائید حضور سرور عالم صلی اللہ علیہ وسلم نے فرمادی۔ وہ درود شریف یہ ہے :-

اللَّهُمَّ صَلِّ عَلَي سَيِّدِنَا مُحَمَّدٍ مَا اخْتَلَفَ الْمَلَوَانِ
وَتَعَاقَبَ الْعَصْرَانِ وَكَرَّرَ الْجَدِيدَانِ وَاسْتَمَلَّ
الْفَرْتَدَانِ وَبَلَغَ رُوحَهُ وَأَرْوَاحَ أَهْلِ بَيْتِهِ مِنَّا
التَّحِيَّةَ وَالسَّلَامَ وَبَارِكْ وَسَلِّمْ عَلَي كَثِيرًا۔



- ایک ایسی کتاب جسے آپ ہر طبقہ کے افراد کو بطور تحفہ دے سکتے ہیں۔
- عقائد، عبادات، نماز، روزہ، حج، زکوٰۃ، معاملات و معاشرت اور زندگی

میں پیش آنے والے نئے مسائل سے متعلق کتاب دستاورد فرقہ خیزی کی روشنی میں احکام اسلامیہ کا بینظیر مجموعہ • بچوں، جوانوں اور ستورات کے لیے دینا کے آسان اور عام فہم کتاب — صفحات ۵۰۰، کتابت آفسٹ، دلائی جلد سنہری

اسلام میں سنتِ رسول کا مقام

اس مسئلہ پر بحث سے قبل تین باتیں قابل غور ہیں

اول : اللہ تعالیٰ نے کتاب اور رسول کے واسطہ کے بغیر خود ہی مخلوق کی ہدایت کیوں نہ نہرمانی
دوہر : رسالت کے کام کے لیے صرف انسانوں کو کیوں منتخب کیا۔ فرشتوں یا دیگر غیر انسانی
ہستیوں کو اس کام کے لیے کیوں نہ مامور کر دیا۔ سوہر : تمام آسمانی کتابوں کو رسول کے
واسطہ سے کیوں نازل کیا۔ صرف کتاب ہی کیوں نہ نازل کر دی۔

کہ اللہ تعالیٰ غایتہ تجرہ اور نہایت تقدس میں ہے یعنی
وہ ایک ایسی ہستی ہے جو کمال کے انتہائی بلند مقام پر

سوال اول کا جواب یہ ہے

فائز ہے اور انسان نقصان کے انتہائی درجہ پر ہے۔ اس لیے انسان میں یہ صلاحیت نہیں ہے کہ
وہ خدا سے بلا واسطہ ہدایت اور فیض حاصل کرے اور نہ خدا ہی بلا واسطہ اپنے بندے سے تعلق پیدا
کرتا ہے اور اس کی یہ وجہ نہیں ہے کہ خدا قادر نہیں ہے؛ بلکہ اس کی وجہ یہ ہے کہ نقصان
انسان میں ہے۔ اس میں یہ صلاحیت اور قابلیت اور استعداد ہی نہیں ہے کہ وہ براہ راست
خدا سے فیض لے کیونکہ ناقص کامل سے اسی وقت بلا واسطہ فیض حاصل کر سکتا ہے جبکہ ناقص
اور کامل میں کوئی مناسبت ہو۔ اور خدا اور بندہ میں تو کوئی مناسبت ہے ہی نہیں۔ وہ خالق ہے
اور یہ مخلوق۔ خالق اور مخلوق کا کیا جوڑ۔ اس لیے اللہ سے فیض لینے اور اس کی رضا اور احکام کے
مطابق زندگی بسر کرنے کے لیے ایک واسطہ کی ضرورت پڑی۔ ایسا واسطہ جس کا تعلق خدا سے
بھی ہو اور مخلوق سے بھی۔ پس یہ واسطہ انبیاء کرام ہیں جن کے ذریعہ مخلوق کا تعلق خدا سے قائم
ہوتا ہے۔

اب یہ سمجھئے کہ انسان تو غایت نقصان میں تھا اور وہ اپنی عدم صلاحیت کی وجہ سے خدا سے
بلا واسطہ تعلق پیدا نہیں کر سکتا تھا۔ پھر انبیاء جو انسان ہی ہوتے ہیں وہ اللہ سے کیسے تعلق پیدا
کر سکتے ہیں؟

تو اس کا جواب یہ ہے کہ انبیاء اگرچہ انسان ہی ہوتے ہیں مگر انسانیت کی نہایت بلند سطح پر
ہوتے ہیں۔ ان میں اللہ تعالیٰ نے خود ایسی صلاحیت اور استعداد پیدا فرمادیتا ہے کہ وہ بلا واسطہ

اس سے تعلق رکھتے ہیں۔ انبیاء میں چند خصوصیات ایسی ہوتی ہیں۔ جو انسانوں میں تو کیا فرشتوں میں بھی نہیں پائی جاتیں۔ جیسے خدا اپنی مخلوقات کے درمیان تقدس اور تجرد کے نہایت بلند مقام پر ہوتا ہے اسی طرح انبیاء کرام عام انسانوں میں تقدس اور تجرد کے نہایت بلند مقام پر فائز ہوتے ہیں۔ تجرد کی جہت سے وہ خدا سے تعلق رکھتے ہیں اور تعلق کی جہت سے وہ پیغامات الہی بندوں تک پہنچا دیتے ہیں۔ اس لیے اللہ تعالیٰ نے مخلوق کی ہدایت کے لیے انبیاء کرام کو واسطہ قرار دیا اور خود بلا واسطہ مخلوق کی ہدایت نہیں فرمائی۔

اللہ کی سنت یہ ہے کہ عام انسانوں کی ہدایت کے لیے رسول بشری

سوال دوم کا جواب یہ ہے ہی مبعوث فرماتا ہے اور اللہ کی سنت میں تبدیلی نہیں ہو سکتی۔

دوسری وجہ یہ ہے کہ فرشتے یا غیر انسانی ہستیاں انسان کی ہدایت اور تزکیہ کا سبب نہیں بن سکتیں۔ کیونکہ انسان کی ہدایت کا سبب وہی بن سکتا ہے جو انسان کے ساتھ مناسبت رکھے۔ فرشتے اپنی نورانیت اور ملکیت کی وجہ سے اور غیر انسانی ہستیاں اپنے فطری قصور اور عدم صلاحیت کی وجہ سے انسان کے لیے ہادی نہیں ہو سکتیں۔ چنانچہ ہر کفر کے کفار نے انبیاء و مرسلین سے یہی مطالبہ کیا ہے کہ اگر خدا کو پیغام پہنچانا ہی منظور ہے تو ہم پر فرشتے یوں نہیں نازل کرنا کہ ہمیں اس پیغام کے منزل من اللہ ہونے کا یقین آجائے۔

اللہ تعالیٰ نے کفار کے جواب میں فرمایا ۱۔

لَوْ جَعَلْنَاهُ مَلَكًا لَجَعَلْنَاهُ رَجُلًا

اس آیت میں یہ بتایا گیا کہ انسان کی ہدایت اور تزکیہ و تربیت کے لیے فرشتہ کام نہیں دے سکتا۔ کیونکہ فرشتے

اور انسان میں کوئی مناسبت ہی نہیں ہے۔ فرشتہ انسانی جذبات سے محروم ہے۔ شہوانی قوتیں اس میں مفقود ہیں انسانی ضرورتوں سے بے نیاز ہے۔ ایسے علی اور نوری افراد انسان کی تعلیم و تربیت کے فرائض ادا کر ہی نہیں سکتے اسی لیے فرمایا کہ اگر ہم فرشتوں کو بھیجتے تو بھی ان کو لباس بشریت میں بھیجتے تاکہ انسان اور فرشتہ میں مناسبت پیدا ہو جائے۔ بلکہ قرآن کریم نے یہاں تک فرمایا کہ فرشتے اسی صورت میں بھیجے جاسکتے تھے جب کہ زمین پر فرشتے بستے ہوتے۔

لَوْ كَانَ فِي الْأَرْضِ مَلَائِكَةٌ يُمْسُونَ مُطْمَئِنِّينَ

لَنُرْسِلنَا عَلَيْهِمْ مِنَ السَّمَاءِ مَلَكَاتٍ سَوَّلَاتٍ

اس لیے اللہ تعالیٰ نے عام انسانوں کی ہدایت و تزکیہ و تربیت کے لیے فرشتوں کی بجائے انسانوں کو ہی

بجلی بنا کر مبعوث فرمایا۔

اب رہا یہ سوال کہ کتاب کو رسول کے واسطے کیوں نازل کیا صرف

کتاب ہی کیوں نہ نازل کر دی

سوال سوم کا جواب یہ ہے

تو اس کا جواب یہ ہے کہ اللہ تعالیٰ نے تمام آسمانی کتابوں کو رسول ہی کے واسطے نازل کیا ہے۔ وہ اس

پر بھی قادر ہے کہ صرف کتاب نازل کر دیتا اور کتاب کے مطبوعہ نسخے ہر انسان تک پہنچا دیئے جاتے۔ اگر کتاب کی اشاعت کا یہ طریقہ اختیار کیا جاتا تو بلاشبہ یہ ہدایت کا یقینی ذریعہ ہوتا کیونکہ ایسے صریح معجزے اور بالکل ظاہر خارقِ عادت کو دیکھ کر ہر شخص مان لیتا کہ یہ کتاب واقعی خدا کی طرف سے ہے لیکن اللہ تعالیٰ نے باوجود قادر مطلق ہونے کے یہ طریقہ اختیار نہیں فرمایا۔ بلکہ ہمیشہ اپنے رسولوں ہی کے ذریعہ کتابیں نازل کیں تاکہ قرآن شریف کی باری آئی۔ تو قرآن بھی بلا واسطہ نہیں دیا۔ بلکہ اس کے نزول سے پہلے بڑے انتظامات فرمائے۔ پھر ایک مقدس ہستی کو ابتدا ہی سے قرآن کے لیے مخصوص و منتخب فرمایا۔ جب وہ ہستی دنیا میں جلوہ فرما ہو گئی۔ تو پھر قرآن نازل ہوا۔ اور رسول کریم کے واسطہ سے قرآن بھی دیا گیا۔ آخر کیوں؟ اس کا تسلی بخش جواب خود قرآن ہی نے دیا ہے اس نے بتایا ہے کہ اللہ نے جس قدر رسول مبعوث کئے ہیں۔ ان کی بعثت کا مقصد یہ رہا ہے کہ فرامینِ الہی کے مطابق حکم دیں۔ اور لوگ انہیں کے احکام کی اطاعت کریں۔ وہ کتابِ الہی پر خود عمل کر کے دکھائیں اور لوگ انہیں کے نمونہ کو دیکھ کر ان کا اتباع کریں۔

ما أَرْسَلْنَا مِنْ رَّسُولٍ إِلَّا لِيُطَاعَ . ہم نے کوئی رسول نہیں بھیجا مگر اس لیے کہ اس کی اطاعت

کی جائے۔ دنیا میں جتنے انبیاء کرام تشریف لائے سب نے اپنی امت سے یہی مطالبہ کیا۔

اتَّقُوا اللَّهَ وَاطِيعُوا . اللہ سے ڈرو اور میری اطاعت کرو۔

حضور نبی کریم علیہ الصلوٰۃ والسلام کی زبان مبارک سے بھی یہی کھلوا گیا۔

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي

يُحِبِّكُمْ اللَّهُ .

اگر اللہ کے محبوب بنا چاہتے ہو تو میری اتباع کرو

ان نصوصِ قرآنیہ سے ثابت ہوا کہ کتاب کے ساتھ رسولوں کو اور قرآن کے ساتھ محمد رسول اللہ صلی اللہ

علیہ وسلم کو مبعوث فرمانے کی حکمت یہ ہے کہ کتاب اور رسول دونوں کی اطاعت کی جائے اور اللہ کا منشا یہ ہے کہ جس طرح لوگ میری کتاب کی اطاعت کریں۔ ٹھیک اسی طرح لوگ کتاب کے ساتھ جو رسول بھیجا گیا ہے اس کا بھی اتباع کریں۔

اس میں شک نہیں کہ کتاب (قرآن) دین و شریعت کی اصل ہے اور اولہ شریعہ میں

سب سے مقدم اور حکم قرآن ہی ہے اور یہ بات منکرینِ حدیث کو بھی تسلیم ہے کہ

مُعَلَّمُ كِتَابٍ

قرآن صرف اصول دین ہے۔ اور اپنے اصول کی تشریح و توضیح کسی اور پر چھوڑ دینا ہے۔ آخر کیوں؟ کیا قرآن ناقص ہے؟ کیا وہ ہمت کا دائمی اور آخری ضابطہ حیات نہیں ہے؟ ہے اور ضرور ہے تو پھر قرآن میں اصول

کیوں ہیں؟ اجمال اور ابہام یوں ہے؟ تو اس کی وجہ بھی خود قرآن ہی نے بتا دی۔ اس نے ہمیں بتایا کہ اگر

مخض کتاب اتاردی جاتی۔ اور اس کے ساتھ کوئی رسول نہ آتا تو لوگ آیات کے معانی میں اختلاف کرتے۔ اصول

کی جزئیات میں رٹتے جھگڑتے اور کوئی ان کی تسلی کرنے والا اور غلطی کی نشاندہی کرنے والا نہ ہوتا۔ اور اس طرح

اللہ کی کتاب جبرائیل و نزاع کا اکھاڑہ بن جاتی۔ اس لیے اللہ تعالیٰ نے کتاب کے ساتھ رسول صلی اللہ علیہ وسلم کو بھیجی بہت
کیا اور قرآن کو رسول کریم علیہ السلام پر نازل فرمایا۔ یہ صرف اس لیے تاکہ لوگ اپنے اپنے طور پر نہیں بلکہ رسول کے
بیان اور تشریح کی روشنی میں قرآن کو سمجھیں اور اس پر عمل کریں۔
قرآن کریم نے اپنے ساتھ رسول کے اس تعلق کو بڑی وضاحت سے بیان کیا ہے۔

وَأَنْزَلْنَا إِلَيْكَ الذِّكْرَ لَتُبَيِّنَ لِلنَّاسِ
مَا نُزِّلَ إِلَيْهِمْ
ہم نے یہ ذکر (قرآن) آپ پر اس لیے نازل کیا ہے تاکہ آپ
خوب کھول کھول کر بیان کریں اس کو جو ان کی طرف نازل
کی گئی ہے۔

اس آیت سے دو باتیں معلوم ہوئیں کہ قرآن کے ساتھ رسول کو اس لیے بھیجا گیا ہے کہ رسول قرآن کے
شارح ہیں اور ان کا فرض نبوت یہ ہے کہ وہ قرآن کی خوب تشریح و توضیح فرمائیں اور امت کا فرض یہ ہے کہ وہ
رسول کا اتباع کرے اور اس کے اسوہ حسنہ پر چلے :-

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ
مہارے لیے رسول کریم میں بہترین نمونہ ہے۔
پھر یہ ہی نہیں کہ قرآن نے صرف ایک ہی جگہ رسول کے اس منصب اور فرض
تلاوت آیات کو بیان کر دیا۔ بلکہ متعدد مقام پر رسول کے فرائض اور اس کے مراتب سے
دیکھا گیا کہ چنانچہ فرمایا۔

يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ
الْكِتَابَ وَالْحِكْمَةَ
بہ رسول قرآن کی تلاوت کرتے ہیں۔ اور ان کو پاک
کرتے ہیں اور کتاب و حکمت کی تعلیم دیتے ہیں۔
اس آیت میں دو چیزیں الگ الگ ذکر کی گئی ہیں (۱) تلاوت آیات (۲) تعلیم کتاب۔

آیات کی تلاوت کا مطلب تو بالکل واضح ہے البتہ تعلیم کتاب کی مراد پر غور کرنا ہے۔ اگر تعلیم کتاب سے بھی
قرآن کی عبارت پڑھ کر سنانا اور یاد کرانا ہی مقصود ہے تو تلاوت آیات سے الگ کوئی چیز نہ ہوتی۔ حالانکہ وہ
اس سے الگ چیز ہے اور الگ ہی ذکر کی گئی ہے۔ تو معلوم ہوا کہ یقیناً تعلیم کتاب سے مراد قرآن کی تشریح اس
کے معانی و مطالب کی توضیح ہی ہے۔ جب قرآن مجید سے یہ ثابت ہو گیا کہ جس طرح حضور صلی اللہ علیہ وسلم کے
فرائض نبوت میں الفاظ و کلمات قرآن کریم کی تلاوت ہے۔ اسی طرح اس کے معانی و مطالب کا بیان بھی فرائض
رسالت میں داخل ہے تو اب لازمی طور پر ماننا پڑے گا کہ جس طرح متن قرآن مجتہد ہے۔ اسی طرح اس کی نبوی
تشریح بھی مجتہد ہے۔ ورنہ قرآن کا آپ کو معلم کتاب کہنا اور کتاب کی تعلیم کو آپ کا فرض رسالت قرار دینا بالکل
بے معنی ہو گا۔ جب قرآن سے حضور علیہ السلام کا معلم اور شارح ہونا ثابت ہو گیا۔ تو جو شخص آپ کی رسالت
پر ایمان رکھتا ہے۔ اس کو یہ بھی اقرار کرنا پڑے گا کہ جیسے حضور علیہ السلام نے متن قرآن کی تلاوت و تبلیغ
اسی طرح آپ نے قرآن کے مطالب و معانی بھی بیان فرمائے۔ پھر جب قرآن کریم اللہ کی آخری کتاب ہے۔

صلی اللہ علیہ وسلم آخری نبی، قرآن کوئی نئی کتاب آسکتی ہے اور نہ کوئی دوسرا نبی۔ اور اس آخری کتاب کا اس کے نازل کے وقت سے رہتی دنیا تک باقی رہنا ضروری ہے۔ جب اس کی بقا ضروری ہے تو قرآن کو سمجھنے اور اس پر عمل کرنے کے لیے حضور علیہ السلام کی قلی و فعلی تشریحات و توضیحات کا بھی ہر دور اور ہر زمانہ میں مفعول و متداول اور موجود رہنا ضروری ہے۔

العروض : ان دو نصوص قرآنیہ سے ثابت ہوا :- (۱) حضور صلی اللہ علیہ وسلم قرآن کے شارح ہیں۔ (۲) حضور صلی اللہ علیہ وسلم نے جس طرح قرآن کی تبلیغ کی۔ اسی طرح آپ نے قرآن مجید کے مطالب و معانی بھی بیان فرمائے (۳) جب قرآن کریم کا باقی رہنا ضروری ہے تو حضور علیہ السلام کی تشریح کا باقی رہنا بھی ضروری ہے (۴) جب قرآن مجید کی دین میں حجت یعنی ہے تو قرآن حکیم کی شرح بھی دین میں حجت یعنی ہے اور قرآن حکیم کے ساتھ اس کی شرح (حدیث) کو ماننا بھی ضروری ہے۔

اب آیت زیر غور کے دوسرے ٹکڑے پر غور کیجئے۔ تعلیم قرآن کے ساتھ حکمت کا مفہوم و مطالب کو بیان کرنا حضور صلی اللہ علیہ وسلم کا فرض نبوت ہے۔ اسی طرح حکمت کی تعلیم دینا بھی آپ کا فرض ہے۔

تعلیم حکمت

یہ حکمت کیا ہے؟ قرآن بتاتا ہے کہ حکمت ایک ایسی چیز ہے جو اللہ نے قرآن شریف کے علاوہ محمد رسول اللہ صلی اللہ علیہ وسلم پر نازل کی ہے :-

- (۱) وَأَنْزَلَ اللَّهُ عَلَيْكَ الْكِتَابَ وَالْحِكْمَةَ
وَعَلَّمَكَ مَا لَمْ تَكُن تَعْلَمُ وَكَانَ
نُزْلُ اللَّهِ عَلَيْكَ عَظِيمًا ۝
- (۲) وَإِذْ كُنَّا مِنْكُمْ لَمَّا نَزَّلْنَا الْقُرْآنَ فَذُكِّرْتُمْ
مِنْ آيَاتِ اللَّهِ وَالْحِكْمَةِ -

اور ہم نے آپ پر کتاب نازل کی اور حکمت بھی نازل کی اور سکھا دیا تم کو وہ جو تم نہیں جانتے تھے۔ اور تم پر تو اللہ کا بڑا فضل ہے۔ یاد کرو اس کو جس کی تلاوت ہوتی ہے تمہارے گھروں میں آیتیں اور حکمت۔

ان دونوں آیتوں سے واضح ہو د جس طرح حضور علیہ السلام پر قرآن نازل ہوا۔ اسی طرح اللہ نے آپ پر حکمت بھی نازل کی۔ اب یہ حکمت کیا ہے؟ جو ازواجِ مطہرات کے گھروں میں قرآنی آیتوں کے علاوہ پڑھی جاتی تھی؟ وہ کیا چیز تھی جو حضور علیہ السلام ہی کو قرآن کے علاوہ سنتے تھے؟ یہ حضور صلی اللہ علیہ وسلم کی احادیث اور سنت تھی۔ یعنی قرآن کی تشریح فرمانے کے ضمن میں حکمت و دانائی کی وہ باتیں جو الفاظ قرآن کے علاوہ حضور سید عالم صلی اللہ علیہ وسلم کی زبانِ اقدس با فعل و عمل سے ظاہر ہوئیں۔ وہی حدیث اور سنت ہے۔ اور اسی کو قرآن نے حکمت سے موسوم کیا ہے اور چونکہ اس آیت سے حکمت کے یاد رکھنے کا وجد بھی ثابت ہوا۔ پھر یاد رکھنے سے اصل مقصود ہی عمل ہے تو سنت و حدیث پر عمل کا واجب و مامور ہونا بھی ثابت ہوا۔ اور جب سنت ہی کا دوسرا نام حکمت ہے

اور حکمت منزل من اللہ ہے تو اس سے سنت کا منزل من اللہ اور وحی الہی ہو بھی ثابت ہو گیا۔ اسی لیے حضور سرور عالم ﷺ نے اس حکمت کو اللہ کی طرف سے دیئے جانے کی تصریح فرمائی :-

الَاِنِّي اُوتِيتُ الْقُرْآنَ وَمِثْلَهُ
مَعَهُ (ابوداؤد)

ایک اور چیز اس کی مثل دی گئی ہے۔

یہ قرآن کی مثل کیا چیز تھی؟ جس کے متعلق آپ نے فرمایا ”مجھے دی گئی“۔ گویا خود بخود آپ میں وہ چیز موجود نہ تھی۔ بلکہ خدا کی طرف سے تھی۔ وہ چیز حکمت ہی تھی۔ اور حکمت سنت رسول ہے۔ تو معلوم ہوا کہ قرآن کی جو تشریح و توضیح حضور صلی اللہ علیہ وسلم فرماتے تھے۔ وہ اللہ کی وحی اور اس کی ہدایت کے ماتحت ہوتی تھی۔ جب وہ اللہ کی ہدایت کے ماتحت ہوتی تھی۔ تو پھر اس کا دین کا جزو اور مامور بہ ہونا بالکل ظاہر بات ہے۔ خلاصہ کلام یہ کہ جس طرح قرآن مجید کو ماننا ضروری ہے۔ اسی طرح سنت رسول کو ماننا اور اس پر عمل کرنا بھی ضروری ہے اور سنت کے بغیر قرآن نامکمل ہے۔

حقیقت یہ ہے کہ منکرین حدیث دراصل منصب نبوت و رسالت کے منکر ہیں۔ اسی لیے وہ یہ کہتے ہیں کہ رسول کا کام صرف اللہ کی وحی کو بندوں

رسول کا مرتبہ و مقام

تک پہنچا دینا ہے اور بس۔ باقی رہے اس کے اقوال و اعمال یہ دین نہیں ہیں۔ لیکن قرآن صاف لفظوں میں ان کے اس کافرانہ نظریہ کی تردید کرتا ہے۔ وہ بتاتا ہے کہ رسول کا کام صرف پیغام پہنچا دینا ہی نہیں ہے بلکہ پیغام الہی کے معانی و مفہوم۔ تشریح و مطالب کو بیان کرنا بھی اس کا فرض ہے۔ رسول صرف قاصد ہی نہیں ہوتا بلکہ وہ مطاع ہادی، امام مرتبی، حاکم مبشر، نذیر، سراج منیر، صاحب حکمت، صاحب خلق عظیم، صاحب مقام محمود۔ محبتی، مصطفیٰ۔ مقبول بین، شارح، معلم، حکم، مزکی، داعی الی اللہ، آموں ناہی بھی ہوتا ہے :

رسول کے ان اوصاف جلیلہ پر قرآن مجید کی آیات شاہد ہیں جن کی تفصیل کے لیے دفتر درکار ہے۔ تاہم چند آیات قرآنیہ یہاں درج کی جاتی ہیں جو رسول کے مرتبہ و مقام کی وضاحت کے لیے کافی ہوں گے۔

(۱) مَا ارْتَسَلْنَا مِنْ رَسُوْلٍ اِلَّا لِيُطَاعَ
بِاِذْنِ اللّٰهِ - ہم نے جو بھی رسول بھیجا ہے اس لیے بھیجا ہے کہ اس کی اطاعت کی جائے۔

(۱) اس آیت میں بتایا گیا کہ رسول کو ماننے کا مطلب یہ ہے کہ اس کی اطاعت کی جائے۔ یہ نہیں ہے کہ اس کو صرف اللہ کا رسول مان لیا جائے (۲) پھر اطاعت رسول کا حکم جہاں جہاں آیا ہے بالکل مطلق ہے۔ اس میں کوئی قید نہیں ہے کہ فلاں امیر میں تو رسول کی اطاعت کرو اور فلاں نہیں۔ جس سے یہ بات ثابت ہوتی ہے کہ رسول ایک حاکم عام ہے جو حکم بھی وہ دے۔ مومنوں کو اس کا ماننا لازمی ہے۔

(۲) قرآن نے یہ بھی واضح کیا ہے کہ رسول کی اطاعت اللہ کی اطاعت کی طرح ہے۔ رسول کی اطاعت ایک عام انسان کی اطاعت کی طرح نہیں ہے جیسا کہ جاہل کفار کا خیال تھا جو کہتے تھے :-

هَلْ هَذَا إِلَّا بَشَرٌ مِّثْلُكُمْ
لَئِنْ أَطَعْتُمْ بَشْرًا إِنْ كُنْتُمْ
إِذْ الْخَشِيرُونَ ۝

کیا یہ تم جیسا ایک بشر نہیں ہے۔
اگر تم نے اپنے جیسے ایک بشر کی اطاعت کی۔
تو تم ضرور ٹوٹے میں رہو گے۔

(۲) قرآن نے جاہل کفار کے اس خیال کی تردید کر دی اور مومنوں کو یہ اطمینان دلایا کہ رسول کی اطاعت عام انسانوں کی اطاعت کی طرح نہیں بلکہ دراصل خدا کی اطاعت ہے۔

مَنْ يَطِيعِ الرَّسُولَ فَتَدَّ
أَطَاعَ اللَّهَ -

جس نے رسول کی اطاعت کی۔ اسی نے اللہ
کی اطاعت کی۔

(۳) قرآن نے یہ بھی بتایا ہے کہ رسول من جانب اللہ امام اور ہادی ہوتا ہے اور ہر اختلاف اور نزاع کی صورت میں رسول کو حکم بنانا اسی طرح ضروری ہے جس طرح خدا کو :

وَجَعَلْنَا هُمْ أُمَّةً يَهْتَدُونَ
بِأَمْرِنَا

ہم نے انبیاء کو ہدایت کا امام بنایا ہے۔ وہ
ہمارے حکم سے رہنمائی کرتے ہیں۔

وَأَطِيعُوا اللَّهَ وَأَطِيعُوا الرَّسُولَ
وَأُولِي الْأَمْرِ مِنْكُمْ فَإِن
تَنَازَعْتُمْ فِي شَيْءٍ فَرُدُّوهُ إِلَى
اللَّهِ وَالرَّسُولِ

اطاعت کرو اللہ کی اور اطاعت کرو رسول کی
اور اولی الامر کی جو تم میں سے ہوں۔ پھر اگر
تمہارے درمیان کسی بات میں نزاع ہو۔ تو اس
میں اللہ و رسول کی طرف رجوع کرو۔

فَرُدُّوهُ إِلَى اللَّهِ وَالرَّسُولِ كَافِقْرِهِ خَاصٍ طَوْرٍ يَرْقَابِلِ غُورِهِ - مسائل شرعی میں جب مسلمانوں کے درمیان اختلاف واقع ہو تو حکم ہے کہ خدا اور رسول کی طرف رجوع کریں۔ اس میں خدا اور رسول دونوں کو حکم بنانے کا حکم ہے۔ اگر مرجع بالکل قرآن مجید ہوتا تو فرودہ الی اللہ کہنا کافی تھا لیکن اس کے ساتھ رسول بھی لکھا گیا جس میں صاف وضاحت ہے کہ قرآن کے بعد رسول کا طریقہ ہی مرجع ہے اور دین کے اصل دو جزو قرآن اور حدیث ہی ہیں۔

(۶) قرآن نے یہ بھی واضح کیا ہے کہ رسول کریم صلی اللہ علیہ وسلم کے فیصلہ کو دل و جان سے ماننا اہل ایمان کے لیے فرض ہے بلکہ شرط ایمان ہے۔ جو شخص رسول کے فیصلہ کو نہ مانے وہ بے ایمان ہے۔

فَلَا وَرَبِّكَ لَا يُؤْمِنُونَ حَتَّى يُحْكُمُوا
فِي مَا شَجَرَ بَيْنَهُمْ..... الخ

اے رسول! تیرے رب کی قسم یہ مومن نہیں ہو سکتے
جب تک اپنے تمام معاملات میں تمہیں حکم نہ مان لیں۔

وَمَا كَانَ لِمُؤْمِنٍ وَلَا لِمُؤْمِنَةٍ إِذَا قَضَى
اللَّهُ وَرَسُولُهُ أَمْرًا أَنْ يَكُونَ لَهُمُ

کسی مومن مرد اور عورت کو یہ حق نہیں ہے کہ جب
اللہ اور اس کا رسول فیصلہ کر دیں تو پھر ان کو اپنے

الْخَيْرَةَ مِنْ أَمْرِهِمْ

معاملہ میں خود کوئی فیصلہ کرنے کا اختیار باقی رہے۔

یہاں کسی زمانہ کی قید نہیں ہے۔ مومن و مومنہ سے صرف عہدِ نبوی کے مومن مرد و عورت مراد نہیں ہیں بلکہ قیامت تک کے ہیں۔ اَمْرًا کالْفِطْرِ نہایت عام ہے جو ہر قسم کے معاملات پر حاوی ہے۔ مطلب یہ ہے کہ ہر کام اور ہر بات میں خدا و رسول کے فیصلہ کو تسلیم کرنا فرض ہے۔

(۸) قرآن نے یہ بھی اعلان کیا۔ کہ اللہ کی طرح اس کے رسول کو بھی ساری دُنیا کی چیزوں سے محبوب رکھنا ضروری ہے جو ایسا نہ کریں وہ فاسقین سے ہیں اور اللہ کی ہدایت سے محروم ہیں۔ جب اللہ اور رسول کسی کام کی دعوت دیں اور پکاریں تو اس پر لبیک کہنا ہر مومن کے لیے فرض ہے۔

اَحَبُّ إِلَيْكُمْ مِنَ اللَّهِ وَرَسُولِهِ
وَجِهَادٍ فِي سَبِيلِهِ فَتَرَبَّصُوا حَتَّى
يَأْتِيَ اللَّهُ بِأَمْرٍ -

اگر (یہ دنیا، تم کو اللہ اور اس کے رسول اور
اس کی راہ میں جہاد کرنے سے زیادہ پیاری ہے
تو اللہ کے امر (عذاب) کا انتظار کرو۔
اللہ اور اس کا رسول جب تمہیں آواز دیں، تو
فوراً لبیک کہو۔

(۹) اِسْتَجِيبُوا لِلَّهِ وَلِلرَّسُولِ إِذَا
دَعَاكُمْ

(۱۰) اور یہ بھی کہ مومن وہی ہیں جو اللہ اور رسول کے حکم پر لبیک کہتے ہیں۔ اور اللہ اور رسول دونوں کی اطاعت کرتے ہیں۔

اِذَا كَانَ قَوْلُ الْمُؤْمِنِينَ إِذَا
دُعُوا إِلَى اللَّهِ وَرَسُولِهِ لِيَحْكُمَ
بَيْنَهُمْ اَنْ يَقُولُوا سَمِعْنَا
وَاطَعْنَا

(۱۱) قرآن نے یہ بھی بتایا کہ کسی شخص کی کامیابی اور فوز و فلاح کے لیے جس طرح اللہ کی اطاعت ضروری ہے۔ اسی طرح رسول کی اطاعت بھی فرض ہے جس طرح اللہ کی نافرمانی، گمراہی و بدبختی ہے۔ اسی طرح رسول کی نافرمانی کا حال ہے۔ جس نے اطاعت کی اللہ کی اور اس کے رسول کی

مَنْ يُطِيعِ اللَّهَ وَرَسُولَهُ فَقَدْ

اس نے بڑی مراد کو پایا۔

فَازَنَ نَوْزًا عَظِيمًا

جس نے اللہ اور رسول کی نافرمانی کی۔ وہ کھلی ہوئی
گمراہی میں ہے۔

(۱۲) وَمَنْ يُعْصِ اللَّهَ وَرَسُولَهُ فَقَدْ ضَلَّ

ضَلَالًا مُّبِينًا

(۱۳) قرآن نے یہ ہدایت بھی دی ہے کہ مسلمانوں کو رسول کی نافرمانی کی کئی ہمت بھی آپس میں نہیں کرنی چاہیے۔

ایک مومن کا اپنی جان پر جتنا حق ہے اس سے کہیں زیادہ اس کی جان پر نبی کا حق ہے اور اللہ کے ساتھ نبی کو راضی کرنا بھی ضروری بلکہ شرطِ ایمان ہے۔

اے ایمان والو! جب تم چکے چکے بھی کوئی بات کرو۔ تو گناہ زیادتی اور ظلم اور رسول کی نافرمانی کی کوئی بات نہ کرو۔

نبی زیادہ قریب ہے۔ مومنوں کی جانوں سے۔

يَا أَيُّهَا الَّذِينَ آمَنُوا إِذَا تَنَاجَيْتُمْ
ثَلَاثًا جَوَابًا لِأَنفُسِكُمْ وَالْعُدُوِّ
وَمَعْصِيَةِ الرَّسُولِ
(۱۳) النَّبِيُّ أَوْلَىٰ بِالْمُؤْمِنِينَ مِنْ
أَنفُسِهِمْ

اللہ کے ساتھ اس کے رسول کو بھی راضی کرنا ضروری ہے۔

(۱۴) قرآن نے ان منافقین کی مذمت بھی کی ہے۔ جو اپنی خود غرضی اور منافقت کی وجہ سے اللہ اور اس کے رسول کی اطاعت میں کوتاہی کرتے تھے۔

جب ان سے کہا جاتا ہے اے اس کتاب کی طرف جس کو اللہ نے نازل کیا۔ اور رسول کی طرف آؤ۔ تو اے رسول تو دیکھے گا ان منافقوں کو کہ اعراض کرتے ہیں تیری طرف سے۔

وَإِذَا قِيلَ لَهُمْ تَعَالَوْا إِلَىٰ مَا
أَنْزَلَ اللَّهُ وَإِلَىٰ الرَّسُولِ رَأَيْتَ
الْمُنَافِقِينَ يَصُدُّونَ عَنْكَ
صُدُودًا

اس آیت میں رسول کی اطاعت کا جس طرح حکم دیا گیا ہے وہ اس امر کی وضاحت کرتا ہے کہ رسول کی اطاعت مستقل طور پر فرض ہے۔ دیکھئے ما انزل اللہ تو کتاب ہے لیکن والی الرسول یہ کتاب نہیں ہے۔ یہ تو رسول کی مستقل طور پر اطاعت کا حکم ہے۔

(۱۵) قرآن نے یہ بھی اعلان کیا کہ کفار و دوزخ میں ڈالے جانے کے بعد جس طرح اللہ کی نافرمانی پر کھنفسوں میں گئے اسی طرح رسول کی نافرمانی پر بھی افسوس کریں گے۔

جس دن ان کے منالٹ الٹ کر آگ میں تلے جائیں گے تو کہتے ہوں گے ہائے کسی طرح ہم نے اللہ کا حکم مانا ہوتا اور رسول کا حکم مانا ہوتا۔

يَوْمَ يُنْفَخُ الْوُجُوهُ مِنَ النَّارِ
يَقُولُونَ إِلَيْنَا أَطَعْنَا اللَّهَ وَ
أَطَعْنَا الرَّسُولَ (احزاب)

اگر رسول کی اطاعت ایک مستقل اطاعت نہیں تھی تو پھر اللہ اور رسول کی اطاعت کو علیحدہ علیحدہ بیان کرنے کی کیا ضرورت تھی؟

(۱۸) قرآن نے یہ بھی بتایا کہ رسول کی اطاعت غیر مشروط اور غیر محدود طور پر ہے۔ اس میں کسی زمانہ کی قید نہیں ہے اور رسول مستقل طور پر خدا کی طرح مطاع ہے۔ فرق یہ ہے کہ رسول کی اطاعت خدا ہی کے حکم اور اذن سے کی جاتی ہے۔

اطاعت کرو اللہ کی اور اس کے رسول کی۔
 اَطِيعُوا اللَّهَ وَاطِيعُوا الرَّسُولَ
 یہاں اطیعوا الرسول کو اطیعوا اللہ سے ایک مستقل جملہ کی شکل میں لایا گیا ہے جس سے اس امر کی وضاحت
 منصوب ہے کہ رسول کی اطاعت بھی مستقل طور پر فرض ہے اور اگر اس کا یہ مطلب ہوتا کہ بس رسول جو کتاب لائے
 ہیں۔ اس کو مانا جائے تو صرف اطیعوا اللہ کہنا ہی کافی تھا۔ اطیعوا الرسول کے اضافہ کی ضرورت نہ تھی۔
 (۱۹) قرآن نے یہ بھی بتایا ہے کہ رسول کی مستقل طور پر اطاعت اس لیے ضروری ہے کہ رسول جو کچھ کہتا ہے۔ وہ
 خدا کی ہدایت اور اس کی وحی کے ماتحت کہتا ہے۔ وہ اپنے نفس کی خواہش سے کوئی بات نہیں کہتا۔ اس لیے
 تم کو مطمئن ہو جانا چاہیے کہ رسول کی پیروی میں کسی قسم کی گمراہی اور غلط روی کا خطرہ نہیں ہے۔

مَا ضَلَّ صَاحِبُكُمْ وَمَا غَوَىٰ وَمَا
 يَنْطِقُ عَنِ الْهَوَىٰ إِنْ هُوَ إِلَّا
 وَحْيٌ يُوحَىٰ -
 تمہارے صاحب (محمد) نہ گمراہ ہوئے اور نہ گمراہی
 وہ اپنی خواہش سے نہیں بولتے (وہ جو کچھ کہتے ہیں
 وحی سے کہتے ہیں۔ جو ان پر کی جاتی ہے۔

إِنْ هُوَ إِلَّا وَحْيٌ يُوحَىٰ میں ہو کی ضمیر نطق رسول کی طرف لٹتی ہے۔ جس کا ذکر ما یَنْطِقُ میں کیا گیا
 ہے۔ اس آیت میں کوئی اشارہ بھی موجود نہیں ہے کہ نطق رسول کو صرف قرآن کے ساتھ مخصوص کیا جائے۔ یہاں
 تو ہر اس بات کو وحی الہی قرار دیا گیا ہے۔ جس پر نطق رسول کا اطلاق کیا جاسکتا ہے۔ جس سے یہ بات واضح ہوتی
 ہے کہ رسول کا نطق (بولنا) خالص وحی سے ہوتا ہے اور اس میں رسول کی خواہش کو قطعاً دخل نہیں ہوتا۔
 قرآن نے یہ تصریح اس لیے کی ہے تاکہ لوگوں کو معلوم ہو جائے کہ دین سے متعلق رسول کی ہر بات خدا کی طرف
 سے ہوتی ہے۔ کیونکہ اگر کسی ایک بات میں بھی یہ شبہ ہو جائے کہ رسول خواہش نفس سے بولتا ہے اور اس کا
 نطق خدا کی وحی سے نہیں ہے۔ تو پھر تو رسالت پر سے اعتماد اٹھ جائے گا۔ اس لیے قرآن نے وضاحت کر
 دی کہ رسول کا نطق وحی الہی ہے۔ اس کی زبان سے جو نکلتا ہے خاص خدا کی طرف سے ہوتا ہے۔ یہی بات
 حضور علیہ السلام نے خود اپنی زبان مبارک کی طرف اشارہ کر کے فرمائی ہے۔

فَوَالَّذِي نَفْسِي بِيَدِهِ مَا يُخْرَجُ
 مِنْهُ إِلَّا حَقًّا (بخاری)
 مجھے اس بات کی قسم ہے جس کے قبضہ قدرت میں
 میری جان ہے اس سے جو کچھ نکلتا ہے حق ہی
 نکلتا ہے۔

(۲۰) قرآن نے یہ بھی تصریح کی ہے کہ اللہ کا اپنے نبی سے عارضی اور وقتی تعلق نہیں ہوتا کہ جب کبھی اس کو
 اپنے بندوں تک کوئی پیغام پہنچانا ہو اسی وقت یہ تعلق قائم ہو اور اس کے بعد منقطع ہو جائے بلکہ اللہ کا اپنے نبی
 سے دائمی تعلق ہوتا ہے۔ چنانچہ ذیل کی آیت اس امر پر دال ہے۔

وَلَوْلَا فَضْلُ اللَّهِ عَلَيْكَ وَرَحْمَتُهُ
 لَهَمَّتْ طَائِفَةٌ مِنْهُمْ أَنْ يُضِلُّوكَ
 اے محبوب! اگر تم پر اللہ کا فضل اور اس کی رحمت
 نہ ہوتی۔ تو ان میں سے ایک گروہ تم کو راہ راست

وَمَا يُضِلُّونَ إِلَّا أَنفُسَهُمْ وَمَا يَصُدُّونَكَ مِنْ شَيْءٍ وَأَنزَلَ اللَّهُ عَلَيْكَ الْكِتَابَ وَالْحِكْمَةَ وَعَلَّمَكَ مَا لَمْ تَكُن تَعْلَمُ وَكَانَ فَضْلُ اللَّهِ عَلَيْكَ عَظِيمًا ۝

سے ہٹا دینے کا ارادہ کر ہی چکا تھا۔ مگر وہ خود اپنے آپ کو گمراہ کرنے کے سوا کچھ نہیں کر سکتے اور تمہارا کچھ نہیں بگاڑ سکتے (کیونکہ اللہ نے تم پر کتاب اتاری اور حکمت نازل کی اور تمہیں وہ سب کچھ سکھا دیا۔ جو تم نہیں جانتے تھے اور تم پر اللہ کا بڑا فضل ہے۔

اس آیت مبارکہ میں تصریح کی گئی ہے کہ حضور علیہ السلام کا نگران اللہ تعالیٰ ہے۔ فضل الہی ہمیشہ آپ کے ساتھ رہتا ہے اور اللہ تعالیٰ دائمی طور پر آپ کی طرف متوجہ رہتا ہے۔ اس لیے حضور علیہ السلام کے تمام اقوال و افعال اللہ تعالیٰ کی رضا کے مطابق ہوتے ہیں۔ اسی مضمون کو اس آیت مبارکہ میں بیان کیا گیا ہے۔

وَاللَّهُ يَعْلَمُكَ مِنَ النَّاسِ

اللہ تعالیٰ تم کو لوگوں کی دست برد سے بچائے گا

اس آیت کا صرف یہ ہی مطلب نہیں ہے کہ جسم نبوی کو دشمنوں سے محفوظ رکھا جائے گا بلکہ یہ بھی ہے کہ رسول کریم صلی اللہ علیہ وسلم کا وجود مبارک اللہ کی حفاظت میں ہے۔ اس لیے نبی کی آنکھیں اور اس کی زبان حق دیکھتی اور حق ہی کہتی ہے۔ اور نبی دین سے متعلق جو کچھ فرماتا ہے۔ وہ منشا ایزدی کی ترجمانی ہوتی ہے۔

ان آیات قرآنیہ نے بتا دیا کہ نبی صرف پیامبر ہی نہیں ہوتا۔ بلکہ امر و نہی بھی ہوتا ہے۔ اور وہ اپنے قول و عمل سے نازل شدہ کتاب کے احکام کی جو تفسیر و تشریح اور توضیح فرماتا ہے۔ وہ اللہ تعالیٰ کی منشا کی ترجمانی ہوتی ہے اور دین سے متعلق رسول کا قول و عمل قرآن کی طرح غیر متبدل اور واجب العمل ہوتا ہے۔

منکرین حدیث یہ بھی کہا کرتے ہیں کہ اللہ تعالیٰ نے حضور اکرم صلی اللہ علیہ وسلم پر جو وحی نازل کی۔ وہ قرآن میں بند ہے۔ قرآن مجید کے علاوہ آپ پر کوئی اور وحی نازل ہی نہیں ہوتی تھی۔ لہذا صرف قرآن واجب العمل ہے اور رسول اللہ صلی اللہ علیہ وسلم کے اقوال و اعمال دین اور شریعت نہیں ہیں۔ لیکن ان کا ایسا کہنا عقل و نقل دونوں کے خلاف ہے۔

وحی متلو وغیر متلو

اصطلاح شریعت میں وحی ان مطالب و معارف کا نام ہے جو اللہ کی طرف سے انبیاء کرام پر نازل ہوتے ہیں۔ بنیادی حیثیت سے وحی کی تین قسمیں ہیں۔ براہ راست بلا واسطہ خطاب جیسا کہ حضرت موسیٰ علیہ السلام سے ہوا۔ دوسرے فرشتے کے واسطے کلام جیسا کہ نزول قرآن کے باب میں ہوا۔ تیسرے ان دونوں طریقوں سے ہٹ کر مطالب و احکام کا قلب رسول پر نزول۔ یہ تیسری قسم ہی وہ ہے جس کی روشنی میں حضور سید عالم صلی اللہ علیہ وسلم نے دین کے بے شمار امور کی تفصیلی ہدیت و شکل متعین کی اور قرآن کے اجمال کو اس طرح مفصل کر دیا کہ اس کی تسلیم شرط ایمان ٹھہری۔ منکرین حدیث اسی تیسری قسم کی وحی کو تسلیم نہیں کرتے۔ اور دین کو قرآن تک محدود کر دینے کی غرض سے نہ صرف اس کا انکار ہی کر رہے ہیں۔ بلکہ اس کے خلاف منظم مہم چلا رہے ہیں۔ یہ لوگ اتنی سی بات

نہیں سمجھ پاتے کہ جو قادرِ قدرِ خدا ہر شے پر قادر ہے اور نہ صرف گنہگار انسانوں بلکہ جانوروں تک صحیح خیالات اور درست فیصلوں کا الہام کرتا رہتا ہے اس کے لیے کچھ مشکل نہیں کہ وہ جیسے چاہے قرآن کے علاوہ بھی اپنے رسول کو خصوصی رہنمائی عطا فرمائے اور قرآن کے اجمال و ابہام کی صحیح ترین تفصیلات معین کرنے کے لیے اپنے رسول پر محفوظ و معصوم افکار و ہدایات کسی طرح بھی نازل فرمائے۔ اسی ربانی رہنمائی کو وحی غیر متلو سے موسوم کیا جاتا ہے یعنی وہ وحی جو قرآن کے علاوہ حضور علیہ السلام پر آئی، اور یہ وحی غیر متلو صحت میں قرآن سے کم نہیں ہے اس لیے قرآن نے کہا کہ رسول جس سے روکے رک جاؤ۔ جس کا حکم دے اس کو مان لو۔ گویا رسول کریم صلی اللہ علیہ وسلم کی ہر وہ بات جو آپ نے دین سے متعلق فرمائی۔ قرآن ہی کے حکم سے واجب القبول ہے۔ ظاہر ہے قرآن یہ حکم اسی وقت دے سکتا ہے جب کہ رسول کریم کے امر و نہی میں قطعاً غلطی کا شائبہ بھی نہ ہو۔ سورہ نحل کی ذیل کی آیت پر غور کیجئے :-

وَ اَوْحٰی رَبُّکَ اِلٰی السَّمْعَلٰی اَنْ اَتَّخِذِی
مِنَ الْجِبَالِ بُیُوتًا وَّمِنَ الشَّجَرِ وَّمِمَّا
یَعْرِشُوْنَ ۝
اور تیرے رب نے شہد کی مکھی کو وحی کی کہ
پہاڑوں درختوں اور ان جگہوں میں جہاں لوگ
پھت بناتے ہیں گھر بنائے۔

غور کیجئے کیا اللہ عزوجل نے شہد کی مکھیوں سے براہِ راست کلام کیا ہو گا یا فرشتہ کے ذریعہ کہلویا ہو گا۔ ظاہر ہے ان دونوں صورتوں میں سے کوئی سی بھی صورت واقع نہیں ہوتی۔ بلکہ یہاں وہ وحی مراد ہے جو اللہ عزوجل شعور اور ادراک پر بلا واسطہ الفاظ وارد فرماتا ہے یہ وحی مکھی تک ہی محدود نہیں بلکہ انسان و حیوان کے صد ہا امور ایسے ہیں۔ جو اس کے ذیل میں آتے ہیں۔ بس جس اللہ نے مکھی تک کو وحی سے نوازا اس کے لیے آخر کیا دشوار ہے کہ اپنے آخری نبی کے قلب و ادراک پر وقتاً فوقتاً بلا واسطہ الفاظ مطلب خاصہ و معارف معنویہ کا نزول فرماتا رہے، چنانچہ یہ سند صرف محفل نہیں ہے بلکہ خود قرآن کی نصوص اس کی تائید و توثیق کرتی ہیں۔ ملاحظہ کیجئے :-
سورہ توبہ میں حضور اکرم صلی اللہ علیہ وسلم کو منافقین کی ناز جنازہ پڑھنے سے ان لفظوں میں منع فرمایا گیا ہے :-

(۱) وَلَا تَصَلِّ عَلٰی اَحَدٍ مِّنْهُمْ مَاتَ اَبَدًا
ان میں سے جو کوئی مرے آپ کبھی ان کی ناز جنازہ
نہ پڑھیں۔

اس سے معلوم ہوتا ہے کہ اس آیت کے نازل ہونے سے پہلے ناز جنازہ شروع ہو چکی تھی اور حضور علیہ وسلم اسلام منافقین کی ناز جنازہ پڑھا کرتے تھے۔ حالانکہ قرآن میں اس سے پہلے نازل ہونے والی ایسی کوئی آیت نہیں ہے جس میں حضور علیہ وسلم کو ناز جنازہ پڑھنے کا حکم دیا گیا ہو، اس لیے ماننا پڑے گا کہ ناز جنازہ کا حکم اس وحی سے تھا جو قرآن کے علاوہ تھی۔

اسی طرح جمعہ کے خطبہ کو لے لیجئے۔ جو ایک دینی عمل اور شرعی حکم ہے۔ حضور صلی اللہ علیہ وسلم خود خطبہ دیا

ت میں اسی طرح آج تک جاری ہے۔ سورہ جمعہ میں شکایت کے ضمن میں اس کا ذکر فرمایا

وَإِذَا رَأَوْا تِجَارَةً أَوْ لَهْوًا أَخْفَضُوا إِلَيْهَا
وَتَرَكُوكَ قَائِمًا

جب یہ منافق تجارت یا کھیل کو دیکھتے ہیں۔ تو
اس کی طرف دوڑ پڑتے ہیں اور آپ کو تنہا چھوڑ
جاتے ہیں۔

حالانکہ کوئی قرآنی آیت نہیں دکھائی جاسکتی جس میں اس خطبہ کا حکم ہو۔ پس لازماً یہ ہی ماننا پڑے گا کہ اس کا
حکم اس وحی کے ذریعہ ملا جو قرآن کے علاوہ تھی۔

(۳) علیٰ ہذا اذان کو لیجئے نماز سے پہلے اذان دی جاتی ہے۔ یہ بھی ایک دینی عمل ہے۔ سورہ جمعہ اور مائدہ
میں بطور حکایت اس کا ذکر کیا گیا ہے۔

(۲) وَإِذَا نَادَيْتُمُ إِلَى الصَّلَاةِ
اتَّخَذُوا هَاهُنَا ذَلْعَبًا

جب نماز کے لیے اذان دی جاتی ہے تو یہ منافق
اس کا مذاق اڑاتے ہیں۔

(۳) حضور اکرم صلی اللہ علیہ وسلم پہلے بیت المقدس کی طرف نماز پڑھتے تھے۔ بیت المقدس کے قبلہ ہونے
کے متعلق قرآن حکیم میں کوئی حکم موجود نہیں۔ مگر جب اس قبلہ کو منسوخ کر کے بیت الحرام کعبہ کو قبلہ بنا یا گیا
تو ارشاد ہوا :-

وَمَا جَعَلْنَا الْقِبْلَةَ الَّتِي كُنْتَ عَلَيْهَا
الْأَيْمَنَ مَنِ يَتَّبِعِ الرَّسُولَ مِمَّنْ
يَنْخَلُبُ عَلَىٰ عَقِبَيْهِ -

جس قبلہ پر آپ تھے اس کو ہم نے صرف اس لیے
مقرر کیا تھا کہ رسول کا اتباع کرنے والے اور
اتباع سے منہ موڑنے والوں کے درمیان امتیاز

ہو جائے۔

اس سے معلوم ہوا کہ پہلے جو بیت المقدس کو قبلہ بنا یا گیا تھا وہ اللہ کی وحی کی بنا پر تھا۔

(۴) جنگ احد کے موقع پر حضور علیہ الصلوٰۃ والسلام نے مسلمانوں سے فرمایا۔ اللہ تمہاری مدد کے لیے فرشتے
بھیجے گا۔ بعد میں اللہ تعالیٰ نے حضور صلی اللہ علیہ وسلم کے اس ارشاد کا ذکر قرآن میں اس طرح فرمایا :-

وَمَا جَعَلَهُ اللَّهُ الْإِبْتِرَاءَ لَكُمْ

اللہ نے اس وعدے کو تمہارے لیے خوشخبری بنا لیا ہے

ثابت ہوا۔ حضور علیہ السلام نے جب مسلمانوں کو فرشتوں کی امداد کی اطلاع دی تھی وہ اس وحی (غیر منلو) سے تھی۔
جس کا ذکر قرآن نے بعد میں کیا۔

(۵) جنگ احد کے بعد حضور علیہ السلام نے غزوة بدر ثانیہ کے لیے لوگوں کو نکلنے کا حکم دیا۔ جس کا ذکر قرآن حکیم میں
نہیں ہے مگر اللہ نے بعد میں تصدیق کی۔ یہ بھی اسی کے جانب سے تھا۔

الَّذِينَ آمَنُوا بِأَنَّ اللَّهَ وَالرَّسُولَ مِنْ

جن افراد نے زخم کھانے کے بعد اللہ اور اس کے

بَعْدَ مَا أَصَابَهُمُ الْقَرْحُ
 رسول کے حکم کو مانا۔
 (۶) حضور علیہ السلام نے صدقات تقسیم کئے، اس پر منافقین نے اعتراضات کئے۔ اس پر اللہ تعالیٰ نے فرمایا:
 ظالمو! رسول کے فعل پر اعتراض کرتے ہو۔ حالانکہ یہ تقسیم جو رسول نے کی اللہ کے حکم سے کی تھی اور فرمایا: -
 وَ لَوْ أَنَّهُمْ رَضُوا مَا آتَاهُمُ اللَّهُ وَ
 رَسُولُهُ -
 اگر وہ راضی ہو جاتے اس حصہ پر جو اللہ اور
 اس کے رسول نے ان کو دیا۔

(۷) اسی طرح صلح حدیبیہ کا واقعہ تاریخ کا مشہور واقعہ ہے۔ تمام صحابہ کرام نے صلح نہ کرنے کا مشورہ عرض کیا تھا
 اور صلح کی شرائط ہر ایک کو نہایت دلی ہوئی نظر آتی تھیں۔ مگر حضور اکرم صلی اللہ علیہ وسلم نے انہیں شرائط کو جو
 کفار نے مقرر کی تھیں قبول نہ کیا اور اس کے بعد اللہ تعالیٰ نے یہ تصدیق فرمائی۔ یہ صلح اللہ کی ہدایت کے
 ماتحت تھی۔ جس کو صحابہ کرام نہ سمجھ سکے۔ قرآن نے اعلان کیا :-

إِنَّا فَتَحْنَا لَكَ فَتْحًا مُّبِينًا
 اے رسول ہم نے آپ کو کھلی ہوئی فتح عطا کی۔
 (۸) حضور سرور دو عالم صلی اللہ علیہ وسلم نے اپنی ایک زوجہ مطہرہ حضرت حفصہ سے ایک راز کی بات فرمائی
 اور اس کے اظہار سے منع فرمایا تھا۔ اتفاق کی بات ہے کہ ان سے اس راز کا افشا ہو گیا۔ حضور علیہ السلام نے اپنی
 زوجہ مطہرہ سے راز افشا کرنے کا تذکرہ فرمایا۔ حضرت حفصہ نے عرض کی حضور من ابناک آپ کو کس نے خبر دی
 کہ مجھ سے آپ کا راز افشا ہو گیا۔ حضور علیہ السلام نے فوراً جواب دیا۔ نَبَأَنِي أَلْعَلِيمُ الْمُخْبِرُ (قرآن) مجھے
 میرے علیم وخبیر رب نے بتایا ہے کہ تم سے میرا راز افشا ہو گیا ہے، یہ اور اس قسم کی اور بھی متعدد آیات ہیں،
 جن سے واضح ہوتا ہے کہ حضور اکرم صلی اللہ علیہ وسلم کو یقیناً قرآن کے علاوہ بھی وحی ہوتی تھی۔ اور حضور علیہ السلام
 دین سے متعلق جو ہدایات فرماتے تھے اور اصول قرآنی کی اپنے قول و عمل سے جو توضیح و تشریح فرماتے تھے۔ وہ بھی
 وحی ہی سے ہوتی تھی۔ نماز ہی کو لے لیجئے۔ قرآن مجید صرف اَقِيمُوا الصَّلَاةَ کَیْدًا مَرْمُوسًا ہو جاتا ہے۔ نماز کا
 طریقہ اس کے آداب و شرائط نہیں بیان کرتا۔ اب یہ امور کس سے معلوم کئے جائیں۔ حضور صلی اللہ علیہ وسلم
 نے فرمایا :-

صَوًّا كَمَا رَأَيْتُمُونِي أُصَلِّي
 جیسے میں نماز پڑھوں ایسے ہی تم پڑھو
 ظاہر ہے کہ حضور اکرم صلی اللہ علیہ وسلم نے نماز کا یہ طریقہ معاذ اللہ اپنے جی سے نہیں گڑھا یا تھا۔ بلکہ اسی
 وحی کے ذریعہ متعین فرمایا تھا جو آپ پر قرآن کے علاوہ نازل ہوتی تھی۔ نماز کی تو یہ صرف ایک مثال ہے۔ آپ عقائد،
 عبادات، معاملات، حرام و حلال، نکاح و طلاق۔ غرضیکہ دین و دنیا کے کسی بھی معاملہ کو لے لیجئے۔ ان کے سمجھنے
 اور ان کے تفصیلی احکامات جاننے کا مرکز حضور اکرم علیہ السلام ہی کی ذات اقدس بنتی ہے۔ جس سے یہ بات واضح
 ہوتی ہے کہ آپ نے اپنے قول و عمل سے قرآن کے اصولی احکام کی توضیح اور اس کے جزئیات کی جو تفسیر فرمائی وہ
 اسی وحی سے فرمائی جو آپ پر قرآن کے علاوہ نازل ہوتی تھی۔ یہ ہی وجہ ہے کہ اگر دین کو سمجھنے کے لیے احادیث نبوی

کو قابل اعتبار نہ سمجھا جائے۔ نو خود بہت سی آیات کا مفہوم و مطلب مبہم بلکہ بڑی حد تک تشنہ رہ جاتا ہے۔ چند مثالیں ذکر کی جاتی ہیں :-

(۱) قرآن میں نماز، روزہ، حج، زکوٰۃ کا حکم ہے۔ مگر کیا صرف قرآن مجید سے ان عبادات کے تفصیلی احکام معلوم ہو سکتے ہیں۔ اور آدمی ان احکامات قرآنیہ پر اللہ تعالیٰ کی منشاء کے مطابق عمل کر سکتا ہے؟

(۲) قرآن کریم میں طیب چیزوں کے کھانے کا اصولی حکم دیا گیا ہے۔ کیا صرف قرآن مجید سے حلال و حرام اشیاء کی تفصیل معلوم کی جاسکتی ہے؟ اگر کہا جائے کہ ہم خود اپنی عقل و فہم سے حرام و حلال کی فہرس بنالیں گے تو کیا جن چیزوں کو ہم حلال یا حرام قرار دیں گے۔ ان کے متعلق ہمیں یہ یقین بھی ہو جائے گا کہ اللہ کے نزدیک بھی ان اشیاء کا یہ ہی حکم ہے۔

(۳) قرآن میں ہے فَلَمَّا قَضَىٰ زَيْدٌ مِّنْهَا وَطَرًا زَوَّجْنَاكَهَا۔
پھر جب زید اس عورت سے اپنی غرض پوری کر چکے۔ تو پھر ہم نے اس کو تمہارے نکاح میں دے دیا۔

دیکھئے یہ قرآن شریف کی آیت ہے مگر کیا صرف قرآن مجید سے یہ معلوم کیا جاسکتا ہے کہ یہ زید کون تھے اور یہ عورت کون تھی۔ لامحالہ یہ بات روایات سے ہی معلوم ہوگی (۲) یا مثلاً ارشاد ہے۔

عَبَسَ وَتَوَلَّىٰ اِنْ جَاءَهُ الْاَعْمٰى
تیوری چڑھائی اور منہ موڑا جب اس کے پاس ایک نابینا آیا۔

کیا صرف قرآن شریف سے یہ بتایا جاسکتا ہے کہ یہ نابینا کون تھے اور اصل واقعہ کیا تھا (۳) اسی طرح سورہ توبہ کی آیت کریمہ۔ اس میں ہے۔

اَلَا تَتَذَكَّرُوْۤاۤ اَنَّا كُنَّا نَحْنُ الْغٰرِبِ
اگر تم رسول کی مدد نہیں کرو گے تو اس کی مدد کی ہے اللہ نے جب کافروں نے ان کو نکالا۔

کیا صرف قرآن مجید سے یہ معلوم ہو سکتا ہے کہ حضور علیہ السلام کو کافروں نے کہاں سے نکالا تھا۔ نیز یہ رفیق غار کون تھے اور کس غار میں آپ رفیق کے ساتھ روپوش ہوئے تھے۔

(۴) وَلَقَدْ نَصَرَكُمُ اللّٰهُ فِى مَوَاطِنَ كَثِيْرَةٍ
اللہ نے بہت سے میدانوں میں تمہاری مدد کی۔ (توبہ)

کیا روایات کے انکار کرنے کے بعد ان بہت سے میدانوں کی تفصیل معلوم ہو سکتی ہے؟

۵، وَعَلَى الثَّلَاثَةِ الَّذِيْنَ خَلَقُوْۤا (توبہ)
اللہ کی مہربانی ہوئی ان تینوں پر جن کے معاملہ کو طوسی رکھا گیا۔

یہ تین شخص کون تھے۔ ان کا معاملہ کیا تھا اور کیوں طہوی رکھا گیا۔ کیا روایات کے بغیر یہ باتیں حل ہو سکتی ہیں؟

۱۷) اسی سورہ توبہ کی اس آیت پر غور کیجئے ارشاد ہے۔

لَمَسْجِدًا أُسِّسَ عَلَى التَّقْوَىٰ مِنْ أَوَّلِ

جس مسجد کی بنیاد تقویٰ پر رکھی گئی۔ اول دن ہی

يَوْمَ أُنزِلَتْ فِيهِ السُّرَّةُ بِمَا نَزَّلْنَا

سے یہ سہرا لٹکی ہے کہ آپ اس میں نماز پڑھیں۔

يُحِبُّونَ أَنْ يَتَّخِذُوا

اس میں ایسے لوگ ہیں جو طہارت کو پسند کرتے ہیں

یہ کس سہرا کا ذکر ہے۔ وہ کون لوگ ہیں۔ جن کی اس آیت میں مدح ہے۔ ان کی طہارت پسندی کا کیا

خاص میاں تھا۔ جس کو اس آیت میں سراہا گیا ہے۔ کیا ان امور کا جواب صرف قرآن سے مل سکتا ہے۔

۱۸) اسی طرح سورہ انفال کی اس آیت کو لیتے۔

وَإِذْ يَعِدُكُمُ اللَّهُ إِحْدَى الطَّائِفَتَيْنِ

اور جب اللہ تم سے وعدہ کر رہا تھا کہ دو جماعتوں

أَنْتُمْ أَكْثَرُ

میں سے ایک تمہارے قبضہ میں آئے گی۔

کیا صرف قرآن سے بتایا جاسکتا ہے کہ یہ دو جماعتیں کون تھیں؟ اور یہ وعدہ کیا تھا۔ قرآن میں تو ہے نہیں

تو لامحالہ ماننا پڑے گا کہ کوئی دوسری قسم کی وحی بھی ہوتی تھی۔ اس قسم کی اور بھی مثالیں دی جاسکتی ہیں جو بوجہ

اختصار چھوڑی جا رہی ہیں۔ ان آیات پر غور کرنے سے معلوم ہوتا ہے کہ شریعت کے احکام معلوم کرنے اور قرآن

کو سمجھنے سمجھانے کے لیے روایات و احادیث کا دامن تھامنا ناگزیر ہے۔

یہ بی وجہ تھی کہ صحابہ کرام و
خلفائے راشدین نے اپنے

صحابہ کرام کا سنت نبوی سے استدلال و امثال

پر عمل و حرکت کا محور ذات نبوی کو قرار دیا۔ اور ہر مسئلہ اور ہر فیصلہ کا مدار حضور علیہ السلام ہی کے ارشادات

کو رکھا۔ اس سلسلہ میں اگر وہ تمام واقعات پیش کئے جائیں تو اس کے لیے دفتر درکار ہے۔ دو ایک واقعات

بطور مثال پیش کر کے ہم اس مضمون کو ختم کرتے ہیں۔

(۱) حضرت صدیق اکبر رضی اللہ تعالیٰ عنہ کو جب قرآن مجید سے کسی قضیہ کا فیصلہ نہ ملتا تو آپ سنت ہی

سے فیصلہ فرماتے تھے پھر اگر اس معاملہ میں ان کو سنت یاد نہ ہوتی تو صحابہ کرام سے کہا کرتے تھے کہ تم کو معلوم

ہے کہ حضور صلی اللہ علیہ وسلم نے اس معاملہ میں کوئی فیصلہ دیا ہو۔ جب صحابہ میں سے کوئی حضور علیہ الصلوٰۃ والسلام

کا فیصلہ بتا دیتے تو اس پر حضرت صدیق اکبر فرماتے۔

الْحَمْدُ لِلَّهِ الَّذِي جَعَلَ فِينَا مِنْ يَحْيَىٰ

خدا کا شکر ہے جس نے ہم میں ایسے لوگ بھی

عَنْ نَبِيِّنَا (تاریخ الخلفاء مصری ص ۳۱)

بناتے ہیں جو ہمارے نبی کی باتیں یاد رکھتے ہیں

(۲) صحابہ کرام کو سب سے پہلے مشکل حضور صلی اللہ علیہ وسلم کے جانشین کے متعلق پیش آئی کہ حضور علیہ السلام

کا جانشین کس کو مقرر کیا جائے۔ اس مسئلہ کا حل بھی صحابہ نے سنت نبوی میں تلاش کیا۔ حضرت علی نے فرمایا کہ

جب خود حضور علیہ السلام نے صدیق اکبر کو نماز کے لیے امام مقرر فرمایا تو جس کو آپ نے ہمارے دین کے لیے پسند کیا ہم نے اس کو اپنی دنیا کے لیے بھی پسند کیا (طبقات ابن سعد)

(۳) وصال نبوی کے بعد دوسرا مرحلہ حضور علیہ السلام کے دفن کا تھا۔ جب صحابہ کرام میں اختلاف آرا رہا تو سیدنا صدیق اکبر رضی اللہ تعالیٰ عنہ نے کہا کہ میں نے حضور صلی اللہ علیہ وسلم کو یہ فرماتے ہوئے سنا کہ ہر نبی اپنی اسی خواب گاہ میں دفن ہوتا ہے۔ جہاں اس کی وفات ہوتی ہے۔ یہ حدیث کسی کسب کر سب اختلافات ختم ہو گئے اور صحابہ کرام نے اپنی ذاتی آرا کو حدیث رسول اللہ صلی اللہ علیہ وسلم کے آگے جھکا دیا۔

(۴) حضرت عمر رضی اللہ تعالیٰ عنہ نے قرآن کو کبجا کرنے کا مشورہ دیا تو جناب صدیق اکبر نے فرمایا :-

كَيْفَ أَفْعَلُ شَيْئًا لَمْ يَفْعَلَهُ رَسُولُ اللَّهِ
صَلَّى اللَّهُ عَلَيْهِ وَسَلَّمَ
میں وہ کام کیسے کروں جو رسول اللہ صلی اللہ علیہ وسلم نے نہیں کیا۔

یہی جواب دیگر صحابہ نے دیا حتیٰ کہ حضرت صدیق اکبر رضی اللہ عنہ کا شرح صدر ہوا اور آپ نے حضرت عمر رضی اللہ تعالیٰ عنہ کے مشورہ کو مان لیا۔ اس واقعہ سے اتنا ثابت ہوا کہ صحابہ کرام ہر اقدام سے پہلے سنت رسول تلاش کرتے تھے۔

(۵) سیدہ فاطمہ سلام اللہ علیہا نے میراث طلب کی تو حضرت صدیق اکبر نے فرمایا۔ میں نے حضور اکرم صلی اللہ علیہ وسلم سے سنا ہے۔ اِنَّ النَّبِيَّ لَا يُورِثُ بَنِي كَيْسٍ كُوَيْلِ بْنِ مَرْثَدٍ فِي مَرَاثِلِهِمْ يَوْمَئِذٍ يَوْمَئِذٍ يَوْمَئِذٍ۔ اس کے بعد فرمایا :-

فَاِنِّي اَخْشَى اَنْ تَرَكْتُ شَيْئًا مِنْ اَمْرِهِ
اَنْ اَنْزِعَ مِنْهُ جَدًّا مِثْلَ بَنِي عَبْدِ اَمْرِ
میں ڈرتا ہوں کہ آپ کے حکم میں سے کسی کو چھوڑ
دل گا تو بھگ جاؤں گا۔
نہ صرف یہ بلکہ یہاں تک فرمایا :-

كُنْتُ نَارًا كَأَشْيَاءِ صُكَّانِ رَسُولِ اللَّهِ
صَلَّى اللَّهُ عَلَيْهِ وَسَلَّمَ فَيَعْمَلُ بِمِ
الْأَعْمَلِ (مسند ابن ماجہ ص ۱۳۸)
میں حضور علیہ الصلوٰۃ والسلام کے اعمال
شرعیہ سے کوئی عمل ایسا نہ چھوڑوں گا۔
جس پر عمل نہ کروں۔

فراہم جلد ۳ ص ۱۳۸

دیکھئے خلیفہ راشد سیدنا امیر المومنین صدیق اکبر رضی اللہ تعالیٰ عنہ نے جو مرکز قلمت بھی تھے۔ قضیہ وراثت میں سنت نبویہ سے فیصلہ فرمایا اور قرآن مجید کی آیت میراث سے میراث بنی کے معاد کو مستثنیٰ قرار دیا اور سنت پر عمل کر کے یہ بتا دیا کہ قرآن مجید کی آیت میں میراث کا حکم عام مسلمانوں کے لیے ہے۔ حضور اکرم صلی اللہ علیہ وسلم کے لیے نہیں ہے اور یہ کہ اصول قرآن کی تفسیر و تشریح صرف سنت رسول علیہ السلام ہی سے ہو سکتی ہے۔

(۶) حضور اکرم صلی اللہ علیہ وسلم نے حضرت اسامہ رضی اللہ تعالیٰ عنہ کی ماتحتی میں ایک لکھو شام کی جمع پر

بھیجنے کا حکم فرمایا تھا۔ کہ آپ کا احوال ہو گیا۔ اور حالت بدل گئے۔ قبائل عرب مرتد ہونے لگے جو منافق تھے۔ وہ سازشوں میں مصروف ہو گئے۔ اجدہ صحابہ کرام کی رائے یہ ہوئی کہ ایسے نازک اور پرفتن موقع پر مرکز اسلام مدینہ منورہ سے لشکر کو علیحدہ کرنا اور مرکز کو خالی کر دینا قرین مصلحت نہیں ہے۔ اس وقت تو مدینہ منورہ دار الخلافہ کو ہر طرح مضبوط رکھنے کی ضرورت ہے۔ جب بابر کے حالات سازگار ہو جائیں تب اس لشکر کی روانگی عمل میں لائی جائے۔ لیکن سیدنا صدیق اکبر رضی اللہ عنہ نے زبا۔ یہ ٹھیک ہے کہ حالات نا سازگار ہیں۔ مگر ماحول کے پرفتن دباؤ کے باوجود لشکر اسامہ ضرور روانہ ہو گا اور اس لیے روانہ ہو گا کہ حضور اکرم صلی اللہ علیہ وسلم کا یہ حکم ہے: **انفذوا جيش اسامة**۔ حضرت صدیق اکبر رضی اللہ تعالیٰ عنہ نے پرجوش لہجہ میں مزید فرمایا۔ **بخدا اگر مجھے یہ یقین ہو جائے کہ اس لشکر کے روانہ کر دینے کی بنا پر مرکز کمزور ہو جائے گا اور درندے اگر مجھے کھا جائیں گے۔ تو بھی حکم نبوی علیہ السلام کی تعمیل ضرور کروں گا۔**

انما انا منفذ لامر ربہ صلی اللہ علیہ وسلم (منتخب کراچی جلد ۲ ص ۱۸۲) علیہ وسلم کا حکم نافذ کر رہا ہوں۔ دیکھئے ماحول کا تقاضا تھا کہ لشکر اسلام مرکز کی مضبوطی کے لیے مدینہ میں موجود رہے۔ اجدہ صحابہ کی رائے بھی یہی تھی۔ مگر سیدنا صدیق اکبر رضی اللہ تعالیٰ عنہ نے حکم نبوی (حدیث) میں ذرا بھی رد و بدل نہ کیا۔ فرضیکہ اس نوع کے ایک دو نہیں سینکڑوں واقعات ہیں۔ جن سے یہ واضح ہوتا ہے کہ خلفاء اربعہ اور صحابہ کرام رضوان اللہ تعالیٰ اجمعین نے ہر موقع اور ہر محل پر سنت نبوی کو مشعل راہ بنایا اور ہر حادثہ و ہر معاملہ میں سنت رسول سے ہدایت حاصل کی۔ بلکہ سنت رسول کے مطابق کاروبار خلافت انجام دینے کی شرط پر بیعت تک کی۔ جب سیدنا عثمان غنی رضی اللہ تعالیٰ عنہ سے بیعت ہوئی تو صحابہ کرام نے بایں لفظ بیعت کی۔ **نبايعك على كتاب الله وسنت رسول الله وسنة الخلفائين**۔ ہم آپ کے ہاتھ پر اس شرط پر بیعت کرتے ہیں کہ آپ کتاب اللہ، سنت رسول اور دونوں سابق خلیفوں کے طریقہ پر عمل کریں گے۔

قرآن حکیم نے انہیں صحابہ کرام کے رستہ پر چلنے کا حکم دیا اور فرمایا :- **من يبع غير سبيل المؤمنين فاولئك ما تولى ونصلب جهنم وساءت مصيرا** جو مومنین (صحابہ کرام) کے راستہ سے الگ راستہ اختیار کرے تو ہم کو اسی راستے پر چلنے دیں گے اور انجام کار اس کو جہنم میں داخل کریں گے جو بُرا مکان ہے۔

اس آیت میں مومنین سے مراد یقیناً صحابہ کرام ہیں۔ انہیں کے راستہ پر چلنے کی قرآن کریم تاکید کر رہا ہے اور ان کے خلاف چلنے والے کو جہنمی قرار دے رہا ہے اور سبیل صحابہ یہی تھی کہ وہ سنت رسول صلی اللہ علیہ وسلم کو دین جانتے تھے دین و دنیا کے ہر مسئلہ اور ہر حادثہ میں سنت نبوی اتباع کرتے تھے۔

قرآن اور صاحب قرآن

قرآن اللہ تعالیٰ کی آفری وحی ہے جو اس نے اپنے آفری رسول صغیر سرورِ عالم نورِ مجسم احمدِ مجتبیٰ محمد مصطفیٰ علیہ التمجید والثناء پر نازل فرمائی۔ قرآن کیا ہے؟ کیوں نازل ہوا۔ کس شان سے اس کا نزول ہوا۔ کس کا سینہ اس وحی الہی کا گنجینہ بنا؟ اور اس سلسلہ کے تمام امور کی نشاندہی خود قرآن نے فرمائی ہے۔

۱۔ تَنْزِيلٌ مِّن رَّبِّ الْعَالَمِينَ (المائدہ)

اس نے اُتارا جو سارے جہان کا رب ہے

۲۔ تَنْزِيلٌ مِّن حَكِيمٍ حَمِيدٍ (حم السجدہ)

حکمت و ستائش کے مالک کی طرف سے اُترا

وَ أَنْزَلْنَا إِلَيْكَ الْكِتَابَ بِالْحَقِّ (المائدہ ۴)

ہم نے آپ پر کتاب حق کے ساتھ اُتاری

لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ (فصلت ۴۱)

باطل کو اس کی طرف راہ نہیں نہ اس کے آگے سے اس کے پیچھے

إِنَّا نَزَّلْنَا عَلَيْكَ الْقُرْآنَ تَنْزِيلًا (دہر)

بے شک ہم نے تم پر قرآن بتدریج اُتارا

الْحَمْدُ لِلَّهِ الَّذِي أَنْزَلَ عَلَى عَبْدِهِ الْكِتَابَ (کہف)

سب خوبیاں اللہ کو جس نے اپنے بندے پر کتاب یعنی قرآن اُتارا

كَذَلِكَ يُوحِي إِلَيْكَ (شوریٰ)

یونہی وحی سُدرماتا ہے تمہاری طرف

نَزَّلَ عَلَيْكَ الْكِتَابَ بِالْحَقِّ (آل عمران)

اللہ تعالیٰ نے حق کے ساتھ آپ پر (کتاب) قرآن نازل فرمایا

روح محفوظ سے آسمانِ دنیا پر قرآن کا بجا رگی
نزولِ قرآن کی کیفیت | نزولِ رمضان میں ہوا۔ جبریل امین روح

محفوظ سے پورا قرآن اخذ کر کے آسمانِ دنیا پر آئے اور فرشتوں کو اٹلا کر آیا اور فرشتوں نے موجودہ ترتیب کے مطابق اپنے صحیفوں میں لکھ کر بیت العزۃ میں رکھ دیا جو آسمانِ دنیا پر ایک مقام ہے۔ پھر یہاں سے حسبِ حکمتِ الہی حضرت جبریل جتنا جتنا منظورِ الہی ہوا بحضورِ مبوی لاتے رہے۔ علماء نے فرمایا صحیفِ براہیم رمضان کی یکم کو توریت ۴۰ کو اناجیل ۱۳ کو زبور اور قرآن ۲۷ رمضان المبارک کو نازل ہوا۔ جتنا قرآن نازل ہوتا۔ ایک رمضان سے دوسرے رمضان تک حضور حضرت جبریل کے ساتھ اس کا دور فرماتے۔ جس سال حضور کا وصال ہوا اس

سال دوبارہ دور فرمایا (بخاری)

شَهْرُ رَمَضَانَ
رمضان کے مبارک مہینہ میں قرآن نازل ہوا | الَّذِي نُزِّلَ

فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ
 رمضان کا مہینہ جس میں قرآن اتر اترگوں کے لیے ہدایت اور رہنمائی اور فیصلہ کی روشن باتیں۔

إِنَّا أَنْزَلْنَاهُ فِي لَيْلَةِ مُبَرَّكَةٍ

بے شک ہم نے اسے (قرآن کو) برکت والی رات میں اتارا

عامہ مفسرین کے نزدیک اس
نزولِ قرآن کی مدت ۲۳ سال | شب سے شب قدر مراد ہے

جو رمضان کے آٹھویں عشرہ کی ایک طاق رات ہے۔ شب قدر میں قرآن پاک
بتمامہ لوح محفوظ سے آسمانِ ذیبا کی طرف اُتارا گیا۔ پھر وہاں سے حضرت
جبریل خمس سال کے عرصہ میں تھوڑا تھوڑا لے کر نازل ہوئے۔ سب سے پہلے
وحی سورہ اقرار کی پانچ آیتیں ہیں۔ تکمیل قرآن کی کل مدت ۲۲ سال ہے۔
قرآن حضور علیہ السلام پر نازل ہوا۔ حضور اللہ کے رسول ہیں اور آپ
کا نام نامی اسم گرامی مُحَمَّدٌ صَلَّى اللهُ عَلَيْهِ وَسَلَّمَ ہے۔

۱۔ اِنَّكَ لَكِنَ الْمُرْسَلِيْنَ

بے شک آپ رسولوں میں سے ہیں

۲۔ مُحَمَّدٌ كَسُوْلُ اللّٰهِ

محمد (صلی اللہ علیہ وسلم) اللہ کے رسول ہیں

پھر یہ وحی بڑی عظمت والی تھی۔ کلامِ الہی تھا۔ اس کے جلال کا یہ عالم
تھا کہ خود قرآن نے اعلان کیا۔

اِنَّا سَنُلْقِيْكَ عَلٰیكَ قَوْلًا ثَقِيْلًا (مزل)

بے شک عنقریب ہم تم پر ایک بھاری بات ڈالیں گے

وحی الہی کا جلال اور عظمت | وحی الہی کے جلال و عظمت کا یہ عالم
تھا کہ جب وحی نازل ہوتی تو حضور

کی جبینِ اقدس پسینہ سے تر اور چہرہ مبارک سُرخ ہو جاتا۔ اونٹنی پر جلوہ فرما ہوتے
تو اونٹنی بیٹھ بیٹھ جاتی۔ حضرت زید ابن ثابت صحابی کہتے ہیں۔ میری ران حضور
کا تکیہ تھی کہ وحی آنے لگی مجھے ایسا محسوس ہوا کہ میری ران کے ٹکڑے ٹکڑے ہو
جائیں گے (بخاری)

لَوْ اَنْزَلْنَا هٰذَا الْقُرْاٰنَ عَلٰی جَبَلٍ لَّرَاٰیْتَهُ خٰشِعًا

مُتَّصِدٍ عَاثِمٍ خَشِيَّةِ اللَّهِ (المحشر)

یعنی قرآن کا جلال اور اس کی عظمت و شان ایسی ہے کہ پہاڑ کو اگر اوراک ہوتا تو باوجود اتنا سخت و مضبوط ہونے کے پاش پاش ہو جاتا مگر سبحان اللہ حضور کا قلب اقدس وحی جیسی پر عظمت و جلال چیز کا متحمل ہوا۔

فَإِنَّهُ نَزَّلَهُ عَلَى قَلْبِكَ بِإِذْنِ اللَّهِ (بقرہ) نَزَلَ بِهِ
الرُّوحُ الْأَمِينُ هُوَ عَلَى قَلْبِكَ (شعراء ۱۴)

تراس (جبریل) نے تمہارے دل پر اللہ کے حکم سے یہ قرآن اتارا۔ اسے
روح الامین لے کر اترا۔

اللہ عزوجل کی آخری وحی (قرآن) کا مورد و مہبط، حضور کا پاک و منزہ قلب اور اس کی جلوہ گاہ آپ کا سینہ اقدس تھا اور وحی لانے والے حضرت جبریل علیہ السلام ہیں جن کو الروح الامین (امانت دار روح) فرمایا گیا۔ حضرت جبریل امین کو حضور نبوی تقریباً چوبیس ہزار مرتبہ باریابی کا شرف حاصل ہوا۔ حرا کے مقدس غار میں حضور مراقبہ حق میں تھے کہ حضرت جبریل امین حاضر ہوئے۔ عرض کی اِقْرَأْ (پڑھیے)۔

سب سے پہلی وحی اور اس کی کیفیت | اِقْرَأْ بِاسْمِ رَبِّكَ الَّذِي

خَلَقَ هُوَ پڑھو اپنے رب کے پیارے نام کے ساتھ جس نے تمہیں پیدا کیا۔ حضور علیہ السلام جبریل امین کے وحی پہنچا کر فارغ ہونے سے قبل یاد فرمانے کی سعی فرماتے تھے۔ جلد جلد پڑھتے۔ زبان اقدس کو حرکت دیتے۔ اس پر اللہ تعالیٰ نے یہ ہدایت دی کہ آپ جلدی نہ کیجئے۔ قرآن کا آپ کی زبان پر جاری کرنا آپ کے سینہ میں محفوظ کرنا۔ آپ کو یاد کرانا اور قرآن کے معنی و مفہوم اور اس کی

باریکیوں کا آپ پر ظاہر فرمانا ہمارے ذمہ کرم ہے۔

لَا تُحَرِّكُ بِهِ لِسَانَكَ لِتَعْجَلَ بِهِ ۚ إِنَّ عَلَيْنَا جَمْعَهُ
وَقُرْآنَهُ ۚ فَإِذَا قَرَأْتَهُ فَاتَّبِعْ قُرْآنَهُ ۚ ثُمَّ
إِنَّ عَلَيْنَا بَيَانَهُ ۚ (قیمہ)

تم یاد کرنے کی جلدی میں قرآن کے ساتھ اپنی زبان کو حرکت نہ دو۔ بیشک
اس کا محفوظ کرنا اور پڑھنا ہمارے ذمہ ہے تو جب ہم اسے پڑھ چکیں۔ اس وقت
اس پڑھے ہوئے کی اتباع کرو۔ پھر بے شک اس کی باریکیوں کا تم پر ظاہر فرمانا
ہمارے ذمہ ہے۔

اللہ تعالیٰ نے حضور کی مشقت گوارا نہ فرمائی۔ قرآن پاک کا سینہ نبوی میں محفوظ
کرنا اپنے ذمہ کرم پر لے لیا۔ اس آیت کے نزول کے بعد حضور علیہ السلام وحی کو
باطمینان سنتے اور جب تمام ہو جاتی تب پڑھتے۔

حضور کا علم نسیان سے پاک ہے | پھر اللہ تعالیٰ نے اپنے کرم سے
حضور کو قرآن پاک یاد کرایا اور اس

شان سے کہ سَنُقَرِّئُكَ فَلَا تَنْسَىٰ ہم تمہیں پڑھائیں کہ تم بھول گے نہیں
اس آیت میں حضور کے لیے اللہ تعالیٰ کی طرف سے یہ بشارت ہے کہ آپ
کو حفظ قرآن کی نعمت بے محنت عطا فرمائی اور اتنی بڑی عظیم کتاب بغیر محنت و
مشقت اور بغیر تکرار و درد کے آپ کو حفظ ہو گئی اور اس شان سے ہوتی جو
بھول چوک اور نسیان سے پاک اور منزہ ہے۔

اللہ نے حضور کو قرآن پڑھایا اور اسکے اسرار کی تعلیم دی | وَأَنْزَلَ
اللَّهُ عَلَيْكَ

الْكِتَابَ وَالْحِكْمَةَ وَعَلَّمَكَ مَا لَمْ تَكُن تَعْلَمُ ۚ وَكَانَ

فَضْلُ اللَّهِ عَلَيْكَ عَظِيمًا ۝ نَسَاءُ

اور اللہ نے تم پر کتاب اور حکمت اُتاری اور تمہیں سکھا دیا جو کچھ تم نہ جانتے تھے

اور اللہ کا تم پر بڑا فضل ہے۔

الرَّحْمَنُ ۝ عَلَّمَ الْقُرْآنَ ۝ خَلَقَ الْإِنْسَانَ ۝ عَلَّمَهُ الْبَيَانَ ۝

رحمن نے اپنے محبوب کو قرآن سکھایا، انسانیت کی جان محمد کو پیدا کیا اور

ان کو قرآن کا بیان سکھایا۔

واضح ہوا کہ اللہ تعالیٰ نے حضور کو قرآن پڑھایا۔ نہ صرف پڑھایا بلکہ اس کے ارادہ

روز کی تعلیم سے بھی حضور کو نوازا اور جو چیز بھی حضور کے علم میں نہ تھی سب سکھا دی اور

قرآن کی پوری تفسیر حضور کو عطا فرمادی۔

قرآنِ کریم، اسلام کی صداقت و حقانیت

کا نشان ہے۔ معجزہ ہے زندہ معجزہ حسی و

قرآن حضور کا معجزہ کامل ہے

معنوی معجزہ حضور کو پیش گاہ الہی سے جو معجزات عطا ہوئے۔ ان سب سے بڑا

سب سے افضل و اکرم اور سب سے اعظم معجزہ قرآن مجید ہے۔ کفار نے جب معجزہ

طلب کیا تو ان سے کہا گیا کہ قرآن ہی سب سے بڑا معجزہ ہے۔

أَوَلَمْ يَكْفِهِمْ أَنَّا أَنْزَلْنَا عَلَيْكَ الْكِتَابَ يُتْلَىٰ عَلَيْهِمْ

(عنکبوت)

دیگر انبیاء کرام کے معجزات وقتی و عارضی تھے۔ اب صرف ان کا ذکر باقی

ہے لیکن حضور کا معجزہ، قرآن دائمی ابدی معجزہ ہے اور اس کے اثرات و برکات

بھی قیامت تک لوگوں کھینچتے رہیں گے۔

دیگر انبیاء کرام کے معجزات وقت پر عارضی

طور پر ظاہر ہوئے لیکن حضور سرورِ عالم صلی اللہ

قرآن حضور کا لازوال معجزہ ہے

علیہ وسلم کا معجزہ قرآن مجید قیامت تک دنیا میں قائم رہے گا۔ قرآن چونکہ حضور کا دائمی لازوال معجزہ ہے۔ اس لیے اس کا اثر بھی ہمیشہ قیامت تک باقی رہے گا۔ جس قدر انبیاء کرام کو معجزات ملے کسی پر اللہ تعالیٰ نے چیلنج نہیں دیا لیکن قرآن حضور کا ایک ایسا معجزہ ہے جس کی اللہ تعالیٰ نے تحدی کی ہے۔

فَاتُوا بِسُورَةٍ مِّثْلِهِ (بقرة)

تو قرآن جیسی ایک ہی سورۃ لاؤ

پھر اللہ تعالیٰ نے خود ہی پیش گوئی فرمادی کہ اگر جن انسان بل کر بھی چاہیں کہ قرآن جیسا بنا لائیں

لَا يَأْتُونَ بِمِثْلِهِ وَ لَوْ كَانَ بَعْضُهُمْ لِبَعْضٍ ظَهِيرًا (بنی اسرائیل)

تو نہیں لاسکتے اگرچہ وہ ایک دوسرے کی مدد پر کیوں نہ ہوں

قرآن کے وہ عجاظ کے بیان کے لیے دفتر درکار ہے نظم قرآن کی فصاحت و

قرآن کی مثل لانا ممکن و محال ہے

بلاغت، کلام کی شیرینی، نمکینی تاثیر اور تسخیر اسلوب کا انداز جدید، دلائل کی باتوں کا اظہار، ہمیشہ گونیاں جو انسانی قوت سے باہر ہیں۔ اول سے آخر تک نظم قرآن کا ایک ہی نوعیت کا ہونا، حضور سید عالم صلی اللہ علیہ وسلم جو اُمّی ہیں۔ ان کی زبان اقدس سے ایسے کلام بلاغت نعام کا ظاہر ہونا۔ اس کی غیر معمولی تاثیر اور قلوب انسانی کی تسخیر، قرآن کے احکامات، تعلیمات اور ارشادات اس کی یکسانیت عدم اختلاف دعویٰ مستحکم، بات مدلل ایسی کہ جسے توڑا نہ جاسکے۔ یہ سب قرآن مجید کے معجزہ کامل ہونے کی وجوہات ہیں اور سب سے بڑھ کر یہ کہ اس صوت سردی کے سامنے زبان اور شعرا آتش بیان خطبار قادر الکلام ادباً عرب و عجم کے فصحا، بلغار اور حکماء کی زبانیں گنگ ہو گئیں۔

قرآن نے حاسدوں، دشمنوں، معاندوں اور روئے زمین کے جنوں اور انسانوں کو چیلنج کیا اور اپنے مقدس رسول سے فرمایا کہ تم اعلان کرو۔

قُلْ لَّيِّنَ اجْتَمَعَتِ الْاِنْسُ وَالْجِنُّ عَلٰى اَنْ يَّاتُوْا بِمِثْلِ هٰذَا الْقُرْاٰنِ لَا يَاتُوْنَ بِمِثْلِهٖ (بنی اسرائیل)

تم فرماؤ اگر آدمی اور جن سب اس بات پر متفق ہو جائیں کہ اس قرآن کی مانند آئیں تو اس کی مثل نہ لاسکیں گے۔

فَلْيَاْتُوْا بِمِثْلِ مِثْلِهٖ اِنْ كَانُوْا صٰدِقِيْنَ ؕ (طور)

اس جیسی ایک بات تو لے آئیں اگر سچے ہیں۔

قُلْ فَاْتُوْا بِسُوْرَةٍ مِّثْلِهٖ (یونس)

تم فرماؤ تو اس جیسی ایک سورہ لے آؤ

قُلْ فَاْتُوْا بِعِشْرِ سُوْرٍ مِّثْلِهٖ مُفْتَرٰتٍ (ہود)

تم فرماؤ تو ایسی بنائی ہوئی دس سورتیں لے آؤ

وَ اِنْ كُنْتُمْ فِيْ رَيْبٍ مِّمَّا نَزَّلْنَا عَلٰى عَبْدِنَا فَاْتُوْا

بِسُوْرَةٍ مِّنْ مِّثْلِهٖ (بقرہ ۳)

اور اگر تمہیں کچھ شک ہو اس میں جو ہم نے اپنے خاص بندے

پر اتارا تو اس جیسی ایک سورہ لے آؤ

اللہ اکبر فصحاء وبلغا کو چیلنج ہے کہ پورے قرآن کی بجائے دس سورتوں کا ہی

جواب لاؤ۔ شاعروں اور ادیبوں کو لکھا جا رہا ہے کہ دس کی بجائے ایک ہی سورہ

کی مثل لے آؤ۔ دشمنوں، معترضوں اور معاندوں کی بھیڑ ہے مطالبہ ہے کہ اس

جیسی ایک ہی بات پیش کرو اور اگر اکیلے جواب دینے کی طاقت نہیں ہے تو تمام

جن و انس کو جمع کر کے اس چیلنج کا جواب دو۔

وَادْعُوا شُهَدَاءَكُمْ مِمَّنْ دُونِ اللَّهِ إِنْ كُنْتُمْ صَادِقِينَ (بقرہ)
اور خدا کے سوا تمام گواہوں کو بلا لو اگر تم سچے ہو۔

مگر سب اپنی اپنی جگہ انگٹت بندیاں حیران و پریشاں ہیں۔ کفر نے مجتمع ہو کر
جب سے لے کر اب تک لاکھ جتن کیے مگر قرآن کی مثل لانے میں ناکام رہے اور ناکام
رہیں گے۔ قرآن نے کفر کی ناکامی کا اعلان بھی پہلے ہی کر دیا۔

فَإِنْ لَّمْ تَفْعَلُوا وَلَنْ تَفْعَلُوا فَاتَّقُوا النَّارَ الَّتِي وَقُودُهَا
النَّاسُ وَالْحِجَارَةُ أُعِدَّتْ لِلْكَافِرِينَ (بقرہ)

پس اگر نہ لاسکو اور ہم فرمائے دیتے ہیں کہ ہرگز نہ لاسکو گے تو ڈرو اس
آگ سے جس کا ایندھن آدمی اور پتھر ہیں۔

الغرض یہ ہے قرآن کا اعجاز اور اس کی شان۔ یہ مقدس کتاب اللہ کی حفاظت
میں ہے اور اس کی مثل لانا محال اور ناممکن ہے اور یہی قرآن کے منجانب اللہ ہونے
اور اسلام کی صداقت کی بہت بڑی دلیل ہے۔

قرآن مجید ایک ایسی محفوظ کتاب ہے جس
قرآن ایک محفوظ کتاب

انجیل اور دیگر کتب سماویہ تحریرت زیادتی اور نقصان سے محفوظ نہ رہ سکیں۔ صرف
اور صرف قرآن ہی ایک ایسی کتاب ہے جس کی حفاظت اللہ تعالیٰ نے اپنے ذمے لے لی۔

إِنَّا نَحْنُ وَنَزَّلْنَا الذِّكْرَ وَإِنَّا لَهُ لَحَافِظُونَ (نحل)

بے شک ہم ہی نے اس ذکر کو نازل کیا اور ہم ہی اسکی حفاظت کریں گے۔
اس آیت میں اور دوسری آیت میں سب سے پہلے اس بات پر زور دیا
گیا ہے کہ قرآن مجید منزل من اللہ ہے اور بار بار اس امر کی نشاندہی کی گئی کہ
قرآن اللہ تعالیٰ کی نازل کردہ کتاب ہے۔

وَهَذَا ذِكْرٌ مُّبَارَكٌ أَنْزَلْنَاهُ (انبیاء)

یہ ذکر مبارک ہے جسے ہم نے نازل کیا

جس سے یہ واضح کرنا مقصود ہے کہ قرآن اللہ تعالیٰ کا کلام ہے اور کلام اس کی صفت ہے۔ اس میں زیادہ و نقصان ناممکن اور محال ہے۔ اس لیے اس کی حفاظت مخلوق کے ضعیف کندھوں پر نہیں ڈالی جاسکتی۔ اس لیے تاکید کے ساتھ فرماؤ وَ إِنَّا لَنَحَافِظُوهٗنَّ قرآن ہمارا کلام ہے اور ہم ہی اس کی حفاظت کے ذمہ دار ہیں اور حق یہ ہے کہ قرآن مجید کا ہر قسم کی زیادت و نقصان سے محفوظ رہنا قرآن و اسلام کی حقانیت و صداقت کی کھلی ہوئی شہادت ہے آپؐ غور کیجئے دنیا میں آسمانی کتابیں تغیر و تبدل اور تحریف سے بچ نہیں سکیں لیکن پوری کائنات میں قرآن ہی ایسی کتاب ہے جو آج تک اس داغ سے پاک و منزہ ہے۔ دنیا میں واقعہ کی شہادت ایک زبردست شہادت سمجھی جاتی ہے اور یہ ایک ثابت شدہ حقیقت ہے کہ قرآن مجید میں آج تک کوئی ترمیم اور تحریف نہیں ہوئی تو یہ بات اس کی حفاظت کی ایک مستقل اور بدیہی دلیل ہے۔ یہ ہی دیکھ کر سر ولیم کو کہنا پڑا۔

”جہاں تک ہمارے معلومات ہیں۔ دنیا بھر میں ایک بھی ایسی کتاب نہیں جو اس کی طرح (قرآن کی طرح) بارہ صدیوں تک ہر قسم کی تحریف سے پاک رہی ہو۔“
(دیباچہ لائف آف محمد)

۱۷ قرطبی متوفی ۱۱۷۱ ابو بکر انباری سے ناقل ہیں کہ جو شخص قرآن کریم میں زیادت و نقصان کا قائل ہو وہ کافر ہے کیونکہ آیت اس بات کی کھلی ہوئی شہادت ہے کہ قرآن کریم زیادت و نقصان سے پاک ہے لہذا جو شخص تحریف قرآن کا عقیدہ رکھے وہ بلاشبہ اس آیت کا منکر اور کافر ہے۔
(مقدّم تفسیر ص ۲۰)

قرآن میں کوئی طاقت تبدیل نہیں کر سکتی | جو کتاب اس طرح محفوظ رہے کہ دنیا کی کوئی طاقت

اس میں کمی بیشی نہ پیدا کر سکے۔ وہ یقیناً خود اس امر کی روشن دلیل ہے کہ وہ کتاب اللہ کی نازل کردہ ہے اور بلا کسی تردد کے پوری کائنات کو یہ چیلنج کیا جا سکتا ہے کہ روئے زمین پر کوئی کتاب ایسی محفوظ دکھلاؤ جس میں خدائی کتاب ہونے کے دعوے کے باوجود کسی تحریف و تبدیلی کو راہ نہ ملی ہو۔ ظاہر ہے کہ اس شان کی کتاب سوا قرآن کے اور کوئی نہیں دکھائی جا سکتی۔

قرآن اللہ کی حفاظت میں ہے | آیاتِ بالا سے واضح ہوا کہ قرآن مجید جس مقام سے متحرک ہوا وہ ایک

روح محفوظ تھی جس راہ سے گذرا وہ ایسی محفوظ تھی کہ باطل نہ آگے سے آسکے اور نہ پیچھے سے جس کی معرفت آیا وہ ایک امین روح اور معصوم شخصیت تھی جس کی دیانت و امانت میں باطل کی آمیزش محال و ناممکن اور جس ہستی مقدس پر نازل ہوا وہ ایک معصوم نورانی پیکر۔ اللہ کی ذات و صفات کا مظہر اتم تھا جس کی حفاظت و حراستی اللہ تعالیٰ نے اپنے ذمہ کرم پر لی۔

وَاللَّهُ يَعْصِمُكَ مِنَ النَّاسِ (مائدہ ۱۷۷)

اور اللہ تمہاری نگہبانی کرے گا لوگوں سے

إِنَّ رَبَّكَ أَكَّاطٌ بِالنَّاسِ (اسراء)

سب لوگ تمہارے رب کے قابو میں ہیں (کہ آپ پر دسترس پائیں)

وَاصْبِرْ لِحُكْمِ رَبِّكَ فَإِنَّكَ بِأَعْيُنِنَا (طورص)

اے محبوب تم اپنے رب کے حکم پر ٹھہرے رہو بے شک تم ہماری

نگہداشت میں ہو۔

کتاب وصاحب کتاب دونوں کی حفاظت اللہ تعالیٰ نے اپنے ذمہ لی۔ جس رسول مکرم کو خاتم النبیین بنا کر مبعوث فرمایا۔ وَاللّٰهُ يُعَصِّمُكَ مِنَ النَّاسِ کا اعلان فرما کر اس کی ذات اقدس کو قدرت نے اپنی حفاظت میں لے لیا اور جس کتاب کو آخری کتاب بنایا۔ اِنَّا لَنَدَّ لِحَافِظُوْنَ سے اس کی ابدی حفاظت و نگرانی کا اعلان فرمادیا۔ اب نہ خاتم النبیین کو کوئی گزند پہنچ سکتا ہے اور نہ ان پر نازل کردہ کتاب، قرآن میں کسی قسم کی زیادتی و نقصان تحریف و تبدیل راہ پاسکتی ہے۔

قرآن میں زیادتی و نقصان ناممکن ہے | امام قرطبی نے حفاظت قرآن پر استدلال کرتے ہوئے

لکھا ہے کہ اللہ کا ارشاد لَسِيْنٌ اَجْتَمَعَتْ اِلَيْهِمْ اَنْفُ الْاِنْسِ الْاِنْمِ اس امر پر دال ہے کہ قرآن کریم انسانی طاقت سے باہر ہے اور جب قرآن میں زیادتی و نقصان ممکن ہوا تو یہ مقدور بشری قرار پائے گا۔ پھر معجزہ کہاں رہیگا۔ لہذا جو شخص قرآن مجید میں تحریف کا قائل ہوگا۔ وہ درحقیقت اس کے معجزہ ہونے کا منکر ہے۔ آیت الرَّاٰ كِتَابٌ اُحْكِمَتْ اٰيَاتُهُ، میں آیات قرآنیہ کے محکم ہونے کا مطلب یہ ہے کہ وہ انسانی دسترس سے بالاتر ہیں۔ نہ کوئی اس میں کمی بیشی ہو سکتی ہے اور اس کا مثل بنایا جاسکتا ہے۔ لہذا جو قرآن کے سحر ہونے کا قائل ہوگا وہ اس آیت کا بھی منکر قرار پائیگا۔

حفاظت نبوی | ابتداء میں جب حضور مدینہ تشریف لائے تو صحابہ کرام راتوں کو پہرہ دیا کرتے تھے۔ ایک رات صحابہ آپ کے خیمہ کے گرد پہرہ دے رہے تھے کہ آیت وَاللّٰهُ يُعَصِّمُكَ الْاِنْمِ نازل ہوئی تو آپ نے پہرہ والوں سے فرمایا۔ واپس ہو جاؤ۔ خدا نے میری حفاظت کا

کا فرض اپنے ذمے لیا ہے (ترمذی) چنانچہ یہ وعدہ حفاظت ہزار ہا مشکلات و خطرات کے باوجود پورا ہوتا رہا اور یہ بات ایک مستقل معجزہ ہے کہ ہنگاموں، فتنوں، سازشوں اور بے پناہ مشکلات کے عالم میں حضور نے اپنے فرض نبوت کو باحسن و جہ انجام تک پہنچایا۔

اللہ تعالیٰ نے قرآن کی حفاظت فرمائی ایسے ہی حضور کے جسم اطہر اور آپ کے اسوہ کی حفاظت بھی فرمائی ہے۔ اس موقع پر ایک بات جو خصوصی طور پر مجھے کہنی ہے وہ یہ ہے کہ مذکورہ بالا آیات، جن میں حضور کی حفاظت کا ذکر ہے یہ حفاظت صرف حضور کے ظاہری جسم اقدس کے ساتھ خاص نہ سمجھی جائے بلکہ اس کا تعلق ظاہری جسم کے ساتھ اس پیکرِ حسن کے خصائص، برکات، فضائل، اقوال و افعال، کردار، صورت و سیرت سے بھی ہے اور مذکورہ بالا آیات سے بطریق اشارۃ انص یہ واضح ہے کہ جیسے اللہ نے حضور کے ظاہری جسم کی ہر نازک سے نازک موقع پر حفاظت فرمائی ہے۔ اسی طرح اللہ تعالیٰ حضور کے خصائص و برکات، سیرت و کردار کی بھی حفاظت فرمائی ہے۔ ظاہر ہے کہ جب اللہ تعالیٰ نے حضور کی ذات کو اپنی حفاظت میں لے لیا تو حضور کی صفات بھی اللہ کی حفاظت میں آگئیں کیونکہ صفات ذات سے علیحدہ نہیں یہی وجہ ہے کہ حضور کی زندگی کا پورا نقشہ اور آپ کی سیرت طیبہ کا ہر گوشہ محفوظ طریقہ سے امت تک پہنچا ہے۔ روزِ قیامت تک حضور کی سیرت محفوظ رہے گی۔ اسی لیے قرآن نے اعلان کیا۔

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ

تمہارے لیے رسولِ کریم میں بہترین نمونہ ہیں
حضور کی ذاتِ پاک قیامت تک انسانوں کے لیے ابدی نمونہ جب ہی ہو سکتی ہے جب کہ حضور کی سیرت و صورت، اقوال و اعمال محفوظ شکل میں دنیا کے سامنے

ہوں اور یہ حفاظتِ خداوندی کا نتیجہ ہے کہ آج عیسیٰ و موسیٰ ایسے جلیل القدر انبیاء دیگر مذہبی شخصیتوں کی سیرت و صورت پر پڑے پڑے ہوئے ہیں مگر کائنات میں صرف ایک ہی وجودِ نوری ہے کہ جس کی زندگی کا ہر گوشہ محفوظ ہے اور پوری دنیا کے لیے روشنی کا مینار ہے۔ کیوں؟ صرف اس لیے حضور کا وجود قدس اللہ کی نگرانی میں ہے۔ **فَإِنَّكَ بِأَعْيُنِنَا**۔

علوم و قرآن | قرآن مجید تمام علوم کا جامع ہے۔ حدیث میں ہے کہ قرآن میں اولین و آخرین کی خبریں ہیں۔

مَا فَزَّطْنَا فِي الْكِتَابِ مِنْ شَيْءٍ
 ہم نے کتاب (قرآن) میں کوئی چیز چھوڑ نہیں دی
وَنَزَّلْنَا عَلَيْكَ الْكِتَابَ تِبْيَانًا لِّكُلِّ شَيْءٍ
 ہم نے تم پر کتاب اتاری جس میں ہر شے کا بیان ہے
 لفظ "کل شیئی" اور "من شیئی" بتا رہا ہے کہ قرآن میں ہر شے کا مفصل روشن اور واضح بیان ہے۔ شے ہر موجود کو کہتے ہیں۔ لوح محفوظ بھی ایک شے ہے۔ اس لیے قرآن مجید میں لوح محفوظ کے تمام مکتوبات بھی ہیں۔ رہی یہ بات کہ لوح محفوظ میں کیا ہے؟ تو اس کا جواب بھی قرآن ہی سے لیجئے۔

كُلُّ صَغِيرٍ وَكَبِيرٍ مُّسْتَطَرٌّ
 لوح محفوظ میں ہر چھوٹی بڑی چیز لکھی ہوئی ہے
كُلُّ شَيْءٍ بِأَحْصَيْنَاهُ فِي إِمَامٍ مُّبِينٍ
 ہر چیز ہم نے ایک روشن پیشوا میں جمع فرمادی
وَلَا حَبَّةٌ فِي ظِلْمَتِ الْأَرْضِ وَلَا رَطْبٌ وَلَا يَابِسٌ إِلَّا فِي كِتَابٍ مُّبِينٍ

زمین کی اندھیروں میں کوئی دانہ تر و خشک نہیں جو ہم نے ایک روشن کتاب میں نہ لکھ دیا ہو۔

مفسرین کی اکثریت نے کتابِ مبین اور امامِ مبین سے لوحِ محفوظ کو مراد لیا ہے اور اگر کوئی صاحبِ اس سے اختلاف کریں تو لا محالہ کتابِ مبین اور امامِ مبین سے قرآن ہی کو مراد لینا ہوگا لیکن یہ بات از روئے قرآن غلط اور واقع کے خلاف ہوگی کیونکہ قرآن کے لوحِ محفوظ میں محفوظ و مسطور ہونے کی تصریح خود قرآن نے کی ہے۔

بَلْ هُوَ قُرْآنٌ مَّجِيدٌ فِي لَوْحٍ مَّحْفُوظٍ (سورج)

بلکہ وہ کمال و شرف والا قرآن ہے۔ لوحِ محفوظ ہیں

قرآن ہیں ہر چیز کا روشن بیان ہے | نبرہ جب چیز نفی میں ہو
عموم کا فائدہ دیتا ہے اور

لفظ کل تو ایسا عام ہے کہ کبھی خاص ہو کر مستعمل نہیں ہوتا۔ نیز عام استغراق کا فائدہ دینے میں قطعی ہے۔ قرآن کی نصوص ہمیشہ اپنے ظاہری معنی پر محمول ہوا کرتی ہے۔ ظاہری معنی میں تخصیص و تاویل کی بلا دلیل شرعی اجازت نہیں ہے۔ حتیٰ کہ حدیثِ احاد خواہ کیسی ہی اعلیٰ درجہ کی صحیح ہو قرآن کے عموم کی تخصیص نہیں کر سکتی۔ بہر حال امامِ مبین اور کتابِ مبین سے خواہ لوحِ محفوظ مراد لیجئے یا قرآن، ہر طور پر یہ ثابت ہوتا ہے کہ قرآن علم و معرفت کا فریضہ حقائق و معارف کا گنجینہ، علومِ اولین و آخرین کا مخزن، واقعاتِ ماضیہ و آئندہ کا معدن ہے۔ غرض کہ ہر چیز اور ہر شے کا قرآن میں روشن، واضح اور مفصل بیان ہے۔ کائناتِ ارضی و سماوی میں جو کچھ ہوا ہوگا، ہر بات قرآنِ مجید میں مندرج ہے۔

حضرت امام شافعی رضی اللہ عنہ نے ایک مرتبہ مکہ مکرمہ میں فرمایا جو چاہو مجھ سے پوچھو میں تمہیں کتاب اللہ سے اس کی خبر دوں گا۔ ابن سراقہ نے کتابِ الاعجاز

میں ابو بکر ابنِ مجاہد سے نقل کیا ہے کہ انھوں نے ایک روز فرمایا کہ جہان میں کوئی چیز ایسی نہیں جو کتاب اللہ میں نہ ہو۔ اس پر ان سے کہا گیا۔ سراؤں کا ذکر کہاں ہے فرمایا۔ اس آیت میں۔ لَيْسَ عَلَيْكُمْ جُنَاحٌ أَنْ تَدْخُلُوا بُيُوتًا غَيْرَ مَسْكُونَةٍ فِيهَا مَتَاعٌ لَكُمْ۔ اس آیت میں غَيْرَ مَسْكُونَةٍ کے معنی سرائے کے ہیں۔

سخامت میں اتنی بڑی ہے کہ سوائے پیغمبروں کے اور کسی کو **توریت** یاد نہیں لیکن قرآن باوجود اختصار کے سب آسمانی کتابوں سے اعظم و اکمل و افضل و اجمل ہے۔

ان تمام مذکورہ بالا آیات سے واضح ہوا ہے کہ **حضرت قرآنی علوم و معارف کے عالم ہیں**

وحی الہی ہے۔ ہدایت و موعدت کا مجموعہ۔ حقیقت و معرفت کا خزینہ۔ علومِ اولین و آخرین اور لوح محفوظ کے مکتوبات کا گنجینہ ہے۔ قرآن میں ہر چیز کا روشن بیان ہے خواہ اس کا تعلق آسمان کے طبقات سے ہو یا زمین کی گہرائیوں سے۔ حالاتِ ماضیہ سے ہو یا واقعاتِ موجودہ و آئندہ سے، عالمِ امر سے ہو یا عالمِ شہادت سے غرض کہ ہر چیز ہر شے کا قرآن میں بیان ہے۔ اور یہی گنجینہ علم و معرفت اللہ تعالیٰ نے حضور سرورِ کائنات صلی اللہ علیہ وسلم پر نازل کیا۔ آپ کا قلبِ مطہر و سینہ اقدس اس عظیم و جلیل وحی (قرآن) کا مخزن بنا۔ اللہ تعالیٰ نے حضور کو قرآن یاد کرایا، سکھایا، پڑھایا۔ قرآن کے الفاظ اور اس کے معنی و مفہوم و اسرار و رموز کی آپ کو تعلیم دی۔ قرآن کے حقائق و معارف احکام و مسائل اور اس کے اصول و جزئیات کی شرح و تفسیر کا علم آپ کو عطا فرمایا۔ اس لیے پوری کائنات میں حضور سے زیادہ کوئی عالم نہیں۔ حضور کے علم کی

کوئی حد و غایت نہیں۔ غیب و شہادت سب کے حضور عالم ہیں۔ کیوں؟ اس لیے کہ قرآن حضور کے سینے میں ہے پڑھانے والا رب العالمین ہے۔

خدا نے کیا ان کو آگاہ سب سے

دو عالم میں جو کچھ خفی و جلی ہے

مذکورہ بالا آیات سے یہ بھی ثابت ہے

قرآن کی تفسیر و توضیح کا حق صرف حضور کو ہے

ہوا کہ جب قرآن کے اسرار و رموز اللہ تعالیٰ نے صرف حضور کو تعلیم فرمائے تو قرآن کی تفسیر و توضیح کا حق صرف اور صرف حضور ہی کو حاصل ہے۔ حضور کے علاوہ کسی کو یہ جائز نہیں ہے کہ وہ اپنی طرف سے قرآن کے اجمال کی تبیین اور احکام قرآنیہ کی توضیح کرے۔ قرآن کے ساتھ حضور کو نازل کرنے میں

حکمت الہی اور مرضی الہی یہ ہے کہ لوگ اپنے طور پر نہیں، اپنی رائے اور اپنے قیاس سے نہیں بلکہ رسول کے بیان و شرح کی روشنی میں قرآن کو سمجھیں اور اس پر عمل کریں۔ خود قرآن مجید نے قرآن کے ساتھ رسول کریم کے اس تعلق کو بڑی وضاحت سے بیان کیا ہے:-

”یعنی علوم خمسہ علم ماکان وما یكون۔ سب ظاہر و باطن خشک و تر، صغیر و کبیر غیب و شہادت سب لوح محفوظ میں مندرج ہے اور لوح محفوظ کے تمام علوم قرآن مجید میں ہیں اور قرآن مجید حضور خاتم النبیین علیہ السلام کے سینہ اقدس میں ہے جس سے واضح ہوا۔ ہمارے نبی کریم صلی اللہ علیہ وسلم ہر شے اور ہر چیز کے عالم ہیں۔ اسی لیے علامہ بوسیری علیہ الرحمہ نے حضور کو مخاطب بنا کر عرض کی:-

وَمِنْ عُلُومِكَ عِلْمَ اللُّوْحِ وَالْقَلَمِ لوح و قلم کا علم آپ کے علم کا ایک ٹکڑا ہے
پڑے خاک ہو جائیں جل جانے والے

وَأَنْزَلْنَا إِلَيْكَ الْبُكْرَ لِتُبَيِّنَ لِلنَّاسِ مَا نُزِّلَ إِلَيْهِمْ
ہم نے قرآن آپ پر اسیلے نازل کیا تاکہ آپ خوب کھول کر بیان کر دیں جو ان
کی طرف نازل کیا گیا۔

إِنَّا أَنْزَلْنَا إِلَيْكَ الْكِتَابَ بِالْحَقِّ لِتَحْكُمَ بَيْنَ النَّاسِ بِمَا
أَرَاكَ اللَّهُ (نساء)

اے محبوب بیشک ہم نے تمہاری طرف سچی کتاب اتاری کہ تم لوگوں میں فیصلہ کرو
جس طرح اللہ تمہیں دکھائے۔

اپنے اسی منصب کو بیان کرتے ہوئے حضور سید عالم صلی اللہ علیہ وسلم نے فرمایا۔
مَنْ قَالَ فِي الْقُرْآنِ بَعْدَ عِلْمِهِ فَلْيَتَّبِعْهُ مَقْعَدَهُ مِنَ النَّارِ
جو شخص قرآن کی تفسیر بغیر علم کے کرے وہ اپنا ٹھکانا جہنم میں بنائے
الْمُدَّاءُ فِي الْقُرْآنِ كُفْرُهُ (احمد)
قرآن میں جھگڑنا کفر ہے

مَنْ قَالَ فِي كِتَابِ اللَّهِ بِرَأْيِهِ فَاصْطَبَّ فَقَدْ أَخْطَا (ابوداؤد)
جس نے اپنی رائے سے قرآن کی تفسیر کی اور ٹھیک کن اس نے غلطی کی ؛
سید المتقین امیر المومنین سیدنا صدیق اکبر رضی اللہ تعالیٰ عنہ سے آیہ وَ
فَاكِهَةٍ وَأَبَّاءٍ تَفْسِيرٌ يُوْجِهُنَّ كَيْ تَأْتِيَنَّهُنَّ الْغَيَابَةُ وَالْحَبْطُ
فَاكِهَةٍ وَأَبَّاءٍ تَفْسِيرٌ يُوْجِهُنَّ كَيْ تَأْتِيَنَّهُنَّ الْغَيَابَةُ وَالْحَبْطُ
فَاكِهَةٍ وَأَبَّاءٍ تَفْسِيرٌ يُوْجِهُنَّ كَيْ تَأْتِيَنَّهُنَّ الْغَيَابَةُ وَالْحَبْطُ

أَيُّ سَمَاءٍ تُظِلُّنِي وَأَيُّ أَرْضٍ تُقِلُّنِي إِذَا قُلْتُ فِي كِتَابِ اللَّهِ
بِعَيْنِ عِلْمٍ (خازن ج ۱ ص ۵)

کونسا آسمان سایہ لگن ہوگا اور کونسی زمین مجھے پناہ دے گی۔ اگر میں اللہ کی کتاب
کی بغیر علم کے تفسیر کروں۔

الغرض ان آیات بیانات نے بتا دیا کہ دین اسلام کا مرکز و محور حضور کی ذات

پاک ہے۔ قرآن کی تشریح، ترمیح، تفسیر اور ترجمانی کا حق صرف حضور کو ہے مجھن اپنی راستے سے تفسیر کرنا حرام ہے، گمراہی ہے اور یہ کہ حضور سرور کائنات صلی اللہ علیہ وسلم نے قرآن پاک کی اپنے عمل و کردار، اقوال و عمل سے جو تفسیر فرمائی وہ اللہ کی نگرانی و تمہدانی میں فرمائی ہے۔ فَإِنَّكَ بِأَعْيُنِنَا یعنی قرآن حفاظتِ الہی میں ہے۔ ایسے ہی قرآن کی جو تفسیر حضور نے فرمائی اس کی حفاظت بھی اللہ تعالیٰ ہی فرما رہا ہے۔

چنانچہ صحابہ کرام کا طریقہ یہی تھا کہ وہ قرآن مجید کی ایک ایک آیت اور حضور کے ایک ایک ارشاد پر خوب غور و تدبیر کرتے تھے۔ ابو عبد الرحمن سلمی سے مروی ہے کہ صحابہ حضور سے دس آیتیں سمجھتے تھے۔ توجہ تک ان کی علمی و عملی حقیقت کو نہیں جان لیتے تھے آگے نہیں بڑھتے تھے۔ اسی بنا پر جناب انس فرماتے ہیں کہ ہم میں سے جب کوئی سورہ بقرہ اور آل عمران پڑھ لیتا تھا تو ہماری نگاہوں میں

بڑا ہو جاتا تھا۔ (مسند احمد)



اس کتاب میں حضور سید المرسلین خاتم النبیین
سید عالم، نور مجسم، احمد مجتبیٰ محمد مصطفیٰ علیہ السلام

خصائصِ مصطفیٰ

والقنار کا حلیہ مبارک، سیرت و صورت، سیرا قدس سے لے کر قدم پاک تک کے
خصائص، فضائل، برکات و حسنات، حضور کا حسین و جمیل سراپا بر مقدس، معتبر
روایات و احادیث کی روشنی میں بیان کیا گیا ہے اور حضور کے اعضاء کریمہ کے
اوصاف حمیدہ و معجزات جمیلہ کی تصویر کشی دی گئی ہے۔ یہ کتاب واعظوں کے لیے
سراپہ عاشقوں کے لیے سکون قلب ہے۔ ایک ایسی حسین و جمیل تالیف ہے۔ جسے
بار بار پڑھنے کو جی چاہتا ہے اور جس کے مطالعہ سے ایمان تازہ اور حضور علیہ السلام کے
جلال و جمال کی تصویر سامنے آجاتی ہے۔ قیمت = ۱۸ روپے

مِیلادِ اِنْبِی صلی اللہ علیہ وسلم

اگر حضور اکرم شفیع اعظم، فخر آدم و ذبی آدم حضرت احمد مصطفیٰ صلی اللہ علیہ وسلم کی ولادت و بعثت پر محبت و عقیدت سے غور کیا جائے جو پروردگارِ عالم کا سب سے بڑا فضل و اکرام ہے جس کے صدقہ اس کی ساری خدائی ظہور میں آئی اور اپنی اس عظیم الشان نعمت و رحمت کے طفیل اس نے اپنے بندوں کو بے شمار احسانات، اکرامات اور انعامات سے نوازا تو اس نعمت سراپا برکت کے ذکر و بیان کے لیے مجلس و محفل کی معقولیت اور اس کا محمود و پسندیدہ ہونا نہایت واضح طور پر معلوم ہو جائے گا۔ اس کے علاوہ اگر بعض آیات قرآنی پر بھی غور و غوض کیا جائے تو میلاد شریف کے لیے ہر مناسب اہتمام کا جائز بلکہ مستحب ہونا آفتاب سے بھی کہیں زیادہ روشن معلوم ہوگا۔ اس حقیقت سے ہر شخص باخبر ہے کہ خدا کا سب سے بڑا فضل اور اس کی سب سے بڑی نعمت رسول اکرم نور مجسم صلی اللہ علیہ وسلم کی ولادت مبارکہ اور بعثت طیبہ ہے اور آپ کی ولادت اور بعثت پر مسرت و شادمانی کے اظہار کا نام عید میلادِ انبئی ہے جو حقیقت میں مومنوں کی حقیقی عید ہے۔ کیونکہ دنیا و آخرت کی تمام عیدیں اسی صبح عید کی مرہونِ منت ہیں۔ قرآن مجید میں فرمایا۔

وَذَكِّرْهُمْ بِأَيَّامِ اللَّهِ

انہیں خدا کے دنوں کی یاد دلاؤ

(۱) اَمَّا بِنِعْمَةِ رَبِّكَ فَحَدِّثْ

اپنے رب کی نعمت کو بیان کرو

(۲) قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا (یشہ)

اللہ کے فضل اور اس کی رحمت پر خوشی کا اظہار کرو

(۳) وَذُكِّرُوا نِعْمَتَ اللَّهِ عَلَيْكُمْ

اللہ نے تم پر جو انعام کیا ہے اس کا ذکر کرو

قرآن حکیم اور میلاد | قرآن حکیم کا مطالعہ کرنے والوں پر مخفی نہیں ہے کہ اللہ عزوجل نے قرآن میں متعدد انبیاء کے

حالات زندگی، ان کی ولادت، ان کی سیرت و صورت، ان کے کارنامے، ان کے فضائل و مناقب کا ذکر فرمایا ہے۔

- ۱- حضرت آدم کا پیدا ہونا، ان کا جنت میں قیام، دانہ گندم کھانا، فرشتوں کا ان کو سجدہ کرنا، فرشتوں کا ان کی پیدائش پر سوال کرنا، پھر ان کا زمین پر آنا۔
- ۲- حضرت نوح علیہ السلام کے مصائب، ان کی تبلیغی سرگرمیاں، ان کے کارنامے، پھر ان پر کتنے افراد ایمان لاتے، ان کا دعا کرنا، طوفان کا آنا، کشتی بنانا وغیرہ۔
- ۳- حضرت سلیمان و داؤد علیہم السلام کی حکومت و سلطنت، ان کا جاہ و جلال، جو اپر حکومت، جنوں کا تابع ہونا، پہاڑوں اور پرندوں کا ان کے لیے مستقر ہونا، لوہے کا نرم ہونا۔

۴- حضرت ابراہیم علیہ السلام کے حالات زندگی، غرود سے مقابلہ، آپ کا پرندوں کو زندہ کرنا، کعبہ بنانا، خواب دیکھنا، سیدنا اسمعیل کو خدا کی راہ میں قربان کرنا اور حضور اکرم کی بعثت کے لیے دعا کرنا۔

۵- حضرت موسیٰ علیہ السلام کی پیدائش، ان کی شیرخوارگی کے حالات، ان کی پرورش، ان کا بچریاں چرانا، نکاح کرنا، نبوت ملنا، فرعون سے مقابلہ، کوہ طور پر جانا، اللہ تعالیٰ سے ہمکلام ہونا۔

غرضکہ قرآن میں انبیاء کرام کے حالات، سیرت و کردار اور ان کی ولادت کا ذکر موجود ہے۔ اسی طرح حضور نبی کریم علیہ السلام کی تشریف آوری اور آپ کے فضائل و مناقب اور مرتبہ و مقام کو بھی بیان کیا گیا ہے۔ جس سے یہ بات نکھر کر سامنے آ جاتی ہے کہ حضور علیہ السلام کی ولادت اور ان کی سیرت و صورت کا ذکر کرنا اللہ تعالیٰ کی سنت ہے۔

تمام انبیاء کرام حضور کے میلاد خواں ہیں | قرآن و حدیث سے یہ بھی ثابت ہے کہ

تمام انبیاء کرام نے اپنے اپنے زمانہ میں حضور اکرم کی تشریف آوری کی خوشخبری دی ہے اور تمام انبیاء کرام نے اپنی امتوں کے سامنے حضور کے فضائل و مناقب اور آپ کی صفات کا ذکر فرمایا ہے۔ سیدنا ابراہیم علیہ السلام جب خانہ کعبہ تعمیر فرما رہے تھے اس وقت آپ نے دُعا مانگی تھی۔

رَبَّنَا وَابْعَثْ فِيهِمْ رَسُولًا (البقرة ۱۲۹)

اے الٰہی ان میں ایک عظیم الشان رسول کو مبعوث فرما۔

اللہ تعالیٰ نے آپ کی دُعا قبول فرمائی۔ حضور صلی اللہ علیہ وسلم نے

فرمایا :-

أَنَا دَعْوَةُ آدَمَ إِبْرَاهِيمَ وَكَانَ آخِرُ مَنْ بَشَّرَ بِهِ
عِيسَى ابْنُ مَرْيَمَ (ابن عساکر)

میں اپنے (ظاہری) باپ ابراہیم علیہ السلام کی دُعا ہوں اور سب سے آخر میں جس نے میری آمد کی بشارت دی وہ عیسیٰ ہیں۔ حضرت عیسیٰ علیہ الصلوٰۃ والسلام فرماتے ہیں :-

مُبَشِّرًا بِرَسُولِي يَأْتِي مِنْ بَعْدِي اسْمُهُ أَحْمَدُ (اصف)

میں ایک رسول کی خوشخبری سنانے کے لیے آیا ہوں جس کا نام نامی احمد ہے۔
اللہ اکبر! اللہ عزوجل نے ایک اولوالعزم پیغمبر حضرت علیؑ کو مبعوث فرمایا
اور ان کے فرائض نبوت کا ایک فرض یہ رکھا کہ وہ یہ اعلان کر دیں کہ میرے بعد
خاتم النبیین تشریف لارہے ہیں۔

یہ حضور اکرم صلی اللہ علیہ وسلم کی بہت بڑی خصوصیت ہے کہ اللہ عزوجل
نے آپ کی تشریف آوری کا ثرود سنانے کے لیے ایک اولوالعزم پیغمبر حضرت
بیچ کلمۃ اللہ کو مبعوث فرمایا۔

اللہ تعالیٰ نے تمام انبیاء کرام سے حضور پر ایمان لانے کا عہد کیا اور پھر عہد بھی
ایسا پختہ اور مضبوط کہ فرمایا :-

قَالَ عَاقِرْتُمْ وَاخَذْتُمْ عَلٰی ذَالِكُمْ اِصْرِيْ قَالُوْا
اَقْرَبْنَا قَالْ فَاشْهَدُوْا وَاَنَا مَعَكُمْ مِنَ الشَّاهِدِيْنَ طَالِ عَمْرٍۙ
کیا تم نے اقرار کیا اور اس پر میرا بھاری ذمہ لیا۔ (انبیاء کرام) نے عرض کی
ہم اقرار کرتے ہیں۔ اللہ تعالیٰ نے فرمایا تو اب ایک دوسرے پر گواہ ہو جاؤ
اور میں بھی تمہارے ساتھ گواہوں میں ہوں۔

اس عہد ربانی کے بعد حضرات انبیاء کرام حضور کے ذکر جیل سے رطب اللسان
رہتے ہیں اور آپ پر ایمان لانے کا اپنی امتوں سے عہد لیا کرتے تھے۔ حتیٰ کہ قدیم
سے اُمّتیں حضور صلی اللہ علیہ وسلم کے وسیلہ سے دعائیں کرتی تھیں اور آپ کے
ترسل سے دشمنوں پر فتح چاہتی تھی۔

وَكَانُوا مِنْ قَبْلُ يَسْتَفْتِحُونَ عَلَى الَّذِينَ كَفَرُوا ط (البقرہ ۸۹)

(حضور کی پیدائش سے قبل لوگ) حضور کے وسیلہ سے کافروں پر فتح مانگتے تھے
علامہ تفسیر الدین سبکی رحمۃ اللہ علیہ آیت لَتُؤْمِنُنَّ بِهِ کی تفسیر میں فرماتے ہیں کہ

اس سے ثابت ہوتا ہے کہ حضور نبی کریم صلی اللہ تعالیٰ علیہ وسلم تمام انبیاء کے نبی ہیں اور تمام انبیاء اور ان کی اُممیں حضور کی اُمت ہیں۔ اُممیں کو جو نسبت انبیاء کرام سے ہوتی ہے وہی نسبت انبیاء کرام کو حضور سید المرسلین سے ہے۔

(خصائص کبریٰ ص ۴ ج ۴)

سُبْحَانَ اللَّهِ۔ لوگوں سے کہا جاتا ہے کہ میرے رسولوں پر ایمان لاؤ اور انبیاء کو یہ حکم ہے کہ میرے آخری رسول پر ایمان لاؤ۔ ان کا چرچا کرو۔ انہیں کے گیت گائو۔ کیونکہ یہ اصل الاصول اور مقصودِ اصلی ہیں اور تم سب تابع اور طفیلی۔ غرض کہ تمام انبیاء کرام حضور سرور کائنات کے میلادِ خوانِ ربّے ہیں۔ فرق اتنا ہے کہ وہ یہ فرمایا کرتے تھے کہ حضور آنے والے ہیں اور ہم لوگ یہ کہتے ہیں کہ سرکار تشریف لے آئے ہیں۔ ان کا دامن مقامِ لو۔ انہیں کے ہو رہو۔ خدا تمہارا ہو جائیگا۔ معلوم ہوا کہ میلادِ سنتِ انبیاء بھی ہے۔

حضرت ابن عباس رضی اللہ عنہ سے روایت ہے کہ وہ

حضور نے خود اپنا میلاد پڑھا

ایک دن دربارِ نبوی میں حاضر ہوئے۔ قریش کی طرف سے کوئی ناگوار بات حضور تک پہنچی جس پر حضور پر نور صلی اللہ علیہ وسلم نے منبر پر کھڑے ہو کر فرمایا:-
فَقَالَ النَّبِيُّ صَلَّى اللَّهُ عَلَيْهِ وَسَلَّمَ عَلَى الْمَنْبَرِ فَقَالَ
مَنْ أَنَا (مشکوٰۃ فضائلِ نبوی، ترمذی)

پھر آپ نے فرمایا:- میں محمد ابن عبد اللہ ہوں۔ اللہ تعالیٰ نے مجھے بہترین مخلوق میں پیدا کیا۔ پھر اس مخلوق کے دو حصے کیے۔ مجھے بہترین مخلوق میں بنایا۔ پھر عرب کے چند قبیلے کیے۔ مجھے بہترین قبیلہ میں بنایا۔ پھر قریش کے چند خاندان بنائے۔ مجھے سب سے بہتر خاندان بنی ہاشم میں بنایا:-

فَانَا خَيْرُهُمْ نَفْسًا وَخَيْرُهُمْ بَيْتًا (ترمذی)

تر میں نفس اور بیت کے لحاظ سے سب سے افضل ہوں

حضرت ابو ہریرہ رضی اللہ عنہ فرماتے ہیں۔ حضور اکرم صلی اللہ علیہ وسلم نے

فرمایا کہ

بُعِثْتُ مِنْ خَيْرِ قُرُونِ بَنِي آدَمَ قَرْنَا فَقَرْنَا حَتَّى كُنْتُ
مِنَ الْقَرْنِ الَّذِي كُنْتُ مِنْهُ (مشکوٰۃ)

اللہ تعالیٰ نے میری پیدائش بنی آدم کے اس خاندان میں فرمائی جو ہر زمانہ
میں بنی آدم کی جماعتوں میں افضل رہے۔

حضور سرور عالم صلی اللہ تعالیٰ علیہ وسلم خود اپنی ولادت اور اپنے اوصاف
عالیہ کو منبر پر کھڑے ہو کر بیان فرما رہے ہیں جس سے واضح ہوا کہ میلاد پڑھنا خود
حضور اکرم صلی اللہ علیہ وسلم کی بھی سنت ہے۔

مجلس میلاد کے لیے فرش و منبر کا اہتمام | ذکر رسول کی مجلس
کے اہتمام و انتظام

کے جواز پر نہ صرف یہ کہ مسلمانوں کے صدیوں کے تعامل اور علماء کرام و مشائخ عظام
بلکہ خود رسالت مآب صلی اللہ علیہ وسلم کی جیاتِ طیبہ اور صحابہ کرام کا عمل ایک دلیل
واضح ہے۔

عَنْ عَائِشَةَ كَانَتْ رَسُوْلُ اللهِ صَلَّى اللهُ عَلَيْهِ وَسَلَّمَ يَصْنَعُ
لِحَسَانِ مَنْبَرٍ فِي الْمَسْجِدِ يَقُوْمُ عَلَيْهِ قَائِمًا يُفَاخِرُ عَنْ
رَسُوْلِ اللهِ صَلَّى اللهُ عَلَيْهِ وَسَلَّمَ اَوْ يَنَافِخُ وَيَقُوْلُ رَسُوْلُ اللهِ
صَلَّى اللهُ عَلَيْهِ وَسَلَّمَ اِنَّ اللهَ تَعَالَى يُوَيِّدُ بِرُوْحِ الْقُدْسِ مَا
نَافَعَ عَنْ رَسُوْلِ اللهِ صَلَّى اللهُ عَلَيْهِ وَسَلَّمَ (مشکوٰۃ شریف ص ۴۱)

حضرت عائشہ صدیقہ رضی تعالیٰ عنہا سے روایت ہے کہ رسول اللہ صلی اللہ علیہ وسلم حضرت حسان ابن ثابت کے لیے مسجد میں منبر قائم فرماتے تھے۔ حضرت حسان منبر پر کھڑے ہو کر حضور کی طرف سے مدافعت اور مغفرت کرتے۔ حضور صلی اللہ علیہ وسلم فرماتے۔ بے شک اللہ تعالیٰ حضرت جبریل کے ذریعے ان کی مدد فرماتا ہے۔ جنتک وہ رسول خدا صلی اللہ تعالیٰ علیہ وسلم کی جانب سے مدافعت اور مغفرت کرتے ہیں۔ اس حدیث سے حسب ذیل امور ثابت ہوئے۔ مثلاً

۱۔ حضور صلی اللہ علیہ وسلم کے ذکر پاک کے لیے آپ کی تعریف و توصیف بیان کریگا۔ اللہ عزوجل اس کی مدد فرمائے گا۔

۲۔ حضور صلی اللہ علیہ وسلم کے ذکر کی مجلس کے لیے منبر رکھنا۔

۳۔ حضور صلی اللہ علیہ وسلم کے ذکر پاک کی تعظیم و تزیین کے لیے اہتمام کرنا۔

۴۔ حضور صلی اللہ علیہ وسلم کے ذکر پاک کی مجلس میں فرش بچھانا۔

۵۔ اس مجلس میں حضور صلی اللہ علیہ وسلم کی تعریف و توصیف منبر پر چڑھ کر بیان کرنا۔

۶۔ اس مجلس میں جب تک بیان کرنے والا حضور صلی اللہ علیہ وسلم کے ذکر پاک کی یہ مجلس اللہ و رسول کو مقبول کرے گا۔

۷۔ حضور نبی کریم صلی اللہ علیہ وسلم کے ذکر پاک کی یہ مجلس اللہ و رسول صلی اللہ علیہ وسلم کو مقبول و محبوب ہے۔

لہذا اس حدیث سے وہ تمام اُمور ثابت ہو گئے۔ جو اپنی ذات میں جائز ہیں اور محفل میلاد مروجہ میں باعث زینت اور سبب شوکت ہوتے ہیں۔ کیونکہ رسول اللہ صلی اللہ علیہ وسلم نے اپنے ذکر مغفرت و مدافعت کے لیے جس میں آپ کے فضائل و مناقب اور آپ کی صداقت و حقانیت کا بیان ہوتا تھا۔ جو بلاشبہ میلاد شریف کے ہم معنی

ہے) حضرت حسان رضی اللہ تعالیٰ عنہ کے واسطے مسجد میں منبر قائم فرمایا تھا۔ پھر یہ چیز بھی قابلِ غور ہے کہ مسجد جو خود پاک اور صاف ہوتی ہے۔ جس میں فرش اور منبر کی بھی چنداں ضرورت نہیں ہوتی۔ آپ نے منبر قائم فرمایا اور یہ کہ جناب رسول اللہ شافع یومِ جزا صلی اللہ علیہ وسلم خود تو چٹائی یا فرش پر تشریف رکھیں اور حضرت حسان آپ کے خادم اور مرتب کے لحاظ سے غلام ہونے کے باوجود ان کو حضور منبر پر جگہ عنایت فرمائیں۔

کیا اس سبق آموز حقیقت سے یہ بات ثابت نہیں ہوتی کہ رسول اللہ صلی اللہ علیہ وسلم نے اہتماماً اور انتظاماً منبر کو قائم فرمایا تھا۔

روایت مذکورہ جہاں صراحتاً منبر کے جواز بلکہ استحباب پر دلالت کرتی ہے، وہاں فرش وغیرہ اور مجالس کی جائز یا نیش کو بھی دلالت انصاف اور اشارۃ المنص سے ثابت کر رہی ہے۔ علاوہ ازیں جب علمائے دیوبند بھی ذکرِ ولادت کو سنت و منجبت کہتے ہیں اور اس کو باعثِ خیر و برکت جانتے ہیں، تو اس کے ذکر کے لیے فرش و روشنی کا جائز ہونا نہایت بدیہی چیز ہے۔

پھر یہ بات بالکل واضح ہے کہ صحابہ کرام کو حضور اکرم صلی اللہ علیہ وسلم سے سچی محبت تھی۔ ان کی زبانیں ہمیشہ ذکرِ رسول میں مشغول رہتی تھیں۔ وہ حضور اکرم کی ایک ایک حرکت اور سکون کو ذہن میں رکھتے تھے اور اس کی تبلیغ کرتے تھے۔ چنانچہ سیرتِ محمدیہ و احادیثِ نبویہ کا جو ذخیرہ آج ہمارے ہاتھوں میں ہے۔ یہ صحابہ کرام ہی کی بدولت ہمیں ملا ہے۔ صحابہ کرام ہی نے ہمیں بتایا کہ حضور کی ولادت سے قبل دنیا کیا تھی اور آپ کی ولادت کے بعد کیا ہو گئی۔ انہیں سے ہمیں حضور کی سیرت و صورت آپ کے افعال و اعمال کی کیفیت و نوعیت کا حال معلوم ہوا۔ جو آج ہمارا دین اور شریعت ہے۔

غور فرمائیے کہ میلاد کیا ہے۔ حضور اکرم صلی اللہ تعالیٰ علیہ وسلم کی سیرت و صورت فضائل و مناقب، منصب و مقام کے بیان ہی کا دوسرا نام میلاد ہے۔ اس لحاظ سے اگر آپ دیکھیں گے تو آپ کو ماننا پڑے گا کہ دنیا میں کوئی ساعت ایسی نہیں رہی ہے اور نہ رہ سکتی ہے جس میں حضور اکرم کا ذکر یا دوسرے لفظوں میں آپ کا میلاد نہ پڑھا جاتا ہو۔ حضور کی ولادت سے قبل عالم ارواح میں ملائکہ میں، انبیاء میں آپ کی آمد کا ذکر ہوتا رہا۔ تمام انبیاء کرام حضور کی تشریف آوری کا مشورہ سناتے رہے۔ جب حضور تشریف لائے تو دنیا میں آپ کی آمد کا ڈنکا بج گیا اور اب جب کہ آپ ہماری آنکھوں سے پرشیدہ ہیں تب بھی آپ کا ذکر جاری ہے اور جاری رہے گا۔

خطبات میں کلموں میں اقامت میں اذان میں
ہے نامِ الہی سے ملا نامِ محمد

اذان کے بعد بھی درود شریف پڑھا جائے پھر دعا کی جائے

عَنْ عَبْدِ اللَّهِ بْنِ عُمَرَ بْنِ الْعَاصِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا سَمِعْتُمُ الْمُؤَذِّنَ فَقُولُوا مِثْلَ مَا يَقُولُ ثُمَّ صَلُّوا عَلَيَّ فَإِنَّهُ مَنْ صَلَّى عَلَيَّ صَلَّى اللَّهُ عَلَيْهِ بِهَا عَشْرًا (مسلم) (شکوۃ شریف باب فضل الاذان)

حضرت عبد اللہ ابن عمرو بن عاص سے روایت ہے۔ حضور رسول کریم علیہ السلام نے فرمایا۔ جب تم مؤذن (کی اذان) سُنو۔ تو تم بھی وہی کلمات کہو جو وہ کہ رہا ہے پھر مجھ پر درود بھیجو۔ جو مجھ پر ایک بار درود بھیجتا ہے اللہ تعالیٰ اس پر دس رحمتیں نازل فرماتا ہے۔



روائے نبوی

مثنوی مولانا روم علیہ الرحمہ

مصطفیٰ روزے بگورستان برفت با جنازہ یارے او یاراں برفت
 حضور سید عالم صلی اللہ علیہ وسلم ایک دن اپنے ایک صحابی کے جنازے کے ساتھ قبرستان تشریف لے گئے
 چوزگورستان پیغمبر باز گشت سوتے صدیقہ شد و ہمراز گشت
 جب حضور قبرستان سے واپس تشریف لائے تو حضرت عائشہ صدیقہ کی طرف گئے اور راز کی باتیں فرمائی
 چشم صدیقہ چو برویش فتاد پیش آمد دست بر فے می نہاد
 جب حضرت صدیقہ کی آنکھ آپ کے چہرہ مبارک پر پڑی تو وہ سامنے آئیں اور آپ کے چہرہ کو ہاتھ چھو کر دیکھنے لگیں
 بر عمامہ، روئے او، و موئے او بر گریبان و بر بازوئے او
 آپ کی دست مبارک اور آپ کے چہرہ اور بال اور گریبان اور پہلوؤں اور بازوؤں پر بھی (ہاتھ رکھ کر دیکھا)
 گفت پیغمبر چہ می چوئی شتاب گفت باران آمد امروز از سحاب
 حضور علیہ السلام نے دریافت فرمایا تم (یوں) جلدی جلدی کیا دکھتی ہو۔ عرض کیا۔ آج بادل مینہ برسا،
 جاہایت مے بجو تم در طلب تو نے بلینم ز باران اے عجب
 آپ کے کپڑوں کو ٹٹولتی ہوں (مگر) تعجب ہے کہ میں ان کو بارش سے تر نہیں پاتی
 گفت چہ بر سر فگندی از ازار گفت کردم آں روائے تو خمار
 آپ نے دریافت فرمایا تم نے کونسا کپڑا سر پر اوڑھا تھا۔ عرض کیا آپ کی فلاں چادر بطور اوڑھنے لے رکھی تھی
 گفت بہر آں نمود اے پاک حبیب چشم پاکت را خدا باران غیب
 فرمایا اے پاک دل۔ اسی لیے اللہ تعالیٰ نے تمہاری پاک آنکھ کو غیب کی بارش کا نظارہ دکھایا
 مَسْبُحَانَ اللَّهِ! حضور سرور عالم صلی اللہ علیہ وسلم کی چادر مبارک اوڑھنے سے سیدہ
 عقیقہ طیبہ طاہرہ عائشہ صدیقہ رضی اللہ تعالیٰ عنہا پر عجائبات غیب منکشف ہو گئے۔ غور کرو کہ جس
 کی چادر اقدس کی یہ برکت عظیم ہے۔ اس کے وجود مبارک کی عظمتوں، برکتوں، رفعتوں کا کیا کہنا اور
 اس کے علم پاک کی وسعتوں کا کیا ٹھکانا ہے
 وہ خدا نے ہے مرتبہ تجھ کو دیانہ کسی کو ملے نہ کسی کو ملا کہ کلام مجید نے کھائی ثناتے شہر و کلام و بقا کی قسم

حضور سرورِ عالم نورِ مجسم صلی اللہ علیہ وسلم کا منصب و مقام اور آپ کے

مرتبہ و رتبہ کی عظمت و رفعت

ابن عساکر و زار بسند صحیح حضرت ابو ہریرہ سے راوی ہیں کہ حضور علیہ السلام نے

فرمایا۔ بہترین اولادِ آدم پانچ ہیں۔ آدم و موسیٰ و عیسیٰ و نوح و محمد علیہم السلام
وَحَيْرُهُمْ مُحَمَّدٌ صَلَّى اللَّهُ
اور ان سب میں افضل و اعلیٰ محمد صلی اللہ
عَلَيْهِ وَسَلَّمَ (جواہر البیان ج ۱ ص ۶۱۲)
علیہ وسلم ہیں۔

امام بخاری تاریخ میں طبرانی اوسط میں بیہقی و ابو نعیم حضرت جابر سے راوی ہیں

حضور علیہ السلام نے فرمایا:-

میں تمام انبیاء و مرسلین کا پیشوا ہوں
اور خاتم النبیین ہوں اور کچھ تغافل نہیں
أَنَا قَائِدُ الْمُرْسَلِينَ وَلَا فَخْرَ
أَنَا خَاتَمُ الْمُرْسَلِينَ وَلَا فَخْرَ
(جواہر البیان ج ۵ ص ۵۲)

امام ترمذی حضرت عباس رضی اللہ تعالیٰ عنہ سے راوی ہیں۔ حضور اکرم صلی اللہ

علیہ وسلم نے فرمایا:-

میں تمام مخلوقِ الہی سے افضل و اعلیٰ
ہوں اور میرا خاندان تمام خاندانوں سے
أَنَا خَيْرُهُمْ نَفْسًا وَ
خَيْرُهُمْ بَيْتًا (ترمذی)
بہتر ہے۔

حاکم و بیہقی حضرت ام المومنین صدیقہ رضی اللہ عنہا سے راوی ہیں۔ حضور نے فرمایا :-

أَنَا سَيِّدُ الْعَالَمِينَ (بیہقی) میں ساری کائنات کا سردار ہوں۔

علیم ترمذی و بیہقی و ابن عساکر حضرت ابو ہریرہؓ سے راوی ہیں۔ حضور علیہ السلام نے فرمایا کہ اللہ تعالیٰ نے حضرت موسیٰ علیہ السلام کو نبی اور حضرت ابراہیم علیہ السلام کو خلیل اور مجھے اپنا حبیب بنایا۔ پھر خدا نے مجھ سے فرمایا :-

وَعِزَّتِي وَجَلَالِي لِأَوْشَرِّ بْنِ حَبِيبِي عَلَى خَلِيلِي وَنَجِيِّ (بیہقی) جبیب کو خلیل و نبی پر فضیلت دوں گا۔

مک کوئین میں انبیا۔ تاج دار

تاجداروں کا آقا ہمارا نبی



عَنْ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ نَحْنُ الْآخِرُ الْأَمَمِ وَأَوَّلُ مَنْ يَمْحَسِبُ - أَيْنَ الْأُمِّيَّةُ وَبَيْتُهَا فَنَحْنُ الْآخِرُونَ إِلَّا وَلَوْ نَا (رواہ ابن ماجہ)

حضرت ابن عباسؓ فرماتے ہیں کہ رسول اللہ صلی اللہ علیہ وسلم نے فرمایا۔ ہم سب سے آخری امت ہیں اور قیامت میں سب سے پہلے ہمارا حساب ہوگا۔ پکارا جائے گا۔ اُمتِ اُمیہ اور ان کے نبی کہاں ہیں؟ اس لیے کہ ہم سب سے آخر میں ہیں مگر (قیامت کے دن) سب سے پہلے ہو جائیں گے۔ (ابن ماجہ)



حضور اقدس صلی اللہ علیہ وسلم کی قانونی اور شرعی حیثیت

حضرت ابو ہریرہ رضی اللہ تعالیٰ عنہ سے روایت ہے۔ ایک شخص نے بحضور نبوی حاضر ہو کر عرض کی یا رسول اللہ صلی اللہ علیہ وسلم میں ہلاک ہو گیا۔ فرمایا کیا ہوا؟ عرض کی۔ رمضان میں اپنی بیوی سے نزدیکی کی (یعنی روزہ توڑ دیا) فرمایا غلام آزاد کر سکتا ہے؟ عرض کی نہیں۔ فرمایا۔ ساٹھ مسکینوں کو کھانا کھلا سکتا ہے؟ عرض کی نہیں۔ اتنے میں کھجوریں خدمت اقدس میں لائی گئیں۔ حضور اقدس صلی اللہ علیہ وسلم نے فرمایا۔ جان کھجوروں کو خیرات کر دے۔ عرض کی حضور مدینہ میں مجھ سے زیادہ کوئی گھر محتاج نہیں۔

فَضَحِكَ النَّبِيُّ صَلَّى اللَّهُ عَلَيْهِ وَسَلَّمَ حَتَّى بَدَأَتْ
نَوَاجِذُهُ وَقَالَ إِذْهَبْ فَأَطْعِمَهُ أَهْلَكَ

(مسلم، ترمذی، ابوداؤد، ابن ماجہ)

رحمت عالم صلی اللہ علیہ وسلم یہ سن کر ہنسنے لگے حتیٰ کہ دندان مبارک ظاہر ہوئے اور فرمایا۔ جا اپنے گھر والوں کو (یہ کفارہ کی کھجوریں) کھلا دے (صرف تیرے لیے اس امر کی اجازت ہے تیرا کفارہ ادا ہو جائے گا)

دارقطنی میں حضرت علی کرم اللہ وجہہ الکریم سے روایت ہے۔ حضور نبی کریم علیہ السلام نے اس شخص سے فرمایا :-

كُلُّهُ أَنْتَ وَعِيَالُكَ فَقَدْ كَفَّرَ اللَّهُ عَنْكَ

تو اوزیرے اہل و عیال یہ خرے کھالیں کہ اللہ تعالیٰ نے تیری طرف سے کفارہ ادا کر دیا۔



اللہ تعالیٰ نے حضور اقدس صلی اللہ علیہ وسلم کی عزت افزائی کیلئے آپ سے اُمت کے متعلق مشورہ فرمایا

حضرت حذیفہ رضی اللہ تعالیٰ عنہ سے روایت ہے۔ نبی کریم علیہ الصلوٰۃ
والتسلیم نے فرمایا :-

إِنَّ رَبِّيَ اسْتَشَارَنِي مَاذَا أَفْعَلُ بِهِمْ فَقُلْتُ مَا
شِئْتُ يَا رَبِّ هُمْ خَلْقُكَ وَعِبَادُكَ

بے شک میرے رب نے میری امت کے باب میں مجھ سے مشورہ طلب
فرمایا کہ میں ان کے ساتھ کیا کروں۔ میں نے عرض کی کہ اے رب میرے جو تو
چاہے کہ وہ تیری مخلوق اور تیرے بندے ہیں۔

پھر اللہ تعالیٰ نے مجھ سے دوبارہ مشورہ فرمایا۔ میں نے اب بھی وہی عرض
کی۔ اللہ تعالیٰ نے سہ بار مجھ سے مشورہ فرمایا۔ میں نے پھر وہی عرض کی۔
اس پر رب العزت جل مجدہ نے فرمایا :-

فَقَالَ تَعَالَى إِنِّي لَنْ أُخْزِيكَ فِي أُمَّتِكَ يَا أَحْمَدُ وَ
بَشَّرَنِي أَنْ أَوَّلَ مَنْ يَدْخُلُ الْجَنَّةَ مَعِيَ مِنْ أُمَّتِي
سَبْعُونَ أَلْفًا مَعَ كُلِّ أَلْفٍ سَبْعُونَ أَلْفًا لَيْسَ عَلَيْهِمْ
حِسَابٌ ثُمَّ أَرْسَلَنِي إِلَىٰ أَدْعُ مَجَّبٌ وَوَسَلُ تَعَطُّ (کنز العمال ج ۶)

ص ۱۱۲ خصائص کبریٰ ج ۲ ص ۲۱۰ مسند امام احمد جلد ۵ ص ۳۹۳

اس پر رب العزت نے فرمایا۔ اے احمد بیشک میں ہرگز تجھے تیری امت

کے بارے میں دوا نہیں کروں گا اور مجھے بشارت دی کہ میرے ستر ہزار امتی

سب سے پہلے میرے ساتھ داخل بہشت ہوں گے۔ ان میں ہر ہزار کے ساتھ
ستر ہزار ہوں گے جن سے حساب تک نہ لیا جائیگا۔

حکم نبوی صلی اللہ علیہ وسلم کی تعمیل میں صحابہ کرام حضور کو
سجد تو کرتے تھے مگر صحابہ کبار دل چاہتا تھا کہ حضور کو سجد کریں

عَنْ قَيْسِ بْنِ سَعْدٍ قَالَ أَتَيْتُ الْحَيْرَةَ فَرَأَيْتُهُمْ يَسْجُدُونَ
لِمَرْزُبَانَ لَهُمْ فَأَتَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقُلْتُ إِنِّي
أَتَيْتُ الْحَيْرَةَ فَرَأَيْتُهُمْ يَسْجُدُونَ لِمَرْزُبَانَ لَهُمْ فَأَنْتَ أَحَقُّ
بِأَنْ يُسْجَدَ لَكَ فَقَالَ لِي أَرَأَيْتَ لَوْ مَرَدَّتْ بِقَبْرِي أَكُنْتُ تُسْجَدُ
لَهُ فَقُلْتُ لَا فَقَالَ لَا تَفْعَلُوا لَوْ كُنْتُ أَمْرًا أَحَدًا أَنْ يُسْجَدَ لِأَحَدٍ
لَا مَرَدَّتْ النَّسَاءُ أَنْ يُسْجَدَ لَكَ لِأَنَّ وَجْهِي لِمَا جَعَلَ اللَّهُ لَهُمْ
عَلَيْهِمْ مِنْ حَقٍّ (رواه ابو داؤد ورواه احمد عن معاذ بن جبل)

حضرت قیس بن سعد کہتے ہیں میں حیرہ گیا تو دیکھا کہ وہاں کے لوگ اپنے سردار کو سجدہ
کرتے ہیں تو میں نے بحضور نبوی عرض کی میں حیرہ گیا تھا میں نے ان لوگوں کو دیکھا ہے کہ وہ اپنے
سردار کو سجدہ کرتے ہیں۔ آپ تو اس کے سب سے زیادہ مستحق ہیں کہ آپ کو سجدہ
کیا جائے۔ آپ نے فرمایا۔ بتاؤ اگر تم میری قبر پر گزرتے تو کیا اس کو سجدہ کرتے؟
میں نے عرض کی نہیں۔ فرمایا تو پھر اب بھی مت کرو۔ اگر میں کسی کو یہ حکم دیتا کہ وہ
کسی کو سجدہ کرے تو یقیناً عورتوں کو حکم دیتا کہ وہ اپنے شوہروں کو سجدہ کریں کیونکہ شوہروں

کا حق اپنی بیبیوں پر زیادہ ہے۔

روکنے سر کو روکنے ہاں یہی امتحان ہے

پیش نظر وہ نو بہار سجدہ کو سر سے بقرار

حضور علیہ السلام کی ذاتِ اقدس پر صحابہ کرام کے ایمان

اعتماد کی کیفیت

حارث بن اسامہ بن نعمان بن بشیر رضی اللہ تعالیٰ عنہما سے روایت ہے۔ حضور سید عالم تو رحمتِ محمد صلی اللہ علیہ وسلم نے ایک اعرابی سے گھوڑا خریدا۔ وہ بیچ کر مکر گئے اور گواہ مانگا جو مسلمان آتا اعرابی کو جھڑکتا اور کہتا تیرے لیے خرابی ہو حضور اقدس صلی اللہ علیہ وسلم حق کے سوا کیا فرمائیں گے (مگر گواہی نہیں دیتا کہ کسی کے سامنے کا واقعہ نہ تھا) اتنے میں حضرت خزیمہ رضی اللہ تعالیٰ عنہ حاضر پارگاہ ہوئے گفتگو سن کر عرض کی :-

أَنَا أَشْهَدُ أَنَّكَ قَدْ بَايَعْتَهُ

میں گواہی دیتا ہوں کہ تو نے حضور کے ہاتھ (یہ گھوڑا) بیچا ہے

حضور اقدس صلی اللہ علیہ وسلم نے فرمایا۔ خزیمہ تم تو موقع پر موجود ہی نہ تھے۔ تم نے گواہی کیسے دی۔ عرض کی :-

أَنَا أُصَدِّقُكَ عَلَىٰ خَيْرِ السَّمَاوِ وَالْأَرْضِ إِلَّا أُصَدِّقُكَ

عَلَى الْأَعْرَابِ

یا رسول اللہ میں آسمان و زمین کی خبروں پر (جو آپ دیتے ہیں بغیر دیکھے) آپ کی تصدیق کرتا ہوں۔ کیا اس اعرابی کے مقابلے میں تصدیق نہ کروں؟

حضور علیہ السلام کے استعمال شدہ پاجامے بھی بلعنتِ رحمتِ برکت ہیں

حضرت اسماء بنت ابوبکر رضی اللہ تعالیٰ عنہما فرماتی ہیں کہ میرے پاس حضور علیہ السلام

کا استعمال شدہ جبہ مبارک ہے۔ اب ہم

كَانَ النَّبِيُّ صَلَّى اللَّهُ عَلَيْهِ وَسَلَّمَ
 يَلْبَسُهَا وَنَحْنُ نَفْسِلُهَا
 لِلْمَرْضَى نَسْتَشْفِي بِهَا
 اس جبہ مبارک کو مریضوں کے لیے دھوتے
 ہیں (اور اس کا دھون پلاتے ہیں) اور
 اس کے ذریعہ شفا حاصل کرتے ہیں۔
 (رواہ مسلم)

صحابہ کرام حضور صلی اللہ علیہ وسلم کے موئے مبارک کو بھی دنیا و مافیہا سے زیادہ محبوب سمجھتے تھے

حضرت محمد بن سیرین تابعی رضی اللہ عنہ فرماتے ہیں :-

قُلْتُ لِعُبَيْدَةَ عِنْدَنَا مِنْ شَعْرِ النَّبِيِّ صَلَّى اللَّهُ عَلَيْهِ وَسَلَّمَ
 أَصَبْتَاهُ مِنْ قِبَلِ النَّسِ أَوْ مِنْ قِبَلِ أَهْلِ النَّسِ فَقَالَ لَا تَكُونُ
 تَكُونُ عِنْدِي شَعْرَةٌ مِمَّنْهُ أَحَبُّ إِلَيَّ مِنَ الدُّنْيَا وَمَا
 فِيهَا (بخاری ص ۲۹)

میں نے عبیدہ سے کہا کہ ہمارے پاس حضور صلی اللہ علیہ وسلم کے کچھ بال مبارک
 ہیں جو ہمیں حضرت انس یا اہل انس سے ملے ہیں۔ (یہ سن کر حضرت عبیدہ
 نے کہا کہ میرے پاس ان بالوں میں سے ایک بال کا ہونا میرے نزدیک دنیا و
 مافیہا سے محبوب تر ہے۔

حضرت انس بن مالک رضی اللہ عنہ فرماتے ہیں :-

رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَالْحَلَّاقُ يُحَلِّقُهُ وَ
 طَافَ بِهِ أَصْحَابُهُ فَمَا يُرِيدُونَ أَنْ تَقَعَ شَعْرَةٌ إِلَّا فِي
 يَدِ وَجَلِي (مسلم کتاب الفضائل ص ۳۵۶)

کہ میں نے حضور صلی اللہ علیہ وسلم کو دیکھا کہ حجام آپ کے سر مبارک کی حجامت بنا رہا تھا اور آپ کے اصحاب آپ کے گرد حلقہ باندھے ہوئے تھے۔ وہ یہی چاہتے تھے کہ آپ کا جو بال بھی گرے وہ کسی نہ کسی کے ہاتھ میں ہو۔




حضور علیہ السلام کے موئے مبارک کے متعلق صحابہ کرام کے عقیدہ کی ایک مثال

حاکم و دیگر محدثین کرام روایت کرتے ہیں کہ جنگ یرموک میں حضرت خالدؓ کی ٹوپی گم ہو گئی۔ حضرت خالد گھوڑے سے اتر کر اپنی ٹوپی تلاش کرنے لگے۔ مسلمان فوجیوں نے حضرت خالدؓ کی اس حرکت کو پسند نہ کیا اور کہا۔ تیر برس رہے ہیں۔ تلواریں چل رہی ہیں۔ موت و حیات کا سوال ہے اور فوج کا جرنیل اتر کر اپنی ٹوپی کی تلاش میں مصروف ہے۔ حضرت خالدؓ ٹوپی کی تلاش کے بعد ٹوپی کی طرف متوجہ ہوئے کھنسنے لگے۔ تمہاری حیرانی بجا ہے۔ مگر تمہیں معلوم نہیں کہ میری ٹوپی میں حضور سید المرسلین صلی اللہ علیہ وسلم کے موئے مبارک تھے۔ جب حضور اکرم صلی اللہ علیہ وسلم نے عمرہ فرمایا اور اپنے بال کٹوائے تو ہر صحابی آپ کے موئے مبارک حاصل کرنے کی کوشش کر رہا تھا۔ میں نے آگے بڑھ کر آپ کی پیشانی مبارک کے بال حاصل کیے اور اپنی ٹوپی میں رکھ لیے۔ پھر کہا:-

قَلَمًا شَهِدْتُ لَهَا وَهِيَ مَعِيَ إِلَّا رِزْقُ النَّصْرِ

(حجۃ اللہ علی العالمین ص ۶۸۶)

ہر معرکہ میں یہ بال میرے ساتھ ہوتے ہیں اور انہیں کی برکت سے مجھے فتح حاصل ہوتی ہے۔



حضور علیہ السلام کے جسم اقدس کا سایہ نہ تھا

عَنْ ذُكْوَانَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ لَمْ يَكُنْ لَهُ ظِلٌّ فِي شَمْسٍ وَلَا قَمَرٍ (اخرج الحكيم الترمذی)
 حضرت ذکوان کہتے ہیں کہ رسول اللہ صلی اللہ علیہ وسلم کا چاند کی چاندنی اور سورج کی روشنی میں سایہ نہیں (دکھائی) دیتا تھا۔ (خصائص کبریٰ ۱۷ ص ۶۸)

حضور علیہ السلام کا کفِ ریشم و دیبا سے زیادہ نرم تھا

عَنْ أَنَسِ بْنِ مَالِكٍ قَالَ
 مَا مَسَسْتُ دِيْبَا جَةً وَلَا حَرِيرًا أَلَيْنَ مِنْ كَفِّ رَسُولِ اللَّهِ صَلَّى اللَّهُ عَلَيْهِ وَسَلَّمَ وَلَا شَمَمْتُ مِسْكًَا وَلَا عُنْبُرَةً أَطْيَبَ مِنْ رَائِحَةِ النَّبِيِّ صَلَّى اللَّهُ عَلَيْهِ وَسَلَّمَ (بخاری ص ۲۶۲، مشکوٰۃ ص ۵۱۶)
 حضرت انس رضی اللہ تعالیٰ عنہ فرماتے ہیں :-

کہ میں نے کسی ریشم اور دیبا ج کو حضور صلی اللہ علیہ وسلم کے کفِ دست سے نرم نہیں پایا۔ اور نہ کسی مشک و عنبر و غیرہ کی خوشبو کو آپ کی خوشبو سے بڑھ کر پایا۔



کتاب سیرت مالک بن انس



حضور علیہ السلام کے روضہ انور کی زیارت کرنے والے

والے کے لیے حضور کی شفاعت ضروری ہوگی

عَنْ ابْنِ عُمَرَ مَرْفُوعًا مَنْ حَجَّ فَنَزَرَ قَبْرِي بَعْدَ مَوْتِي
كَانَ كَمَنْ زَارَنِي فِي حَيَاتِي

حضرت ابن عمر رضی اللہ عنہ سے مرفوعاً روایت ہے۔ حضور اقدس صلی اللہ علیہ وسلم نے فرمایا۔ جس نے میری قبر مبارک کی میری وفات کے بعد زیارت کی۔ وہ ایسا ہی ہے جیسا وہ جس نے میری حیات میں زیارت کی۔ خلاصۃ الوفا ص ۴۱



مَنْ زَارَ قَبْرِي حَلَّتْ لَهُ شَفَاعَتِي

حضرت ابن عمر رضی اللہ عنہ سے روایت ہے۔ نبی علیہ السلام نے فرمایا۔ جس نے میری قبر کی زیارت کی اس کے لیے میری شفاعت حلال ہوگی۔

(خلاصۃ الوفا ص ۴۱)

فرمائیں تو طلوع ہو مغرب سے آفتاب
چاہیں تو ایک اشارہ سے شقِ قمر کریں،

عَنْ ابْنِ مَسْعُودٍ قَالَ اَلشَّقُّ اَلْقَمَرُ عَلٰى عَهْدِ رَسُوْلِ اللّٰهِ
صَلَّى اللّٰهُ تَعَالٰى عَلَيْهِ وَسَلَّمَ فِرْقَتَيْنِ فِرْقَةٌ فَوْقَ

اَلجَبَلِ وَ فِرْقَةٌ دُونَهُ (بخاری، مسلم، مشکوٰۃ ص ۵۲۴)

حضرت ابن مسعود رضی اللہ تعالیٰ عنہ سے روایت ہے۔ انہوں نے فرمایا کہ رسول اللہ صلی اللہ علیہ وسلم کے زمانہ مبارک میں چاند دو ٹکڑے ہو گیا۔ ایک ٹکڑا پہاڑ سے اوپر تھا

اور دوسرا ٹکڑا اس کے نیچے



حیاناں عالم میں سب سے حسین

عَنْ بَرَاءِ ابْنِ عَازِبٍ قَالَ

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَحْسَنَ النَّاسِ
وَجْهًا وَأَحْسَنَهُمْ خَلْقًا (بخاری شریف، مسلم شریف ص ۲۴۲)

حضرت براء بن عازب رضی اللہ عنہ فرماتے ہیں :-

کہ حضور صلی اللہ علیہ وسلم صورت و سیرت میں تمام لوگوں سے زیادہ حسین و جمیل تھے۔

عَنْ كَعْبِ ابْنِ مَالِكٍ قَالَ

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا سَرَّ اسْتَنَارَ وَجْهَهُ
حَتَّى كَأَنَّهُ قِطْعَةٌ مِّنَ الْقَمَرِ (بخاری و مسلم)

حضرت کعب بن مالک رضی اللہ عنہ فرماتے ہیں کہ

جب حضور صلی اللہ علیہ وسلم مسرور و شادماں ہوتے تو آپ کا چہرہ ایسا منور ہو
جاتا کہ چاند کا ٹکڑا معلوم ہوتا۔

حسینوں میں حسین ایسے کہ محبوبِ خدا ٹھہرے

عَنْ أَبِي هُرَيْرَةَ قَالَ

مَا رَأَيْتُ شَيْئًا أَحْسَنَ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ
كَأَنَّ الشَّمْسَ حَجَرِيٌّ فِي وَجْهِهِ (ترمذی شکوٰۃ ص ۱۵۸)

حضرت ابو ہریرہ رضی اللہ عنہ فرماتے ہیں :-

میں نے حضور صلی اللہ علیہ وسلم سے زیادہ خوبصورت کسی کو نہیں دیکھا۔ یوں
معلوم ہوتا کہ آفتاب آپ کے چہرہ میں چل رہا ہے۔

حج عمر میں ایک بار ہی فرض ہے۔ اگر حضور ہاں کہہ دیں تو ہر سال فرض ہو جائے

حضرت علی کرم اللہ وجہہ الکریم سے روایت ہے۔ حضور اقدس صلی اللہ علیہ وسلم نے فرمایا :-

لَا وَلَوْ قُلْتُ نَعَمْ لَوَجِبَتْ (احمد، ترمذی، ابن ماجہ)

حج ہر سال فرض نہیں اور اگر میں ہاں کہہ دوں تو ہر سال فرض ہو جائے۔

حضور علیہ السلام کی انگلیوں سے پانی کے چشمے جاری ہونگے

عَنْ جَابِرٍ قَالَ عَطَشَ النَّاسُ يَوْمَ الْمُحَدِّبِيَّةِ
فَوَضَعَ النَّبِيُّ صَلَّى اللَّهُ عَلَيْهِ وَسَلَّمَ يَدَهُ فِي الرَّكَوَةِ
فَجَعَلَ الْمَاءُ يَفُورُ مِنْ بَيْنِ أَصَابِعِهِ كَأَمْثَالِ الْعِيُونِ

(خصائص کبری جلد ۲ ص ۱۴۰)

امام بخاری و مسلم حضرت جابر بن عبد اللہ رضی اللہ تعالیٰ عنہ سے روایت کرتے ہیں کہ جنگِ حدیبیہ میں پانی نہ رہا۔ شکر پر پیاس کا غلبہ ہوا۔ صحابہ نے خدمتِ اقدس میں عرض کی۔ سرکارِ پانی نہیں ہے :-

حضور علیہ السلام نے اپنا دستِ اقدس چھانگل میں ڈالا تو انگشت ہائے مبارک سے چشموں کی طرح پانی جوش مارنے لگا۔ حضرت جابر کہتے ہیں کہ اگر ایک لاکھ آدمی ہوتے تو وہ بھی اس پانی سے سیراب ہو جاتے۔ مگر ہم پندرہ سو آدمی تھے۔

انگلیاں ہیں فیض پر ٹوٹے ہیں پیاسے جھٹوم کر

ندیاب پنجاب رحمت کی ہیں جاری واہ واہ

حضورِ نورِ عالمِ صلواتِ اللہ علیہ وسلم کے تبسم سے دروہام

روشن و متور ہو جاتے

عَنْ عَائِشَةَ قَالَتْ كُنْتُ أَخِيضُ فِي السِّحْرِ فَسَقَطَتْ مِنِّي
الْإِبْرَةُ فَطَلَبْتُهَا فَلَمْ أَقِدِرْ عَلَيْهَا فَدَخَلَ رَسُولُ اللَّهِ
صَلَّى اللَّهُ عَلَيْهِ وَسَلَّمَ فَتَبَيَّنَتِ الْإِبْرَةُ بِشُعَاعِ نُورٍ
وَجْهِهِ فَأَخْبَرْتُهُ (ابن عساکر خصائص کبری ص ۶۲)
اُم المؤمنین حضرت عائشہ صدیقہ رضی اللہ عنہا فرماتی ہیں :-

یہی رہی تھی۔ پس حضور ماہِ مدینہ صلی اللہ علیہ وسلم تشریف لے آئے تو آپ کے رخِ انور
کی روشنی سے سارا کمرہ روشن ہو گیا اور سوتی چمکنے لگی تو مجھے اس کا پتہ چل گیا۔

سوزنِ گم گمشدہ ملتی ہے تبسم سے توے
شام کو صبح بناتا ہے اُجالا تیرا

پسینہ مبارک کی بے نظیر خوشبو

عَنْ أَنَسٍ قَالَ

وَلَا شَمِيتُ مِسْكَاً قَطُّ وَلَا عِطْراً كَانَ أَحْطَبُ مِنْ
عَرَقِ النَّبِيِّ صَلَّى اللَّهُ عَلَيْهِ وَسَلَّمَ (شمائل ترمذی)

حضرت انس رضی اللہ عنہ فرماتے ہیں :-

میں نے کبھی کوئی کستوری اور کبھی کوئی عطر ایسا نہیں سونکھا جو نبی اکرم صلی اللہ

علیہ وسلم کے پسینہ مبارک سے زیادہ خوشبودار ہو۔

حضور علیہ السلام کے لیے اندھیرا حجاب نہیں بنتا

عَنْ عَائِشَةَ رَضِيَ اللَّهُ عَنْهَا قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَرَى فِي الظُّلَمَاءِ كَمَا يَرَى فِي الضُّوئِ (بیہقی)

حضرت عائشہ صدیقہ رضی اللہ عنہا فرماتی ہیں۔ حضور نبی کریم علیہ السلام اندھیرے میں ایسے ہی دیکھتے تھے جیسے اُجالے میں۔ (خصائص کبریٰ ج ۱ ص ۱۷۱)

حضور علیہ السلام کی آنکھیں سوتی ہیں دل ہمیشہ بیدار رہتا ہے

عَنْ أَنَسِ بْنِ مَالِكٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَنَامُ عَيْنِي وَلَا يَنَامُ قَلْبِي (بخاری و مسلم)

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا۔ میری آنکھیں سوتی ہیں اور دل بیدار رہتا ہے۔ (خصائص کبریٰ ج ۱ ص ۱۷۱)

حضور اقدس صلی اللہ علیہ وسلم جب خندہ فرماتے تو دیواریں روشن ہو جاتیں

عَنْ أَبِي هُرَيْرَةَ قَالَ

أَنَّ النَّبِيَّ صَلَّى اللَّهُ عَلَيْهِ وَسَلَّمَ إِذَا ضَمِكَ يَتَلَاوَدُ فِي
الْحُبْدِ (خصائص کبریٰ ص ۱۷۱)

حضرت ابو ہریرہ رضی اللہ عنہ فرماتے ہیں:-

کہ جب نبی اکرم صلی اللہ علیہ وسلم خندہ فرماتے تو دانتوں سے نور کی شعاعیں نکلتیں جن سے درودیوار روشن ہو جاتے۔

حضرت علیہ السلام کے لعاب مبارک سے مُشک و عنبر کی خوشبو آتی تھی

وَأَبِي بِنِ حَجَرٍ قَالَ

قَالَ أَتَى النَّبِيَّ صَلَّى اللَّهُ عَلَيْهِ وَسَلَّمَ بِدَلْوٍ مِّنْ مَّاءٍ فَشَرِبَ
مِنَ الدَّلْوِ ثُمَّ مَبَّحَ فِي السَّبْطِ فَفَاحَ مِنْهُ مِثْلُ رَائِحَةِ
الْمِسْكِ (ابن ماجہ، احمد بیہقی، ابونعیم، خصائص ص ۶۱، زرقانی ص ۹۶)

حضرت وائل بن حجر رضی اللہ عنہ فرماتے ہیں :-

مگر حضور صلی اللہ علیہ وسلم کے پاس ایک ڈول میں پانی لایا گیا۔ آپ نے اس میں
پیا اور گلی کر کے ایک کمنو میں ڈال دیا تو اس میں سے مُشک کی سی خوشبو آنے لگی۔

حضرت اقدس صلی اللہ علیہ وسلم کا حُسن و جمال بے مثل و بے مثال

عَنْ عَائِشَةَ قَالَتْ

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَحْسَنَ النَّاسِ وَجْهًا وَ
أَنْوَرَهُمْ لَوْنًا لَمْ يَصِفْهُ وَاصِفٌ قَطُّ إِلَّا شَبَّهَهُ وَجْهَهُ
بِالْقَمَرِ لَيْلَةَ الْبَدْرِ وَكَانَ عَرْقُهُ فِي وَجْهِهِ
مِثْلَ اللُّوْلُؤِ (زرقانی علی المواہب ص ۲۲۵)

ام المومنین حضرت عائشہ صدیقہ رضی اللہ عنہا فرماتی ہیں کہ

رسول اللہ صلی اللہ علیہ وسلم تمام لوگوں سے زیادہ خوبصورت اور خوش رنگ تھے جس
کسی نے آپ کی توصیف کی اس نے آپ کو چودھویں کے چاند سے تشبیہ دی پسینہ
کی بوند آپ کے چہرہ میں یوں معلوم ہوتی تھی جیسے موتی۔

شیطان خواب میں حضور علیہ السلام کی شکل اختیار کر کے نہیں آسکتا

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
 مَنْ رَأَى فِي الْمَنَامِ فِسْرًا خِفَ فِي الْيَقُظَةِ أَوْ كَانَمَا
 رَأَى فِي الْيَقُظَةِ لَا يَمَثُلُ الشَّيْطَانُ لِي (متفق عليه)

حضرت ابو ہریرہ رضی سے روایت ہے کہ رسول اللہ صلی اللہ علیہ وسلم نے فرمایا۔ جس نے مجھے خواب میں دیکھا وہ عنقریب مجھ کو حالتِ بیداری میں بھی دیکھ لے گا (اور جس نے میری خواب میں زیارت کی) وہ ایسے ہے جیسے اس نے مجھے بحالتِ بیداری میں دیکھا۔ شیطان خواب میں میری شکل اختیار کر کے نہیں آسکتا۔ (بخاری و مسلم)



حضور اقدس صلی اللہ علیہ وسلم جس راستے سے گزرتے وہ خوشبو سے مہک جاتا

عَنْ انسٍ قَالَ

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا مَرَّ فِي طَرِيقٍ مِنْ
 طُرُقِ الْمَدِينَةِ وَجَدُوا مِنْهُ دَائِحَةَ الطَّيِّبِ وَقَالُوا مَرَّ
 رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ هَذَا الطَّرِيقِ (دارمی بیہقی،
 ابو نعیم، بزار، ابویعلی، دلائل النبوت ص ۳۸، خصائص ص ۶۷، زرقانی ص ۲۲۲)

حضرت جابر و حضرت انس رضی اللہ عنہما فرماتے ہیں :-

کہ حضور صلی اللہ علیہ وسلم جب مدینہ منورہ کی کسی گلی میں سے گزرتے تو وہ گلی اس
 گلی سے خوشبو پا کر کہتے کہ اس گلی میں حضور صلی اللہ علیہ وسلم کا گزر ہوا ہے۔
 عنبر زمیں، عبیر ہوا، مشک تر عبا
 ادنیٰ سی یہ شناخت تری رہنمائی ہے

بلغ العرش الجاه

انبیاء کی ضرورت | علامہ شوکانی نیل الاوطار میں لکھتے ہیں کہ اللہ تبارک و تعالیٰ غایتہ تجرد اور نہایت تقدس میں ہے یعنی رب العزت جل مجدہ ایسی بستی ہے جو کمال کے انتہائی درجہ پر ہے اور انسان نقصان کئے انتہائی درجہ پر ہے۔ اس لیے انسان میں یہ طاقت نہیں ہے کہ وہ بغیر کسی واسطہ کے رب العزت جل مجدہ سے فیض حاصل کر سکے۔ لہذا اللہ سے فیض حاصل کرنے کے لیے واسطہ کی ضرورت پڑی مگر وہ واسطہ کیسا ہو؟ لکھتے ہیں :-

لَهُ وَجْهٌ تَبَعْرُدُ وَنَوْعٌ تَعْلُقُ

جس میں ایک وجہ تجرد کی اور دوسری وجہ تعلق کی ہو

یعنی تجرد کی جہت سے وہ خداوندِ قدوس سے فیض حاصل کرے اور تعلق کی جہت سے وہ فیضِ الہی کو انسانوں تک پہنچا دے۔ پس ایسا واسطہ انبیاء کرام ہیں اور ان میں سب سے بڑا اور سب سے ارفع مرتبہ حضور نبی کریم علیہ السلام کا ہے۔ علامہ شوکانی کے اصل الفاظ یہ ہیں :-

وَهَذَا الْوَاسِطَةُ هُمُ الْاَنْبِيَاءُ وَاعْظَمُهُمْ وَرُتَبَةٌ وَاَرْفَعُهُمْ مَنْزِلَةٌ
نَبِيِّنَا صَلَّى اللهُ عَلَيْهِ وَسَلَّمَ

یہ واسطہ انبیاء کرام ہیں اور ان میں سب سے بڑا مرتبہ اور سب سے اونچی

منزلت ہمارے نبی کریم کی ہے

علامہ شوکانی کی اس تحقیق کے پیش نظر یہ بات کھل جاتی ہے کہ انبیاء کرام کی بشریت اور انسانیت عام انسانوں کی طرح نہیں ہوتی۔ وہ اللہ کے بندے ضرور ہوتے

ہیں مگر ان کی بشریت ایسی ہوتی ہے جس کو اعلیٰ حضرت بریلوی علیہ الرحمۃ نے اپنے اس شعر میں بیان فرمایا ہے۔

حُسنِ مُحَمَّدی | اُمُّ الْمُؤْمِنِینِ مَجْبُوبَةٌ سِیدِ الْمَرْسَلِینِ عَالِشَہِ صَدِیقَہِ فَرَاتِیِ ہِیَ کَہِ حَضُورِ
پُر نُوْرِ سِیدِ عَالَمِ کَا حُسنِ نَزَالَا تَھَا۔ بَدَنِ کَا رَنگِ نُوْرَانِیِ تَھَا۔

لَمْ یَصِفْہُ وَاصِفٌ قَطُّ إِلَّا شَبَّہَ وَجْہَہُ بِالْقَمَرِ
لِیْلَۃِ الْبَدْرِ (خصائص ص ۶۷ ج ۱)

جو بھی آپ کا وصف کرتا چودھویں کے چاند سے تشبیہ دیتا تھا

حضرت ابو ہریرہ فرماتے ہیں کہ میں نے حضور سے زیادہ حسین کسی کو نہ دیکھا۔ جب میں پھرہ اقدس دیکھتا ہوں تو یہ معلوم ہوتا ہے۔

كَانَ الشَّمْسُ تَجْرِي فِي وَجْہِہِ (حجۃ اللہ ص ۶۷)

کہ آفتاب پھرہ مبارک میں جاری ہے

چودھویں چاند ہے روئے حبیب

اور ہلالِ عیدِ ابروئے حبیب

حضرت ہمدان کہتے ہیں۔ مجھے لوگوں نے کہا حضور کو کسی چیز کے ساتھ تشبیہ دو

تو میں نے کہا۔

كَالْقَمَرِ لَيْلَۃِ الْبَدْرِ لَمْ أَرَ قَبْلَہِ وَلَا بَعْدَہِ (حجۃ اللہ ص ۶۷)

حضور کا چہرہ چودھویں کا چاند تھا۔ میں نے آپ سے اس میں نہیں دیکھا

حضرت جابر بن سمرہ فرماتے ہیں کہ چودھویں کا چاند اپنی پوری چمک و دمک

کے ساتھ نکلا ہوا تھا اور مدنی تاجدارِ دو عالم کے سردارِ سُرخِ رنگ کا دھاری دار

نہ ریب تن کیے تشریف، فرماتے تو میں نے مقابلہ کے لیے ایک نظر آسمانی چاند

پر ڈالی اور ایک نظر مدنی چاند پر اور موازنہ کیا کہ کون زیادہ خوبصورت ہے۔

فَاِذَا هُوَ اَحْسَنُ عِنْدِي مِنْ الْقَمَرِ
 تو مجھے یقین ہو گیا کہ مدنی چاند آسمانی چاند سے زیادہ خوبصورت ہے۔ آسمانی
 چاند میں میل تھا اور محبوب کبریا کا چہرہ منور میل سے پاک تھا۔
 رُخ دن ہے یا مہر سما یہ بھی نہیں وہ بھی نہیں
 شب زلف یا مشکِ حنا یہ بھی نہیں وہ بھی نہیں
 حضرت مولائے کائنات علی مرتضیٰ کرم اللہ وجہہ الکریم حضور علیہ السلام کے
 سر مبارک سے لے کر پائے اقدس تک کے اعضائے کریمہ کی صفت بیان کرتے ہوئے
 جب عاجز آجاتے ہیں تو حضور کو کسی چیز سے تشبیہ نہیں دیتے کیونکہ وہ
 چاند سے تشبیہ دینا یہ بھی کوئی انصاف ہے
 اس کے منہ پر چھائیاں حضرت کا چہرہ صاف ہے
 اس لیے فرماتے ہیں :-

لَمْرَارَهُ قَبْلَهُ وَلَا بَعْدَهُ مِثْلَهُ صَلَّى اللَّهُ عَلَيْهِ وَسَلَّمَ
 میں نے حضور سے قبل اور آپ کے بعد آپ جیسا حسین نہیں دیکھا
 حُسن ہے بے مثل صورتِ لا جواب
 میں نہ داتا تم آپ ہو اپنا جواب

ہستی کا نقش اول
 نہ شمع جلتی نہ پھول کھلتے نہ دن نکلتا نہ رات ہوتی
 جو وہ نہ ہوتے تو کچھ نہ ہوتا وجود کون مکان ہوتا
 جناب ابو ہریرہ سے مروی ہے کہ حضور غاتم النبیین سلامہ سلیم علیہ الصلوٰۃ والسلام نے فرمایا میں پیدائش میں تمام نبیوں سے پہلا ہوں۔

وَ اٰخِرُهُمْ فِي الْبَعْثِ
 اور بعثت میں ان سے پچھلا ہوں

دہریہ میں تیری ذات پر خستہم ہوتی پیمبری
اللہ عزوجل نے اپنے محبوب مکرم صلی اللہ علیہ وسلم سے ارشاد فرمایا۔ اے محبوب
اگر تم کو پیدا کرنا منظور نہ ہوتا تو میں آسمانوں کو پتہ نہ کرتا۔

لَوْلَاكَ لَمَّا أَظْهَرْتُ الرَّبُّوْبِيَّةَ (مکتوبات ص ۲۳۲ ج ۳۰)

اگر تمہارا پیدا کرنا مقصود نہ ہوتا میں اپنا رب ہونا بھی ظاہر نہ فرماتا
جہاں کی تخلیق ہی ہوتی جو حاصلِ دو جہاں نہ ہوتا

نہ عالم ہست و بود ہوتا نہ زندگی کا وجود ہوتا،

حضرت ابن عباس اور حضرت ابو ہریرہ رضی اللہ تعالیٰ عنہما فرماتے ہیں صحابہ
کرام نے بحضور نبوی عرض کی یا رسول اللہ آپ کے لیے نبوت کب ثابت ہوئی حضور
نے فرمایا۔

كُنْتُ نَبِيًّا وَ آدَمُ بَيْنَ الرُّوْحِ وَالجَسَدِ

میں اس وقت نبی تھا جب آدم علیہ السلام جسم اور روح کے درمیان تھے

وہ جو نہ تھے تو کچھ نہ تھا وہ جو نہ ہوں تو کچھ نہ ہو

جان ہے وہ جہاں کی جان ہے تو جہاں ہے

اختیارِ نبوی | حضرت علامہ قسطلانی شارح بخاری فرماتے ہیں کہ حضور اقدس
کی کنیت ابراہیم ہے۔

لَا تَدْخُلُ الْيَفْسِمُ الْجَنَّةَ بَيْنَ أَهْلِهَا (مہذب لہ زیج ۱۹۹)

کیونکہ آپ جنیوں میں جنت تقسیم فرمائیں گے

علامہ تقی الدین سبکی علیہ الرحمہ نے فرمایا کہ آخرت میں بھی نعمتوں کی تقسیم حضور ہی

کے دستِ اقدس میں ہے حضور اللہ عزوجل کے خلیفہ و نائب ہیں۔ اللہ تعالیٰ نے

اپنے مکرم کے فرمانے اور اپنی نعمتوں کے خوانِ سب آپ کے حکم کے مطیع اور ارادے کے

زیر فرمان کر دیے۔

يُعْطَى مَنْ يَشَاءُ (الجواہر المنظم ص ۵۲)

حضور جتے چاہیں عطا فرمائیں

حضور سید المرسلین خاتم النبیین ہر چیز عطا فرماتے ہیں۔ سائلوں کی حاجتیں پوری اور مصیبت زدوں کی مصیبت دفع فرماتے ہیں۔ آپ قیامت کے دن شفاعت فرمائیں گے۔

وَيَدْخُلُ الْجَنَّةَ مَنْ يَشَاءُ (شواہد الحق ص ۱۵۳)

اور جس کو چاہیں گے جنت میں داخل فرمائیں گے

رب ہے مُعْطَى یہ ہیں فتا سم

دیتا وہ ہے دلاتے یہ ہیں

حضرت شیخ عبدالحق محدث دہلوی علیہ الرحمہ فرماتے ہیں۔ حضور اشرف انبیاء محمد مصطفیٰ صلی اللہ علیہ وسلم کے اختیارات اور آپ کی حکومت سلیمان علیہ السلام کی حکومت و سلطنت سے برتر و افضل ہے۔

ملک و ملکوت جن و انس و تمامی عوالم بقدر نصرت الہی عز و علا در حیطہ قدرت و تصرف وے بود (اشعۃ اللمعات ج ۲ ص ۲۶۳)

ملک و ملکوت جن و انسان اور تمام کائنات اللہ عز و جل کی عطا سے آپ کے حکم کے مطیع اور ارادہ کے زیر فرمان ہیں۔

مالک کونین ہیں گو پاس کچھ رکھتے نہیں

دو جہاں کی نعمتیں ہیں انکے خالی ہاتھ میں

حضرت مجدد الف ثانی علیہ الرحمہ فرماتے ہیں۔ عالم شہادت میں حضور اکرم نور مجسم صلی اللہ علیہ وسلم کا سایہ نہ تھا۔

بے سایہ رسول

چوں لطیف ترازوے صلی اللہ علیہ وسلم در عالم نباشد اور سایہ چہ صورت
دارد (مکتوبات مجدد الف ثانی)

کیونکہ ہر شخص کا سایہ لطیف ہوتا ہے اور حضور علیہ السلام سے کوئی چیز لطیف
نہ تھی اس لیے آپ کا سایہ کس طرح ہوتا ہے

یہ تم کہتے ہیں: نبی میں محمد آئے بے سایہ

خدا بنائے محمد یعنی کہ تھا سایہ محمد کا

جناب ابو ہریرہ سے مروی ہے کہ حضور اقدس
صلی اللہ علیہ وسلم نے جبریل امین سے پوچھا: تمہاری

ولادت باسعادت

عمر کتنی ہے؟ جناب جبریل نے عرض کیا: میں اس کے سوا نہیں جانتا کہ جناب رب
میں ایک ستارہ ہر ستر ہزار سال کے بعد ظاہر ہوتا تھا۔ میں نے اس کو بہتر ہزار مرتبہ
دیکھا ہے۔ حضور نبی کریم علیہ السلام نے فرمایا:-

وَعِزَّةِ رَبِّي أَنَا ذَالِكُ الْكَوْكَبُ (جواہر البحار ص ۶۷)

اے جبریل مجھے اپنے رب کی عزت کی قسم وہ ستارہ میں ہی تھا

جناب عباس رضی اللہ تعالیٰ عنہ حضور سرور عالم صلی اللہ علیہ وسلم کی طرح
میں عرض کرتے ہیں۔

وَأَنْتَ لَمَّا وُلِدْتَ أَشْرَقَتِ الْأَرْضُ وَضَاعَتْ بِنُورِكَ الْأَنْقُ
فَنَحْنُ فِي ذَلِكَ الضُّمَيَاءِ وَفِي النُّورِ وَسُبُلِ الرَّشَادِ
نَحْتَرِقُ (خصائص کبریٰ ص ۳۹ ج ۱)

اور آپ جب پیدا ہوئے تو زمین روشن ہو گئی اور آپ کے نور سے آفاق منور
ہو گئے سو ہم اس ضیاء اور اس نور میں ہدایت کے راستوں کو قطع کر رہے ہیں۔

(نثر الطیب ص ۹)

تھی تاریکی جہاں بھر ہیں ترے بن ترے جلوے سے روشن ہو گیا دن

حضور سرور کائنات صلی اللہ علیہ وسلم نے جب برج سیدہ
طلوع اجلال عقیقہ طیّبہ طاہرہ جناب آمنہ رضی اللہ تعالیٰ عنہا سے

طلوع اجلال فرمایا تو :-

إِنَّ أُمَّرَ رَسُولِ اللَّهِ صَلَّى اللَّهُ عَلَيْهِ وَسَلَّمَ رَأَتْ حَيْثَ
 وَضَعَتْهُ نُورًا أَضَاءَتْ مِنْهُ قُصُورَ الشَّامِ
 آمنہ پاک کو ایسا نور نظر آیا جس کی روشنی میں انھوں نے ملک شام کے
 محلات کو دیکھ لیا۔ (مسند امام احمد ص ۱۲، ج ۱)

وہ ماہِ عربِ آجِ کعبہ میں چمکا
 وہ مالک ہے سائے عرب اور عجم کا

وَأَخْرَجَ ابْنُ عَسَاكِرَ عَنْ عِبَادَةَ بْنِ الصَّامِتِ قَالَ
دُعَاةِ خَلِيلٍ قِيلَ يَا رَسُولَ اللَّهِ أَخْبِرْنَا عَنْ نَفْسِكَ قَالَ

نَعَمْ أَنَا دَعْوَةٌ أَبِي إِبْرَاهِيمَ وَكَانَ آخِرُ مَنْ بَشَّرَ لِي
 عِيسَى بْنُ مَرْيَمَ عَلَيْهِمَا السَّلَامُ (خصائص کبریٰ ص ۹ جلد ۱)

حضرت عبادہ بن الصامت سے مروی ہے بحضور نبوی عرض کیا گیا یا رسول اللہ
 اپنی نبوت کے متعلق کچھ ارشاد فرمائیے۔ آپ نے فرمایا کہ میں اپنے باپ ابراہیم کی
 دُعا ہوں اور میرے ظہور کی آفری بشارت دینے والے عیسیٰ بن مریم ہیں۔

اس حدیث میں حضرت ابراہیم کی اس دُعا کی طرف اشارہ ہے جو حضرت
 ابراہیم نے بنا کر کعبہ کے وقت کی تھی۔ قرآن مجید میں دُعَاةِ اِبْرَاهِيمَ کو یوں بیان فرمایا
 گیا ہے۔

رَبَّنَا وَابْعَثْ فِيهِمْ رَسُولًا مِّنْهُمْ يَتْلُو عَلَيْهِمْ آيَاتِكَ وَ
 يُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ إِنَّكَ أَنْتَ الْعَزِيزُ

الْحَكِيمِ (پ البقرہ ۱۲۹)

اے پروردگار ہمارے اور بھیج ان میں ایک رسول انہی میں سے نہ پڑھے ان میں
بیری آیتیں اور سکھلا دے ان کو کتابِ ادِ حکمت کی باتیں اور پاک کرے ان کو بیشک
تو ہی ہے زبردست بڑی حکمت والا۔

حضرت ابوالعالیہ کی طرف سے مروی ہے کہ حق تعالیٰ کی طرف سے جواب آیا۔
قَدْ اسْتَجِيبَ لَكَ هُوَ كَايُنُ فِيْ آخِرِ الزَّمَانِ (نصائح کبریٰ جلد ۱)
اے ابراہیم تمہاری دعا قبول ہوئی وہ نبی اخیر زمانہ میں ظاہر ہوں گے
چنانچہ نوریت اور انجیل اور زبور میں خاتم الانبیا صلی اللہ علیہ وسلم کے ظہور سزا
نور و سرور کی بشارتیں اب بھی موجود ہیں۔

ظہور رحمۃ اللعالمین کی خوشخبری سنانے کے لیے ہی اللہ تعالیٰ نے حضرت
علی علیہ السلام کو مبعوث فرمایا اور ان کے فرائض نبوت میں ایک فرض یہ رکھا
وہ اس بات کا اعلان فرمائیں۔ حضور خاتم النبیین علیہ الصلوٰۃ والسلام کا۔ چنانچہ
حضرت علی نے مزودہ سنا یا۔

مُبَشِّرًا بِرَسُولٍ يَأْتِي مِنْ بَعْدِي اسْمُهُ اَحْمَدُ (قرآن مجید)
ہیں اس مقدس رسول کی بشارت سنانے آیا ہوں جس کا نام نامی اسم گرامی
احمد ہے۔ (پ البقرہ ۶)

ہوئے پہلوئے آمنہ سے ہویدا

دُعائے خلیل اور نویدِ مسیحا

سُحْبَانِ اللّٰهِ اصْحَافِ الْاَنْبِيَاءِ اور انبیاء و مرسلین کی بشارتوں کے
بعد آسمانِ نبوت کے اس نیرِ اعظم نے طلوعِ اجلال فرمایا جس کے ظہور سے خزانِ نصیب
دنیا میں بہار آگئی۔ تاریکیوں کے بادل چھٹ گئے اور نیکیوں کے لیے فضا سازگار ہوئی۔

حضور کی شانِ علمی | حضرت عیسیٰ علیہ السلام نے بچپن میں جو کلام فرمایا۔
اس سے بھی حضور کی شانِ علمی کا اظہار ہوتا ہے۔

قَالَ اِنِّي عَبْدُ اللَّهِ اٰتٰنِي الْكِتَابَ وَجَعَلَنِي نَبِيًّا (قرآن حکیم)
میں اللہ کا بندہ ہوں، اللہ نے مجھے کتاب (انجیل) دی اور مجھے غیب کی

خبریں بتانے والا بنایا۔ (پ ۱۶ مریم ۳۰)

حضرت حسن کا قول ہے کہ حضرت عیسیٰ علیہ السلام ابھی بطنِ مادر میں تھے کہ آپ کو انجیل الہام فرمادی گئی اور پالنے میں تھے کہ آپ کو نبوت عطا فرمادی گئی۔ جب سیدنا عیسیٰ علیہ السلام کی یہ کیفیت ہے تو غور کیجئے حضور سید عالم صلی اللہ علیہ وسلم کا کیا مرتبہ ہوگا جو دعائے خلیل و نویدِ مسیحا اور سید المرسلین ہیں۔ حق یہ ہے کہ ہمارے نبی کریم علیہ السلام کو اللہ تعالیٰ نے قرآن کا عالم بنا کر مبعوث فرمایا تھا۔ یعنی نزولِ جبریلِ امین سے قبل بھی حضور قرآن کے عالم تھے۔ اسی لیے حضور علیہ السلام فرماتے ہیں شبِ معراج جب میں حریمِ خلوت گاہِ قدس میں پہنچا تو اس وقت اللہ عزوجل نے مجھ سے سوال فرمایا۔ میں جواب نہ دے سکا تو اللہ تعالیٰ نے اپنا یدِ قدرت میرے شانوں کے درمیان رکھا جس کی ٹھنڈک میں نے اپنے سینہ میں محسوس کی۔

فَاَوْرَثَنِي عِلْمَ الْاَوَّلِيْنَ وَالْاٰخِرِيْنَ وَعَلَّمَنِي عُلُوْمًا
شَتٰى فَمِلُوْا اَخَذَ عَلٰى كِتْمَانِيْهِ اِذْ عَلِمْتُ لَا يَقْدِرُ عَلٰى حَمْلِهِ
اَحَدٌ غَيْرِيْ وَعِلْمٌ خَيْرِيْ وَعَلَّمَنِي الْقُرْآنَ فَكَانَ جِبْرِيلُ يَذْكُرُوْنِيْ

(مواہب لدنیہ ج ۲ ص ۲۹)

تو اللہ نے مجھے علومِ اولین و آخرین کا وارث بنا دیا اور مجھے مختلف علومِ تعلیم فرمائے
ان میں سے ایک علم ایسا تھا جس کے چھپانے کا مجھ سے عمد لیا۔ کیونکہ وہ ازل سے جانتا
تھا کہ اس علم کے اٹھانے کی طاقت میرے سوا کسی اور میں نہیں ہے اور ایک وہ

علم تھا جس کا مجھے اختیار دیا گیا۔ پھر اللہ تعالیٰ نے مجھے قرآن تعلیم فرمایا اور جبریلؑ زیاد
دلانے کے لیے آتے تھے۔

شہد و شہید رسول
حضرت سید عالم نور مجتہم صلی اللہ علیہ وسلم شاہد
بھی ہیں اور شہید بھی۔ کتاب مجید میں ان دونوں
صفتوں کا ذکر آیا ہے۔

يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا

(پہلا الاحزاب ۴۵)

اے نبیؐ کی خبریں دینے والے نبی ہم نے آپ کو شاہد اور مبشر اور نذیر بنا کر
مبعوث کیا ہے۔

حضرت شاہ عبدالعزیز محدث دہلوی علیہ الرحمۃ وَ يَكُونُ الرَّسُولَ عَلَيْكُمْ
شہیداً کی تفسیر ہے فرماتے ہیں:-

و باشد رسولِ شما گواہ۔ زیرا کہ او مطلق است بنور نبوت بر رتبہ ہر متدین بدین
خود کلام درجہ از دین من رسیدہ و حقیقتِ ایمان او چلیست و جابے کہ ہاں از ترقی
محبوب ماندہ است کلام است پس او مے شناسہ گناہانِ شمارا و درجاتِ ایمان شمارا
و اعمالِ نیک و بد شمارا و اخلاص و نفاقِ شمارا۔ لہذا شہادتِ او در دُنیا و دین بکلم شرع
در حقِ اُمتِ مستہول و واجب العمل است۔ (تفسیر عزیزی ص ۶۷)

تمہارے رسول دن قیامت میں تم پر گواہ ہوں گے۔ کیونکہ وہ اپنی نبوت کے
نور کے ساتھ اپنے دین پر چلنے والے کے رتبہ سے واقف ہیں کہ وہ میرے دین میں کس
درجہ پر پہنچا اور اس کے ایمان کی کیا حقیقت ہے اور جس حجاب کے سبب وہ ترقی سے
رُک گیا وہ کونسا حجاب ہے تو حضور صلی اللہ علیہ وآلہ وسلم ہر امتی کے گناہوں کو پہچانتے اور
تم سب کے ایمان کے درجوں کو جانتے ہیں اور تمہارے سب نیک و بد اعمال سے واقف

ہیں اور حضرت صدیق اکبر رضی اللہ تعالیٰ عنہ سے حاصل کیا۔ آپ نے جو کچھ تھا سب اپنے مقدس رسول پر نثار کر دیا اور اپنی جگر گوشہ حضرت عائشہ کو نکرانہ میں بحضور نبوی پیش کر دیا۔

پر وازہ کو چراغ عنادل کو پھول بس
صدیق کے لیے ہے خدا کا رسول بس

حضرت انس رضی اللہ تعالیٰ عنہ فرماتے ہیں کہ
حضور علیہ السلام سورج ڈھلے جلوہ فرما ہوئے اور

حضور کا علم وسیع

ظہر کی نماز پڑھائی پھر منبر پر قیام فرمایا اور قیامت کے ذکر کے دوران فرمایا:-
قَالَ مَنْ أَحَبَّ أَنْ يُسْأَلَ عَنْ شَيْءٍ إِلَّا أَخْبَرْتُكُمْ مَا دُمْتُ
فِي مَعَامِي هَذَا فَكَثَرَ النَّاسُ فِي الْبُكَاءِ وَكَثَرَ أَنْ
يَقُولَ سَلُونِي فَقَامَ عَبْدُ اللَّهِ بْنُ حُدَافَةَ السَّهْمِيُّ فَقَالَ مَنْ أَبِي
قَالَ أَبُوكَ حُدَافَةُ ثُمَّ أَكْثَرَ أَنْ يَقُولَ سَلُونِي فَبَرَكَ عُمَرُ
رَضِيَ اللَّهُ عَنْهُ عَلَى رُكْبَتَيْهِ فَقَالَ رَضِينَا بِاللَّهِ رَبًّا وَبِالْإِسْلَامِ
دِينًا وَبِمُحَمَّدٍ نَبِيًّا فَسَكَتَ ثُمَّ قَالَ عُرِضَتْ عَلَى الْجَنَّةِ وَالنَّارِ
أَيْنَا فِي عَرْضِ هَذَا الْحَايِطِ فَلَمْ أَرَ إِلَّا الْخَيْرَ وَالشَّرَّ

جس کو جو پوچھنا ہو پوچھ لے جب تک میں اس جگہ قیام فرما ہوں۔ تم جو بات پوچھو گے
بتاؤں گا۔ یہ سن کر صحابہ رونے لگے تو عبد اللہ بن حذافہ سہمی کھڑے ہوئے۔ عرض

کی میرا باپ کون ہے؟

آپ نے فرمایا حذافہ! پھر آپ بار بار یہی فرمانے لگے۔ پوچھو، پوچھو!

بالآخر حضرت عمر رضی اللہ تعالیٰ عنہ دوزانو ہو کر بیٹھے اور عرض کی۔ ہم اللہ کے رب
ہونے، اسلام کے دین ہونے اور محمد رسول اللہ صلی اللہ علیہ وسلم کے رسولِ برحق ہونے

پر راضی ہوئے (بخاری)

اس پر حضور خاموش ہوئے۔ پھر فرمایا۔ ابھی جنت و دوزخ میرے سامنے اس دیوار کے عرض میں پیش کی گئی تو میں نے (جنت جیسی عمدہ اور دوزخ جیسی بُری چیز نہیں دیکھی) (بخاری)

حضور یہ عالم صلی اللہ علیہ وسلم کو معلوم تھا کہ منافقین بطور امتحان آپ کے سوالات کرنا چاہتے ہیں۔ اس پر آپ منبر پر جلوہ فرما ہوئے اور اعلان کیا۔ مجھ سے جو پوچھو جواب دوں گا۔

حضرت عبداللہ بن حذافہ کو لوگ کسی اور کا بیٹا قرار دیتے تھے۔ اس لیے انہوں نے اپنے والد کے متعلق سوال کیا کہ کون تھا۔ آپ نے فرمایا۔ تیرا باپ حذافہ ہے۔ یہ منظر دیکھ کر لوگ رونے لگے کہ کہیں عذاب نہ نازل ہو جائے۔ منافقین اللہ کے نبی کا امتحان لینا چاہتے ہیں۔ سیدنا فاروق اعظم رضی اللہ تعالیٰ عنہ نے جب یہ دیکھا کہ حضور بار بار فرما رہے ہیں کہ پوچھو پوچھو تو مذکورہ بالا کلمات عرض کیے۔ تب جا کر حضور کو سکون ہوا۔

اس حدیث سے بلا کسی کھینچ تان کے یہ بات ثابت ہوتی ہے کہ نبی صلی اللہ علیہ وسلم کے علم پاک کے متعلق کلام کرنا اور یہ خیال کرنا کہ فلاں بات کا علم حضور کو نہیں ہے علامتِ نفاق ہے۔ حضور علیہ السلام نے بھی عن شیء فرمایا۔ جس کا مفہوم یہ ہے کہ جس چیز کے متعلق سوال کرنا ہے کر لو میں جواب دوں گا۔ جس سے واضح ہوتا ہے کہ حضور ہر چیز کے عالم ہیں۔ ورنہ اس عموم کے ساتھ اعلان نہ فرماتے۔

حضرت علامہ بدر محمود عینی شارح بخاری نے روح پر بحث کرتے ہوئے لکھا ہے

کہ حضور علیہ السلام کا مرتبہ و مقام بہت بلند ہے :-

هُوَ حَبِيبُ اللَّهِ وَ سَيِّدُ خَلْقِهِ أَنْ يَكُونَ غَيْرَ عَالِمٍ بِالرُّوحِ وَ

كَيْفَ وَقَدْ مَنَّ اللَّهُ عَلَيْهِ بِقَوْلِهِ وَعَلَّمَكَ مَا لَمْ تَكُنْ تَعْلَمُ وَكَانَ
فَضْلُ اللَّهِ عَلَيْكَ عَظِيمًا (عینی جلد اول ص ۶۱۲)

وہ حبیب اللہ ہیں، مخلوق الہی کے سردار ہیں تو یہ کیسے ہو سکتا ہے کہ آپ
روح کے عالم نہ ہوں جب کہ اللہ تعالیٰ نے آپ پر احسان فرمایا (اور قرآن حکیم میں
آپ کے متعلق فرمایا) ہم نے آپ کو سکھا دیا جو آپ جانتے تھے اور آپ پر تو اللہ کا فضل
عظیم ہے۔

دیکھئے علامہ عینی نے یہ آیه مبارکہ عَلَّمَكَ مَا لَمْ تَكُنْ تَعْلَمُ میں ما کو عموم
پر رکھا اور ما سے یہ استدلال فرمایا کہ اس کے عموم میں روح بھی داخل ہے۔ پھر کیسے
یہ ممکن ہے کہ اللہ تعالیٰ نے حضور اکرم صلی اللہ علیہ وسلم کو روح کا علم نہ دیا ہو۔ اس کے
بعد علامہ عینی لکھتے ہیں۔ آیت یَسْأَلُونَكَ عَنِ الرُّوحِ سے بھی یہ ثابت نہیں
ہو تا کہ اللہ تعالیٰ نے کسی کو روح کا علم نہیں دیا یا حضور علیہ السلام روح کی حقیقت نہیں
جانتے تھے۔ چنانچہ ان کے اصل الفاظ یہ ہیں۔ وَقَدْ قَالَ أَكْثَرُ الْعُلَمَاءِ
لَيْسَ فِي الْآيَةِ دَلِيلٌ عَلَى أَنَّ الرُّوحَ لَا يَعْلَمُ وَلَا عَلَا
أَنَّ النَّبِيَّ صَلَّى اللَّهُ عَلَيْهِ وَسَلَّمَ لَمْ يَكُنْ يَعْلَمُهَا (عینی جلد اول ص ۶۱۲)

حضرت ابو ہریرہ فرماتے ہیں کہ بھوک کے
باعث کبھی ایسا ہوتا کہ میں جگر تھام کر

دودھ کا پیالہ اور اصحاب

زمین پر گر جانا اور کبھی پیٹ پر پتھر باندھ لیتا۔ ایک دن میں سربراہ آ بیٹھا۔ حضرت ابو بکر
میرے قریب سے گزرے تو میں نے ان سے قرآن کی چند آیتیں دریافت کیں۔ میرا
مقصد یہ تھا کہ شاید وہ مجھے کچھ کھلا دیں گے۔ مگر وہ یونہی تشریف لے گئے۔ پھر فاروق اعظم
آئے۔ ان سے میں نے ایک آیت کا مطلب پوچھا۔ ان سے بھی غرض وہی تھی۔ مگر وہ
چلے گئے۔ اتنے میں حضور علیہ السلام کا گذر ہوا۔ آپ نے مجھے دیکھا اور دیکھ کر تبسم فرمایا۔

یعنی میرے دل کی بات سمجھ گئے اور میرے پھرے کو تازہ گئے۔ آپ نے فرمایا۔ ابوہریرہ میرے ساتھ چلو۔ میں پیچھے پیچھے ہولیا۔ حضور دولت کدہ پر تشریف لائے اور وہاں ایک دودھ کا پیالہ بھرا ہوا پایا۔ گھر والوں نے حضور کو اس شخص کا نام بتلایا۔ جس نے دودھ کا یہ کیا تھا۔ آپ نے مجھ سے فرمایا۔ ابوہریرہ جاؤ۔ اہل صفہ کو بلاؤ اور اہل صفہ وہ لوگ ہوتے تھے جن کا کوئی گھر بار نہ تھا۔ جن کو کسی کا سہارا نہ تھا۔ یہ اسلام کے مہمان کہلاتے تھے نبی علیہ السلام کی سیرت یہ تھی کہ جب صدقہ آتا تو سب اہل صفہ کو عطا فرمادیتے اور اگر ہدیہ آتا تو ان کو اپنے ساتھ شامل فرمالیتے۔ ابوہریرہ کہتے ہیں۔ میں نے سمجھا کہ اہل صفہ میں جو ستر اصحاب ہیں ایک پیالہ دودھ کی کیا حقیقت ہوگی۔ مجھے مل جاتا تو مجھ میں کچھ سکت آجاتی۔ اب دیکھیے اس ایک پیالہ دودھ سے مجھے کچھ ملتا بھی ہے یا نہیں۔ یہ ہی خیالات تھے اور اطاعتِ رسول کے سوا چارہ نہ تھا۔ میں نے سب کو بلایا اور اہل صفہ خدمتِ نبوی میں حاضر ہو گئے۔ حضور علیہ السلام نے دودھ کا پیالہ مجھے دیا اور فرمایا۔ ان سب کو پلاؤ۔ میں نے پلانا شروع کیا۔ یکے بعد دیگرے سب سیر ہو گئے اور دودھ کا پیالہ اسی طرح دودھ سے بھرا رہا۔

پھر میں نے یہ پیالہ خدمتِ اقدس میں پیش کیا۔ آپ مسکرائے اور فرمایا۔ اب تمہیں رہ گیا ہوں یا تڑپ رہ گیا ہے۔ میں نے عرض کی سرکارِ بیچ ہے۔ فرمایا اب تم پی لو میں بیٹھ گیا اور دودھ پینے لگا۔ میرا پیٹ بھر گیا۔ مگر پیالہ اسی طرح دودھ سے بھرا ہوا تھا۔ فرمایا اور پی لو۔ میں نے پھر پیا۔ حضور یہی فرماتے رہے کہ پیو پیو۔ آخر میں نے عرض کی۔

وَالَّذِي بَعَثَكَ بِالْحَقِّ مَا وَجَدْتُ (بخاری)

مجھے اس ذات کی قسم جس نے حق دے کر آپ کو مبعوث کیا ہے۔ اب تو پیٹ میں بالکل گنجائش نہیں ہے۔

پھر آپ نے اللہ کا شکر ادا کیا۔ بسم اللہ پڑھی اور بقیہ دودھ نوش فرمایا۔
یہ حدیث تو ایک ہے لیکن علامات و آیات نبوت کی جامع ہے۔ دودھ کی
نہری بہ رہی ہیں۔ اخلاقِ محمدی دیکھئے کہ کاشائے نبوت میں ایک پیالہ دودھ آتا ہے
کتنا بڑا، ابوہریرہ کہتے ہیں کہ صرف ایک آدمی کے پی لینے کا۔ مگر نبی علیہ السلام اتنی
سی خوراک پر ان سب کو بلا لیتے ہیں جو اسلام کے لیے گھر بار کو تہج کر، جو اہل و عیال
کو چھوڑ کر مال و منال سے مُنہ موڑ کر دربارِ نبوت میں پہنچ گئے تھے۔

ہر ایک شخص نے خوب سیر ہو کر دودھ پیا۔ ابوہریرہ نے تو اتنا پیا کہ قسم کھانا پڑی کہ
گنجائش نہیں ہے۔ مگر مصطفیٰ علیہ التَّحِیۃِ وَالتَّنَاہِ کا اعجاز دیکھئے کہ آپ نے ایک پیالہ
دودھ کو دودھ کا سمندر بنا دیا اور ستر اصحابِ صفہ اس ایک پیالہ دودھ سے سیر ہو گئے
اور پیالہ بھرا کا بھرا رہ گیا۔

کیا کوئی سمجھ سکتا ہے کہ اس پیالہ کو کوئی بڑی سے بڑی تعداد ختم کر سکتی تھی۔ ہرگز
نہیں۔ لاکھ ہوتے تو کیا اور کروڑ ہوتے تو کیا۔ سب کے لیے کافی تھا۔ اس پیالہ کو ختم
کر دینے کی طاقت بھی اسی میں تھی جس کی برکت سے اس پیالہ دودھ سے نہریں جاری
ہو گئی تھیں۔

سیدنا امام شافعی علیہ الرحمۃ نے فرمایا کہ ہمارے نبی صلی اللہ
علیہ وسلم کو اللہ عز و جل نے جو معجزات عطا فرمائے وہ
کسی نبی کو نہیں ملے۔ کسی نے پوچھا۔ حضرت عیسیٰ علیہ السلام کے معجزہ اجیاء اموات کے
مقابل حضور کو کیا عطا ہوا تو آپ نے فرمایا۔

حَنِیۡنُ الْجِدَعِ فَهَذَا اَكْبَرُ مِنْ ذَالِكَ (کتاب مناقب الشافی لابن ابی حاتم)

حنینِ جدع کا معجزہ جو اجیائے اموات سے اکبر ہے

حنینِ لغت میں مشتاق کی اس آواز کو کہتے ہیں جو فراقِ محبوب میں اس کے مُنہ

سے نکلتی ہے۔ جذع کھجور کا کٹا ہوا ٹشک تھا۔ حضور سید عالم صلی اللہ علیہ وسلم جب پہلی بار جمعہ کے دن منبر پر جلوہ افروز ہوئے اور وہ کھجور کا کٹا ہوا حضور کے تکیہ لگانے کے شرف سے محروم ہو گیا تو اس سے رونے کی آواز آنے لگی۔

صَا حَتِّ النَّخْلَةِ صِيَاحُ الصَّبِيِّ

وہ کھجور کا کٹا ہوا بچوں کی طرح رونے لگا (بخاری)

حضرت جابر بن عبد اللہ کہتے ہیں :-

سَمِعْنَا لِلْبُجْدِ صَوْتًا كَصَوْتِ الْعِشَارِ (خصائص کبریٰ ج ۲)

کھجور کے اس تنے سے حاملہ اونٹنی کی آواز کی طرح آواز ہم نے سنی
عاصرین مجلس حیران ہوئے۔ کھجور کی ایک ٹشک لکڑی سے رونے کی آواز
آ رہی ہے۔ مگر یہ بات کسے معلوم تھی کہ اس ٹشک لکڑی کو کس حُسن والے کی جُباتی
رُلا رہی ہے۔

اور بخاری شریف میں سیدنا فاروق اعظم رضی اللہ عنہ سے مروی ہے کہ

حضور علیہ السلام

كَانَ جِدْعٌ يَقُومُ عَلَيْهِ النَّبِيُّ صَلَّى اللَّهُ عَلَيْهِ وَسَلَّمَ فَلَمَّا

وَضِعَ لَهُ الْمَنْبَرُ سَمِعْنَا لِلْبُجْدِ مِثْلَ أَصْوَاتِ الْعِشَارِ حَتَّى

نَزَلَ النَّبِيُّ صَلَّى اللَّهُ عَلَيْهِ وَسَلَّمَ فَوَضَعَ يَدَهُ عَلَيْهِ (بخاری)

جمعہ کے دن کھجور کے ایک تنے سے تکیہ لگا کر خطبہ دیا کرتے تھے۔ پھر جب آپ

کے لیے منبر بن گیا تو اس سے رونے کی آواز آنے لگی۔ جیسے گا بھن اونٹنی کی آواز ہوتی

ہے۔ حتیٰ کہ حضور علیہ السلام منبر سے اترے اور اس پر اپنا ہاتھ رکھا۔ تب جا کر وہ

خاموش ہوا۔

حضور سید عالم صلی اللہ علیہ وسلم کا یہ معجزہ عیسیٰ سے متعدد وجوہ سے اکبر و اعظم ہے

چوبِ شُشک جس میں انسانی جسم کی طرح نہ عادتاً کبھی حیات تھی اور نہ آسکتی ہے
زندہ ہونا اور حُزن و طلال جیسی انسانی صفات کا اس میں پیدا ہو جانا بہت ہی
عجیب و غریب ہے ۷

جو بات لبِ حضرتِ عیسیٰ نے دکھائی
وہ کام یہاں مجنبتشِ داماں سے نکالا

النَّبِيُّ الْأُمِّيُّ | نبی امی ہونا حضور کے اعظم خصائص میں سے ہے۔ قرآن نے بھی
حضور سید عالم صلی اللہ علیہ وسلم کے اس وصف کا بار بار ذکر فرمایا ہے۔

الَّذِينَ يَتَّبِعُونَ الرَّسُولَ النَّبِيَّ الْأُمِّيَّ ۝ الْأَعْرَابُ ۝

مومن وہ ہیں جو رسولِ امی کا اتباع کرتے ہیں
حضورِ حُضیرۃِ قدس کے متعلم ہیں۔ آپ کو اگر شاگردی کا شرف حاصل ہے تو
صرف رب العالین سے اور کسی سے نہیں۔ کیا تم نے نہیں دیکھا نبی امی کے دربار
میں عظیم و جلیل فصحاءِ بلغاء، علماء اور فلاسفوں کی جماعتوں کو یہی عرض کرنا پڑتا تھا کہ
سرکارِ ہمارا علم اور آپ کا عرفان قطرہ و قلزم کی مثال بھی نہیں رکھتا ۷

ترے آگے یوں ہیں دُبلے بچے فصحاءِ عرب کے بڑے بڑے

کوئی جائے منز میں زباں نہیں، نہیں بلکہ جسم میں جاں نہیں

سُبْحَانَ اللَّهِ! وہ شخصِ کریم جس نے کسی سے تعلیم نہیں حاصل کی، جو ایک اُن پڑھ

اور جاہل قوم میں مبعوث ہوئے۔ جن کے لیے تعلیم و تعلم کے تمام ذیلیہوی اسباب
مفقود تھے۔ وہ ساری کائنات کے اُستاد اور دونوں عالم کے دقیقہ دان ہیں۔ دماغ
کو روشن، ضمیر کو تموار، قلب کو متجلی، رُوح کو منور کر دینے والی تعلیم سے نواز رہے
ہیں۔ تہذیبِ اخلاق، تدبیرِ منزل، اقتصادیات و عمرانیات کے سبق پڑھا ہے ۷

اُمّی و وقیفتر دان عالم بے سایہ و سائبان عالم

الغرض نبی اُمّی ہونا ہمارے رسول کا بہت بڑا معجزہ ہے اور تاریخ میں اس بات کا کہیں پتہ نہیں ہے کہ کوئی شخص ایک آن اور ایک لمحہ کے لیے بھی آپ کا معلم و اُستاد بنا ہو۔ صحابہ کرام میں صدیق اکبر کا درجہ سب سے بڑا ہے اور افضل الخلائق بعد الانبیاء ہونے کا شرف آپ کو ہی حاصل ہے۔ آپ نے جب آفتاب رسالت و مہتاب نبوت کے علم و فضل کا مشاہدہ کیا تو دربارِ نبوی میں عرض کی۔ یا رسول اللہ میں دیکھتا ہوں کہ آپ مختلف ممالک کے دُفود سے انہیں کی زبان میں گفتگو فرماتے ہیں تو آپ کو کس نے تعلیم دی ہے۔ حضور نے فرمایا:-

أَدَّبَنِي رَبِّي فَأَحْسَنَ تَأْدِيبِي

مجھے میرے رب نے تعلیم دی اور بہترین تعلیم دی

اللہ اکبر! پڑھنے والے رحمۃ للعالمین ہیں اور پڑھانے والا رب العالمین ہے۔ رحمن نے اپنے عہدِ خاص کو کیا پڑھایا۔ کتنے علوم سینہ نبوی میں ودیعت رکھ دیئے۔ یہ کون بنا سکتا ہے اور کون ہے جو آپ کے علم ناپیدا کنار کا ادراک کر سکتا ہے۔

ایسا اُمّی کس لیے منت کش اُستاد ہو

کیا کفایت اس کو اقرؤد ربک الاکرم نہیں

* حضور خاتم النبیین علیہ الصلوٰۃ والسلام اُحد پہاڑ پر جلوہ فرما ہوئے۔ حضور کے ہمراہ جناب صدیق اکبر فاروق اعظم اور عثمان غنی بھی تھے۔ اُحد پہاڑ پہنچے لگا۔ اس پر حضور نے فرمایا۔ اے اُحد پہاڑ ٹھہر جا۔ فَإِنَّمَا عَلَيْكَ نَبِيٌّ وَصِدِّيقٌ وَشَهِيدَانِ (بخاری) اس وقت تجھ پر ایک نبی، ایک صدیق اور دو شہید ہیں۔

آنچه خواباں ہمہ دارند تو تنہا داری

اے غیب کی خبریں دینے والے | آپ نے کتاب جامع الصفات میں یا ایہا النبی کا ترجمہ غیب کی

خبری دینے والا کیا ہے اور آیت فہمدا ہم اقمہ کا مطلب و مفہوم یہ بیان کیا ہے کہ حضور سرور کائنات صلی اللہ علیہ وسلم تمام انبیاء سابقین کے معجزات و کمالات کے جامع ہیں۔ ہمارے شہر کے ایک جید عالم دین کا اعتراض یہ ہے۔ آیات مذکورہ کا یہ ترجمہ و مفہوم عقلاً و نقلاً درست نہیں۔ غیب اللہ تعالیٰ کا خاصہ ہے اور قرآن نے حضرت یونسؑ کا معجزہ مردے زندہ کرنا بتایا ہے۔ نبی علیہ السلام نے اگر تمام انبیاء کرام کے معجزات و کمالات کے جامع ہیں تو آپ نے کون سے مردے زندہ کئے۔ نیز کسی مفسر نے آیات بالا کا یہ مفہوم لیا ہے تو تفسیر کا حوالہ دیا جائے۔

الجواب | تفسیر روح البیان و تفسیر روح المعانی اور دیگر تفاسیر میں آیات بالا کا وہی مفہوم بیان کیا گیا ہے جو میں نے کتاب جامع الصفات میں درج کیا ہے آپ کے جید عالم صاحب جس ذہن کے ہیں میرے خیال میں تفسیری حوالوں سے زیادہ انہیں ان کے اکابر کی تصریحات زیادہ سکون مہیا کر سکتی ہیں۔ چنانچہ میں دعوائے سے کہتا ہوں کہ اگر مولوی قاسم ناتوئی آبجیات میں حضور سرور عالم صلی اللہ علیہ وسلم کی حیات النبی نہ قرار دیتے تو آج اس مکتبہ فکر کے لوگ بھی اہل حدیث فرقہ کی طرح حضور کی حیات جسمانی کے منکر ہی ہوتے۔

یہ اللہ تعالیٰ کی شان ہے کہ بعض اوقات ان کی زبان و قلم سے ایسی باتیں ظاہر ہو جاتی ہیں۔ جو ان کے مسلک و عقیدہ کے بہر حال خلاف جاتی ہیں مگر زہ سے نکلا ہوا تیر واپس کب آتا ہے۔ دیوبندی مکتبہ فکر کے شیخ الاسلام مولانا محمد یوسف صاحب بنوری

نے اپنے رسالے بیانات میں وہی کچھ لکھا ہے جو میں نے جامع الصفات میں آج سے تیس سال قبل تحریر کیا تھا۔ چنانچہ وہ لکھتے ہیں :-

حافظ ابن تیمیہ نے کتاب النبوت میں جو فرق بیان کیا وہ ہمیں سب سے بہتر معلوم ہوتا ہے۔ جس کا خلاصہ صرف اتنا ہے۔ "کہ جو اللہ تعالیٰ کی جانب سے صرف غیب کی خبروں سے قوم کو اطلاع دیتا ہو، ان کو نصیحت کرتا ہو۔ ان کی اصلاح کرتا ہو اور اللہ تعالیٰ کی جانب سے اس کو وحی ہوتی ہو وہ نبی کہلاتا ہے۔ اگر ان اوصاف کے ساتھ وہ کفار کی طرف اور نافرمان قوم کو تبلیغ پر مامور بھی کیا جائے تو وہ رسول بھی ہوگا۔"

اب ہم قرآن کریم کی روشنی میں انبیاء و رسل کے خواص و لوازم پیش کرتے ہیں۔ لیکن اتنا معلوم رہے کہ انبیاء و رسل کے عام خصائص بحیثیت نبوت و رسالت سب مشترک ہیں۔ قرآن کریم نے جتنے کمالات و اوصاف انبیاء و رسل کے بیان کر دیئے ہیں۔ وہ سب حضرت خاتم الانبیاء رسول اللہ صلی اللہ علیہ وسلم ہیں بوجہ کمال موجود ہیں۔ کیونکہ آپ سب انبیاء و رسل سے افضل ہیں۔ آپ سید الانبیاء ہیں۔ خاتم الانبیاء ہیں۔ یہ نصوص قطعیہ کا مفاد ہے اور امت مرحومہ کا عقیدہ ہے اور تاریخ عالم کی "حقیقت ثابتہ" ہے اور اسلامی دور کے حیرت انگیز کارنامے اس کے شاہدِ عادل ہیں۔ قرآن کریم نے بہت سے انبیاء و رسل کے خصائص و کمالات بیان کرنے کے بعد آپ کو حکم دیا اور فرمایا۔ اُولَئِكَ الَّذِينَ هَدَى اللَّهُ فَبِهِدَاهُمْ اَقْتَدُوْهُ (الانعام) یعنی یہ حضرات ہیں جن کو اللہ تعالیٰ نے ہدایت کی ہے۔ آپ بھی انہیں کے طریقے پر چلئے۔ اس سے یہ صاف معلوم ہوا کہ انبیاء کے جتنے علمی و عملی کمالات تھے آپ ان سے مالا مال تھے (مہفتہ وار خدام الدین لاہور۔ جنوری نمبر ص ۳۹۲) دیکھئے

بنوری صاحب نے نبی کے معنی (غیب کی خبریں دینے والے) کے کیے ہیں اور یہ تصریح بھی کی ہے کہ حضور علیہ السلام تمام انبیاء کرام کے معجزات و کمالات کے جامع ہیں اور یہ کہ حضور کا جامع جمیع کمالات انبیاء ہونا۔

نصوص قطعیہ کا مفاد ہے۔ اُمت کا اجماعی عقیدہ اور تاریخِ عالم کی حقیقت ثابت ہے۔ رہا مردے زندہ کرنا تو

حضرت امام شافعی علیہ الرحمہ سے کسی نے سوال کیا تھا کہ حضرت عیسیٰ علیہ السلام کا معجزہ یہ تھا کہ انھوں نے مردہ زندہ کیے۔ اس کے مقابل حضور علیہ السلام کا معجزہ کیا ہے۔ آپ نے جواب دیا:-

حَنِينَ الْجَذْعِ هَذَا أَكْبَرُ مِنْ ذَالِكَ
 حنینِ جذعہ کا واقعہ جو عیسیٰ علیہ السلام کے اچھلنے اموات سے بڑھ کر ہے
 حنین یعنی وہ کھجور کا تنہ جس سے تکیہ لگا کر حضور خطبہ دیا کرتے تھے۔ جب
 وہ اس اعزاز سے محروم ہوا اور حضور علیہ السلام نے منبر پر چلوہ فرمایا ہو کر خطبہ دیا تو
 اس کھجور کے تنہ سے رونے کی آواز آنے لگی۔ حضور کا یہ معجزہ حضرت عیسیٰ کے
 معجزہ سے بزرگ و افضل ہے۔



سُورِ كِهوں كِه مالِكِ مَوْلَى كِهوں كِه تَجھے
 بَاغِ نَلِيلِ كَا گُلِ زَيْبِ كِهوں كِه تَجھے
 لِيكِنِ رَضَانِے حَسْتَمِ نُسْحَنِ اس پِه كِر دِيَا
 خَالِقِ كَا بِنْدَه خَلْقِ كَا آفِتِ كِهوں كِه تَجھے



وہ خدا کا آستانہ۔ یہ نبی کا آستانہ

وہاں خیر و شر کی پُرسش یہاں عفو کا بہانہ
وہاں خوف سے لرزنا یہاں تاز سے چھلنا
وہ خدا کا آستانہ یہ نبی کا آستانہ

عَنْ عَبْدِ اللَّهِ بْنِ زَيْدٍ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّ
ابْرَاهِيمَ حَرَّمَ مَكَّةَ وَدَعَا لَهَا وَحَرَّمَتُ الْمَدِينَةَ
كَمَا حَرَّمَ اِبْرَاهِيمُ مَكَّةَ وَدَعَوْتُ لَهَا فِي مَدِينَتِهَا وَصَاعِهَا
مِثْلَ مَا دَعَا اِبْرَاهِيمُ عَلَيْهِ السَّلَامُ لِمَكَّةَ (بخاری)

حضرت عبداللہ بن زید انصاری سے روایت ہے کہ نبی صلی اللہ علیہ وسلم نے فرمایا۔ جناب ابراہیم خلیل نے مکہ کو حرم بنانے کی دعا فرمائی اور میں مدینہ کو حرم بنانا ہوں جیسے حضرت ابراہیم نے مکہ کو حرم بنایا اور میں نے مدینہ کے صاع اور مد کے لیے برکت کی دعا کی جیسے جناب ابراہیم نے مکہ کے لیے دعا برکت کی۔

وحرمت المدینۃ کما حرم ابراہیم مکہ کے الفاظ سے محمد بن قہیب، زہری، امام شافعی، مالک، احمد و اسحاق رضی اللہ عنہم نے یہ استدلال فرمایا ہے۔ حرم مدینہ کے بھی وہی احکام ہیں جو حرم مکہ کے ہیں۔ لیکن اس کے ساتھ وہ یہ بھی کہتے ہیں کہ اگرچہ حرم مدینہ کے درخت یا گھاس کاٹنی حرام ہے مگر ایسا فعل کرنے والے پر فدیہ نہیں ہے۔ ابن ذہب کی رائے یہ ہے کہ فدیہ بھی واجب ہے اور حضرت ابن مسعود حضرت عائشہ اور سیدنا امام اعظم ابوحنیفہ کا مسلک یہ ہے کہ حرم مدینہ کا

احترام تو واجب ہے مگر وہاں شکار کرنا، گھاس کاٹنا، نہ تو ممنوع ہے اور نہ اس فعل پر فدیہ لازم ہے۔ مسئلہ اگرچہ خالص فروعی ہے۔ تاہم مسکب حنفیہ متعدد وجوہ سے قوی ہے۔ اول تو تمام صحابہ اس امر پر متفق ہیں کہ حرمِ مدینہ کے درخت کاٹنے یا گھاس اُکھیرنے یا شکار کرنے پر فدیہ واجب نہیں ہے تو اگر حرمِ مدینہ کا حکم حرمِ مکہ کی طرح ہوتا تو فدیہ کے وجوب کا قول کرنا چاہئے تھا۔ کیونکہ حرمِ مکہ کے درخت کاٹنے پر سب کے نزدیک فدیہ لازم ہے۔ اسی طرح حرمِ مکہ میں واجب القتل مجرم سے قصاص لینا حرام ہے۔ مگر تمام ائمہ اس پر متفق ہیں۔ حرمِ مدینہ میں اگر مستحق قتل مجرم داخل ہو جائے تو اس سے قصاص لیا جائیگا۔ تو اگر دونوں کا حکم ایک ہوتا تو حرمِ مدینہ میں داخل ہونے والے مجرم سے بھی قصاص نہ لینے کا قول کرنا چاہتے تھے۔

ثانیاً تعاملِ صحابہ، بلکہ خود سرورِ عالم صلی اللہ علیہ وسلم نے حرمِ مدینہ کے درخت وغیرہ کاٹے ہیں۔ حضور نے مسجد نبوی کی تعمیر کے وقت وہاں کے کھجور کے درخت کاٹے اور قبورِ مشرکین کو مسمار فرمایا۔ حضرت سلمہ سے حضور نے فرمایا تم حقیق میں شکار کھیلو تو ہم تمہاری مدد کریں گے۔ (ابن ابی شیبہ طبرانی)

حضرت انس سے حضور نے فرمایا۔ تم اُحد پہاڑ پر جاؤ اور وہاں کے درخت یا کچھ گھاس کھاؤ۔ ظاہر ہے کہ کھانا بغیر کاٹنے یا اُکھیرنے کے ناممکن ہے۔ (طبرانی)

حدیثِ مسلم ولا تخبط فیہا شجرة الا لعلف مدینہ کے درخت نہ کاٹے جائیں مگر چارہ کے لیے حضور نے چارہ کے لیے کاٹنے کی اجازت فرمائی۔ اگر حرمِ مدینہ کے درخت کاٹنے حرام ہوتے تو چارے کے لیے کاٹنے کی اجازت نہ دی جاتی، حالانکہ حرمِ مکہ کے درخت چارہ کے لیے کاٹنے بھی حرام ہیں۔ علاوہ ازیں حدیثِ زیر بحث اور وہ تمام احادیث جن میں مدینہ منورہ کے حرم ہونے کا ذکر ہے۔ سب قطعی ہیں اور ضابطہ یہ ہے کہ کراہت تحریمی ثابت کرنے کے لیے دلیل قطعی کی ضرورت ہے۔ یعنی کسی

چیز کی کراہتِ تحریمیہ کے ثبوت کے لیے قطعی الدلالت قطعی الثبوت دلیل کی ضرورت ہے۔ جیسے خبرِ احاد کہ مغموم ان کا قطعی ہو۔۔۔ خبرِ احاد کہ مغموم ان کا قطعی ہو، کسی چیز کا سنت یا مستحب ہونا ثابت ہو سکتا ہے مگر کراہتِ تحریمی ثابت نہیں ہو سکتی اور حدیث زیرِ بحث اور دیگر وہ احادیث جن میں مدینہ کے حرم ہونے کا ذکر ہے۔ قطعی الدلالت نہیں ہیں۔ اگر قطعی الدلالت ہوتیں، تو صحابہ کا عمل اور خود حضور کا عمل اس کے خلاف نہ ہوتا۔ خلاصہ یہ ہے کہ حدودِ مدینہ کا حرم ہونا بعضی احترام ہے تحریم نہیں اور اس باب میں امام اعظم علیہ الرحمہ کا موقف بہت قوی ہے۔

۱۔ حضرت ابن عباس سے روایت ہے کہ جو مکہ معظمہ کی عظمت و برکت

روزہ و تراویح کی پابندی کرے۔ وہ ایک لاکھ رمضانوں، اور ہر دن رات ایک ایک غلام آزاد کرنے کا اور ایک ایک غازی کو میدانِ جنگ میں بھیجنے کا ثواب پائے گا۔ (ابن ماجہ) (۲) مکہ مکرمہ میں ایک نیکی ایک لاکھ نیکیوں کے برابر ہے اور ایک گناہ بھی ایک لاکھ گناہوں کے برابر۔

مکہ کے حرم ہونے کا مطلب

مکہ کے حرم ہونے کا مطلب یہ ہے کہ یہاں بلا احرام داخل ہونا حدودِ حرم مکہ میں شکار تو درکنار اس کی طرف اشارہ کرنا، اسے ستانا اٹھانا، ممنوع و حرام ہے۔ اگر مجرم حرم میں آجائے تو اسے قتل کرنا بھی ممنوع ہے۔ حدودِ قصاص حدودِ حرم مکہ میں جاری نہیں ہوتے۔ ایسے حالات پیدا کیے جائیں گے کہ مجرم حدودِ حرم سے باہر آجائے۔ قرآن مجید نے فرمایا۔ من دخلہ کان آمنا۔ اور اگر وہاں مذکورہ بالا کام ممنوع کام کر لے تو کفارہ واجب ہے۔ اکثر شوائع مکہ معظمہ کی مٹی یا پتھر مکہ سے باہر لے جانا ممنوع قرار دیتے ہیں۔ البتہ بطور تبرک آپ زمزم مکہ سے باہر لے جانا سنت ہے۔ حدیبیہ کے سال حضور

نے آپ زمزم کے دو ٹیکیزے سہیل بن عمرو کے ہاتھ مدینہ میں منگوائے۔ حج کے موقع پر حضور نے آپ زمزم اپنے ساتھ لیا اور عرصہ تک یہ پانی مدینہ میں بیماریوں کو پلایا۔ جناب عائشہ صدیقہ سے بسند صحیح مروی ہے کہ حضور نے متعدد بار آپ زمزم مکہ سے باہر بھیجا۔ (مرقاۃ)

مکہ معظمہ کی حرمت ابدی ہے | حضور سید عالم صلی اللہ علیہ وسلم نے فرمایا۔

إِنَّ مَكَّةَ حَرَّمَهَا اللَّهُ وَلَمْ يُحَرِّمْهَا النَّاسُ (بخاری)
 مکہ کو اللہ تعالیٰ نے حرم بنایا ہے کسی شخص نے اپنی رائے سے حرم نہیں بنایا
 إِنَّ هَذَا بَلَدَ يَوْمَ خَلَقَ السَّمَوَاتِ وَالْأَرْضِ فَهُوَ حَرَامٌ
 بِحُرْمَةِ اللَّهِ الْيَوْمِ الْقِيَمَةِ (بخاری و مسلم)
 بے شک اس شہر (مکہ) کو اللہ تعالیٰ نے اسی دن حرم بنا دیا جس دن آسمان
 زمین پیدا کیے تو یہ اللہ کے حرام بنانے سے قیامت تک حرم ہے۔

ان دونوں حدیثوں سے واضح ہوا کہ مکہ معظمہ کو اللہ تعالیٰ نے ابتداء ہی سے
 حرم بنایا اور یہ جگہ صرف اسلام ہی میں نہیں بلکہ ہر دین میں محترم و مقدس تھی۔ الی
 یوم القیمة کے لفظ سے معلوم ہوا کہ مکہ معظمہ کی حرمت ہمیشہ کے لیے ہے۔ کبھی منسوخ
 نہ ہوگی۔

سوال پیدا ہوتا ہے دیگر متعدد حدیثوں میں حضور نے یہ بھی فرمایا ہے کہ مکہ کو
 حضرت ابراہیم علیہ السلام نے حرم بنایا۔ ان ابراہیم حرم مکہ (مسلم) اس حدیث میں
 مکہ کو حرم بنانے کی نسبت حضرت ابراہیم کی طرف ہے۔ جواب یہ ہے حضرت ابراہیم
 کی ذات کی طرف مکہ کو حرم بنانے کی نسبت مجازی ہے۔ طوفانِ نوح کے موقع پر
 جب بیت المعمور آسمانوں پر اٹھایا گیا، تو لوگ مکہ کی عظمت و حرمت کو بھول گئے

حضرت ابراہیم علیہ السلام نے بارگاہِ خداوندی میں عرض کی۔

۱۔ اِذْ قَالَ اِبْرٰهِيْمُ رَبِّ اجْعَلْ هٰذَا بَلَدًا اٰمِنًا وَاٰرِزًا لِّاَهْلِيْ
مِنَ الشَّجَرٰتِ (بقرہ)

الہی اس شہر کو امان والا کر دے اور اس کے رہنے والوں کو طرح طرح کے پھل دے

۲۔ فَاجْعَلْ اَفْئِدَةً مِّنَ النَّاسِ تَهْوٰى اِلَيْهِمْ

الہی لوگوں کے دل مکہ معظمہ کی طرف مائل کر دے

تو مکہ تو ابتداء ہی سے محترم تھا۔ مگر حضرت ابراہیم علیہ السلام نے اس کی حرمت و عظمت کا اعلان فرمایا اور اللہ تعالیٰ سے دعا کی۔ اس بنا پر مکہ کو حرم بنانے کی نسبت حضرت ابراہیم کی ذات کی طرف مجازی طور پر کی گئی ہے۔

یہ ایسے ہی ہے کہ کعبہ کے معمارِ اول حضرت آدم علیہ السلام ہیں۔ سب سے پہلے کعبہ کی بنیاد آپ ہی نے رکھی۔ لیکن طوفانِ نوح کے بعد دوسری بار اسی سابقہ بنیادوں پر کعبہ کی تعمیر کا شرف حضرت ابراہیم علیہ السلام کو حاصل ہوا، یہ تعمیر خاص حضرت ابراہیم کے مقدس ہاتھوں سے ہوئی۔ اس لیے حضرت ابراہیم کو بھی معمارِ کعبہ کہتے ہیں ورنہ اولیت تو حضرت آدم ہی کو حاصل ہے۔

غور کیجئے حضرت ابراہیم کی ذات کی طرف
حضور نے مدینہ کو حرم بنایا | مکہ کو حرم بنانے کی نسبت مجازی ہے۔ کیونکہ

حضور نے تصریح فرمادی، مکہ کو تو اللہ نے ابتداء ہی سے حرم بنایا ہے۔ مگر ہر دین و ملت میں محترم رہا ہے۔ مگر مدینہ کی یہ کیفیت نہ تھی۔ مدینہ شروع ہی سے معظم نہ تھا۔ لوگ مدینہ سے کتراتے تھے۔ وہاں وباؤں کا ہجوم تھا۔ حتیٰ کہ مدینہ کا نام بھی یثرب (دوباؤں کا گھر) تھا۔ حضور علیہ السلام نے فرمایا۔

اِنِّيْ حَرَّمْتُ الْمَدِيْنَةَ حَرًّا مَّا رِفْتُ اَحْرَمَ مَرَمٰبِيْنَ لَا بَتِيْهَا
(بخاری و مسلم)

میں مدینہ کو حرم بناتا ہوں۔ میں مدینہ کے گوشوں کے درمیان حرم بناتا ہوں۔ یہاں مدینہ کو حرم بنانے کی نسبت حضور نے اپنی ذاتِ اقدس کی طرف کی ہے۔ یہ نسبت حقیقی ہے۔ معلوم ہوا حضور اللہ کی طرف سے مختار کائنات ہیں۔ جس چیز کو چاہیں محترم و معظم بنا دیں۔

یہی وجہ ہے جب حضور نے صحابہ سے فرمایا کہ مکہ مکرمہ کو اللہ تعالیٰ نے حرم بنایا ہے۔ یہاں کی گھاس نہ اکھاڑی جائے۔ تو حضرت عباس کھڑے عرض کی حضور اذفر گھاس کو اکھاڑنے کی اجازت دے دیجئے، کیونکہ یہ ہمارے مکانوں کے کام آتی ہے۔ حضور نے فرمایا ہاں اجازت ہے (بخاری)

معلوم ہوا کہ حضور کو اللہ تعالیٰ نے اختیار دیا ہے کہ جس حکم سے چاہیں کسی کو اس سے مستثنیٰ فرمادیں۔ جیسی تو حضور نے اذفر گھاس کے کاٹنے کی اجازت فرمادی۔

اسی سے خلیل اللہ اور حبیب اللہ کے مقام و درجہ پر روشنی پڑتی ہے۔ خلیل کی ذات کی طرف مکہ کو حرم بنانے کی نسبت مجازی ہے اور حضور کی ذاتِ اقدس کی طرف مدینہ کو حرم بنایا جو معظم و مقدس نہ تھی۔ جس کا نام ہی شرب (بلاؤں کا گھر) تھا۔

واضح ہو حضور نے جو یہ فرمایا ہے کہ مدینہ کو مکہ کی طرح حرام قرار دیتا ہوں، تو حرم مدینہ کو حرم مکہ کے ساتھ تشبیہ بعض وجوہ سے ہے۔ یعنی احترام و تعظیم کے لحاظ سے تشبیہ دی گئی ہے۔ جیسے آیتِ اِنَّمَا مَثَلُ عِيسَىٰ عِنْدَ اللّٰهِ كَمَثَلِ اٰدَمَ فِيْهِ حُرْمَتٌ عَلَيْهِ السَّلَامُ سے تشبیہ دینا بعض وجوہ سے ہے۔ لہذا حرمتِ حرم مکہ بمعنی تحریم ہے اور حرمتِ حرم مدینہ بمعنی احترام و تعظیم ہے۔

حرم مدینہ کا احترام و اجلال | مدینہ منورہ کی عظمت و احترام حضور کے وجودِ مظهر کی وجہ سے

ہے۔ مدینہ کی سرزمین کا ادب و احترام لازم و واجب ہے۔ مکہ میں کعبہ ہے مگر
مدینہ میں کعبہ کا قبلہ جلوہ فرمایا ہے۔

حاجیو آؤ شہنشاہ کا روضہ دیکھو

کعبہ تو دیکھ چکے، کعبہ کا کعبہ دیکھو

مکہ میں ایک نیکی کا ثواب ایک لاکھ کے برابر ہے اور ایک گناہ بھی ایک
لاکھ گناہ کے برابر اور مدینہ منورہ میں ایک نیکی پچاس ہزار نیکیوں کے برابر ہے،
مگر ایک گناہ، ایک ہی گناہ ہے کیوں؟ اس لیے کہ

وہاں خیر و شر کی پُرسش یہاں عفو کا بہانہ

وہ خدا کا آستانہ یہ نبی کا آستانہ

حضور علیہ السلام نے فرمایا:-

وَاللّٰهُ اِنَّكَ لَحَسْبِرَاَرْضِ اللّٰهِ وَاَحَبُّ اَرْضِ اللّٰهِ اِلَيْهِ (ابن ماجہ ترمذی)

بخدا مکہ کی زمین اللہ کی بنائی ہوئی ساری زمین سے بہتر ہے اور تمام زمینوں میں خدا کو
زیادہ پیاری ہے۔

جمہور علماء نے اس حدیث سے یہ استدلال فرمایا کہ مکہ معظمہ کی بستی مدینہ منورہ

کی بستی سے افضل ہے۔ جمہور کا یہ استدلال سراسر گھوٹ پر مگر

طیبہ نہ سہی افضل، مکہ ہی بڑا زاہد

ہم عشق کے بندے ہیں کیوں با بڑھالی ہے

اتنی بات یاد رہے یہ اختلاف مدینہ کی بستی افضل ہے یا مکہ کی، تک محدود

ہے۔ ورنہ تمام علماء کا اس امر پر اتفاق ہے کہ مدینہ کا احترام مکہ معظمہ کے احترام کی

طرح ہے۔ بلکہ اس سے بھی زیادہ اور مدینہ منورہ کی زمین کا وہ حصہ جہاں آج حضور

جلوہ فرما ہیں وہ تو مکہ معظمہ بلکہ عرش و کرسی سے بھی افضل ہے۔ (مرقاۃ)

حضور علیہ السلام نے فرمایا :-

عَنْ أَنَسِ بْنِ مَالِكٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ
اللَّهُمَّ بَارِكْ لِهَمِّ رِجَالِ مَكِّيَا لَهُمْ وَبَارِكْ لَهُمْ فِي صَاعِهِمْ وَمُدِّ
هِمْ يَفْنِي أَهْلَ الْمَدِينَةِ (بخاری)

حضرت انس ابن مالک سے روایت ہے رسول اللہ صلی اللہ علیہ وسلم نے فرمایا۔
اے اللہ انہیں ان کے پیمانوں میں برکت عطا فرما۔ الہی ان کے صاع و مد میں برکت
عطا فرما۔ حضور کی مراد اہل مدینہ سے تھی۔

۱۔ اس حدیث کو امام بخاری نے اعتصام و کفارات میں
فوائد و مسائل اور مسلم و نسائی نے مناسک میں ذکر کیا۔

۲۔ حضور نے جو مدینہ کے صاع و مد میں برکت کی دعا فرمائی۔ تو یہ دینی و دنیوی دونوں
قسم کی برکت کو شامل ہے۔ مدینہ منورہ حضور سید کائنات صلی اللہ علیہ وسلم کی جلوہ گاہ ہے
حضور نے مدینہ کو عزت و احترام کی نگاہ سے دیکھنے کی تاکید فرمائی ہے۔

آپ نے فرمایا۔ میری امت جب تک مدینہ منورہ کی
فضائل مدینہ حرمت و عزت پر قائم رہے گی بھلائی پر رہے گی اور
جب اس کی حرمت و عزت سے کنارہ کش ہو جائے گی تو برباد ہو جائے گی (ابن ماجہ)
امت کا اس پر اتفاق ہے کہ حدود مدینہ کا ادب و احترام مکہ معظمہ کی حدود کی طرح ہے
بلکہ اس سے بھی زیادہ۔ مدینہ شریف کی عظمت و عزت سے متعلق حضور کے چند
ارشادات کا خلاصہ یہ ہے :-

۱۔ حضور علیہ السلام نے بارگاہ الہی میں دعا فرمائی :-
اللَّهُمَّ حَبِّبْ إِلَيْنَا الْمَدِينَةَ كَحُبِّنَا مَكَّةَ أَوْ أَشَدَّهُ (بخاری مسلم)
الہی ہمیں مدینہ ایسا پیارا کر دے۔ جیسا کہ مکہ پیارا تھا۔ بلکہ مکہ سے زیادہ مدینہ

کوپیارا و محبوب بنا دے۔

مدینہ میں بخار کا مرض عام تھا۔ حضور نے بارگاہِ الہی میں عرض کی۔ الہی یہاں کے بخار کو حجبہ منتقل کر دے (بخاری و مسلم)

یہ حضور کی دعا کا اثر ہے کہ مدینہ منورہ کی آب و ہوا بہت صحت بخش ہے۔ موسم معتدل ہے۔ وہاں کی خاک خاکِ شفا ہے۔ وہاں روزی میں برکت ہے اور حجبہ جو حرمین طیبین کے درمیان ایک چھوٹی بستی ہے جہاں اس زمانہ میں یہود رہتے تھے۔ آج بھی وہاں کی آب و ہوا میں بخار کے جراثیم ہیں، وہاں رکنے اور جانے والے عموماً بخار میں مبتلا ہو جاتے ہیں۔

۳۔ حضور نے فرمایا شام فتح ہوگا۔ عراق فتح ہوگا اور ایک قوم خوشی سے دڑتی ہوئی آئے گی اور اپنے خدام اور بال بچوں کو وہاں لے جائے گی۔

وَالْمَدِينَةُ حَيْرٌ تَهْمُرُ

حالانکہ مدینہ ان کے لیے بہتر ہے

سیدنا امام مالک علیہ الرحمہ حدیث کے خط کشیدہ جملوں کا ترجمہ یوں کرتے ہیں کہ مدینہ تمام جگہ سے افضل ہے اور اس میں مکہ بھی داخل ہے۔ اس بنا پر امام مالک فرماتے ہیں۔ مدینہ مکہ سے افضل ہے (مرقات) بات یہی درست ہے۔ بیت المقدس اگرچہ ابتداء ہی سے مسلمانوں کا قبلہ رہا ہے۔ وہاں ہزار ہا انبیاء کرام کے مزارات ہیں۔ یہ متبرک مقام ہیں۔ قرآن نے کہا۔ اَلَّذِي بَانَ كُنَّا حَوْلَهُ۔ لیکن مدینہ پھر بھی افضل ہے۔ کیونکہ اس لیے سارے تارے وہاں ہیں مگر نبوت کا آفتاب مدینہ کی ہے۔ حضور علیہ السلام نے فرمایا :-

اِنَّ اللّٰهَ سَمَّيَ الْمَدِيْنَةَ طَابَةً (مسلم)

اللہ تعالیٰ نے مدینہ شریف کا نام طابہ رکھا

مدینہ شریف کے سو سے زیادہ نام ہیں۔ طیبہ، بطحا، مدینہ، ابطح وغیرہ۔ ہجرت سے قبل اس کا نام یثرب تھا۔ کہتے ہیں کہ مدینہ میں قوم عمالقا کا جو پہلا شخص آیا اس کا نام یثرب تھا۔ یثرب ثرب کے مشتق ہے۔ جس کے معنی سزا، سرزنش، مصیبت و بلا کے ہیں۔

قرآن مجید میں ہے لَا تَشْرَبْ عَلَيْكُمْ الْيَوْمَ لِيَكُنْ ابِ مَدِينَةٍ كُورِ يَثْرِبَ كَمَا مَنُوعَ هِيَ شَاعِرِ اشْعَارِ مِثْرِبَ كَالْفِظِ اسْتَعْمَالِ كَرْتِ هِيَ۔ ان کا فرض ہے کہ اس کو بدل دیں۔ یثرب کی جگہ طیبہ کا لفظ لانے میں وزن شعری میں کوئی سقم بھی پیدا نہیں ہوتا۔

سیدنا احمد فرماتے ہیں۔ جو مدینہ کو یثرب کہے وہ توبہ کرے۔ امام بخاری تاریخ میں فرماتے ہیں جو مدینہ منورہ کو ایک بار یثرب کہے وہ بطور کفارہ دس بار اس ارض مقدس کو مدینہ کہے۔

معجزہ شق القمر کا ہے مدینہ سے جہاں

مدنہ شق ہو کر لیا ہے دین کو آغوش میں

طابہ کا ترجمہ بعض شارحین نے یہ کیا ہے کہ لوح محفوظ میں مدینہ کا نام طابہ یا طیبہ ہے۔

يَقُولُونَ يَثْرِبَ وَهِيَ الْمَدِينَةُ (بخاری ص ۱)

حضور نے فرمایا لوگ اسے یثرب کہیں گے حالانکہ وہ مدینہ ہے

خود حضور سرور عالم صلی اللہ علیہ وسلم کو مدینہ سے ایسی محبت تھی کہ جب سفر

واپسی پر مدینہ نظر آتا تو اپنی سواری کو تیز فرما دیتے (بخاری)

مدینہ کے شرقی جانب تقریباً تین میل کے فاصلے پر اُحد پہاڑ ہے۔ مدینہ شہر

خصوصاً جنت البقیع سے یہ مقدس پہاڑ صاف نظر آتا ہے۔ جب یہ پہاڑ حضور کو

نظر آیا تو فرمایا:-

هَذَا جَبَلٌ يُحِبُّنَا نَحْبُهُ

یہ پہاڑ ہے ہم سے محبت کرتا ہے۔ ہم اس سے محبت کرتے ہیں

حضور سرور عالم صلی اللہ علیہ وسلم نے کسی حدیث میں مکہ معظمہ میں قیام پر اتنا زور نہیں دیا جتنا مدینہ منورہ میں قیام پر دیا ہے۔ حضور علیہ السلام نے فرمایا۔

مَنْ اسْتَحْلَاغَ أَنْ يَسْمُوتَ بِالْمَدِينَةِ فَلَيْمَتْ بِهَا فَاثْمُ اسْتَفْعُ
نَسْمَنْ يَسْمُوتُ بِهَا (احمد و ترمذی)

جو مدینہ میں مرے وہاں ہی مرے۔ میں مدینہ میں مرنے والوں کی شفاعت کروں گا۔
سیدنا امام فاروق اعظم خلیفہ رسول دعا فرماتے تھے کہ الہی مجھے اپنے محبوب کے
شہر مدینہ میں شہادت کی موت دے۔ جناب عمر فاروق کی یہ دعا قبول ہوئی۔ نماز فجر کے
وقت مسجد نبوی، مصیٰ نبوی، محراب نبوی میں شہادت پائی۔

سیدنا امام مالک علیہ الرحمہ اس خوف سے کہ کہیں مدینہ منورہ سے باہر موت واقع
نہ ہو جائے۔ پوری زندگی میں کبھی مدینہ سے باہر نہیں گئے۔ صرف حج فرض کی ادائیگی کے
لیے ایک بار مکہ معظمہ میں حاضری دی۔ حضور علیہ السلام نے فرمایا۔

اللَّهُمَّ اجْعَلْ بِالْمَدِينَةِ ضِعْفِي مَا جَعَلْتَ بِمَكَّةَ مِنَ الْبُرْكَاتِ (بخاری)

الہی جو برکتیں تو نے مکہ معظمہ کو دی ہیں اس سے دوگنی برکتیں مدینہ منورہ کو عطا فرما
مکہ معظمہ میں لوگوں کو تکلیف پہنچانے کی نیت سے ذخیرہ اندوزی بھی سخت
گناہ ہے۔ حضور علیہ السلام نے فرمایا۔ حرم مکہ میں احتکار ایسے ہے جیسے اس مقدس شہر
میں الحادو بے دینی کو پھیلانا۔

ویسے بھی مکہ معظمہ میں گناہ کرنا ہزار گناہ کے برابر ہے۔ سیدنا ابن مسعود رضی اللہ
تعالیٰ عنہ فرماتے ہیں کہ صرف ارادہ گناہ پر کسی جگہ بھی اللہ کے ہاں پکڑ نہیں ہے
مگر مکہ معظمہ میں گناہ پر بھی پکڑ ہے۔ پھر آپ نے یہ آیت پڑھی ومن یرد فیہ بالحاد الحاد
اسی بنا۔ پر بعض صحابہ کرام نے مکہ معظمہ کی سکونت ترک کر دی۔ حضرت عبد اللہ ابن
عباس رضی اللہ عنہ طائف میں جا بسے۔

